

بىجاۋلار سىستىمىسى

شىنجاڭ خەلق نەشرىياتى

عبد الملك عبد الأحد تركستاني

۱۶
عبد
۹۲

توپلاپ ره تلیگوچی: مهه مهه تتورسون باهاؤمدن

عبد اولازنه سهتی

سنجاك خالق نه شریاتی

مەسئۇل مۇھەررىرى: باتۇر مامۇت
مۇقاۋىسىنى لايىھىلىگۈچى:
قىستۇرما رەسىملەرنى سىزغۇچى: تۇردى قادىر نازىرى
ھۆسن خەتلەرنى يازغۇچى: نىياز كېرىم شەرقى

ئەجدادلار نەسەبىتى

توپلاپ رەتلىگۈچى: مەھمەتتۇرسۇن باھاۋىدىن

*

شىنجاڭ خەلق نەشرىياتى نەشر قىلدى
(ئۈرۈمچى شەھىرى جىيەنجۇڭ كوچىسى №54)
شىنجاڭ شىنخۇا كىتابخانىسىدىن تارقىتىلدى
شىنجاڭ شىنخۇا 3 - باسما زاۋۇتىدا بېسىلدى

فورماتى: 1092 × 787 مىللىمېتىر 1/32

باسما تاۋىقى: 6.625 قىستۇرما ۋارىقى: 2

1991 - يىلى 11 - ئاي 1 - نەشرى

1991 - يىلى 11 - ئاي 1 - بېسىلدى

قىمىتى: 7.370 —

ISBN 7 - 228 - 01757 - 3/G.250

باھاسى: 1.85 يۈەن

تۈزۈلۈش

- ئاتا - بوۋىلار نەسەپەتلىرىدىن 1
- ھۆكۈمىلار سۆھبىتىدىن 51
- ھېكمەتلىك سۆزلەر 57
- دانالار ھەققىدە ھېكايەتلەر 67
- ئىبرەتلىك ھېكايەتلەر 101

بیت‌المقدس

تذکره‌های قدسی

در بیان احوال و سیرت ائمه و اولاد ائمه علیهم السلام

۱..... زیارتنامه حضرت زین العابدین علیه السلام

۱۵..... زیارتنامه حضرت علی بن ابی طالب علیه السلام

۲۰..... زیارتنامه حضرت فاطمه زهرا علیها السلام

۲۵..... زیارتنامه حضرت محمد باقر علیه السلام

۱۰۱..... زیارتنامه حضرت مهدی علیه السلام

در بیان احوال و سیرت ائمه و اولاد ائمه علیهم السلام
در بیان احوال و سیرت ائمه و اولاد ائمه علیهم السلام
در بیان احوال و سیرت ائمه و اولاد ائمه علیهم السلام
در بیان احوال و سیرت ائمه و اولاد ائمه علیهم السلام







سالاھەش قاندىكى
تۈنۈش ياكى ناتۈنۈش ئىككى كىشى بىر - بىرى
بىلەن ئۇچرىشىپ قالسا، ئۆزئارا سالاملىشىشلىرى ئىنتايىن
زۆرۈر. تۈنۈشلار ئۇچراشقاندا سالاملىشىپلا قالماي، بىر -
بىرىنىڭ ھال - ئەھۋالىنىمۇ سوراشلىرى لازىم. بىر كىشى
بىر كىشى ئىككىنچى كىشىگە سالام بەرسە، ئۇنى
دەرھال ئەلەك ئېلىپ، سالامنىڭ جاۋابىنى بەرگەي. سا -
لامنى تولۇق «ئەسسالامۇ ئەلەيكۇم» دەپ ئېيتقاي. «ئەس -
سالام ئەلەيكە» دېيىش توغرا ئەمەس. «سالام ئەلەيكۇم»
ياكى «سالام» ياكى «ئەلەيكەس سالام» ياكى «سالام
بەردۇق» دېيىشكە بولمايدۇ. سالامنىڭ جاۋابى «ۋەئەلەيكۇم
ئەسسالام» بولۇپ، بۇنى «ئەلەيكۇل سالام»، «ئەلەيكەس
سالام» ياكى پەقەت «ئەلەيكۇم» دەپلا قويۇش توغرا ئە -
مەستۇر. «ئەسسالامۇ ئەلەيكۇم» ئەرەبچە سۆز بولۇپ، «سىزگە
تىنچ - ئامانلىق بولسۇن» دېمەكتۇر. «ۋەئەلەيكۇم ئەسسالام»
بولسا «سىزگىمۇ تىنچ - ئامانلىق بولسۇن» دېگەن سۆزدۇر.
سالاملاشقاندا باشنى ئەگمەستىن، ئىككى قولنى
كۆكرەككە قويۇپ سالام بېرىش تەۋسىيە قىلىنىدۇ.
نۇرغۇن ئادەمگە ئۇچرىشىپ قالغان كىشى ئۇلارنىڭ
ھەر بىرىگە ئايرىم - ئايرىم سالام بېرىپ يۈرمەي، ھەممىگە
قاراپ بىرلا سالام بەرسە شۇ كۇپايە قىلىدۇ. ياش جەھەت -

تە كىچىك كىشى چوڭ ياشتىكى كىشىگە، مېڭىپ كېتىۋاتقان كىشى ئولتۇرغان كىشىگە سالام بېرىشى لازىم. كەستىپ، كۆزگە ئىلمىغاندەك، ھىجىيىپ سالام بېرىش ئەدەبسىزلىك. سالام سەممىي بولسۇن. سالام ئالغان كىشى بېشىنى قەمىرلىتىپلا قويماستىكى كېرەك. سالامنىڭ جاۋابىنى ھۆرمەت بىلەن تەلتۆكۈس ئاڭلىتىپ دېيىش كېرەك. ئەگەر بىر كىشى تونۇشىنى يىراقتىن كۆرۈپ قېلىپ، ئۇنىڭ يېنىغا كېلىش ئىلاجىنى قىلالمىسا، شۇ جايىدا تۇرۇپ، قولىنى كۆكسىگە قويۇپ، سالام ئىشارىسىنى قىلسا بولىدۇ. قول ئېلىشىپ كۆرۈشكەندە، قولىنىڭ ئۈچىنىلا بېرىپ سالاملىشىش ئەدەبسىزلىك بولىدۇ. بۇنداق قىلىش سالام بەرگەن كىشىنى كەمسىتكەنلىك، كۆزگە ئىلمىغانلىق بولىدۇ. ئۇزاققىچە بىر - بىرى بىلەن كۆرۈشمىگەن كىشىلەر قۇچاقلانماي كۆرۈشۈشلىرى كېرەك.

كوچا - كويدا ئۆزىنى تۇتۇش

كوچىدا ئەدەب بىلەن يۈرۈش، كىيىملىرىگە مەينەت نەرسىلەرنىڭ يۇقۇپ قېلىشىدىن ئېھتىيات قىلىش لازىم. ئاغزىنى ئېچىپ، كۆرۈنگەنلا نەرسىگە ھاڭۋېقىپ يۈرۈش ياخشى ئەمەس. بازاردا ۋە ئادەملەر كۆپ يىغىلغان جاي لاردا ئېھتىيات بىلەن مېڭىش تەۋسىيە قىلىنىدۇ. بېپەرۋالىق بىلەن چامداپ باشقىلارنىڭ پۇتلىرىنى دەسسەش ياكى باشقىلارنى ئىتتىرىپ سوقۇۋېتىش، شۇنىڭغا ئوخشاش ئالايىتى ھەرىكەتلەر بىلەن باشقىلارغا ئازار بېرىش ياخشى ئەمەس. ئەگەر ئىككى ئەر كىشى ياكى ئىككى ئايال

يال ئۆزئارا سۆزلىشىپ تۇرغان بولسا، ئۇلارنىڭ ئوتتۇرى-
 سىدىن ئۆتۈش تەربىيىسىزلىك ھېسابلىنىدۇ.
 ئەگەر يولدا قېرى بوۋاي - مومايلار كېتىۋاتقان
 بولسا، ھۆرمەت يۈزىسىدىن ئۇلارنىڭ كەينىدە مېڭىش
 لازىم. ئىشى ئالدىراش بولۇپ قالسا، ئۇلاردىن چەتنەپ،
 يانداپ ئۆتۈپ كېتىش كېرەك.
 ئادەملەر ئۆتۈشۈپ تۇرغان يول ئۈستىدە سۆزلىشىپ
 تۇرۇۋېلىپ، يولۇچىلارغا دەخلى قىلىش توغرا ئەمەس، چەت-
 رەك جايدا تۇرۇپ سۆزلىشىش لازىم. يول ئۈستىدە پۈت-
 لىشىپ تۇرغان تاش، تىكەنگە ئوخشاش نەرسىلەرنى كۆر-
 گەندە، ئۇلارنى چەترەك يەرگە ئېلىپ تاشلىسا، باشقا يو-
 لۇچىلارغا پايدىلىق ئىش قىلغان بولىدۇ. كۆرۈنگەنلا يەر-
 گە تۈكۈرۈش، مىشقىرىش ۋە مەينەت نەرسىلەرنى تاشلاش
 تەربىيىسىزلىك ھېسابلىنىدۇ. كوچىدا ياشانغان كىشىلەر،
 ئاجىز ئادەملەر ياكى كىچىك بالىلار ئۇچراپ قالسا، ئۇلار-
 غا ياردەملىشىش كېرەك. ئۇلارنىڭ يۈكلىرى بولسا، دەرھال
 قولىدىن ئېلىپ ياردەم بەرگەن كىشى ناھايىتى ئالىمجا-
 نابلىق قىلغان بولىدۇ. يول ياقىسىدا دەم ئېلىپ ئولتۇرغان
 كىشى ئەدەب - قائىدىگە رىئايە قىلىشى لازىم. يولدا ئۆ-
 تۈپ كېتىۋاتقان خوتۇن - قىزلارغا چېقىلىش، ئۇلارنى
 مەسخىرە قىلىش ئەدەبسىزلىكتۇر. بىرەر كىشى يېنىغا كې-
 لىپ ئولتۇرسا، ئەدەب دائىرىسىدە چىرايلىق سۆزلىشىپ
 ئولتۇرۇش كېرەك. ئېغۇا، پىتنە - پاساتلاردىن تىلنى
 يىغىش لازىم. بىرەر كىشىنىڭ تېپىلىپ ياكى پۇتلىشىپ
 كېتىپ يېقىلىپ كەتكەنلىكىنى كۆرسە، دەرھال ئورنىدىن
 تۇرۇپ، ئۇنىڭغا ياردەم قىلىش كېرەك. بېيىت:

ھەممە ئادەمگە سەن ياخشى قىلىق قىل،
تېلىمىڭنى خۇش، چىرايمىڭنى ئىللىق قىل.
نېچكۈك سۆز بولسا سەن ياخشى ئىشتىكىن،
قۇلاقىڭغا ھالقا قىلىپ بېكىتكىن.

رۇخسەت سوراڭ ئۇ دەپلەرى

بىر كىشىنىڭ ئۆيىگە بېرىپ، ئۇ كىشى بىلەن كۆرۈشۈش
ۋە بىرەر ئىش توغرىسىدا سۆزلىشىشنى خالىشىڭىز، ئىشىكتىن
كىرگۈچە ئىشىكنى چېكىپ ئۆي ئىگىسىدىن رۇخسەت ئېلىڭ.
ئۇن - ئىنىسىز ھېچقانداق شەپە چىقارماي ئىشىكنى ئېچىپ
ئۆيگە كىرىش ئەدەبىسىزلىك ۋە تەربىيىسىزلىك ھېسابلىنىدۇ.
ئاۋۋال ئىشىكنى ئاستىراق چېكىڭ، ئۆيدىن ھېچقانداق تا-
ۋۇش چىقمىسا، بىر ئازدىن كېيىن يەنە چېكىڭ. ئەنە
شۇنداق ئۈچ قېتىم چېكىلگەندىن كېيىنمۇ ئۆيدىن جاۋاب
بولمىسا، ئۆيدە ئادەم يوقلۇقى ياكى ئۆي ئىگىسىنىڭ
ھېچكىمنى قوبۇل قىلىشنى خالىمايدىغانلىقىنى بىلىۋېلىشقا
بولىدۇ. شۇڭلاشقا، بۇنداق ئەھۋالدا ھەدەپ ئىشىكنى تا-
راقتىن ئۆتمەي، ئارقىڭىزغا قايتىڭ.
ئەگەر ئۆي ئىگىسى ئىشىكنىڭ ئۇرۇلغانلىقىنى ئاڭ-
لاپ قېلىپ «سىز كىم؟» دەپ سورىسا، «مەن» دەپلا جا-
ۋاب بەرمەي، ئۆز ئىسمىڭىزنى تولۇق ئېيتىشىڭىز كېرەك.
ئۆي ئىگىسى ئىشىكنى ئاچقاندىن كېيىن، ئۇنىڭ بىلەن
سالاملىشىپ، نېمە ئىش توغرىلۇق كەلگەنلىكىڭىزنى ئۇنىڭ
غا دەڭ. چىرايمىڭىز ئوچۇق، سۆزىڭىز مۇلايىم بولسۇن.
ئەگەر ئۆي ئىگىسى ئۆيگە كىرىپ سۆزلىشىشنى تەك

لىپ قىلسا، ئۇنىڭغا ماقۇل بولۇڭ. ئىشىڭىز بەك ئالدىراش بولسا، ئۆزۈرە ئېيتىپ، ئۇنىڭ تەكلىپى ئۈچۈن رەھىمىتىڭىزنى بىلدۈرۈڭ. ئۆي ئىگىسى ماقۇل كۆرسە، شۇ يەردىلا مەقسەتىڭىزنى دەڭ. كېرەكلىك جاۋابلارنى ئالغاندىن كېيىن، ئۇنىڭ رۇخسىتى بىلەن خوشلىشىپ قايتىڭ.

مېھماندارچىلىق ئەدەبىياتى

ئەگەر ئۆيىڭىزگە بىرەر ئادەمنى تەكلىپ قىلغان بولسىڭىز، ياكى چاقىرىمىغان بولسىڭىزمۇ، كۆڭلى تارتىپ، سىز بىلەن بىر ئاز سۆھبەتلىشىپ ئولتۇرۇش مەقسىتىدە ئۆيىڭىزگە مېھمان بولۇپ كەلگەن بولسا، سىز ئۇنى خوش خۇي قارشى ئېلىپ، ھۆرمەت بىلەن كۈتۈۋېلىڭ. سالام بېرىپ كۆرۈشۈڭ، يوقلاپ كەلگىنى ئۈچۈن مىننەتدارلىقىڭىزنى بىلدۈرۈڭ. ئۆيىگە تەكلىپ قىلىپ، تۈرگە ئولتۇرغۇزۇڭ. ئەھۋال سوراشقاندىن كېيىن، دەرھال داستىخان سېلىپ، تاماق كەلتۈرۈشكە ھەرىكەت قىلىڭ. ناننى يېتەرلىك قىلىپ ئوشتۇڭ، كۆپ ئوشتۇپ قويسىڭىز، نان ئىسراپ بولىدۇ، ئىسراپخورلۇقتىن ساقلىنىڭ. مېھماننى «قېنى مەزەلەرگە بېقىڭ» دەپ تەكلىپ قىلىڭ ۋە ئاۋۋال ئۆزىڭىز باشلاپ بېرىڭ. مېھماندىن ئاۋۋال قولىڭىزنى تائامدىن تارتىۋالماڭ، ئاز - ئازدىن بولسىمۇ بىرلىكتە يېگەچ تۇرۇڭ، بولمىسا مېھمان خىجىل بولۇپ قېلىپ تاماقتىن قولىنى تارتىشقا مەجبۇر بولىدۇ.

مېھماننى «قېنى ئېلىڭ، يەڭ» دەپ ھەددىدىن زىيا - دە قىستاۋەرمەڭ، ئۈچ قېتىم تەكلىپ قىلىسىڭىز كۇپايە قىلىدۇ.

دۇ. داستىخانغا قويۇلغان تاماق ئاز بولسا، ئۆزىڭىز ئاز - ئاز
ئېلىپ، كۆپىنى مېھمانغا يېگۈزۈڭ. مېھمان تويۇپ، تائامدىن
قول تارتقاندىن كېيىن، دەرھال قولغا سۇ قويۇپ، پاكىز
لۆڭگە بېرىڭ. مېھمان بىلەن سۆھبەتلىشىپ ئولتۇرغاندا،
ئۇنىڭ روھى ھالىتىگە دىققەت قىلىپ سۆزلەڭ.
ئۇنىڭ روھى ھالىتى گۆتۈرەلمىگۈدەك سۆزلەر ئاغزىڭىزدىن
چىقىپ كەتمسۇن. بولمىسا بەزى سۆزىڭىز ئۇنىڭغا ئېغىر
تۇيۇلۇپ قېلىشى مۇمكىن. مېھمان ئالدىدا ئائىلە ئەزالىرىنىڭ
بىرەرنى دۆشكەللەپ، قاتتىق سۆزلەرنى قىلماڭ، بولمىسا مېھ-
ماننىڭ كۆڭلىگە ھەر خىل ئويلار كېلىپ قېلىشى مۇمكىن.
مېھمان كەتمەكچى بولۇپ ئورنىدىن تۇرسا، ئۇنى ئىشىك
كىچە ئۈزىتىپ چىقىپ، ئۇنىڭغا سالامەتلىك تىلەپ خوشل-
شىڭ، يەنە كېلىپ تۇرۇشىنى سەمىمىيلىك بىلەن ئوتۇنۇڭ.
ئەگەر سىز كۆپ كىشىنى مېھمانغا چاقىرىسىڭىزمۇ،
ئوخشاشلا يۇقىرىدا ئېيتىلغان مېھماندارچىلىق ئەدەبلىرىگە
دېئايە قىلىڭ، قوللىڭىزدىن كېلىشىچە ئۇلارنى خوش قىلىش
قا تىرىشىڭ.

مېھماننىڭ ئىززىتى

ئەگەر سىزنى ھۆرمەتلەپ توي، زىياپەت، مەرىكە
لەرگە چاقىرسا، چوقۇم بېرىڭ. بىرەر زۆرۈر ئىشقا تۇتۇ-
لۇپ قېلىپ، بېرىشقا مۇمكىن بولماي قالسا، ئۆزرە ئېيتىپ
كەچۈرۈم سوراڭ ۋە ئۆزىڭىزنى ھۆرمەت قىلىپ چاقىرغان
لىقى ئۈچۈن دەھىتىڭىزنى ئېيتىڭ.
تەكلىپ قىلىنمىغان بىرەر كىشىنى توي، زىياپەتكە

ھەرگىز بىللە ئېلىپ بارماڭ. توي، زىياپەتكە بېرىشتىن
ئاۋۋال ئازراق بىر نەرسە يەۋېلىڭ. ئۇ يەردە ئاچكۆزلۈك
قىلىپ تاماقنى ھەدەپ يەۋېرىش ئەيىب سانىلىدۇ. ساھىب
خانا داستىخانغا نېمە كەلتۈرسە ئۇنى ئېتىراز بىلدۈرمەي
يەڭ. داستىخانغا قويۇلغان نازۇ نېمەتلەرنىڭ بىر قىس
مىنى ساھىبخانىنىڭ رۇخسەتسىز ئۆيىڭىزگە ئېلىپ كەت
مەڭ، بۇنداق قىلىش ئۇيات ئىش. كىملىك نى ئىشلىتىش
مېھمانلاردىن ئاشقان تاماقلارنى تەۋەرزۈك دەپ زور-
لاپ بىر - بىرىگە يېگۈزۈش بولمىغان قىلىق، بۇنداق
ئىشتىن ساقلىنىش كېرەك. زىياپەت تۈگىگەندىن كېيىن،
ئەزىملىك قىلىپ سۆزلىشىپ ئولتۇرىۋەرمەي، ساھىبخانىغا
رەھمەت ئېيتىپ، ئۆيگە قايتىشقا ئىجازەت سوراش كېرەك.

سۆھبەتلىشىش ئەدەبلىرى

توي، زىياپەت، بەرىكە قاتارلىق سۈرۈنلارغا بېرىپ،
سۆھبەتلىشىپ ئولتۇرغان ئادەملەر ئارىسىغا كىرسىڭىز، تۆ-
ۋەندىكى سۆھبەت ئەدەبلىرىگە رىئايە قىلىڭ:
ئولتۇرغانلارنىڭ نەپرىتىگە ئۇچرىماسلىق ئۈچۈن،
ئالدى بىلەن بەدىنىڭىزنى ۋە كىيىملىرىڭىزنى پاكىز ۋە
رەتلىك تۇتۇڭ، ئاغزىڭىزدىن سامساق ياكى خام پىياز پۇ-
راپ تۇرمىسۇن. سۆھبەتداشلار ئارىسىغا كىرگەندىن كې-
يىن ئۇلارغا سالام بېرىپ كۆرۈشۈڭ، بىرلا قېتىم بېرىل-
گەن سالام شۇ جايدىكىلەرنىڭ ھەممىسىگە تەۋە بولىدۇ.
ئۆزىڭىزدىن چوڭلارنىڭ يۇقىرىسىغا چىقىپ ئولتۇرماڭ.
ئىككى كىشىنىڭ ئارىسىغا رۇخسەتسىز كىرىپ ئولتۇرۇۋال

ماڭ. سىزدىن يۇقىرىراق ئولتۇرغان ئادەم سىرتقا چىققا
ماقچى بولۇپ قالسا، ئورنىڭىزدىن تۇرۇپ يول بېرىڭ. ھا-
كاۋۇرلۇق قىلىپ قېتىپ ئولتۇرۇشتىن ساقلىنىڭ. يانپاشلاپ
ياكى پۇت - قوللارنى خالىغانچە سوزۇپ ئولتۇرۇش ئە-
دەبىتىلىك ھېسابلىنىدۇ.

ئولتۇرغانلارنىڭ سۆھبىتىگە ئارىلىشىشنى خالىسىڭىز،
ئەپلەشمەيدىغان قىلىقلاردىن ساقلىنىڭ. چوڭ - كىچىكلەر-
نى ھۈرمەتلەپ، ئۇلارنىڭ ياش ۋە دەرىجىسىگە قاراپ
مۇئامىلە قىلىڭ. قاپلىقىڭىزنى تۇرۇپ، خىڭىلداپ سۆزلىمەڭ.
مۇئامىلىڭىز خۇش خۇي، چىرايىڭىز ئىللىق، سۆزىڭىز شې-
رىن ۋە مۇلايىم بولسۇن.

مۇبادا چۈشكۈرمەكچى بولۇپ قالسىڭىز، ئېغىز - بۇر-
نىڭىزنى قول ياغلىقىڭىز بىلەن تۇتۇپ، ئاستىراق چۈش-
كۈرۈڭ. ئولتۇرغان كىشىنى ئىشقا بۇيرۇماڭ. باشقىلاردىن
يېشىڭىز كىچىكرەك بولسا، غىزا كەلتۈرۈلگەندە دەرھال ئور-
نىڭىزدىن تۇرۇپ، خىزمەت قىلىشقا تۇتۇنۇڭ، ساھىبخانىغا
ياردەملىشىڭ. لېكىن قىلغان خىزمىتىڭىزنى مەننەت قىلماڭ.
سۆھبەت ۋاقتىدا مۈگدەپ ئولتۇرۇشقا بولمايدۇ.
سۆزلىگەندە باشقىلارغا سۆز بەرمەي، ئۆزىڭىزنى بىلەرمەن
كۆرسىتىپ ھەدەپ سۆزلەۋەرمەڭ. بىرەيلەن سۆزلەۋاتقاندا
ئۇنىڭ سۆزىنى بۆلۈپ، ئارىسىغا سۆز قىستۇرماڭ. ئۇ كى-
شى سۆزىنى تۈگەتكەندىن كېيىن، زۆرۈر بولسا، سۆھبەت-
داشلارنىڭ رۇخسىتى بىلەن ئاستا ۋە مۇلايىم قىلىپ سۆز-
لەڭ. ھەددىدىن زىيادە كۆپ سۆزلەپ، ئەزىملىك قىلىپ
تۇرماڭ، سۆزىڭىز قىسقا، مەنىلىك بولسۇن. بولمىسا، دېھ-
مانلار زېرىكىپ قالىدۇ. ھەرقانداق كىشىنىڭ غەيۋىتىنى

قىلماڭ، غەيۋەت سۆزلەرگىمۇ قۇلاق سالماڭ. سۆزلەۋاتقان
چېغىڭىزدا باشقىلارنى زاڭلىق قىلىۋاتقاندىكى، كۆرسەتكۈچ
بارمىقىڭىز بىلەن جونۇپ تۇرۇپ سۆزلىمەڭ. سۆھبەتداشلىرىڭىز-
نىڭ ئىززەت - ھۆرمىتىگە تەگمەڭ، ئۇلارنىڭ دىلىنى ئاغرىت-
ماڭ. بىر كىشىنىڭ سۆزلىگەن سۆزىگە نارازىلىق بىلدۈر-
مەكچى ياكى ئۇنىڭ سۆزىگە قوشۇمچە قىلماقچى بولسىڭىز،
ئەدەب - ئەخلاق دائىرىسىدە سۆزلەڭ.

ھەممە نەرسىگە قاقلاپ كۈلۈۋەرمەڭ. سۆھبەتداش-
لارنى زاڭلىق قىلماڭ. ئۇلارنى لەقەملىرى بىلەن چاقىر-
ماڭ. بولمىسا، ئاخىرىدا كۆڭۈلسىزلىك يۈز بېرىشى مۇم-
كىن. باشقىلارنىڭ قېشىدا يېنىڭىزدىكى كىشى بىلەن پى-
چىرلىشىپ سۆزلەشمەڭ. بۇنداق قىلىشىڭىز باشقىلارنىڭ
كۆڭلىدە گۇمان تۇغۇلۇشى مۇمكىن.

يېمەك - ئىچمەك ھەققىدە

تاماقنى ۋاقتى - ۋاقتىدا، ئۆلچەملىك يېيىشكە ئادەت-
لىنىڭ. زورلاپ بەك كۆپ يەۋالسىڭىز، ھەزىم قىلالماي
ئاۋارە بولۇپ قالسىز، ھەتتا ساقسىز بولۇپ قېلىشىڭىز
مۇمكىن.

بېلىقنى، ئاچچىق - چۈچۈك نەرسىنى، تۇخۇمنى،
گۆشنى سۈت بىلەن يېمەڭ. شۇ قاتاردا سۈر گۆش بى-
لەن يېڭى گۆشنىمۇ قوشۇپ يېيىشكە بولمايدۇ. سېسىغان
ۋە ئېچىپ قالغان تاماقنى يېيىشتىن ساقلىنىڭ.
بىرەر سورۇندا ئولتۇرغىنىڭىزدا تاماق يېيىشكە
توغرا كېلىپ قالسا، پېشقەدەم كىشىلەر تاماققا قول ئۇزات-

مىغۇچە سىز ئالدىراپ قول ئۇزاتماڭ. تاماقنى ئۆز ئالدى-
ڭىزدىن ئېلىپ يەڭ. ناننى ئىككى قولڭىز بىلەن سۇندۇ-
رۇڭ. قولڭىزغا تاماقتىن يۇققان ماينى ھەرگىز نانغا سۈر-
كىمەڭ. تاماقنى ئالدىراپ - سالدېراپ يېمەڭ. ئوبدان
چايناپ، ئاستا يۇتۇڭ. ئاغزىڭىزنى ھەددىدىن زىيادە يو-
غان ئېچىپ ۋە شالاپلىتىپ تاماق يېيىشتىن ساقلىنىڭ.
ئاغزىڭىزدا چايناۋاتقان تاماقنى يۇتۇپ بولماي تۇ-
رۇپ تاماققا قول ئۇزاتماڭ. ئاغزىڭىزغا تەگكەن تاماقنى،
چىشلىگەن گۆشىڭىزنى يېيىلمىگەن تاماققا قوشۇپ قويماڭ.
قولڭىزنى تاۋاق ياكى چىنىگە سىلكىمەڭ. داستىخاندا
تۈز، ئاچچىقسۇ ۋە شۇنىڭغا ئوخشاش نەرسىلەر بولسا، قو-
لىڭىزدىكى يەۋاتقان نەرسىنى ئۇلارغا تەگكۈزۈپ، چىلاپ
يېمەڭ. قوشۇق بىلەن ئۇلاردىن خالىغىنىڭىزچە ئېلىپ، تا-
مىقىڭىزغا سېلىپ يەڭ. قولڭىزغا قوشۇق ئېلىپ تاماق يې-
مەكچى بولسىڭىز، قوشۇققا تاماقنى بەكمۇ چىقى تولىدۇ.
رۇپ ئالماي، يېرىمراق ئېلىڭ. ئېلىۋاتقان سۇيۇق ياكى
قويۇق تاماقنىڭ داستىخان ياكى كىيىملىرىڭىزگە تۆكۈ-
لۈپ - چېچىلىپ كېتىشىدىن ئېھتىيات قىلىڭ. قوشۇقتىكى
تاماقنىڭ يېرىمىنى يەپ، يېرىمىنى تاۋاققا قايتۇرۇپ
تۆكۈمەڭ، ئاغزىڭىزغا سىغقۇدەك ئېلىڭ. ئاغزىڭىزنى تاماق
ئۇسۇلغان قاچىغا زادى يېقىن ئەكەلمەڭ. قوشۇقنى تاماق
بىلەن قوشۇپ ئاغزىڭىزنىڭ ئىچىگە تىقىماڭ.
داستىخانغا كەلتۈرۈلگەن مېۋىلەرنى يېمەكچى بولسا-
ڭىز، يېگەن مېۋىلىرىڭىزنىڭ شاكالى ۋە ئۈچكىلىرىنى يې-
يىلمىگەن مېۋىلەرنىڭ ئۈستىگە تاشلىماي، بوش قاچا ئىچ-
كە تاشلاڭ.

ئەر - ئاياللىق ئەدەبىياتى

ئەر بىلەن ئايالنىڭ ئىناق ئۆتۈشى ئائىلە ئۈچۈن بەخت - سائادەت كەلتۈرىدۇ، ئائىلە ئەزالىرى ئۈچۈن را-
ھەت ۋە پاراغەت ئىشكىنى ئاچىدۇ. ئەگەر ئاتا بىلەن
ئانا تەرتىپلىك، ئەدەبلىك، بىر - بىرىگە خۇش مۇئامى-
لىك بولسا، بالىلىرىمۇ ئۇلاردىن ئۈلگە ئېلىپ، شۇنداق
تەربىيىدە ئۆسىدۇ. بۇنىڭ ئەكسىچە، تەرتىپسىز، ئۇرۇش-
قاق ئاتا - ئانىنىڭ بالىلىرى ئۆزلىرىگە ئوخشاش بولۇپ
يېتىشىدۇ. ئەر ۋە ئايال بۇنىڭغا دىققەت قىلىشى كېرەك.
بەزىدە ئائىلىدە ئەھمىيەتسىز ئىشلار ئۈستىدە كېلى-
شەلمەسلىك ئەھۋاللىرى بولۇپ قالىدۇ. ئاتا - بوۋىلىرى
مىز: «ئۇرۇش - جېدەل كۆپ بولىدىغان ئۆيدە بەرىكەت
بولمايدۇ، ئەر ۋە ئايالنىڭ جېدىلى داكا ياغلىق قۇرۇ-
غىچىلا بولسۇن» دەپ ئىنتايىن توغرا ئېيتقان. «تامما -
تامما كۆل بولۇر» دېگەندەك، ئۇششاق - چۈششەك ئىشلار
بارا - بارا چوڭىيىپ، كۆڭۈلسىز ۋە قەلەرگە سەۋەب بولۇ-
شى مۇمكىن. ئىستىقبالىنى ياخشى چۈشىنەلمىگەن ئەر -
ئايال ئەنە شۇنداق كىچىك، ئەھمىيىتى يوق مەسىلىلەر
ئۈستىدە چىققان جېدەللەرگە يول قويماسلىقى كېرەك.
ئەر مۇنۇنى ئېسىدىن چىقارماسلىقى كېرەك: ئايال
ئىززەت ۋە ھۆرمەتكە ئىگە بىر زات. ئۇنىڭ خىزمىتىنى
كۆرمەسلىك، تەقدىرلىمەسلىك ئىنساپ ۋە مۇرۇۋەتتىن كۆز
يۇمغانلىق. ئايالنىڭ تۇغۇت مەزگىلىدە چەككەن ئازاب -
ئوقۇبەتلىرىنى كۆز ئالدىمىزغا كەلتۈرۈپ باقايلى بالىنى
دۇنياغا كەلتۈرۈش ئايال ئۈچۈن يا ئۆلۈم يا كۆرۈم دەپ

مەكتۇر. ئامان - ئېسەن كۆزى يورۇپ، بوۋاقنى قۇچىقىغا ئالغاندىن كېيىن، ئۇنى بېقىپ تاكى ۋايىغا يەتكۈزۈپ بولغۇچە ئايال كىشى ئاز ئازاب چېكەمدۇ؟ ھۈرمەتلىك ئانىنى ھەرقانچە ھۈرمەتلىسەكمۇ، يەنىلا ئازلىق قىلىدۇ. تەربىيە كۆرگەن، ئەدەبلىك ئەركەك ئۆز ئايالىنى دائىم ھۈرمەتلەيدۇ، ئۇنىڭ كۆڭلىنى رەنجىتمەيدۇ، ئايالى بىلەن مەسلىھەتلىشىپ ئىش قىلىدۇ. ئايالى ۋە بالىلىرىغا ئوچۇق چىراي ۋە شېرىن سۆز بىلەن مۇئامىلە قىلىدۇ، يېمەك - ئىچمەك ۋە كىيىنىشتە تەڭلىكتە قالدۇرمايدۇ، تۇرمۇشنى ياخشى ئۆتكۈزۈش ئۈچۈن تىرىشىدۇ. تاپقىنىنى بىھۈدە يەرلەرگە سەرپ قىلماي، پەقەت ئائىلىسى ئۈچۈن ئىشلىتىدۇ. ئوتۇن يېرىش، سۇ ئەكىلىش ۋە شۇنىڭغا ئوخشاش ئېغىرراق ئۆي ئىشلىرىدا ئايالىغا ياردەم بېرىدۇ. تەربىيە كۆرگەن، ئەدەبلىك ئەركەك چاقۇرۇن ئىشتىن قايتقاندا كوچىلاردا لاغايلاپ يۈرمەستىن، ئۇدۇل ئۆيگە قايتىدۇ. ئايالنىڭ ئاتا - ئانا، ئاكا - ئۇكا ۋە ئۇرۇق - تۇغقانلىرىنى ھۈرمەتلەپ، ئۇلار بىلەن باردى - كەلدى مۇناسىۋەت قىلىپ تۇرىدۇ. ئايالنىڭ بىرەر ئىشىدىن نارازى بولسا، ئۇنىڭغا نارازىلىقنى مۇلايىملىق بىلەن بىلدۈرۈپ، نەسىھەت قىلىدۇ. ئەگەر ئانىسى بىلەن ئايالى يەنى قېيىن ئانا بىلەن كېلىن ئوتتۇرىسىدا كېلىشەلمەسلىك بولسا، ھەر ئىككىسىگە نەسىھەت قىلىپ، ئۇلارنىڭ ئوتتۇرىسىدىكى كېلىشەلمەسلىكنى تۈگىتىشكە تىرىشىدۇ. ئەمدى ئائىلىدە ئايالنىڭ ۋەزىپىسىگە تەلسەك، ئەقىللىك، تەدبىرلىك ئايال مۇنۇ ئىشلارغا رىئايە قىلسا، ئۆزى، ئېرى، بالىلىرىنىڭ راھەتتە ئۆتۈشىگە ئىمكانىيەت تۇغۇلىدۇ:

ئەر دائىم ئۆزى، ئايالى ۋە بالىلىرىنىڭ پاراغەتتە
ياشاش يوللىرىنى ئىزدەيدۇ، ئائىلىسىنىڭ مەئىشەت جەھەت-
تىن قىسىلىپ قالماسلىقى ئۈچۈن ھاردىم - تالدىم دېمەي
ئالدىراش ئىشلەيدۇ، بۇ يولدا ھەر تۈرلۈك مۇشەققەتلىك
ۋەزىپىلەرنى ئۈستىگە ئالىدۇ. ئېرىنىڭ خىزمەتلىرىنى ھە-
قىقى كۆرۈپ، ئۇنىڭ ھۆرمەت ۋە ئىززىتىنى قىلغان ئا-
يال ئەلنىڭ ئالغىشىغا ئىگە بولىدۇ.

ئەقىللىك، نومۇسچان ئايال ئېرىنىڭ خۇشلۇقىغىمۇ،
قايغۇسىغىمۇ ئورتاق بولىدۇ. ئېرى ئەتىگەندە ئىشقا ماڭ-
غاندا، ئۇنى شېرىن سۆز، خۇش مۇئامىلە بىلەن ئۈزىتىپ
قويدۇ. ئىشتىن قايتقاندىمۇ يەنە شۇنداق گۈزەل مۇئامى-
لە بىلەن قارشى ئالىدۇ. ئېرىنىڭ كىيىم - كېچەكلىرىنىڭ
ۋاقتى - ۋاقتىدا يۇيۇلۇپ، پاكىزە تۇرۇشىغا دىققەت قىل-
دۇ، تاماقنى دەل ۋاقتىدا تەييارلاپ، ئېرى ۋە بالىلىرى
بىلەن بىرگە ئولتۇرۇپ خۇشال - خۇرام غىزالىنىدۇ. تا-
ماق ۋاقتىدا قاپقىنى تۇرۇپ، بالىلىرىنى ئۇرۇپ، ئېرىنىڭ
كۆڭلىنى رەنجىتمەيدۇ.

«ئەرنى ئەر قىلىدىغانمۇ خوتۇن، يەر قىلىدىغانمۇ خوتۇن»
دېگەندەك، ئەدەبلىك، ئەخلاقلق ئايال ئېرىنىڭ تاپقىنىنى
تېجەپ ئىشلىتىدۇ. بەتخەجلىك قىلمايدۇ، قانائەتلىك بو-
لىدۇ. بالىلىرىنىڭ تەربىيىسىگە كۆپ كۆڭۈل بۆلىدۇ. ئې-
رىنىڭ مەسلىھەتسىز بىرەر ئىشقا تۇتۇش قىلمايدۇ. ئەر زى-
مەس نەرسىلەرنى باھانە قىلىپ، ھە دېسىلا ئېرى بىلەن
جېدەللەشمەيدۇ. ئېرىدىن بىرەر سەۋەنلىك ئۆتۈلسە، مۇلا-
يىملىق بىلەن چۈشەندۈرۈپ، ئۇنى شۇ ئىشىدىن قايتۇر-
دۇ. ئېرىگە دائىم مۇھەببەت ۋە سادىقلىقىنى ئىپادىلەيدۇ.

ئېرىنىڭ ئاتا - ئانا، ئاكا - ئۇكا ۋە ئۇرۇق - تۇغقان
لىرىنى ھۆرمەت قىلىدۇ. ئېرىنىڭ ئۇرۇق - تۇغقىنى يا -
كى دوستلىرى كەلسە، ئوچۇق چىراي بىلەن قارشى
ئالىدۇ.

مانا شۇنداق پەزىلەتلەرگە ئىگە بولغان ئۆي خوجا -
يىنى - ئايال ئېھتىرام ۋە ئالقىشقا ئېرىشىدۇ!

ئاتا - ئانا ۋە پەرزەنت بۇرچى

ئاتىنىڭ بالىلىرىغا مۇھەببىتى چەكسىز، چۈنكى ئۇ
بالىلىرىنى ئۆز سۈرىتىدىن كۆچۈرۈلگەن نۇسخا دەپ بى -
لىدۇ. ئەسلىدە ئاتىنىڭ بۇ تەسەۋۋۇرى توغرىدۇر. بالا
ئاتىنىڭ بىر قىسمىدۇر. سىجەز - خۇلق، چىراي قاتارلىق
جەھەتلەردە بالا ئاتىغا ئوخشىشىدۇ. شۇڭلاشقا ئاتا ئۆز
بالىسىنىڭ تەربىيىسىگە بەكمۇ دىققەت قىلىدۇ. ئۆزى ياق
تۇرىدىغان پەزىلەتلەرنى بالىسىغا سىڭدۈرۈشكە، بالىسىنى
ئۆزىدىنمۇ مۇكەممەل قىلىپ يېتىلدۈرۈشكە تىرىشىدۇ. شۇ
مەقسەتتە ھەرقانداق مۇشەققەتكە چىدىيالايدۇ. بالىسى
توغرۇلۇق باشقىلاردىن «تەربىيىلىگەن ئاتاڭغا رەھمەت»
دېگەن سۆزنى ئاڭلىسا، خۇش بولىدۇ. پەرزەنتى ئارقىلىق
كۆزلىگەن مەقسىتىگە يېتىشىنى خالايدۇ. نەۋرە - چەۋرىلەر
كۆرۈپ، نەسلىنىڭ داۋاملىشىشىنى ئارزۇ قىلىدۇ.

بالىنىڭ ھاياتىغا سەۋەب بولىدىغان بىرىنچى قۇۋ -
ۋەت ئانا جىسمىدىكى قاندۇر. بوۋاق شۇ قان بىلەن ئو -
زۇقلىنىپ، ھاياتىنى ساقلايدۇ. بالا بىرىنچى سۆزنى ئان -
دىن ئۆگىنىدۇ. تىلىنى «ئاتا تىلى» دېمەستىن «ئانا تىلى»

دېيىشتىكى ھېكمەتمۇ ئەنە شۇنىڭدۇر. دېمەك، بالىنى تەربىيەلەپ ئۆستۈرۈشتە، ئاتاغا قارىغاندا ئانا كۆپرەك ھەسسە قوشىدۇ. ئانىنىڭ بالىغا بولغان مۇھەببىتى ئاتا-ئىككىدىن ئۈستۈن بولىدۇ. شۇڭلاشقىمۇ، كىچىك بالىلار ئاتىدىن كۆرە ئانىسىغا ئامراق بولىدۇ. ئانا بالىسى ئۇ-چۈن ھەتتا ئۆزىنى پىدا قىلىشقىمۇ تەيياردۇر. شۇنىڭ ئۈچۈن دانىشمەنلەر «ئانىنىڭ ھەقىقىي ئاتىنىڭ ھەقىقىي قارىغاندا ئىككى ھەسسە كۆپرەك» دېگەن. ئەي سۆيۈملۈك ئوغۇل - قىزلىرىمىز! سىزنىڭ دۇنياغا تۇرىلىشىڭىزگە سە-ۋەبىچى بولغان، سىزنى تەربىيەلەپ ئۆستۈرگەن ئاتا - ئانىڭىزنىڭ ھەقىقىي تولۇق ئادا قىلىش، ئىززەت - ھۈر-مەتلىرىنى قىلىش. ئۇلارنىڭ خىزمىتىدە بولۇپ، رازىلىقىنى ئېلىش. ئاچچىق - زەردە سۆزلەرنى قىلىپ، ئۇلارنىڭ دىلىنى ئاغرىتىشتىن ساقلىنىش. ئۇلارغا بولغان مۇھەببىتىڭىزنى تىل ۋە باشقا ئۇسۇللار ئارقىلىق ئىزھار قىلىش. نەس-ھەتلىرىنى بىجانىدىل قوبۇل قىلىپ، ئەمەلدە كۆرسىتىش. ئۇلارنىڭ تۇرمۇشىدىن دائىم خەۋەر ئېلىپ تۇرۇش، ئۇلار-نى ھېچ نەرسىگە تەلمۈرتۈپ قويماش. ئۇلار سىلەرگە ھېچقاچان يامانلىق تىلىمەيدۇ. سىلەرنىڭ بەخت - سائادەت-لىك بولۇپ، ياخشى تۇرمۇش كەچۈرۈشۈڭلارنى ئارزۇ قىلىدۇ. شۇنىڭ ئۈچۈن، ئۇلارنىڭ دېگەن سۆزلىرىگە ئىنتا-ئەت قىلىڭلار. سىز ئاتا - ئانىڭىزغا قانداق مۇئامىلىدە بولىشىڭىز، كېيىن ئۆز بالى - چاقىڭىزدىن شۇنداق مۇئامى-لىگە ئىگە بولىسىز. چۈنكى ئۇلار سىزدىن ئۈلگە ئالىدۇ، بۇنى ئېسىڭىزدىن چىقارماش. بەزىدە ئاتا - ئانىڭىز ئۇ-قۇشما سىلىقتىن تەربىيەدە ئەدەپكە خىلاپ ھالدا تەتۈر سۆز-

لەپ قويۇشى مۇمكىن. بۇنداق ئەھۋالدا ئۇلارنىڭ دېگەن-
لىرىنىڭ توغرا بولمىغانلىقىنى سەۋرچانلىق بىلەن، مۇلايىم
سۆزلەر بىلەن چۈشەندۈرۈڭ. قاتتىق مۇئامىلە قىلماڭ، ئۇ-
لارنىڭ مۇبارەك دىللىرىنى ئاغرىتماڭ. ئاتا - ئانىڭىزنىڭ
مەسلىھىتى ۋە رازىلىقىنى ئالماي ئىش قىلماڭ.

بىر دانىشمەننىڭ شاگىرتى ئۇستازىدىن:
— ئاتا - ئانام ۋاپات بولۇپ كەتكەن. ئەمدى
قانداق قىلسام ئۇلارنىڭ قەرزىنى ئادا قىلغان بولمەن؟—
دەپ سورايتتۇ.

— ئاتا - ئاناڭنىڭ ۋەسىيەتلىرىنى ئورۇندا، ئۇ-
لارنىڭ ئەل - ئاغىنە، دوستلىرىنى ھۆرمەت قىل، ئاكا -
ئۇكا، ئۇرۇق - تۇغقانلىرىڭنى سۆي، قولۇڭدىن كېلىشىچە
ئۇلارغا ياردەم قىل، ياخشىلىق قىل. ئۆزۈڭ قائىدە - يو-
سۇن، ئەدەب دائىرىسىدىن چەتلىمە! — دەپتۇ دانىشمەن.
پەرزەنت ۋايىغا يېتىپ مۇستەقىل تۇرمۇش كەچۈرگۈ-
چە، ئاتا - ئانىنىڭ قولىدا ئامانەتتۇر. كىچىك بالا گۆ-
ھەرگە ئوخشاش ئاپئاق، مۇمغا ئوخشاش يۇمشاق بولۇپ،
ئۇنى ھەرقانداق شەكىلگە كەلتۈرگىلى بولىدۇ. شۇنىڭ ئۇ-
چۈن، ئاتا - ئانا ئۆز بالىلىرىنى كىچىكىدىن باشلاپ ئە-
دەب - ئەخلاق، قائىدە - يوسۇنلارغا ئۇيغۇن ھالدا تە-
بىيلىشىلىرى كېرەك.

بىرى قەدىمكى يۇنان پەيلاسوپى سوقراتتىن:
— سىز چوڭلاردىن كۆرە ياشلارنىڭ تەربىيىسىگە
كۆپرەك ئەھمىيەت بېرىسىز. بۇنىڭ سەۋەبى نېمە؟ —
دەپ سورايتتۇ.

سوقرات ئۇنىڭغا مۇنداق جاۋاب بېرىپتۇ:

— ياشلار دەرەخنىڭ ياش نوتسىغا ئوخشايدۇ.
ئۇنى قاياقتا تولغىساڭ شۇ ياققا ئېگىلىدۇ. مېنىڭ ۋەز -
نەسىھەتلىرىمنى خۇددى تاشقا ئويغاندەك كۆڭۈللىرىگە
مەھكەم ئورۇنلاشتۇرۇۋالىدۇ. شۇڭلاشقا مەن ئۇلارنىڭ تەر -
بېيىسىگە كۆپرەك كۆڭۈل بۆلىمەن.

بالىلارغا ئەدەب - ئەخلاق، تەرتىپ - قائىدىلەرنى
ئۆگىتىشتە ئۇلارنى ئۇرۇش، ئەيىبلەپ سۆكۈش قاتارلىق
ۋاسىتىلەرنى قوللىنىشقا بولمايدۇ. ياخشى ئىش قىلسا، ئۇ -
نى ماختاڭ، ئەركىلىتىڭ. ئۇلاردىن بىرەر يامان ئىش كۆ -
رۈلسە، ئۇنداق ئىشقا ئۆزىڭىزنىڭ نارازىلىقىنى بىلدۈرۈپ،
نەسىھەت قىلىڭ. قىلغان ئىشنىڭ توغرا بولمىغانلىقىنى
چۈشەندۈرۈڭ. كۆپچىلىكنىڭ ئالدىدا ئەيىبنى ئېچىپ با -
لىنى ئىزا تارتقۇزماڭ. نەسىھەتنى خالىي جايدا قىلىڭ.
بالا ئاتا - ئانىدىن ئۈلگە ئالىدۇ. قائىدە - يوسۇنلۇق
ئاتا - ئانىنىڭ بالىلىرىمۇ ئۆزىگە ئوخشاش بولۇپ ئۆس -
دۇ. ئائىلىدىكى جېدەللەر بالىلارنىڭ روھىغا قاتتىق تە -
سىر قىلىدۇ. شۇڭا ئائىلە ئەزالىرى جېدەلدىن ساقلىنىپ،
تىنچ، ئىناق ئۆتۈشى كېرەك.

بالىلىرىڭىز ۋايىغا يەتكەندە ئوغۇلنى ئۆيلەش، قىز -
نى تۇرمۇشقا چىقىرىش كېرەك. بۇ ئىنتايىن ئېغىر ۋە
جىددىي مەسىلىدۇر. بۇنىڭدا غايەت ئېھتىياتچانلىق بىلەن
ئىش كۆرۈش كېرەك. ياشلار ئەقىلدىن كۆرە ھېسسىياتقا
كۆپرەك بېرىلىدۇ. شۇڭلاشقا، بالىلىرىڭىز يېڭى ھاياتقا
قەدەم قويغاندا، ئۇلارغا ئۆزىڭىز باشلاپچىلىق قىلىڭ، بۇ
ئىشنى يالغۇز ئۇلارنىڭ ئۆزلىرىگە، ئۆز ئىستەكلىرىگەلا
تاشلاپ قويماڭ.

ئاتا - ئانىلار بالىلىرىنىڭ ئەدەب - ئەخلاقلىق بولۇپ يېتىلىشى ئۈچۈن ئوقۇتقۇچى - ئۇستازلارنىڭ ياردىمىگە موھتاجدۇر. مۇئەللىم مەنىۋى ئاتا - ئانىدۇر. بۇ مۆھتەرەم ئاتا - ئانا مەنىۋى پەرزەنتلىرى بولغان ئوقۇغۇ-چىلارنى تەربىيەلەپ، ئۇلارنىڭ ئەقىل، پىكىر - ئىدراكلىرىنى ئۆستۈرۈشكە، ئۇلارنى ئەدەب - ئەخلاق جەھەتتە كامالەتكە يەتكۈزۈشكە تىرىشىدۇ. مەنىۋى پەرزەنتلىرىنى مۇكەممەل بىر ئادەم قىلىپ يېتىلدۈرۈش ئۈچۈن پۈتۈن كۈچىنى سەرپ قىلىدۇ. شۇنىڭ ئۈچۈن ئوقۇتقۇچىلار ھۈرمەتكە سازاۋەر، ئۇلارنىڭ قىلغان خىزمىتى تەقدىر ۋە ئالقىشقا ئىگىدۇر.

بىرى ئىسكەندەر زۇلقەرنەيندىن:

— كىمنى كۆپرەك ياخشى كۆرىسىز؟ ئاتىڭىزنىمۇ ياكى ئۇستازىڭىزنىمۇ؟ — دەپ سوراپتۇ.
ئىسكەندەر ئۇنىڭغا:

— ئاتامنىمۇ، ئۇستازىمنىمۇ ئوخشاشلا ياخشى كۆرىمەن. ئاتام مېنىڭ دۇنياغا كېلىشىمگە، ئۆسۈشۈمگە سەۋەبچى بولغان بولسا، ئۇستازىم پەزىلەتلىك بولۇپ يېتىلىشىمگە سەۋەبچى بولدى. شۇڭا بۇ ھەر ئىككى تەربىيىچىمگە بىر خىل قارايمەن. بۇ ئىككى مۆھتەرەم زاتقا تەڭ مۇھەببەت بىلەن ئېھتىرام بىلدۈرىمەن، — دەپتۇ.

ئوقۇتقۇچىلار مەكتەپتە ياكى ئادەملەر ئارىسىدا ئۆزىنى قانداق تۇتۇشلىرى، ئوقۇغۇچىلارغا قانداق مۇئامىلىدە بولۇشلىرى لازىم؟ ھەممىدىن ئاۋۋال ئوقۇتقۇچىلارنىڭ ئۆز-

لىرى ئەدەب - ئەخلاققا ئوقۇغۇچىلارغا نەمۇنە بولۇشى
لازىم. تەلىم - تەربىيىنىڭ قائىدىدە - قانۇنلىرى بويىچە،
ئوقۇتقۇچى ئوچۇق چىراي، شېرىن سۆزلۈك، چىقىشقاق، مۇ-
لايىم، كەمتەر بولۇشى شەرت. ئوقۇغۇچىلارغا قوپاللىق بىلەن مۇ-
ئامىلە قىلىش، ئۇلارنىڭ زىتىغا تېگىش، تەلىم - تەربىيە
نۇقتىسىدىن ئالغاندا توغرا ئەمەس. ئوقۇتقۇچىلاردىن تە-
لىم - تەربىيىنىڭ يېنىكىدىن ئېغىرىغا، ئوچۇقتىن مەجھۇل
يەنى ئوچۇق كۆرۈنمەس تەربىيىگە، يېقىندىن يىراققا دې-
گەن قائىدىلەرگە ئاساسلىنىپ دەرس بېرىش تەلەپ قىلى-
نىدۇ. ھەر بىر ئوقۇتقۇچى ئۆز شاگىرتلىرىنىڭ روھىي
ھالىتىنى ئىنچىكىلىك بىلەن كۆزىتىپ، ئۇلارنى چۈشىنىشى لازىم.
ھەقىقىي ئوقۇتقۇچىنىڭ تەربىيىسىنى ئالغان ئوقۇغۇ-
چىلاردىن ئالىم ۋە دانالار يېتىشىپ چىقىدۇ.

سەۋر قىلىش ھەققىدە

سەۋر - تۇرمۇشتا ئۇچرايدىغان ھەر خىل قىيىنچى-
لىقلارغا بەرداشلىق بېرىش، ئاڭلىغان بولمىغۇر سۆزلەرگە،
بېشىغا كەلگەن قايغۇ - ھەسرەتكە تاقەتسىزلىك قىلماي،
چىداملىق بولۇشتۇر. سەۋرچانلىق يولنى تۇتقان ئادەم
مۇراد - مەقسىتىگە يەتمەي قالمايدۇ. قايغۇ - ھەسرەت
قىلىتىقىغا ئىلىنىپ قالغان كۆڭۈل سەۋر قولىدا ئازادلىققا
ئېرىشىدۇ. سەۋر بەخت - سائادەت ئىشىكىنى ئاچىدۇ. بېيىت:

كىشىنىڭ غەم ئارا گەر بولسا سەبرى،
ئۇنىڭ بولغاي ئاخىر مەقسەت نەسىبى.

سەۋر ھەققىدىكى سۆز زېرىكىشلىكتەك تۇيۇلسىمۇ،
ئاخىرىدا مۇراد - مەقسەتنى ھاسىل قىلىپ، شادلىق بەخش
ئەتكۈچى يولداشتۇر. سەۋر جۇدالىق تۈنىدەك قاراڭغۇ ۋە
ئۇزۇن بولسىمۇ، ئاخىر ۋىسال تېڭىدۇر. بېيىت:

ئەگەر ھىجراندا چەكسە زەخمەتۈرەنج،
نەسب بولغاي نىھايەت بېھساب گەنج.

بىر بىچارە يىگىتنىڭ كۆڭۈل قۇشى بىر گۈزەلنىڭ
ئىشقىغا گىرىپتار بولۇپ قالدى، ئەمما يىگىت تۆھمەت
بىلەن زىندانغا تاشلاندى. ئۇ زىنداننىڭ ھەر خىل ئازاب-
لىرىغا بەرداشلىق بېرىپ، كۆڭلىدىكى يوشۇرۇن سىرىنى زا-
دى ئاشكارىلىمىدى. بىر كۈنى مىرشاپلار ئۇنى زىنداندىن
سۆرىگىنىچە خەلق توپلانغان مەيدانغا ئېلىپ چىقتى ۋە يەر-
گە دۈم ياتقۇزۇپ، كالتەك بىلەن ئۇرۇشقا باشلىدى. ئۇ-
نىڭ پۈتۈن بەدىنى قىزىل قانغا بويالدى. ئەمما بۇ بىچارە-
رە يىگىت بىر قېتىمىمۇ «ۋايىجان» دېمىدى، ئىقرارمۇ قىلى-
دى. مىرشاپلار ئۇنى شۇنچە ئۇرۇپمۇ ئىقرار قىلدۇرالمى-
خانلىقى ئۈچۈن، ئاخىر ئۈمىدسىزلىنىپ يىگىتنى قويۇۋەتتى.
زالىم، رەھىمسىز مىرشاپلار كەتكەندىن كېيىن، چاپا-
كەش يىگىت ئاغزىدىن پارچە - پارچە قىلىۋېتىلگەن بىر
دانه كۈمۈش تەڭگىنى چىقاردى. كىشىلەر ئۇنىڭدىن بۇنىڭ
سەۋەبىنى سورىدى. يىگىت ئۇلارغا:

- مىرشاپلار مېنى ئازابلاۋاتقان ۋاقتىدا، مېنىڭ مە-

شۇقۇم مەيداننىڭ بىر چېتىدە مېنىڭ ئەھۋالىمغا سەپسىپ
لىپ قاراپ تۇراتتى. مەن ئۇنىڭدىن خىجىل بولۇپ ئازاب-
ئوقۇبەتكە چىدالماي ئاھ - ۋاھ دەپ زارلىنىشنى خالىمىدىم.
سەۋر قىلىپ ئازابقا چىدىدىم. قاتتىق ئازابلانغىنىمدا مۇشۇ

تەڭگىنى كۈچەپ چىشلىدىم، شۇنىڭ بىلەن تەڭگە چىشلى-
رىم ئارىسىدا پارچىلىنىپ كەتتى. ھەممە ئازابقا چىداپ،
سىرىمنى ساقلىدىم... دەپ جاۋاب بەردى.

بۇ چاغدا قىز كىشىلەر توپىدىن ئايرىلىپ چىقىپ
ئاشىقنىڭ يېنىغا كەلدى ۋە ئۇنىڭ بېشىنى يۆلەپ تىزىغا
ئالدى. مۇلايىم سۆزلەر بىلەن ئۇنىڭ يارىلىرىغا مېھىر -
شەپقەت مەلھەمىنى قۇيىدى. زەئىپلەشكەن تېنىگە يېڭىدىن
جان كىرگۈزدى. ئاشىق سەۋر - تاقەت قىلىپ، ئۆز مەشۇ-
قىنىڭ سۆيگۈسىگە ئېرىشىپ، ئويلايمۇ باقمىغان پاراغەتكە
يېتىشتى.

توۋا قىلىش ھەققىدە

ھەقىقىي توۋا — ئۆزىنىڭ يارىماس، يامان ئىشلار-
نى قىلغانلىقىدىن ئۆكۈنۈپ، ناتوغرا ئىشلاردىن ئۆزىنى
تارتىماقتۇر. توۋا گۇناھكارنى ئىسيان پاتقىقىدىن تا-
زىلايدۇ. توۋا — ياۋۇزلۇق يولىنىڭ ئاخىرلىشىشى، ياخشىلىق
كوچىسىنىڭ باشلىنىشىدۇر. توۋا مەنەلىك غەپلىتىدىن
يىرگىنىش، ئۆزىنىڭ خاتالىقىنى چۈشىنىپ، ئالايىق، بولمى-
غۇر ئىشلىرىدىن پۇشايىمان يېپىشتۇر. بۇ ئەڭگۈشتەرا كىم-
نىڭ قولىغا چۈشسە، ئۇ ئادەم ئۆزىنىڭ قىلغان ناتوغرا
ئىشلىرىدىن خىجىل بولۇپ، خىجىللىق تۈتۈنى ئۇنىڭ دى-
ماغلىرىدىن چىقىدۇ. ئۆزىنىڭ قىلغان يامان ئىشلىرىنى
ئەسلەپ ئەپسۇسلىنىدۇ. ئۇ يامان ئىشلارنى قايتا قىلماس-
لىققا بەل باغلايدۇ، شۇنىڭ بىلەن ئۇنداق يامان ئىشلار-
غا چەك قويىدۇ. ئەگرى يولدىن ۋاز كېچىپ، توغرا يولغا
قەدەم تاشلايدۇ.

قوۋم - قېرىنداش، ئەل - ئاغىنە، ئۇرۇق -
تۇغقانلارنى ھۆرمەتلەش ھەققىدە

ھەي بالام، قوۋم - قېرىنداش، ئەل - ئاغىنە، ئۇرۇق -
تۇغقانلىرىڭنىڭ ھەققىنى ئۇنتۇما، قولۇڭدىن كېلىشىچە ئۇ-
لارغا ياردەم بەر، ياخشىلىق قىل، يامانلىقنى راۋا كۆرمە.
مېنىڭ «قوۋم - قېرىنداش، ئەل - ئاغىنلىرىڭنى ھۆرمەت
قىل» دېگەن سۆزۈمدىن، ئېھتىمال سەن «بوۋامنىڭ بۇ
نەسىھىتى ئاكا - ئۇكا، ئاچا - سىڭىل ۋە ئۇرۇق - تۇغ
قانلىرىم ھەققىدىلا» دەپ ئويلارسەن. بۇنداق ئويلىشىڭ
بىر تەرەپلىمە قارىغاندا توغرا، لېكىن مەن بۇ سۆزۈم
بىلەن ھەممە ئادەمنى ئۆزۈڭگە قوۋم - قېرىنداش، بۇرادەر
دەپ بىل، دېمەكچىمەن. ئۆز ئائىلە ئەزالىرىڭ، توغقانلىرىڭ
قانداق كۆيۈنسەڭ، ئۇلار بىلەن قانداق چىرايلىق
مۇئامىلىدە بولساڭ، باشقىلارغىمۇ شۇنداق بول.

ھەي بالام، بىر كىشىگە يامانلىق قىلىپ، ئۇنىڭغا
ئورا كولىساڭ، كۈنلەرنىڭ بىرىدە شۇ ئورغا ئۆزۈڭ يىقىر-
لىسەن. ئۇنىڭغا يامانلىق قىلىمەن دەپ، ئۆزۈڭگە يامانلىق
تېپىۋالسەن. ئەگەر ئەقلىڭ بولسا، كىشىگە يامانلىق قى-
لىشىنى ئويلىما. ئەلدىن مېھىر - شەپقىتىڭنى ئايمىما.

دوستلۇق ھەققىدە

ھەي بالام، تىرىك كىشى ئەلۋەتتە دوستسىز ئۆتمەيدۇ،
كىم بىلەن دوستلاشساڭ، ئۆزۈڭمۇ دوستلۇق قائىدىلىرىگە
رىئايە قىل. كىمكى دوستىنى ئېسىگە ئالمىسا، دوستىمۇ ئې-

سىگە ئالمايدۇ. يېڭى دوست تاپساڭ، كونا دوستۇڭدىن
يۈز ئۆرۈمە. ياخشى دوست كىشىگە ئۇلۇغ خەزىنىدۇر. بە-
زى ئادەملەر سېنىڭ بىلەن يېرىم دوست بولىدۇ. ئۇنداقلا
بىلەنمۇ ياخشى ئۆت. ئۇلارمۇ سەندىن ياخشىلىق كۆرسە،
ئاستا - ئاستا سەن بىلەن چىن دوست بولۇپ قالىدۇ.
دوستۇڭنىڭ دوستلىرىنى ئۆز دوستلىرىڭ، دۈشمەنلىرىنى
ئۆز دۈشمىنىڭ دەپ بىل. دوستۇڭغا دۈشمەن، دۈشمىنىڭگە
دوست بولغان كىشى بىلەن ھەم ئەقىلسىز كىشىلەر بىلەن
ئەسلا دوست بولما. ئەقىلسىز، نادان دوست ئەقىللىك دۈش-
مەندىن يامانراق تۇر.

ھەي بالام، دوستۇم كۆپ دەپ ھەممىسىگىلا بىر خىل
قارىما. تۇرمۇشۇڭ باياشات چېغىدا ئۆزلىرىنى دوست كۆرۈسە،
تىپ، قىيىنچىلىققا ئۇچراپ قالغىنىڭدا تاشلاپ كەتكەن كىشى-
لەرنى دوست دەپ بىلمە. چۈنكى ئۇلار ھەقىقىي دوست
ئەمەس، ئاش - نان دوستىدۇر.

ئەگەر دوستۇڭ سەۋەبسىزلا سەندىن يۈز ئۆرۈسە،
ئۇنىڭ بىلەن يېقىنلىقنى توختات. تەمەگەر دوستتىن يىراق
بول، ئۇنىڭ دوستلۇقى ھەقىقىي ئەمەس، تەمەگەرلىكتىندۇر.
ھەسەتخور كىشى ئەسلا دوست بولالمايدۇ.

ھۈنەر ھەققىدە

ھەي بالام، ئەگەر ئەقىللىك، دانا بولاي دېسەڭ،
ھۈنەرۋەن بولۇشنىڭ كويىدا بول. ھۈنەر بىلەن ئابروي
تاپسەن. ئەگەر ھۈنەرسىز بولساڭ، خۇددى سايىسىز قاقشال
دەرەخكە ئوخشاپ قالىسەن. ئەگەر ئەقىل - پاراستىڭ،

بىلىمىڭ بار تۇرۇپ، ھۈنرىڭ بولمىسا، سېنىڭ بىلىمىڭ بىلىمىڭ كىڭ بىر سۈرەتكە ۋە قۇرۇق جىسمىغا ياكى مېۋىسىز دەرەخكە ئوخشاشتۇر.

ھەي بالام، ئۆز نەسەبىڭ، ئاتا - بوۋاڭنىڭ مەرتىۋىسى ۋە مەنسىپىدىن مەغرۇرلىنىپ، ھۈنەر ئۆگىنىشتىن نومۇس قىلما، ئاتىسىنىڭ مەنسىپىدىن مەغرۇرلىنىپ، مېھنەتتىن قېچىش، ئىلىم - ھۈنەر ئۆگەنمەي قېلىش پەقەت جاھىل، نادان ئادەملەرنىڭلا ئىشىدۇر. ئاقىل ۋە دانالار مېھنەتتىن قاچمايدۇ، ئىلىم، ھۈنەر ئۆگىنىدۇ. شۇنى ياخشى بىلىشىڭ كېرەككى، ئالىي نەسەبلىك بولساڭمۇ، ئەقىل - پاراسەت، ھۈنرىڭ بولمىسا، ئۇنىڭدىن ساڭا نېمە پايدا؟ بۇرۇنقى زاماندا بىر پادىشاھ بار ئىدى. ئۇ بىر ئۇستا زەرگەرگە: «مېنىڭ بارمىقىمغا لايىق قىممەت باھا ئۇ - زۇك ياساپ كەل» دەپ بۇيرۇدى. زەرگەر لەئىل ۋە ياقۇتتىن قىممەت باھالىق بىر ئۇزۇك ياساپ ئېلىپ كەلدى. پادىشاھ ئۇزۇكنى قولغا تەتۈر تاقىدى - دە، ئۇزۇك قولغا بىتەپ بولغىنى ئۈچۈن زەرگەرنى بىر نەچچە قامچا ئوردى.

— مېنىڭ نېمە ئەيىبىم بار، نېمىشقا قامچا بىلەن ئۇرۇلدۇم؟ — دېدى بىچارە ئۇستا يىغلاپ.

— سەن ئۇزۇكنى تەتۈر ياساپسەن، شۇڭلاشقا جازا بەردىم، — دېدى پادىشاھ.

— ئۇنداقتا ئەيىب مەندە ئەمەس، ئەيىب ئۆزىڭمۇدە. ئۇزۇكنى بارمىقىڭمۇغا ئۆزىڭمۇ تەتۈر سېلىۋالدىڭمۇ.

پادىشاھ ئۇزۇكنى بارمىقىغا توغرا تاقىدى - دە، ئازىدىن ئۇستىسىغا «سېنى بىكارلا جازالايتىمەن، سەن مەندىن

رازى بول» دەپ زەرگەرگە ئىنئام بېرىپ، ئۇنى يولغا سالدى.
تۇرمۇشتا بەزىدە ئەنە شۇنداق «دانا» كىشىلەرمۇ ئۇچراپ
تۇرىدۇ.

ھەي بالام، ئەقىللىك، پاراسەتلىك ۋە ئىلىم - ھۈ-
نەرلىك كىشىلەر بىلەن دوست بول، ئىلىم - ھۈنەرسىز كىشىدە
خاسىيەت بولمايدۇ. دېھنەت، ئىلىم - ھۈنەر ئۆگىنىشتىن
قاچما.

يىگىتلىك دۈپەتلەرى

ھەي بالام، ھەرقانچە ياش يىگىت بولساڭمۇ، ئەقىل-
لىك بول، مەن ساڭا يىگىتلىك قىلما دېمەكچى ئەمەسمەن.
ئېغىر - بېسىق بول، ۋەزنى يوق يىگىتلەردىن بولما دېمەك-
چىمەن. يىگىتكە ئېغىر - بېسىقلىق يارىشىدۇ. ئارىستو
ھەكم: «يىگىتلىك - ئەقىلسىزلىكنىڭ بىر تۈرى» دەپ
ئېيتقانىكەن. جاھىل، كاج يىگىتلەردىن بولما، جاھىللىقتىن
نۇرغۇن ئاپەتلەر پەيدا بولىدۇ. ئەگەر يىگىتلىك چېخىڭنى
بىكارغا ئۆتكۈزسەڭ، ھۇرۇنلۇقنى ئۈزۈڭگە ئادەت قىلىۋالساڭ،
قېرىغاندا ئۈزۈڭدىن ئۈزۈڭ ئۆكۈنسەن، لېكىن بۇ پايدا
بەرمەيدۇ.

ھەي بالام، ھوشيار بول، يىگىتلىك دەۋرىڭنى غەنىي-
مەت بىل. يىگىتلىكىڭدىن مەغرۇرلىنىپ، ئەزىز ئۆمرۈڭنى
ھاۋايى - ھەۋەس بىلەن ئۆتكۈزمە. شۇنىمۇ ئېيتىپ قوياي،
ياشلار بىلەنلا ئەمەس، چوڭلار بىلەنمۇ ھەمىسۆھبەتتە بول؛
قېرىلار ياشلارغا قارىغاندا كۆپرەك نەرسىنى بىلىدۇ. بەزى
يىگىتلەر قېرىلارنى ئۆزلىرىگە موھتاج دەپ بىلىپ، ئۇلارنى

كۆزگە ئىلمايدۇ، ھەتتا بەزىدە زاڭلىق قىلىپ كۈلۈشىدۇ.
قېرىلار يىگىتلىك دەۋرىنى ئۆتكۈزۈپ، ئۆز ئارزۇلىرىغا يې-
تىشكەن. يىگىتلەرمۇ شۇ ئارزۇدا بولىدۇ. بەزى يىگىتلەر
ئۆزلىرىنى ھەممىدىن دانا ھېسابلايدۇ، لېكىن ئۇلار بۇ ئار-
قىلىق ئۆزلىرىنىڭ نادان ئىكەنلىكىنى بىلدۈرۈپ قويىدۇ.
ھەرقانداق ئىشىڭدا ئۆزۈڭدىن چوڭلار بىلەن كېڭ-
شىپ، ئۇلارنىڭ مەسلىھىتىنى ئال، شۇنداقلا ئىشلىرىڭدا
نەتىجە يارىتالايسىن.

ئۆيلەنمەش ھەققىدە

ھەي بالام، ئۆيلەنمەكچى بولساڭ، قىز - ئاياللارنىڭ
ھۆسن - جامال، مال - مۈلكىگە قىزىقسا. ئۇلارنىڭ تاش-
قى سۈرىتىگە ئەمەس، سۈپىتىگە دىققەت قىل. ئاتا - ئاناڭ-
نىڭ مەسلىھىتى بىلەن ئەدەبلىك، تەربىيە كۆرگەن ئائى-
لىنىڭ قىزىغا ئۆيلەن، ئۆز ھۈرمىتىڭنى ساقلا. بۇ سېنىڭ
قولۇڭدىن كېلىدىغان ئىش. ئايالنىڭ ئۆي ئىش-
لىرىدا ئەپلىك، زېرەك، تېجەشلىك، ئۆزۈڭ ۋە ئاتا - ئاناڭ-
نىڭ ھۈرمىتىنى قىلىدىغان ئەقىللىك، ئوچۇق چىراي، سى-
لىق سۆزلۈك، قائىدە - يوسۇنلۇق، پەرزەنتلىرىڭگە پەرىشان
ۋە ئىشنىڭ يولىنى بىلىدىغان بولسا، تۇرمۇشۇڭ راھەتتە
ئۆتىدۇ. ياخشى ئايال - ئەرنىڭ كۆركى، ئۆيىنىڭ زىننە-
تى ۋە بەرىكىتى.

ھەي بالام، ئۆز ئەھۋالىڭغا قاراپ، ھەر جەھەتتە ئۆ-
زۈڭگە لايىق كەلگۈدەك قىزغا ئۆيلەن. ئىپپەتلىك، ھايال - نو-
مۇسلۇق ئايال ھەمىشە ئەلنىڭ ماختىشىغا ۋە مەدھىيىسىگە

ئىگە بولسا، تىلى زەھەر، ھاياسز ئايال خەلقنىڭ نەپرىتىگە
ئۇچرايدۇ. بىرى گۈزەل خىسلەتكە، ئىككىنچىسى يامان
خىسلەتلەرگە ئىگە بولغان ئىككى ئايال ھەققىدىكى مۇنۇ
ھېكايىگە دىققەت قىل:

بىر ھەسەتخور ئايال ئەنباغ ئىسىملىك ھايا - نومۇس
لۇق بىر ئايالنى كۆرەلمەيتتى. ئۇ ھەسەتخورلۇق ۋە ئادا-
ۋىتىنىڭ يامانلىقىدىن بىر كېچىسى ئۆزىنىڭ كىچىك ئوغ-
لىنى ئۆلتۈرۈپ، ئەنباغنىڭ ئۆيىگە تاشلاپ قويدى. ئەتىسى
كەشىمىر ھاكىمى سۇلتان زەينۇلئابدۇننىڭ ئالدىغا بېرىپ:
«ئوغلۇمنى ئەنباغ ئۆلتۈردى» دەپ ئەر ز قىلىپ، داد - پەر-
ياد كۆتۈردى. ھاكىم ئىنتايىن ئەقىللىك، پاراسەتلىك ئادەم
ئىدى، ئۇ ئاۋۋال ئەنباغنى چاقىرىپ، ئۇنى ئىنچىكىلەپ
تەكشۈردى. ئەنباغ ئۇنداق ئەسكى ئىشتىن خەۋىرىنىڭ
يوقلۇقىنى ئېيتتى. ھاكىم ئۇنىڭغا:

— ئەگەر سۆزۈڭ راست بولسا، مۇشۇ يەردە ھەممە
كىيىملىرىڭنى سېلىۋېتىپ، ئالدىمىزدا يالىڭاچ تۇرساڭ ئاز-
دىن سۆزۈڭگە ئىشىنىمىز،— دېدى. ھاكىم بۇ تەكلىپنى
بىلەن ئەنباغنى ھايا - نومۇسلۇق ئايالمۇ ياكى ئەمەسمۇ
دەپ سىنىماقچىدى.

ئەنباغ ھاكىمنىڭ تەكلىپىدىن ئىنتايىن ئىزا تارتىپ،
بېشىنى ساڭگىلاتقىنىچە:

— قىپيالىڭاچ بولۇپ سىزلەرگە كۆرۈنگىنىمدىن كۆرە
ئۆلگىنىم ياخشىراق، مەن بۇنداق رەسۋاچىلىقنى زادىلا
قوبۇل قىلالمايمەن،— دېدى.

سۇلتان دىلىدا ئۇنىڭغا بارىكالا ئېيتىپ، ئۇنى سىرتقا
چىقىرىۋەتتى. ئاندىن ھېلىقى دەۋاگەر ھەسەتخور تۆھمەتچى

ئايالنى چاقىرىپ، سوئال سورىدى. ئاخىرىدا ئۇنىڭغا:
— ئەگەر سەن بىزنىڭ ئالدىمىزدا دۇشۇ يەردىلا
قىپپال. ئاچ بولساڭ، دەۋايىڭنىڭ توغرىلىقىغا ئىشىنىمىز،
دېدى. تۆھمەتچى ھېچ تەپتارتماي، ئويلاپمۇ تۇرماي كى-
يىملىرىنى سېلىشقا باشلىدى. ھاكىم ئۇنى توختىتىۋېلىپ:
— سەن يالغاندىن دەۋا قىلىپسەن، بۇنداق بولمىغۇر
ئىشنى ئۆزۈڭ قىلىپ ھايا — نومۇسلۇق ئەنباغنى قارىلىماق-
چى بولغانسەن. سېنىڭ ھاياسىز، نوپۇسىزلىقىڭ بىلىندى،
دەپ، ئۇنى دەررە بىلەن ئۇرۇشقا ھۆكۈم قىلدى. ئاخىرىدا
ھەسەتخور ئايال:

— راستىمنى ئېيتاي، بۇ ئىشتا ئەنباغ گۇناھسىز.
ھەسەتخورلۇقۇمنىڭ كۈچلۈكلۈكىدىن ئەنباغنى خەلق نەزە-
رىدىن چۈشۈرۈش ئۈچۈن بۇ يارىماس ئىشنى ئۆزۈم قىل-
غانىدىم، — دەپ ئەيىبىگە ئىقرار بولدى. ئەنباغ نوپۇسلۇق،
ھايالىق بولغىنى ئۈچۈن تۆھمەتتىن قۇتۇلدى.
— ھەي بالام، قانداق قىزغا ئۆيلىنىش كېرەكلىكىنى
سۆزلىدىم. شۇنىمۇ ئۇنتۇمىغىنكى، ئايالىڭنىڭمۇ سېنىڭ زىم-
مەڭدە ھەققى بار. ئۇنى دائىم ھۈرمەت قىل، ئەرزىمىگەن
ئىشلار ئۈچۈن دىلىنى ئاغرىتما، ئۆي ئىشلىرىدا ئۇنىڭ
بىلەن مەسلىھەتلەش.

سۆزمەنلىك ھەققىدە

كى ھەركىم بولسا دانا يۇ سۇخەندان،
بولۇر ھەر يەرگە بارسا شادۇ خەندان.
ھەي بالام، سۆزمەنلىك يەنى گەپتە چېچەنلىك ياخشى

خىسلەتتۇر. ھەمىشە چىرايلىق، ئوچۇق ۋە مەزمۇنلۇق سۆز-
لەشنى ئۆگەن، يالغان سۆزلەشكە ئادەتلەنمە، ئۆزۈڭنى
راستچىلىق بىلەن ئەلگە تونۇت.
ئەقىللىك، دانا ئادەم بىرەر مەسىلە ھەققىدە سۆزلە-
مەكچى بولسا، ئالدى بىلەن ئۇ مەسىلىنىڭ ماھىيىتىدىن
ياخشى خەۋەردار بولۇپ، نېمە دېيىش كېرەكلىكىنى ياخشى
ئويلاپ، ئاندىن ئوچۇق ۋە مەزمۇنلۇق سۆزلەيدۇ. جاھىل
ئادەم بولسا چۈشەنمەي تۇرۇپلا سۆزلەپ، ئۆزىنىڭ نېمە
دېمەكچى ئىكەنلىكىنى ئۇقتۇرالمايدۇ.
ھەي بالام، ئەگەر بىر ئادەمنىڭ كەمچىلىكىنى سېزىپ،
ئۇنىڭغا نەسىھەت قىلماقچى بولساڭ، ئاۋۋال ئۇنىڭ تەبىئىتى،
روھىي ھالىتىنى ئوبدان ئۇقۇپ، ئاندىن نەسىھەت قىل،
بولمىسا قىلغان نەسىھەتنىڭ بىكارغا كېتىدۇ. خەلققە دەيدى-
غان سۆزۈڭنى مۇلايمىلىق بىلەن ئېيت، خەلق سۆزلىگەن
سۆزۈڭدىن سېنىڭ كىم ئىكەنلىكىڭنى بىلمۈۋالىدۇ. چۈنكى
بىر كىشىنىڭ قانداق ئادەم ئىكەنلىكى ئۇنىڭ سۆزلىگەن
سۆزىدىن بىلىنىدۇ. ھەر كىشىنىڭ ئەھۋالى ئۆزىگە سىردۇر.
بىر خىل ئىبارە بىلەن ئېيتىلغان سۆز ئادەمنىڭ كۆڭلىنى
غەش قىلسا، باشقا بىر خىل ئىبارە بىلەن ئېيتىلغان خۇددى ئاشۇ
سۆزنىڭ ئۆزى كۆڭۈلگە شادلىق بېغىشلايدۇ. سۆزگە چاققان،
ئاتمىق، سۆزمەن ئادەم سۆزىنى قانداق ئىبارە بىلەن ئېي-
تىشنى بىلىدۇ.

بالا تەربىيەلەش ھەققىدە

ھەي بالام، ئەگەر سەن بالا تاپساڭ، بالاڭغا ياخشى
ۋە گۈزەل ئىسىم قوي. ياخشى ئىسىم قويۇش بالىنىڭ

ئاتا - ئانا زىممىسىدىكى ھەقىرىتىدىن بىرىدۇر. بالاك چوڭ بولغاندىن كېيىن ئۆز ھالىغا بېقىپ توي - تۆكۈن قىل، كۈچ - قۇۋۋىتىڭگە قارىماي چوڭ توي قىلىشتىن ساقلان. تويغا بار - يوقىنى بىراقلا سەرپ قىلىپ، قىيىنچىلىق گىر-دابىغا چۈشۈپ قېلىش، قەرزگە بوغۇلۇش ئەقىللىك كىشىنىڭ ئىشى ئەمەس. بالاك چوڭ بولغاندا ئۇنىڭ ئەھۋالىغا قاراپ ھۈنەر ئۆگەت.

قابوس شاھنىڭ نەۋرىسى كەيكائۇس ئۆز ئوغلىغا نەسىھەت قىلىپ، بېشىدىن ئۆتكەن بىر ۋەقەنى مۇنداق بايان قىلىدۇ:

- مېنىڭ مەنزەر ھاجىب ئىسىملىك بىر تەربىيىچىم ۋە رەيھان ئىسىملىك خىزمەتچىم بار ئىدى. مەنزەر ھاجىب ئاتلىق مەشقىنى ئىنتايىن ياخشى بىلەتتى. مەن ئون ياشقا توشقان چېغىمدا ئات ئۈستىدە مەشق قىلىش، نەيزە سانجىش، ئاتلىق توپ ئويناش، سالما تاشلاش قاتارلىق ھۈنەرلەرنى ئۆگىتىش ئۈچۈن، ئاتام مېنى ئۇنىڭ قولىغا تاپشۇردى. مەن پات ئارىدىلا بۇ ھۈنەرلەرنى ئوبدان ئۆگىنىۋالدىم. ئاندىن كېيىن مەنزەر ھاجىب ۋە رەيھان مېنى ئاتامنىڭ ئالدىغا ئېلىپ بېرىپ:

- ئوغللىڭىز ھەربىي ھۈنەرلەرنى ياخشى ئۆگەندى، سىناپ كۆرۈڭ، - دېدى.

ئاتام ماقۇل بولدى. مەن ئەتىسى ئاتامنىڭ ئالدىغا بېرىپ ھەممە ھۈنەرلىرىمنى كۆرسەتتىم. ئاتام خۇرسەن بولۇپ، ھۈنەر ئۆگەتكەن ئۇستازلىرىمغا مۇكاپاتلار بەردى. ئاندىن ئۇلارغا:

- رەھمەت، ئۆگەتكەن ھۈنەرلىرىڭلارنى بالام ياخشى

ئۆگىنىپتۇ، پەقەت يەنە بىر زۆرۈر ھۈنەر قاپتۇ، — دېدى.
ئۇلار قايسى ھۈنەر ئىكەنلىكىنى سورىۋىدى، ئاتام مۇنداق
دېدى:

— سىزلىرى ئۆگەتكەن ھۈنەرلەرنى زۆرۈر بولغاندا
ئوغلۇمغا ياردەم بېرىش ئۈچۈن باشقا بىر كىشىمۇ قىلالايدۇ.
ئەمما زۆرۈر پەيتتە ئۆزى ئۈچۈن پەقەت ئۆزىلا قىلا-
لايدىغان، باشقا بىرى قىلالمايدىغان ھۈنەرلىرى ئۆگەتمەپ-
سىزلىرى، ئۇ ھۈنەر غۇلاچ تاشلاپ سۇ ئۈزۈش ھۈنەردۇر.
ئاتام ئىككى كېمىچىنى چاقىرىپ، مېنى ئۇلارنىڭ
قولغا تاپشۇردى. مەن بۇنىڭغا ئانچە قىزىقمىساممۇ، ئاتامغا
قارشىلىق كۆرسەتمەي، سۇدا ئۈزۈشنى ئۆگىنىشكە كىرىشتىم،
بۇ ھۈنەرنىمۇ ياخشى ئۆگىنىۋالدىم.

بىر كۈنى بىر نەچچە يىلەن كېمىگە چۈشۈپ، دەجلە دەريا-
سىنىڭ نېرىقى قىرغىقىغا ئۆتمەكچى بولدۇق. كېمىمىز
ئەكىرە دېگەن يەرگە كىرىپ قالدى. بۇ يەردە خەتەرلىك
بىر قاينام بولۇپ، ناھايىتى ئۇستا كېمىچىلەرمۇ ئىنتايىن
تەستە ئۆتەتتى. بىزنىڭ كېمىچىمىز ئانچە ئۇستا كېمىچى
ئەمەس ئىدى، كېمىنى قانداق ھەيدەشنىمۇ ياخشى بىلمەيتتى.
پالاكەت يۈز بېرىپ، كۆپچىلىك غەرق بولدى. پەقەت ئۈچ
كىشى — مەن، يەنە بىر كىشى ۋە زېرەك بىر خىزمەتچىم
غۇلاچ تاشلاپ ئۈزۈپ، قىرغاققا ساق - سالامەت چىقتۇق.
بۇ دەھشەتلىك ۋەقەدىن كېيىن ئاتامغا بولغان مۇھەببىتىم
تېخىمۇ ئاشتى. بۇنداق ۋەقە دادامنىڭ ئۆزىنىڭمۇ بېشىدىن
ئۆتكەنلىكى ئۈچۈن، سۇ ئۈزۈش ھۈنەرنى ماڭمۇ
ئۆگەتكەنمەن.

ھەي بالام، بۇ ھېكايىدىن ئىبرەت ئېلىپ، بالىلىرىڭغا

ھەر تۈرلۈك ئىلىم - ھۈنەر ئۆگەت، شۇ ئارقىلىق ئاتىلىق شەپقىتىنىڭ شەرتىنى ئادا قىلغان بولسەن. ئادەم ئۆزىنىڭ بېشىغا قانداق ئىشلارنىڭ كېلىدىغانلىقىنى ئالدىن بىلمەيدۇ. ھەر خىل ئىلىم - ھۈنەر بىر كۈنى بولمىسا بىر كۈنى ئەسقاتىدۇ. شۇڭلاشقا، بالىلىرىڭنىڭ ئىلىم - ھۈنەر ئۆگەتمىشىگە بىپەرۋالىق قىلما. مۇبادا، بەزى چاغدا بالىلىرىڭنىڭ قاملاشمىغان بىرەر ھەرىكىتى تۈپەيلىدىن مۇئەللىملىرى ئۇلارغا نەسىھەت قىلسا، سەن بالىلىرىڭنىڭكىنى راست قىلىپ، مۇئەللىملەردىن رەنجىمە، بەلكى ئۆزۈڭمۇ قوشۇلۇپ بالاڭنى ئوبدان تەنقىد قىل. بالىلىرىڭنىڭ ئىلىم - ھۈنەر ئۆگىنىشى ئۈچۈن كۈچۈڭنىڭ يېتىشىچە ھېچ نەرسەڭنى ئايمىما. ئەدەب، ئىلىم - ھۈنەر ئۆگىتىشنى ئۆزۈڭنىڭ ئۇلارغا قال دۇرىدىغان مىراسىڭ دەپ بىل.

قېرىلىق سۈپەتلىرى ھەققىدە

ھەي بالام، قېرىغاندا يىگىتلىك چاغلىرىڭدىكى خۇي - پەيلىڭدىن يانغىن. چۈنكى قېرىغاندا يىگىتلەرنىڭ قىلىقىنى قىلىش لايىق ئەمەس. يىگىتلىكتىمۇ قېرىلارنىڭ قىلىقىنى قىلىش ياخشى ئەمەس. يىگىتلىك چاغلىرىڭنى غەنىيمەت بىل ۋە ئۇنىڭغا مۇناسىپ ئىش قىل. قاچانكى قېرىپ، ئاڭلاش، كۆرۈش، ئەسلەش، ھۇزۇرلىنىشقا ئوخشاش لەز - زەتلەردىن مەھرۇم بولۇپ قالساڭ، ئۇنداق تۇرمۇشتىن ئۆ - زۈڭمۇ شادلىنالمايسەن، باشقىلارنىمۇ خۇش قىلالمايسەن. ھەي بالام، مەن بىر كىتابتا: «ئادەمنىڭ قۇۋۋىتى تاكى 34 ياشقىچە ھەر كۈنى ئوخچۇپ تۇرىدۇ. 34 ياشتىن

40 ياشقىچە قۇۋۋەت كۆپىيىپمۇ كەتمەيدۇ، كېمىيىپمۇ قالمايدۇ. 40 ياشتىن تاكى 50 ياشقىچە ئۆزىنىڭ قۇۋۋىتىدە ھەر يىلى ئاز - تولا ئاجىزلىق سېزىلىشكە باشلايدۇ. 50 ياشتىن 60 ياشقىچە، ئادەم ھەر ئايدا ئۆزىدە جىسمانىي كەمچىلىكنى سېزىپ ماڭىدۇ. ئەگەر 60 ياشتىن ئۆتسە، ھەر سائەتتە ئۆزىنىڭ ئاجىزلىشىۋاتقانلىقىنى ھېس قىلىدۇ. بىردەم بۇ يېرى، بىردەم ئۇ يېرى ئاغرىيدۇ. ئۆمۈرنىڭ ئەڭ قۇۋۋەتلىك چوققىسى 40 ياشتۇر. 40 ياشتىن كېيىن ئاستا - ئاستا پەسلەشكە باشلايدۇ...» دەپ ئوقۇغان.

ھەي بالام، قېرىلىق دەۋرىگە يەتسەڭ، بىر يەردە تۇر-مۇش كەچۈر، قېرىغاندا سەپەرگە چىقىش ئەقىلدىن يىراق تۇر. ئەمما بىرەر سەۋەب زۆرۈرىيىتى بىلەن باشقا يەرگە كۆچسەڭ، ئۇ يەردە راھەتتە كۈن كەچۈرسەڭ، شۇ يەردە تۇرىۋەر، يەنە باشقا يەرنى ئارزۇ قىلما. شەيخ سەئىدى بۇ ھەقتە مۇنداق دەيدۇ:

دەمەشق شەھىرىدىكى مەسجىدى جامەدە بىر توپ دانىشمەنلەر بىلەن سۆزلىشىپ ئولتۇراتتىم، تۇيۇقسىزلا ئىشىك تىن بىر يىگىت كىرىپ كېلىپ: «قايسىڭلار پارسچە سۆز بىلىسىلەر؟» دەپ سورىدى. ئولتۇرغانلار ماڭا ئىشارەت قىلدى. مەن ئۇنىڭدىن نېمە ۋەقە بولغىنىنى سورىدىم، ئۇ يىگىت دېدى: — 150 ياشقا كىرگەن بىر بوۋاي ئۆلۈم ئالدىدا ياتىدۇ. پارسچە بىر نەچچە سۆزنى قىلدى. ئەگەر رەنجىمىسىڭىز، بېرىپ ئۇنىڭ سۆزلىرىنى بىزگە ئېيتىپ بەرسىڭىز، كۆپ مىننەتدار بولاتتۇق.

مەن بوۋاينىڭ يېنىغا باردىم. ئۇنىڭ سۆزىگە قۇلاق سالدىم، ئۇ مۇنۇ بېيىتنى ئوقۇدى:

نەچچە كۈشش ئەتتەم تاپاي دەپ مۇراد،
دەرىخا، ئەجەل ئۇردى تىغى سىتەم.
ئۆتۈپتۈر ئۆمۈر لەززەتى ئاھكىم،
نە پايدا يېسەم ئاڭا ھەرقانچە غەم.

مەن يېنىمدىكىلەرگە بۇ بېيىتنىڭ مەنىسىنى ئەرەبچە
تەرجىمە قىلىپ بەردىم. ھېلىقى بوۋاينىڭ شۇنچە ئۇزۇن
ئۆمۈر كۆرگەن بولسىمۇ، بۇ دۇنيادىن كېتىۋاتقىنىغا ئۆكۈنۈ-
ۋاتقانلىقىنى ئۇققان ئەرەبلەرمۇ ھەيران بولۇشتى. مەن ئۇ
بوۋايغا: «ئەھۋالىڭ قانداقراق؟» دېدىم. بوۋاي بولسا:

— بىر چىشىنى يۇلۇۋېلىش ئادەمگە قانچىلىك ئاغرىق
ئازابنى بېرىدۇ. جىسىمدىن جاننىڭ چىقىشىنى شۇنىڭغا
قىياس قىل،— دېدى.

مەن تېۋىپ چاقىرىپ داۋالتايلى دېسەم، بوۋاي نالە
قىلىپ تۇرۇپ:

— سىجەز بۇزۇلسا، دورا — دەرماندىن ھېچقانداق
پايدا يوق، تېۋىپمۇ ھېچقانداق ئىلاج قىلالمايدۇ،— دېدى.
ھەي بالام، قېرىلىقنىڭ نېمە ئىكەنلىكىنى ئاڭلاپ
بىلىدىڭ. قېرىلارنى دائىم ھۈرمەت قىل، ئۇلارنىڭ كۆڭۈل-
لىرىنى ئاغرىتسا، ئۇلارغا قولۇڭدىن كېلىشىچە خىزمەت قىل،
دۇئاسىنى ئال.

كەمتەرلىك توغرىسىدا

ھەي بالام، كەمتەر ۋە ئەدەبلىك ئادەم خەلقنىڭ
مۇھەببىتىنى ئۆزىگە جەلپ قىلىدۇ، دوستلۇق گۈلشىنىدە

نۇرانبەگۈللەر ئېچىلدۇرىدۇ ۋە گۈللەردىن يېقىملىق، مېھرىبانلىق ۋە دوستلۇق بەزمىسىدە ھەر خىل خۇش پۇراقلارنى چاچىدۇ. تەكەببۇر ئادەمگە مۇلايىملىق يولنى كۆرسىتىدۇ. كەمتەرلىك ۋە ئەدەب يېشى كىچىكلەرنى چوڭلارنىڭ ماختىشىغا ئىگە قىلىدۇ، چوڭلارنىڭ كۆڭلىگە كىچىكلەرنىڭ مېھىر - مۇھەببىتىنى سالىدۇ. ئەدەبلىك ۋە كەمتەر ياشنى خەلق قەدىرلەيدۇ. تەكەببۇر كىشى پەقەت ئۆز مەنپەئىتىنى كۆزلىگۈچىدۇر. تەلۋە ۋە نادانلار ئەدەب ۋە كەمتەرلىك نۇرىدىن مەھرۇمدۇر.

ساخاۋەتنىڭ پايدىسى توغرىسىدا

خەلق بېخىل ۋە خۇي - پەيلى يامان ئادەمنى ياخشى كۆرمەيدۇ، سېخىي ۋە خۇش خۇي ئادەمنى دوست دەپ بىلىدۇ. قەدىمكى ئەرەبلەرنىڭ مۆتمۈر ئادەملىرىدىن ھەسەن، ھۈسەين ۋە ئابدۇللا جەفەر دېگەن ئۈچ ئاغىنە باغدات شەھىرىدىن بەسىرىگە سەپەرگە چىقىپتۇ. يولدا ئۇلارنىڭ ئوزۇق - تۈلۈك يۈكلىگەن تۈگىسى يوقاپ كېتىپتۇ. ئۇنى ئىزدەپ ھىچ يەردىن تاپالماپتۇ. ئۇلار يولدا ئاچلىق ۋە ئۇسسۇزلۇق ئازابىنى يەتكۈچە تارتىپ، بىر ئايالنىڭ ئۆيىگە يېتىپ كەپتۇ. ئۇلار ئايالدىن سۇ ۋە يېگۈدەك بىرەر نەرسە بېرىشنى سوراپتۇ. ئايال ئۇلارغا سۇ ئەكىلىپ بېرىپتۇ. ئايالنىڭ پەقەت بىرلا قولى بار ئىكەن، ئۇنىمۇ ئېلىپ كېلىپ:

— بۇ قويدىن باشقا ھېچ نەرسەم يوق، خالساڭلار

سويۇپ يەڭلار، — دەپتۇ. ئۇلار ئايالنىڭ بۇنچىلىك ئالىيجاناب
ۋە سېخىلىقىدىن تەسەرلىنىپ:

— ئالىيجانابلىقلارغا قايىل بولدۇق. ئاچلىق بەكمۇ
قىيىنغانلىقى ئۈچۈن قويلارنى سويۇشقا مەجبۇر بولدۇق.
بىز بەسىزگە كېتىۋاتىمىز. يېقىندا ۋەتىنىمىز باغداتقا قاي-
تىمىز. ئۆزلىرى جەزمەن بىز تەرەپكە بارسىلا، سىلەنىڭ بۇ
ياخشىلىقلىرىنى قايتۇرىمىز، — دېيىشىپتۇ. ئۇلار قوينى سو-
يۇپ، ئۆزلىرىگە يەتكۈدەك گۆشنى پىشۇرۇپ يېيىشىپتۇ، ئان-
دىن سەپەرگە مېڭىپتۇ. ئۇلار مېڭىش ئالدىدا ئايالغا ئۆز-
لىرىنىڭ ئېنىق ئادرېسىنى ئېيتىپ بېرىپتۇ.

يولۇچىلار كەتكەندىن كېيىن ئايالنىڭ ئېرى كېلىپ
قاپتۇ. ئايال ئۇنىڭغا بولغان ئىشنى دەپتۇ. ئېرى:

— بار - يوقى بىرلا قويمىز بار ئىدى، ئۇنىمۇ
تونۇمايدىغان يات كىشىلەرگە بېرىۋېتىپسەن، ئەمدى قانداق
قىلىمىز؟ — دەپ ئايالغا خاپا بولۇپتۇ.

ئۇزۇن ئۆتمەي بۇ ئەر - ئايال نامراتلىشىپ، بەكمۇ
ئىلاجسىز ھالغا چۈشۈپ قاپتۇ. شۇ چاغدا ھېلىقى ئۈچ
يولۇچى ئۇلارنىڭ ئېسىگە كېلىپ، شۇلاردىن بىرەر مەدەت
تىلەپ، باغداتقا قاراپ مېڭىپتۇ. ئۇلار يول بويى تىلەپچى-
لىك قىلىپ، مىڭ تەستە باغداتقا يېتىپ كەپتۇ. ئۇلار
بىر نەچچە كۈن شەھەر كوچىلىرىنى كېزىپ، ئاخىر ھېلىقى
يولۇچى ھەسەن، ھۈسەيىنلەرنىڭ ئۆيلىرىنى تېپىپتۇ. ئىككى
ئاغىنە بۇ ئايالنى تونۇپ، ئۆيىگە تەكلىپ قىلىپتۇ. ئايال
ئۇلارغا ئۆزىنىڭ ئېرىنى تونۇشتۇرۇپتۇ. ھەسەن بىلەن
ھۈسەيىن ئۇلارنى بىر نەچچە كۈن دېھقان قىلىپ، ئۇلارغا
نۇرغۇن ئالتۇن ۋە بىر نەچچە تۇياق قوي ئىنئام قىپتۇ،

بىر قۇر ئۈستىباش كىيىم كىيدۈرۈپتۇ، ئاندىن ھەسەن
ئايالغا:

— سىلدىن كۆپ مىننەتدارمىز، ئۇسسۇزلۇق، ئاچلىق
ئازابىدىن ھالىمىزدىن كېتىش ئالدىدا سىلنىڭ ئۆيلىرىگە
بېرىپ مېھمان بولدۇق، ئۆزلىرىنىڭ نامراتلىقىغا قارىماي،
بىزنى قىزغىن كۈتۈۋېلىپ، يالغۇز قويلارنى سويۇپ مېھمان
قىلدىلا. سىلنىڭ سېخى ۋە ئالىيچانابلىقلىرى بىزنى ھەي-
ران قالدۇردى. ھازىر سىلەرنى بۇرادىرىمىز ئابدۇللا جەفەر-
نىڭ ئۆيىگە ئېلىپ بارىمىز. ئۇ ھازىر سىلەرنى كۈتۈپ
تۇرىدۇ، — دەپ بىر خىزمەتكارنى قوشۇپ، ئابدۇللا جەفەر-
نىڭ ئۆيىگە ئەۋەتىپتۇ. ئابدۇللا جەفەر بۇلارنى خۇشاللىق
بىلەن قىزغىن قارشى ئېلىپ، بىر نەچچە كۈن زىياپەت
بېرىپتۇ. ھەسەن بىلەن ھۈسەيىنلەر بەرگەن ئىنئامدىن
ئىككى ھەسسە ئارتۇق مال - دۇنيانى ئىنئام - ئېھسان قىپتۇ.
بۇ ئەر - ئايال ئىككىيلەن ئۆيلىرىگە خۇشال قايتىپ-
تۇ ۋە ئۆمرىنىڭ ئاخىرىغىچە پاراغەتتە ئۆتۈپتۇ.

كىم بىلەن قانداق مۇئامىلىدە بولۇش يوسۇنلىرى

ھەي بالام، ئاچچىقنىڭ كەلگەن چاغدا ئۆزۈڭنى باس،
ئالدىرىماي مۇلايىملىق بىلەن سۆزلە، بىرىنىڭ يۈزىگە
ئوچۇق ئېيتالمىغان سۆزۈڭنى ئۇ يوق يەردە دەپ غەيۋەت
قىلىپ يۈرمە. ھەرگىز ئىككى يۈزلىمە، مۇناپىق بولما. ئىككى
يۈزلىمە كىشىگە يېقىن يولسىما. چېقىمچى ئادەمدىن ئېھتىيات
قىل، چۈنكى چېقىمچىنىڭ بىر سائەتتە بۇزغان ئىشىنى بىر
يىلدىمۇ تۈزىڭلى بولمايدۇ. فىساغۇرس (پىفاگور) ھە-

كىم ئېيتىدۇ: «بالا - قازادىن قۇتۇلۇشنى ئىزدىسەڭ، مۇنۇ سۆزلەرنى ئېسىڭدە تۇت: ئۆزۈڭدىن چوڭ كىشى بىلەن ئۇرۇشما؛ قوپال، جاھىل ئادەم بىلەن تاكالىشىپ تۇرما؛ ھەسەتخور بىلەن بىر توپتا بولما؛ نادان ئادەم بىلەن مۇنازىرىلەشمە؛ سىنالامىغان كىشى بىلەن دوستلاشما؛ يالغانچى بىلەن مۇئامىلىدە بولما؛ قىزىققان، ھەسەتخور ئادەم بىلەن شاراب ئىچمە.»

ھەي بالام، ئەگەر بەرى سېنىڭ ئەيىب، نۇقسانلىرىڭنى ئېيتسا، قوبۇل قىلىپ، كەمچىلىكىڭنى تۈگىتىشكە تىرىش. سېنىڭ ئالدىڭغا ئۆز ھالىنى ئېيتىپ كەلگەن كىشىنى زادى كەمسىتمە، بەلكى ياردەم قىلىپ، ئۇنى موھتاجلىقتىن قۇتۇلدۇر. ئۆزۈڭدىن كىچىكلەرگە ياخشى مۇئامىلە قىل، ئۇلارغا مېھرىبان بول. چۈنكى كىچىكلەر سېنىڭ ئېكىنزارىڭدۇر، ھەممە ئىشنىڭ ئاشۇلارنىڭ ياردىمى بىلەن پۈتىدۇ. ئەگەر تېرىلغۇلىرىڭ ۋەيران بولسا، تىرىكچىلىكنىڭ قىيىنچىلىقتا ئۆتىدۇ. دوستۇڭغا ياخشى نىيەتتە بول. خەلقنىڭ ئالقىشىغا ئىگە بولۇشنى ئىزدىسەڭ، ئالىجانابلىق يولىنى تۇت.

ئامانەتنى ئەگىسەڭگە تاپشۇرۇش

ھەققىدە

بۇ پەلدىمنى ئىشىت، پەرزەندى سادىق،

بىلىپ ئىش قىل، نەسىمەتكە مۇۋاپىق.

ساڭا كىم تاپشۇرۇپ قويسا ئامانەت،

ئەقىل بولسا ئاڭا قىلما خىيانەت.

قەدەم قويما خىيانەتنىڭ يولىغا،

خەلقنىڭ قالما يامان ئاتىقىغا.

ھەي بالام، ئەگەر بىر كىشى ساڭا ئامانەت تاپشۇر-
ماقچى بولسا، ئۇنى ئوبدان ساقلاپ ئىگىسىگە ساق
تاپشۇرۇشقا كۆزۈڭ يەتسە، ئامانەتنى زادى قوبۇل
قىلما. ئەگەر ئامانەتنى قوبۇل قىلساڭ، ئوبدان ساقلاپ
ئىگىسىگە سالامەت تاپشۇر، بۇ سېنىڭ توغرا ئادەملىكىڭ
ۋە ئاجايىپ مەردلىكىڭدۇر.

ھەي بالام، ئامانەتنى ئېلىپ ئىگىسىگە تاپشۇرغۇچە
ساڭا بىر مۇنچە خاپىلىق ۋە ئاۋارىچىلىكلەر يېتىشى مۇمكىن.
بىرىنچىدىن، ئامانەت ئىگىسى سېنىڭدىن مېلىنى تەلتۆكۈس
ئالغاندىن كېيىن، مېنى تدار بولماي، تاپشۇرۇلغان ئامانەتنى
ئالدىم، دەپ رەھمەتمۇ دېمەي ئىلتىپاتسىز كېتىۋېرىشى
مۇمكىن. ئۇ چاغدا چەككەن ھەممە مۇشەققەتنىڭ زايە
كېتىدۇ. ئىككىنچىدىن، ئامانەت ئاپەتكە ئۇچراپ،
ئۇنى يوقىتىپ قويساڭ، ھېچكىم ساڭا ئىشەنمەيدۇ. خالايق
ئالدىدا خىيانەتچى دەپ نام چىقىرىسەن. ئۈچىنچىدىن،
ئىنكار قىلساڭ، سېنىڭدىن زورلۇق بىلەنمۇ ئالىدۇ. شۇنىڭدىن
كېيىن ھېچكىم سېنىڭ توغرا ئادەملىكىڭگە، ۋەجدانلىق
ئىكەنلىكىڭگە ئىشەنمەيدۇ.

ھەي بالام، ئۆزۈڭ بىر كىشىگە ئامانەت بەرمەكچى
بولساڭ، ئۇ كىشىمۇ ئۇنى ئالسا، ئوتتۇرىدا كۆڭۈلسىز ۋەقە
چىقماستىن ئۈچۈن ئامانەتنى ئىككى گۇۋاھچى ئالدىدا
بەر. بىرى ساڭا ئامانەت بەرسە، ئۇمۇ شۇنداق قىلىپ
بەرسۇن. ئامانەتكە خىيانەت قىلما، راستچىل بول،
ئالەمدىكى ماللار راستچىللىققا موھتاجدۇر.

ۋەدىگە ۋاپا قىلىش ھەققىدە

ۋەفا يولىدا گەر سابىت قەدەمسەن،
كى ھېچ ۋەقت كۆرمەگەيسەن رەنجۇغەم سەن.
بۇدۇر پەندىم ساڭا زىنھار - زىنھار،
نە ئەھد ئەتسەڭ، ۋە فاسىن قىلغىل ئىزھار.

ھەي بالام، قىلغان ۋەدەڭگە ۋاپا قىل. ۋەدىگە ۋاپا
قىلىش مەردلەرنىڭ، كامالەت ئىگىلىرىنىڭ ئىشى ۋە
ماختاشقا لايىق بولغان ئاتاقلىق زاتلارنىڭ خىسلىتىدۇر.
ۋەدىسىگە ۋاپا قىلمىغان كىشى ئۆز ئابرويىنى يوقىتىدۇ.
ھەي بالام، بىرىگە ۋەدە بەرسەڭ، ۋەدەڭگە ۋاپا قىل.
ئەقىللىك ئادەم قىلالىشىغا كۆزى يەتكەن ئىشقا ۋەدە بېرىدۇ.
ۋەدە بېرىپ قويۇپ، ھۆددىسىدىن چىقالماي رەسۋا بولۇشتىن
يامان ئىش يوق. شۇنىڭ ئۈچۈن كۈچۈڭ يەتمىگەن نەرسىگە
ۋەدە بەرمە.

ياشلارغا ئون بەش نەسىھەت

ساڭا ھاياتلىق بەخش ئەتكەن ئاتا - ئاناڭنى ۋە
دائىم ساڭا ياردەم بېرىپ، ھاياتىڭنى قوغدىغۇچى زاتلارنى
ھۆرمەت قىل، ئۇلارنىڭ ئىززەت - ھۆرمىتىنى قىل.
ئاكا - ئۇكا، ئاچا - سىڭىل، ئۇرۇق - تۇغقان ۋە
يار - بۇرادەرلىرىڭگە مۇھەببەت ۋە ساداقەت يېپى بىلەن
باغلان.
ۋەتەننىڭ چىن ۋە ھەقىقىي پەرزەنتى بول،

ۋە تەن ۋە خەلققە خىزمەت قىل ۋە مەنپەئەت يەتكۈز.
بىمەنە يوللاردىن، شارابتىن ۋە نومۇسۇڭنى تۆكىدىغان
ئىشلاردىن يىراق بول.

ياشلىقنى، ھېسسىياتىڭنىڭ ساپلىقىنى، سالامەتلىكىڭنى،
نومۇسۇڭنى، ئابروي - ئىناۋىتىڭنى قوغدا.
سۆيۈشنى - ياخشى كۆرۈشنى بىل. مۇھەببەت ۋە
ساغلام ئەقىل ئۆزۈڭگە ئۆمۈر يولدىشى تاللاشتا يول
باشلىغۇچى بولسۇن.

ئۆيلىنىش نىيىتىگە كەلسەڭ، ساداقەتلىك، ئالىيجاناب،
ساغلام، ئومۇمەن ماددىي ۋە مەنىۋى جەھەتتىن گۈزەل
خىسلەتلەرگە ئىگە بولغان قىزنى تاللا.

كۈچۈڭ يەتكەن چاغدا دەرھال ئۆيلىن، بىر
ئۆيىنى تۇتۇپ ئائىلىۋى ھايات قۇر. بۇ ئىشنىڭ ئىنسانىي
ئىجتىمائىي ۋەزىپە، تەڭدىشى يوق سائادەت ۋاستىسىدۇر.
ئائىلىنىڭ پۈتۈن ماددىي ۋە مەنىۋى ئېھتىياجلىرىنى
قامداشقا تىرىش، غەيرەت قىل.

كۆپچىلىكنىڭ ئېھتىياجىدىن چىقىدىغان ئەۋلاد يېتىشتۈر.
بالىلىرىڭنى ئۆزۈڭ ئۈچۈنلا ئەمەس، ۋەتىنىڭ، خەلقنىڭ
ئۈچۈن ۋە ئىنسانىيەت ئۈچۈن تەربىيىلىگىن.

ئوغۇللىرىڭنى سەۋرلىك، چىداملىق، پەزىلەتلىك ۋە
شجائەتلىك قىلىپ يېتىشتۈر. قىزلىرىڭنى ئۆزۈڭگە ئۆمۈرلۈك
يولداش قىلىپ تاللىغان ئايالىڭغا ئوخشاش گۈزەل خىسلەتلىك
قىلىپ تەربىيىلە.

ئائىلە تۇرمۇشىڭنى گۈزەل ئۆتكۈز. ئائىلەڭنى سۆي،
ئايالىڭنىڭ كۆزىگە يېقىملىق كۆرۈنۈش، قەلبىگە زوق -
شوخ بېرىش ئۈچۈن تىرىش.

ئۇيۇڭنىڭ ئىشىكى سەمەمىي دوستلىرىڭ ئۈچۈن
دائىم ئوچۇق بولسۇن.

مېھرىبان، شەپقەتلىك بول. بېشىغا مۈشكۈللۈك چۈشكەن
ۋە پالاكەتكە يولۇققانلارغا تەسەللى بەر، ئۇلارنىڭ
مۈشكۈللۈكتىن قۇتۇلۇشىغا ياردەم قىل.
بوش ۋاقىتلىرىڭدىن بىر قىسمىنى ئەدەب ۋە
ئەخلاققا زىت بولمىغان ئويۇن - كۈلكىلەرگە بەر. بېيىت:

ئەيلە مۇستەھكەم ئىشىڭنى، ئەي ئوغۇل،
ھەر نېمە ھېكمەت ئېلى دەر، قىل قوبۇل.

ئىقتىسادچىللىق توغرىسىدا

پۇل ۋە مالنى كېرەكلىك ۋە زۆرۈر بولغان نەرسىلەرگە
خىراجەت قىلغاندىن كېيىن، قالغىنىنىڭ بىر قىسمىنى
كەلگۈسى كۈنلەر ئۈچۈن ساقلاش كېرەك، شۇنداق قىلسا،
تېجە - تېجە يىغىلغان پۇل ئاخىرىدا زور دەسمايىگە ئايلىنىدۇ.
ئىقتىسادچىللىق، تېجەشلىكنى ئادەت قىلغان ئادەملەر
خاتىرجەملىك بىلەن ياخشى تۇرمۇش كەچۈرىدۇ. ياخشى
يېيىش، ياخشى كىيىش كېرەك، ئەمما ئادەم «يوتقانغا
قاراپ پۇت سۇن» دېگەن سۆزگە ئەمەل قىلسا، باشقىلارنىڭ
نەرسىسىدىن تەمە قىلمايدۇ، كۆڭلىمۇ خۇشال تۇرىدۇ.
قولدىكى پۇل - مالغا قانائەت قىلمىغان ئادەملەرنىڭ نەپسى
پۈتۈن دۇنيانىڭ مال - مۈلكىنى بەرسەمۇ توپمايدۇ.
ئىقتىسادچىللىققا ئەمەل قىلمىغان ئادەم خەسسى ۋە
تەمەگەر بولىدۇ. تەمەگەرلىك دەۋاسى يوق كېسەلدۇر.

ئىسراپچىلىق توغرىسىدا

ئىسراپچىلىق پۇل - مالنى ئورۇنسىز ۋە پايدىسىز يەرلەرگە سەرپ قىلىشتۇر. قولدىكى پۇلنى كېرەكلىك جايلارغا ئىشلىتىشنى بىلىش، ياخشى باشقۇرۇش، ئىسراپچىلىقتىن ساقلىنىش لازىم. شۆھرەت قازىنىش ئۈچۈن ھەشېمەتلىك توي، زىياپەت ئۆتكۈزۈپ، پۇل - مېلىنى بۇزۇپ - چېچىش نادانلىقتۇر. ئىسراپخورلۇق ئاقمۇتىدە يوقسۇزچىلىق، كېيىن باشقىلارنىڭ قولدىكىنى تەمە قىلىش، ھەسەت قىلىش كېلىپ چىقىدۇ. شۇنىڭ ئۈچۈن، ئىسراپچىلىقتىن ساقلىنىش لازىم. بېيىت:

سەن ئەگەر ئىسراپ ئېتىشىنى تاشلادىڭ،
شۇ ھامان دەۋلەت ئېتەگىن ئۇشلادىڭ.

(ئۆزبېكچىدىن ئۇيغۇرچىلاشتۇرغۇچى: ھاكىم مۇسا)

ئاتا نەسەپتى

بىر دانىشمەن ئوغلىغا مۇنداق نەسەپەت قىلدى:
- بالام، خەلقنىڭ ئۆزۈڭگە غەمخورلۇق قىلىشىنى خالىساڭ، ئاۋۋال ئۆزۈڭ خەلققە غەمخور بول. ئۆز ئەمگىكىڭنىڭ زايە بولماسلىقىنى تىلىسەڭ، خەلقنىڭ ئەمگىكىنى زايە قىلما. ئابرويلىق بولۇشنى ئىزدەسەڭ، كەمتەر بول. باشقىلارنىڭ كۈلكىسىگە قېلىشنى خالىمىساڭ، يۈرۈش - تۇرۇشۇڭنى تۈزەت. قەدىر - قىممىتىم ئاشسۇن دېسەڭ، باشقىلارنىڭ قەدىر - قىممىتىنى بىل. كۆپچىلىكنىڭ ئۆزۈڭ

گە دوست بولۇشنى ئىزدىسەڭ، ئادەملەرگە قولۇڭ ۋە تىل
لىڭ بىلەن ئازار بەرمە. ئىززەت - ھۆرمەت ئىگىسى بو-
لۇشنى خالىساڭ، مۇمكىنقەدەر مېلىڭنى نامراتلاردىن ئايىما.
مۇكەممەل ئادەم بولۇشنى ئارزۇ قىلساڭ، ئۆزۈڭگە يارىمى-
غان ئىشنى باشقىلارغا راۋا كۆرمە. دىلىڭ رەنجىپ، سەپرا-
يىڭ ئۆرلەشنى خالىمىساڭ، جاھىل، رەزىل كىشىلەر بىلەن
گەپ تالمىشپ يۈرمە. غەبىسز بولاي دېسەڭ، ھەسەتخور
بولما. قايغۇ - ئەلەمدىن يىراق بولۇشنى ئىزدىسەڭ، قولۇڭ-
دىن چىقىپ كەتكەن نەرسە ئۈچۈن ھەسرەت چەكمە. ئەل -
ئاغىنەڭنىڭ كۆپىيىشىنى خالىساڭ، خۇش خۇي، شېرىن
سۆزلۈك بول، ھېچكىمگە ئۆچمەنلىك ۋە ئاداۋەت ساقلىما.

لوقمان ھەكمىمنىڭ ئوغلىغا قىلغان نەسىھەتلىرىدىن

- △ كىشىنى ئاچچىقى كەلگەندە سىنىغىن.
- △ دوستى زىيان ئۈستىدە سىنىغىن.
- △ سۆزنى ھۈججەت بىلەن سۆزلە.
- △ ئۇستازىڭنى ئاتا - ئاناڭدىن ئەزىز تۇت.
- △ ئاچچىق بىلەن سۆز قىلما.
- △ ئۆز ئورنىڭنى بىلىپ ئولتۇر.
- △ ھەر كىمنىڭ ئۆيىگە كىرسەڭ، تىلىڭ بىلەن كۆ-
زۈڭنى يىغىپ ئولتۇر.
- △ ئاز سۆزلىمەك، ئاز يېمەك، ئاز ئۇخلاماقنى ئادەت قىل.
- △ بىلىمگەن ئىشقا ئۇستازلىق قىلما.
- △ كىشىنىڭ پۇلىغا ئۈمىد باغلىما.
- △ مويىسىپتىكە قاتتىق سۆز قىلما.

- △ ھاجەتمەننى ئاۋۇمىد (قۇرۇق) ياندۇرما.
 △ مېھماننى ئىشقا بۇيرۇما.
 △ مېھماننىڭ ئالدىدا كىشىلەرگە ئاچچىقلانما.
 △ سۆزنى كۆڭلۈڭدە پىشۇرۇپ ئاندىن سۆزلە.
 △ ئۆزۈڭدىن چوڭ كىشىلەرگە ئويۇن - چاقچاق قىلما.
 △ بىر قېتىم سۆزلىگەن سۆزنى قايتا سۆزلىمە.
 △ كىشىلەرنىڭ ئالدىدا ئۆزۈڭنى ۋە خوتۇنۇڭنى ماختىما.
 △ ئۆلگەن كىشىنىڭ يامان گېپىنى قىلما.
 △ ئالدىڭدا كېلىۋاتقان ئىشقا چوڭقۇر پىكىر يۈرگۈز.
 △ بىر ئادەمدىن بىر ھېكمەتلىك نەرسىنى كۆرمىگۈ-
 چە ئۇنى ماختاۋەرمە.
 △ ئەخمەقلەر سۆز قىلغىلى تۇرسا، ئۇنىڭغا ئارىلاش
 ماي سۈكۈت قىل (جەم تۇرۇۋال).
 △ ئىككى يۈزلىمە ئادەمدىن مەدەت (ياردەم) تەلەپ
 قىلما، ئۇنىڭدىن يىلاندىن قاچقاندەك قاچ.
 △ ساڭا ياخشىلىق قىلغان ئادەمگە ئۇنىڭ باراۋىرىدە
 ياخشىلىق قىل.
 △ ئاچچىقنىڭ كەلگەندە ئۆزۈڭنى بېسىۋال.
 △ ئوغلۇم، ئۆزۈڭدىن چوڭلارنىڭ خىزمىتىنى قىلماق
 بىلەن، كىچىكلەرگە مېھىر - شەپقەت قىلماق بىلەن،
 كەمبەغەللەرگە خەير - ساخاۋەت قىلماق بىلەن، دوست -
 يارەنلەرگە ۋە تاۋابىئاتلىرىڭغا ۋەز - نەسىھەت قىلماق
 بىلەن، ئالىملارغا ئەدەب - ھۆرمەت ئىتائىتىدە بولماق
 بىلەن ئۆمرۈڭنى ئۆتكۈزگەيسىەن.
 (توپلىغۇچى: ھەبىبۇللا مۇھىددىن)


پەرزەنتلەرگە ئاتا - ئانىلارنىڭ تۆۋەندە قەيت قىلىنغان ھەققىنى ئادا قىلماق قەرزدۇر:


ئىككىنچى بولسا ئۇلارغا تائام بەرگەيسەن؛ يالنىكچ بولسا كىيىم - كېچەك بەرگەيسەن؛ خىزمىتىڭگە موھتاج بولسا، ئۇلارغا خۇرسەنلىك بىلەن بىجانىدىل خىزمەت قىلغايىسەن؛ چاقىرسا ھازىر بولغايىسەن؛ ئىشقا بۇيرۇسا پەرمانبەردار بولغايىسەن؛ ئۇلارغا مۇلايىملىق بىلەن سۆزلىمەيسەن؛ ئۇلارنىڭ ئاتلىرىنى ئاتا پ چاقىرمىغايىسەن؛ ئەگەر ئۇلارغا ھەم - راھ بولۇپ بىر يەرگە بارساڭ، ئۇلارنىڭ ئارقىسىدا ماڭغايىسەن؛ ھەر نېمىنى ئۆزۈڭگە لايىق بىلسەڭ، ئاندىن ئۇلارغىمۇ لايىق بىلگەيسەن؛ ئۇلار رىزالىق بەرمىسە سە - پەرگە چىقىمىغايىسەن؛ ئۇلار كۆرۈنسىلا ئورنۇڭدىن تۇرۇپ تەزىم بىجا كەلتۈرگەيسەن ۋە ئىجازەت بەرمىگۈچە ئول تۇرمىغايىسەن؛ ئۇلار بىلەن قاراڭغۇدا بىر جايغا بارساڭ، ئۇ جاي خەۋپلىك بولسا، ئۇلارنىڭ ئالدىغا ئۆتۈپ يول باشلاپ ماڭغايىسەن؛ ئۇلارنىڭ ئالدىدا كۆپ سۆزلىمەيسەن ۋە چاقچاق قىلمىغايىسەن؛ ئۇلارنىڭ سۆزلىرىنى كەمسىتمەيسەن؛ ئۇلار سۆزلەۋاتقاندا سۆزىنى ئارىلىمىغايىسەن؛ ئۇلارنىڭ ئېيتقان سۆزلىرىنى قايتۇرمىغايىسەن؛ بۇيرۇق ۋە تەنبە بىلەن ئۇلارغا خىتاب قىلمىغايىسەن؛ ئۇلارغا قاتتىق ئاۋازدا گەپ قىلمىغايىسەن؛ ئۇلارنىڭ ئالدىدا «ئۇھ» دېمىگەيسەن؛ ئۇلار ئۆيلەنسە ياكى ياتلىق بولسا قەھرى قىلمىغايىسەن؛ جورىسىنىڭ ھەقلىرىنى ئادا قىلسا ئۇلارغا ئازار بەرمىگەيسەن؛ ئۇلارغا ئۆمۈرۋايەت ئازار بەرمەسلىك

نى نىيەت ئەتكەيسەن؛ ئۇلارنىڭ ئۆمۈرلىرىنىڭ ئۇزۇن بو-
 لۇشىنى تىلىگەيسەن؛ ئۆزۈڭدىن بۇرۇن ئۇلارغا كىيىم -
 كېچەك قىلىپ بەرگەيسەن؛ ئۇلارنىڭ تائامىنى ئۆزۈڭنىڭ
 تائامىدىن ياخشىراق ئەتكەيسەن؛ ئەگەر ئۇلار بىلەن بىللە
 بولساڭ تائامنىڭ ياخشىسىنى ئۇلارغا بەرگەيسەن؛ ئۇلار-
 نىڭ قوللىرىغا ئاقچا بېرىپ تۇرغايىسەن، چۈنكى ئۇلارنىڭ
 ھاجەتلىرى بولسا ئۇنى ئىزھار ئېتەلمەيدۇ، ئاقچىنى ھا-
 جەتلىرىگە بىمالال سەرپ ئەتكەي؛ ئۆزۈڭنىڭ ماللىرىغا
 ئۇلارنىڭ يولىنى ئوچۇق قىلىپ قويغايىسەن، ئۇلار كېسەل
 بولسا جان - دىلىڭ بىلەن داۋالاتقايىسەن؛ ئۇلار كېسەل بول-
 سا ھاجەتخانىلارغىمۇ ھاپاش قىلىپ ئاپىرىشتىن باش تارت-
 مىغايىسەن؛ ئۇلارنىڭ بىرىنى قويۇپ، يەنە بىرىنى رازى
 قىلمىغايىسەن؛ سەن ھەرقانچە ئۇلۇغ بولۇپ كەتسەڭمۇ،
 ئۇلار ئالدىدا ئۆمۈۋايەت پەرزەنت بولغايىسەن.

(نەشرگە تەييارلىغۇچى: ەۋھەمەت ئەمەت چۇپانى)









ھىندى ھەكىملىرىنىڭ ئېيتىشىچە: كىشىلەر دۇنيادا خاتىرجەملىك، بايلىق، سالامەتلىك بىلەن بەختلىك ياشاپ دۇ. قورقۇنۇش، كەمبەغەللىك، كېسەللىك بىلەن بەختسىز ئۆتىدۇ.

X X

بىر كىشى بىر ھەكىمدىن: — قانداق ئادەمنىڭ غەم - قايغۇسى كۆپ بولىدۇ؟ — دەپ سوراپتۇ. ھەكىم:

— بەد خۇي ۋە پەيلى يامان ئادەملەرنىڭ غەم - قايغۇسى ئۇنىڭ كۆپ بولىدۇ. — دەپ جاۋاب بېرىپتۇ.

X X

سولۇن ھەكىم مۇنداق دەيدۇ: ھەقىقىي دوستلار بىر - بىرىنى ھۆرمەتلەيدۇ، قەدىرلەيدۇ. دوستىنىڭ ياخشى گېپىنى قىلىدۇ. يامان گېپىنى قىلىدىغانلارنى كۆرگەندە دەرھال رەددىيە بېرىدۇ. دۇنيادا ئىنسانغا ئەڭ مۇھىم نەرسە، ئىخ

لاسەن دوستتىن ئىبارەتتۇر.

X X

بىر كىشى ئابدۇللا بىننى مۇقەففەئىدىن:

— سىز ئۆز دوستىڭىزنى ياخشى كۆرەمسىز ياكى تۇغقانلىرىڭىزنىڭ دوستىڭىزمۇ؟ — دەپ سوراپتۇ. مۇقەففەئىدىن: — تۇغقىنىمنىڭ دوستىمنى بەكرەك ياخشى كۆردىمەن، — دەپ جاۋاب بېرىپتۇ.

بىر كىشى بىر ھەكىمدىن:

— مۇھەببەت دېگەن نېمە؟ — دەپ سوراپتۇ. ھەكىم:

— مۇھەببەت دېگەن ياخشىلىق قىلسا تەرەققىي قىلىپ ئۆسىدىغان، جاپا قىلسا كېمەيمەستىن ئۆز پېتى تۇرىۋېرىدىغان بىر خىل نەرسىدۇر، — دەپ جاۋاب بېرىپتۇ.

بىر ھەكىم مۇنداق دەيدۇ: دوستلۇقنىڭ ئۇلى كىچىك بېشىللىق ۋە كەمتەرلىك بىلەن مۇستەھكەملىنىدۇ. مۇراد - مەقسەت ۋە ئارزۇ - تىلەك سەۋر - تاقەتتىن كېلىدۇ.

ھۆكۈمالار مۇنداق دەيدۇ: ئىنسانلارنى ئۈچ خىلغا ئايرىش مۇمكىن. بىرىنچىسى ئەقىللىكلەر. ئىككىنچىسى

يېرىم ئەقىللىكلەر. ئۈچىنچىسى بىلىمسىز ۋە جاھىللار.
 ئەقىللىكلەر بىرەر ۋەقە يۈز بەرگەندە ئەقلىنى ئىش-
 لىتىپ، ئۇنىڭ ئالدىنى ئېلىشقا چارە - تەدبىر ئويلايدۇ؛
 يېرىم ئەقىللىكلەر بېشىغا بالايىئاپەت يۈزلەنگەندە، پىتنە -
 پاساتقا دۇچ كەلگەندە، كۆڭلىنى بۇزمايدۇ، يۈرىكىنى توق
 تۇتىدۇ. ئەقىل - پاراستىنى ئىشلىتىپ، بالا گىردابىدىن
 نىجادلىق يولنى تاپىدۇ. بىلىمسىز ۋە جاھىللار بېشىغا
 كۈن چۈشۈپ بىرەر بالايىئاپەتكە دۇچ كەلگەندە سەراس-
 مىگە چۈشىدۇ. تەدبىر قوللىنىپ ئۇ بالادىن قۇتۇلۇشقا
 جۈرئەت قىلالمايدۇ. ئاجىزلىقىغا تەن بېرىپ، ھەيرانلىق
 چۆلىدە پەرىشان بولىدۇ.

X

X

ھەكىم ئەبۇ ئەلى ئىبنى سىنا مۇنداق دەيدۇ:
 ئىنسانلار ئارىسىدا شۇنداق خىسلەت باركى، ئۇ پۈتۈن
 بەخت - سائادەتنىڭ كانىدۇر. يەنى ھەقىقەت يولىدا
 راستچىل بولۇش؛ خەلققە نىسبەتەن ئىنساپلىق بولۇش؛ ئۆز
 نەپسىگە قارىتا قەھر - غەزەپلىك بولۇش؛ بىلىملىك
 كىشىلەر بىلەن ھەمسۆھبەت بولۇش؛ چوڭلارنىڭ ھۈرمىتى-
 نى ساقلاش؛ كىچىكلەرگە شەپقەتلىك بولۇش؛ دوست -
 يارانلار ۋە ئەل - ئاغىنىلەر بىلەن چىقىشقاق بولۇش؛ يوق
 سۇللارغا قولى كەڭ بولۇش؛ بىلىمسىزلەرگە نەسىھەتچى
 بولۇش.


X

X

مەژلانا شەمسىدىن شۇنداق دەيدۇ: بەزى كىشىلەر
 ھۇرۇنلۇق ۋە سۇسلۇق سەۋەبىدىن بۈگۈن بېجىرىشكە
 تېگىشلىك ئىشنى ئەتىگە قويدۇ. ئۇلار بۈگۈننىڭ تۈنۈ-
 گۈننىڭ ئەتىسى ئىكەنلىكىنى، بۈگۈن نېمە ئىش قىلىۋات-
 قانلىقىنى، ئەتە نېمە ئىش قىلىدىغانلىقىنى ئويلايدۇ قوي-
 مايدۇ. بۇ بىر خىل غاپىللىقنىڭ ۋە ئۆزىگە قىلىنغان زى-
 يانكەشلىكنىڭ ئىپادىسىدۇر.

قىسقا مۇنداق دەيدۇ: ھەرقانداق ئىش
 سان بىر دەقىقە ۋاقىتىنىمۇ بىكارغا ئۆتكۈزمەسلىكى كېرەك.
 تەپەككۈر قىلمايدىغان، يەپ - ئىچىپلا يۈرىدىغان كىشى-
 لەرنىڭ مۇردىدىن پەرقى يوقتۇر.





هەر لایى شەخسنى ئۇنداق دەيدۇ پەقەت كىشىلەر
ھۆرۈلۈك ۋە سۆزلىرىنى بىر يەردە بولغۇچى شەكىل
تېكىشىش ئىشنى ئۇنىڭ ئۇلار ئۈگۈنۈش ئۈستى
كۈننىڭ كەينى ئۇنىڭ ئىش ئۇنىڭ ئىش
قانداق ئىش ئۇنىڭ ئىش ئۇنىڭ ئىش
مايدۇ ئۇنىڭ ئىش ئۇنىڭ ئىش
ۋا كىشى ئۇنىڭ ئىش ئۇنىڭ ئىش



مەدەنىيەت
مەدەنىيەت



يامان ئادەم بىلىمىسىز ئەخمەقلەرنىڭ ماختىشى بىلەن
ياخشى ئادەم بولۇپ قالمايدۇ. ياخشى ئادەم يامان ئادەم
لەرنىڭ تىللىشى ۋە يامان كۆرۈشى بىلەن ئەسكى ئادەم
بولۇپ قالمايدۇ.

X X

ئادەمنىڭ غەزىپى ئۆزلىگەندە ئۆزىنى تۇتۇۋېلىپ ئې-
خىر - بېسىق بولۇش لازىم. ئاچچىقىغا بويسۇنغۇچىلار ھاي-
ۋان بىلەن ئوخشاشتۇر.

X X

بەختسىز كىشى دېگىنىمىز ئىلىمگە ئىگە بولسىمۇ،
ئۇنىڭغا ھۆرمەت قىلىشتىن مەھرۇم قالغان؛ ياخشىلارنىڭ
نەسبىتىنى قوبۇل قىلىشقا مۇيەسسەر بولالمىغانلاردۇر.

X X

ئەگەر سەن ھەقىقىي مەردلەردىن بولاي دېسەڭ،
سەندىن ئالاقىنى ئۈزگەنلەر بىلەن قايتىدىن ئالاقە ئور-
نات؛ سەندىن ئۈمىدىسىزلەنگەنلەرگە ياخشىلىق قىلىشنىڭ
كويىدا بول!

ئەگەر سەن بىرەر كىشىنىڭ كۆڭلىدە ساڭا مۇھەب-
 بەت ياكى ئاداۋەت بارلىقىنى بىلەي دېسەڭ، ئالدى بىلەن
 ئۆز كۆڭلۈڭنى مۇلاھىزە قىلىپ كۆر. سېنىڭ دىلىڭدا ئۇنىڭ
 مۇھەببىتى ئورۇن ئالغان بولسا، بۇ ھال ئۇ كىشىنىڭمۇ
 سېنى ياخشى كۆرىدىغانلىقىنىڭ ئىپادىسىدۇر. ئەگەر ئۇ
 كىشىنىڭ ئاداۋىتى سېنىڭ دىلىڭدا ئورۇن ئالغان بولسا،
 بۇ ھال ئۇ كىشىنىڭ دىلىدىمۇ ساڭا نىسبەتەن ئاداۋەت
 ئورۇن ئالغانلىقىنىڭ ئىپادىسى بولۇپ ھېسابلىنىدۇ.

بىر بىلىۋاتقاندا رىئەتتە X مەنەتلىك X

دۇنيادا نۇقسانسىز دوست تۇتمىەن دېگەن كىشىنىڭ
 ئەسلا دوستى بولمايدۇ. دوستىدىن ئازغىنا خاتالىق ئۆتۈل-
 گەن ھامان ئۇنى ئەيىبلىگەن كىشىنىڭ دۈشمىنى كۆپ
 بولىدۇ. كىمكى دوستىدىن بايلىق ئۈندۈرۈۋېلىش ئۈمىدىنى
 كۈتسە، ئۇنداق كىشىنىڭ كۆڭلى ئەسلا خاتىرجەم
 بولالمايدۇ.

بىر ئادالەتچى بولغاندا رىئەتتە X مەنەتلىك X

دوستلۇقنى ھەقىقىي سادىق دوستلىرىڭغا قىل! يان-
 چۇقۇڭنى ۋە تاۋىقىڭنى كۆزلەپ دوستلۇق ئورناتقانلاردىن
 ئەسلا ۋاپا ئۈمىدىنى كۈتكىلى بولمايدۇ.

بىر ئادالەتچى بولغاندا رىئەتتە X مەنەتلىك X

X X

ئادەملەرنىڭ ئەسكىسى باشقىلارنىڭ ھەممىسىنى
يامان كۆرىدىغان، باشقىلارمۇ ئۇ كىشىنى يامان كۆرىدىغان؛
باشقىلارغا دىل ئازارى قىلىدىغان؛ كىشىلەرنىڭ خاتا-
لىقىنى كەچۈرمەيدىغان؛ ئۆزىغاھلىقنى قوبۇل قىلمايدىغان
جاھىل مەجەزلىك كىشىلەردۇر. X

ئادەملەرنىڭ بىلىمىسىزلىرى سادىق دوستلارنى تاپقان
دا قەدرىنى بىلمەستىن ئۇلارنىڭ دىلىنى ئاغرىتىپ، ئۆز-
دىن قاچۇرۇپ قويىدىغان ئەخمەقلەردۇر.

X

X

ھەقىقىي ساداقەتلىك دوستلار شېنىڭ ئەيىبلەرنىڭنى
كۆرگەندە ئۇنى ساڭا كۆرسىتىپ بېرىدىغان؛ بىرەر ئارتۇق
چىلىقىڭنى كۆرگەندە ئۇنى باشقىلارغا تەشۋىق قىلىدىغان؛
ساڭا بىرەر ياخشىلىق قىلسا ئۇنى ئۇنتۇپ كېتىدىغان؛
سەندىن بىرەر ياخشىلىق يەتكەندە ئۇنى ھەرگىز ئۇنتۇپ
قالمايدىغان؛ سەندىن خاتالىق كۆرۈلگەندە بەك ئىنچىكە
ھېسابلىشىپ كەتمەيدىغان؛ ئۆزىغاھلىق قىلساڭ ئۇنى
قوبۇل قىلىدىغان ئالىي خىسلەتلىك كىشىلەردۇر.

X

X

شېجائەتلىك، قەيسەر كىشىلەرنىڭ جاسارىتىنى جەڭ
كۈنىدە؛ دىيانەت ۋە ئىشەنچ ئىگىلىرىنى ئېلىم - بېرىم

ئىشلىرىدا؛ ئاياللارنىڭ، بالا - چاقلارنىڭ ۋاپادارلىقىنى
كەمبەغەللەشكەندە؛ ھەقىقىي دوستلارنى بېشىڭغا كۈن چۈش-
كەندە بىلگىلى بولىدۇ.

X X

كېسەلچان ئادەم ساقىيىپ بولمىغۇچە يېمەك - ئىچ-
مەكتىن لەززەت ئالالمايدۇ. ئاشقىمۇ مەشۇقنىڭ ۋىسالىغا
يەتمىگۈچە كۆڭلى ئارام تاپمايدۇ. شۇنىڭغا ئوخشاش، ئىن-
سانمۇ دۈشمەندىن خالاس تاپمىغۇچە كۆڭلى تىنچمايدۇ.

X X

دۈشمەن دۈشمەنلىكتە قوللىنىدىغان بارلىق ھىيلە -
مىكىرلىرى تۈگەپ، ئۇنىڭ ھېچقايسىسىدىن نەتىجە قازىنالما-
غاندا دوستلۇق زەنجىرىنى جالدىرلىتىدۇ. ھېچكىمنىڭ قول-
دىن كەلمەيدىغان ياخشىلىقلارنى قىلىپ، دوستلۇق تونىغا
ئورۇنۇۋالىدۇ.

X X

چىرايى تۈرۈلگەن، گېپى تولق، خۇيى سەت كىشىلەرنى
ھەممە ئادەم يامان كۆرىدۇ. راستچىل، ۋاپادار، ئاق كۆڭۈل
كىشىلەرنى ھەممە ئادەم دوست تۇتىدۇ.

X X

دوستلار ئىككى خىل بولىدۇ: بىر خىلى ھەر كۈنى
ئىستېمال قىلىنىدىغان ئوزۇقلۇققا ئوخشايدۇ. ئۇ كۈندىلىك
تۇرمۇشۇڭدا كەم بولسا بولمايدۇ. يەنە بىر خىلى كېسەل
بولغاندا ئىستېمال قىلىنىدىغان دورىغا ئوخشايدۇ. بەزى
چاغلاردا ئۇنىڭغا ھاجىتىڭ چۈشۈپ قالىدۇ.

X

X

گۈزەل ئەخلاق ۋە كەمتەرلىك دوستلۇقنى كۈچەيتىدۇ.
سەۋر - تاقەت مۇراد - مەقسەتنى ھاسىل قىلىدۇ. ئادا-
لەت ۋە ئىنساپ بىلەن ئىش بېجىرىش ھوقۇقنى مۇستەھ-
كەملەيدۇ.

X

X

ئەگەر سەن دۈشمەننىڭ تارقاق ۋە ئىتتىپاقسىزلىقىنى
كۆرسەڭ، كۆڭلۈڭنى خاتىرجەم تۇت. ئۇلارنىڭ ئۆملىشىپ
كېتىۋاتقانلىقىنى كۆرسەڭ، ھەر دائىم ھوشيار تۇر.

X

X

ئاقىل شاھلار ئالتە خىل ئادەمنى تەربىيەلەشكە ئەھمىيەت
بەرگەن ۋە ئىشلەتكەن. ئۇلار: بىرىنچى، دانا ۋە بىلىملىك
ۋەزىر. ئىككىنچى، قابىلىيىتى يۇقىرى كاتىپ. ئۈچىنچى، تىلى
راۋان شائىر. تۆتىنچى، كامالەتكە يەتكەن مۇتەخەسسس.
بەشىنچى، ئەخلاقى ۋە كەسپى جەھەتتىن پىششىق يېتىلگەن
مۇھاپىزەتچى. ئالتىنچى، ماھارەتلىك تېۋىپ قاتارلىقلاردىن
ئىبارەت.

X

X

تۆت خىل سەۋەب ئادەمنى كاردىن چىقىرىدۇ. بىرىنچى، كۆپ سانلىق دۈشمەن؛ ئىككىنچى، كۆپىيىپ كەتكەن قەرز؛ ئۈچىنچى، كۆپ بالا - چاقا؛ تۆتىنچى، ئۇرۇشقا خوتۇن.

X X

تۆۋەندىكى تۆت پەزىلەت ئىنساننى تەرەققىياتقا ۋە يۇقىرى مەرتىۋىگە ئىگە قىلىدىغان ئامىلدۇر: بىرىنچى، ئىلم - پەننى سۆيۈش، ئۇنى ھەممىدىن ئىلا بىلىش؛ ئىككىنچى، كىشىلەرگە ياخشىلىق قىلىش؛ ئۈچىنچى، ئىسپاتقا ئۆزلىگەندە ئۆزىنى تۇتۇۋېلىش؛ تۆتىنچى، كىشىلەرنىڭ سوزىدىن سوناللىرىغا ئەستايىدىللىق ۋە راستچىللىق بىلەن جاۋاب بېرىش.

X

X

X

ئىلىم ئەھلىلىرى بىلەن مۇنازىرىلىشىش ۋە جېدەللىشىش؛ سىناقتىن ئۆتمىگەن ئىشلارغا ئىشەنچ باغلاش؛ شاللاق خوتۇنلارنىڭ ھىيلە - مەكرلىرىگە سەل قاراش نادانلىق ۋە بىلمىسىزلىكنىڭ ئىپادىسىدۇر.

X

X

X

X

دۇنيانىڭ جاپا - مۇشەققەتلىرى ھاۋانى قاپلىغان قارا بۆلۈكتەك تۇراقسىزدۇر. شۇڭا، دۇنيانىڭ راھەت - پاراغەتلىرىگە بېرىلىپ كېتىشىڭىزمۇ، شۇنداقلا قاتتىقچىلىق كۈنلەرنىڭ كۈلپەتلىرىگە قايغۇرۇپ كېتىشىڭىزمۇ بولمايدۇ.

X X

X X

ئادەملەر تۆت خىلغا ئايرىلىدۇ. بىرىنچىسى پىخسىق
ئادەملەر، ئۇلار ئۆزىمۇ يېمەيدۇ، باشقىلارغىمۇ بەرمەيدۇ.
ئىككىنچىسى بېخىل ئادەملەر، ئۇلار ئۆزى يەيدۇ، لېكىن
باشقىلارغا يېگۈزمەيدۇ. ئۈچىنچىسى سېخى ئادەملەر، ئۇ-
لار ئۆزىمۇ يەيدۇ، باشقىلارغىمۇ خەير - ساخاۋەت قىلىدۇ.
تۆتىنچىسى يۇقىرى دەرىجىلىك سېخىلار، ئۇلار ئۆزى يې-
مەي - ئىچمەي ھەممىنى باشقىلار ئۈچۈن سەرپ قىلىدۇ،
دائىم ھاجەتمەنلەرنىڭ ھاجىتىنى راۋا قىلىشنىڭلا كويىدا
بولىدۇ.

×

×

يۇقىرى ئىناۋەت ئاسانلىقچە قولغا كەلمەيدۇ. لېكىن
ئىززەت - ھۆرمىتىدىن چۈشۈش ناھايىتى ئاسانغا توختاپ-
دۇ. بۇ خۇددى ئېغىر تاشنى يۇقىرىغا چىقىرىش ئۈچۈن
ئىتتىرىپ كۆپ كۈچ سەرپ قىلىپ، كېيىن پەسكە ئاسانلا
دوسلىتىۋەتكەنگە ئوخشايدۇ.

×

×

ئادەم ھەر كۈنى ئەتىگەندە ئەينەككە قارىشى كېرەك.
ئەگەر ئۆز سۈرىتى ئەينەكتە چىرايلىق كۆرۈنسە، ئىچكى
دۇنياسى ۋە ئەخلاقى تېخىمۇ تۈزەشتۈرۈشى كېرەك.
ئەگەر ئۆزىنىڭ سۈرىتى ئەينەكتە سەت كۆرۈنسە، ئەخلاقى
ۋە ئىچكى دۇنياسىنى گۈزەللەشتۈرۈشكە تىرىشىسۇن. شۇنداق
قىلىپ ئىككى سەتلىكنىڭ ئۆزىگە مۇجەسسەملىنىپ قېلىشىنىڭ
ئالدىنى ئالسۇن!

×

×

ئۈچ خىل كىشىلەر ئۈچ نەرسىنىڭ قەدرىنى بىلىدۇ:
ياشلىقنىڭ قەدرىنى قېرىلار بىلىدۇ؛ ساقلىقنىڭ قەدرىنى كې-
سەلمەنلەر بىلىدۇ؛ نازۇ نېمەتنىڭ قەدرىنى يوقسۇللار بىلىدۇ.

X X

ھەقىقىي ئىلىم ئىگىسى دەپ شۇنداق كىشىگە ئېيتىلار.
دۈكى، ئۇ كىشىنىڭ دوستلىرى ئۇنىڭدىن خاتىرجەم بولۇپلا
قالماستىن، بەلكى دۈشمەنلىرىمۇ ئۇنىڭ توغرا ۋە ئادىل
ئىش قىلىدىغانلىقىغا، كىشىلەرنى ئورنىغا تىقمايدىغانلىقىغا
ئىشىنىدۇ.

X X

سەن نومۇسسۇزلىق بىلەن ئېرىشكەن بىرەر ئىنئامدىن
ئۆزۈڭچە خوشاللىنىپ، كۆرەڭلەپ كەتمە. چۈنكى، بۇ ئىنئامنى
قولغا كەلتۈرۈش يولىدا قولۇڭدىن بېرىۋەتكەن ھۈرمەت
ۋە ئابرويۇڭ قولۇڭغا كەلتۈرگەن ھازىرقى ئىنئامىڭدىن قىم-
مەتلىكرەكتۇر.

X X

ئىلىم دۇنيادا ھېچقانداق تەڭدىشى يوق بىر باي-
لىقتۇر. ئىلىمنى رەزىللىك ۋە پەسكەشلىك يولىدا ئىشلىتىش
ئېسىل گۆھەرنى ھاجەتخانىغا تاشلىۋەتكەنلىك بىلەن باراۋەردۇر.

X X

ئەيىبلىك ئادەم باشقىلارنىڭ ئەيىبىنى ئىزدەشكە ئام-
راق كېلىدۇ. ئەقىللىك ئادەم ئورۇنلۇق سۆزلەيدۇ، ئارتۇق
چە گەپلەردىن تىلىنى يىغىدۇ.





لوقمان ۱۵ كىم ۱۵ ققىدە ھېكايەتلەر

رەئايەت قىلىنىشىچە، لوقمان بابۇر ئىسىملىك بىر كىشىنىڭ ئوغلى بولۇپ، ئۇزۇن ئۆمۈر كۆرگەنىكىن، ئۇ داۋۇت پەيغەمبەر زامانىسىدا ھايات كەچۈرگەن، داۋۇتتىن بىلىم ئالغانىكىن. ئۇ ئۆزىنىڭ ئاجايىپ ئىقتىدارى، زېرەكلىكى ۋە ئىلمى بىلەن شۆھرەت قازىنىپ داڭقىنى چىقارغان؛ ئىلىم ئۆگىنىشتە، تەكشۈرۈپ تەتقىق قىلىشتا، شەيئىلەرنى كۆزىتىپ يەكۈن چىقىرىشتا كامالەتكە يەتكەن؛ ھۆكۈم يۈرگۈزۈشتە ئادىل ۋە ھەقىقەت تەرەپدارى بولغان؛ پىكىر يۈرگۈزۈشتە تەپەككۈرنىڭ چوڭقۇرلۇقى، گۈزەل ئەخلاقى ۋە خۇش پېتىلىقى بىلەن يۇرت ئەھلىگە تونۇلغان. بۇ، لوقمان ھەكىمنىڭ خۇسۇسىيىتىدىكى ئارتۇقچىلىقلار ئىكەن. كىمكى لوقماندىن بىر نەرسىنى سورىسا، ئۇ زادىلا تەتىرىمەي توغرىسىنىلا ئېيتىدىكەن.

لوقمان داۋۇت پەيغەمبەرگە بىر مەزگىل ھەمراھ بولۇپ، ئۇنىڭدىن تەربىيە ئاپتۇ. بىر كۈنى داۋۇت لوقماننى چاقىرىۋېلىپ:

— بىر قوينى سويۇپ، ئىككى ياخشى ئەزاسىنى ئېلىپ كەل، — دەپ بۇيرۇپتۇ.

لوقمان بىر قوينى سويۇپ، قوينىڭ تىلى بىلەن يۈرىكىنى ئېلىپ كەپتۇ.

داۋۇت يەنە بىر كۈنى لوقماننى چاقىرىۋېلىپ:

— بىر قوينى سويۇپ، ئەمدى ئىككى يامان ئەزاسە-
نى ئېلىپ كەل، — دەپ تاپشۇرۇپتۇ. لوقمان بىر قوينى
سويۇپ، ئۇنىڭمۇ تىلى بىلەن يۈرىكىنى ئېلىپ كەپتۇ. داۋۇت:
— مەن بىر قوينىڭ ئىككى ياخشى ئەزاسىنى ئېلىپ
كەل دېۋىدىم، سەن تىلى بىلەن يۈرىكىنى ئېلىپ كەلدىڭ.
خوش، ئىككى يامان ئەزاسىنى ئېلىپ كەل دېسەممۇ، تىلى
بىلەن يۈرىكىنى ئېلىپ كەلدىڭ. بۇنىڭ سەۋەبى نېمە؟ —
دەپ سوراپتۇ.

لوقمان جاۋاب بېرىپ:
— تىل بىلەن يۈرەك — ياخشىلىق بىلەن يامانلىقنىڭ
بۆلىمى. بۇ ئىككىسى ياخشى بولسا، ئادەممۇ بەختلىك ۋە
ياخشى بولىدۇ. بۇ ئىككىسى يامان بولسا، ئادەممۇ يامانلىق
ۋە بەختسىزلىكتىن خالىي بولالمايدۇ. بۇنداق بولۇشىدىكى
سەۋەب: تىل — يۈرەكنىڭ چارچىسى. يۈرەك نېمىنى
ئويلىسا، تىل شۇنى سۆزلەيدۇ، كۆڭۈلگە كەلگەننى ئالەم-
گە ئايلان قىلىدۇ، — دەپتۇ.

* * *

لوقمان ھەكىم ئوغلىغا نەسىھەت قىلىپ: — ئوغلۇم،
كىشىلەر سۆزگە ئۈستىلىقى بىلەن ماختانسا، سەن سۈكۈت
قىلىش بىلەن ماختان. ھەر نەرسىنىڭ دەلىلى بار. ئەقىل-
نىڭ دەلىلى — پىكىر، پىكىرنىڭ دەلىلى — سۈكۈتتۇر، —
دەپتۇ.

* * *

لوقمان بىر قېتىملىق سۆھبەتتە:
— بوشاڭلىق، غەيرەتسىزلىك — ئۈمىد ۋە مۇۋەپپەقىيەت —
يەتتىنىڭ كۈچىنى بوشاشتۇرىدىغان بىر مەرەزدۇر. ئىنسان —
يەت سائادىتىدىن مەرۇم بولۇپ مەيۈسانە ياشاش — جۈر —
ئەتسىزلىكنىڭ نەتىجىسىدۇر، — دەپتۇ.

* * *

بىر يىگىت لوقمان ھەكىمدىن ئەقىل سوراپ كەپتۇ.
لوقمان ئۇنىڭغا مۇنداق ئۈچ تۈرلۈك ئەقىلنى ئۆگىتىپتۇ:
— مىڭ كىشىنىڭ چىرايىنى تونۇغۇچە، بىر كىشىنىڭ
ئېتىنى بىل؛ تۆردە ئولتۇرساڭ، كېيىن كەلگەنلەرگە ئور —
نۇڭنى بەرمە؛ يېنىڭدىكىلەرگە پىچىقىڭنى بەرمە.
يىگىت قايتىپ كېتىپتۇ. ئارىدىن تالاي ۋاقىت ئۆتۈپ —
تۇ. كۈنلەرنىڭ بىرىدە لوقمان ئۆزى ئەقىل ئۆگەتكەن
ھېلىقى يىگىتنى چاقىرىۋېلىپ:
— مەن بىر بۇرادىرىمنىڭ ئۆيىگە بارماقچىمەن، سېنى
بىللە ئېلىپ بارىمەن. يېقىنراق بارغاندا، دوستۇمنىڭ ئال —
دىغا سەن بالدۇرراق كىرىپ، مېنىڭ كېلىۋاتقانلىقىمنى
خەۋەر قىلىپ سۆيۈنچى سورا، كۆپ مالۇ دۇنياغا ئىگە بول —
سەن، — دەپتۇ.
يىگىت ماقۇل بولۇپ، لوقمان بىلەن بىللە يۈرۈپ
كېتىپتۇ. شەھەرگە يېقىن قالغاندا، يىگىت ئىلگىرى بېرىپ،
لوقماننىڭ دوستىغا:
— سىزنىڭ دوستىڭىز كېلىۋاتىدۇ، — دەپتۇ. لوق —
ماننىڭ دوستى — پادىشاھ:

— مېنىڭ دوستلىرىم كۆپ، كېلىۋاتقان قايسى دوستۇم
ئۇ؟ — دەپ سوراپتۇ. يىگىت جاۋاب بېرەلمەپتۇ، چۈنكى ئۇ
لوقماننىڭ ئىسمىنى بىلمەيدىكەن. كەلگۈچىنىڭ كىم ئىكەن-
لىكىنى بىلىپ كېلىش ئۈچۈن پادىشاھ باشقا بىر كىشىنى
ئەۋەتىپتۇ. ئۇ كىشى لوقمان ھەكىمنىڭ كېلىۋاتقانلىقىنى
ئېيتىپ بېرىپ سۆيۈنچى سوراپتۇ. پادىشاھ كېيىنكى
ئادەمگە خېلى نۇرغۇن سۆيۈنچى بېرىپتۇ. يىگىت سۆيۈنچى-
دىن قۇرۇق قاپتۇ.

لوقمان كەلگەندىن كېيىن، پادىشاھ ئۇنىڭ شەرىپىگە
كاتتا زىياپەت ئۇيۇشتۇرۇپتۇ. ھېلىقى يىگىت لوقماننىڭ
ھەمراھى بولغانلىقى ئۈچۈن تۆردىن ئالاھىدە ئورۇن ئاپ-
تۇ. بىراق، پادىشاھنىڭ دوستى بىلەن سالاھىلىشىپ دىدارلى-
شىشقا كەلگۈچىلەر كۆپىيىۋېرىپتۇ. يىگىت كەلگەن مېھمان-
لارنى تۈرگە چىقىرىۋېرىپ، ئۆزى ئاخىرىدا پەگاھقا چۈشۈپ
قاپتۇ.

مېھمانلارغا داستىخان سېلىنىپ تاماق كەلتۈرۈلۈپتۇ. تاماق
كەلتۈرۈلگەندە، ھېلىقى يىگىتنىڭ يېنىدىكى ئادەمنىڭ پى-
چىقى بولمىغانلىقتىن، يىگىتتىن پىچاق سوراپتۇ. يىگىت ئال-
تۇن بىلەن نەقىشلىنىپ ئالماستىن كۆز قويۇلغان پىچىقىم-
نى ئۇنىڭغا بېرىپتۇ. گۆش پارچىلىنىپ، تاماق يېپىلىپ،
داستىخان يىغىلىپ بولغاندىن كېيىن يىگىت پىچىقىنى سو-
راپتۇ. بىراق، پىچاقنى ئالغان ئادەمنىڭ پىچاققا ھەۋىسى
كېلىپ، بەرگۈسى كەلمەپتۇ. — دە، يىگىتتىن: «پىچاق راست
سېنىڭمۇ؟» دەپ ئۈچ قېتىم سوراپتۇ. يىگىتمۇ قەتئىي
ھالدا: «مېنىڭكى» دەپ ئۈچ رەت جاۋاب بېرىپتۇ. پىچاقنى
ئالغۇچى پىچاقنى مېھمانلارغا كۆرسىتىپ تۇرۇپ،

— جامائەت، بۇ مېنىڭ ئاتامنىڭ پېچىقى ئىدى. يې-
قىندا كىمدۇر بىرى ئاتامنى ئۆلتۈرۈپتۇ - دە، پېچىقنى
ئېلىپ كېتىپتۇ. مەن ئاتامنى كىمىنىڭ ئۆلتۈرگەنلىكىنى ۋە
پېچاقنى كىمىنىڭ ئالغانلىقىنى بىلەلمەي يۈرەتتىم. ھازىر
ھەممە ئىش ئايان بولدى. ئاتامنى ئۆلتۈرگەن قاتىل مۇ-
شۇ ئىكەن. ئەمدى ئاتامنىڭ خۇنىنى ئالىمەن، - دەپ يې-
گىتنىڭ ياقىسىدىن ئاپتۇ. بۇنىڭغا يىگىت جاۋاب تاپالماي،
گاڭگىراپ قاپتۇ.

بۇ ئىشقا شاھىد بولۇپ ئۆلتۈرگەن لوقمان يىگىتنى
سىرتقا چاقىرىپ مۇنداق دەپتۇ:

— مەن ساڭا ئۈچ تۈرلۈك مەسلىھەت بەرگەندىم،
ئۇنىڭ بىرىنىمۇ ئېسىڭدە ساقلىماپسەن. «مىڭنىڭ چىرايى-
نى تونۇغۇچە بىرنىڭ ئېتىنى بىل» دېگەندىم، بۇ گەپكە
ئېتىبار بەرمەي سۆيۈنچىدىن قۇرۇق قالدىڭ؛ «تۆردە
ئۆلتۈرغاندا، كېيىن كەلگەنلەرگە ئورنۇڭنى بەرمە» دېگە-
ندىم، بۇ گەپكە ئېتىبار بەرمەي ئورنۇڭنى بېرىپ، پەگاھقا
چۈشۈپ قالدىڭ، ئىززەت - ھۆرمەتتىن قۇرۇق قالدىڭ؛
«يېنىڭدىكى كىشىگە پېچىقىڭنى بەرمە» دېگەندىم، سۆزۈم-
گە سەل قاراپ، پېچىقىڭدىن ئايرىلدىڭ، ئۇنىڭ ئۈستى-
گە بىر ئادەمنىڭ خۇنىغا زامىن بولغۇچى قاتىل بولدۇڭ.
بۇنىڭدىن قانداق قىلىپ قۇتۇلماقچىسەن؟ مەن ساڭا يەنە
بىر ئەقىل ئۆگىتەي: سەن ئۆيىگە كىرگەندىن كېيىن
جامائەتنىڭ ئالدىدا، ساڭا تۆھمەت قىلغۇچىدىن: «مۇشۇ
پېچاق راستىنلا سېنىڭمۇ؟» دەپ ئۈچ قېتىم سورا. ئۇ:
«مېنىڭ» دەپ جاۋاب بېرىدۇ. شۇ چاغدا سەن: «سەپەرگە
كېتىۋاتقان ئاتامنى يولدا بىر بۇلاڭچى ئۆلتۈرۈپتۇ، ئەسلى

دە قاتىل ئالدىراپ كەتكەنلىكتىن، قان بىلەن بويالغان
بۇ پىچاق ئاتامنىڭ جەستى يېنىدا قاپتۇ. مەن قاتىلنىڭ
كىم ئىكەنلىكىنى بىلەلمەي، ئۇزۇن ۋاقىتتىن بۇيان
مۇشۇ پىچاقنى يېنىمدا ساقلاپ، كىشىلەرگە كۆرسىتىپ
كېلىۋاتمەن. مۇشۇ پىچاق كىمنىڭ بولسا، شۇ مېنىڭ ئاتامنى
ئۆلتۈرگەن قاتىل. ئاتامنى ئۆلتۈرگەن قاتىل نەق مۇشۇ ئىكەن.
ئاتامنىڭ خۇنىنى ئېلىپ بېرىمىڭلار» دېگەن. شۇنىڭ بىلەن مۇ-
رەسسەگە كېلەلمەي، ئىش بىزنىڭ بىر تەرەپ قىلىشىمىزغا
ھاۋالە قىلىنىدۇ. شۇ چاغدا بۇ ئىشنى ئوڭايلا بىر تەرەپ
قىلىشقا بولىدۇ.

يىگىت ئۆيگە قايتىپ كىرىپ: «پىچاق راست سېنىڭ
مۇ؟» دەپ ئۈچ مەرتىۋە سوراپتۇ. ھېلىقى كىشى: «ھەئە،
مېنىڭ!» دەپ قايتا - قايتا جاۋاب بېرىپتۇ. لوقماننىڭ مەس-
لىھىتى بويىچە يىگىت چوقان كۆتۈرۈپ، ئاتىسىنىڭ خۇ-
نىنى ئالماقچى بولۇپتۇ. بۇلارنىڭ تالاش - تارتىشىنى يال
غۇز مېھمانلارلا ئەمەس، ھەتتا پادىشاھمۇ ھەل قىلالماي،
ئاخىر لوقماننىڭ بىر تەرەپ قىلىشىنى سوراپتۇ. لوقمان
ئۇلارنىڭ شىكايىتىنى ئاڭلاپ بولغاندىن كېيىن:

— ھەر ئىككىڭلار يالغان سۆزلىدىڭلار، — دەپتۇ لوق-
مان، — سەن پىچاققا زوقلىنىپ، ئۇنى بەرگۈڭ كەلمەي،
بۆھتان قىلدىڭ. سەن تۆھمەتتىن قوتۇلۇپ، پىچاقنى
ئېلىش ئۈچۈن ئاشۇنداق غوۋغا كۆتۈردۈڭ. بۇ پىچاق
سېنىڭ!

شۇنىڭدىن كېيىن لوقمان پىچاقنى يىگىتكە ئېلىپ
بېرىپتۇ. ئىككى تەرەپ ئالماي - بەرمەي ماجىراسىنى
تۈگىتىپتۇ.

لوقماندىن ئەقىل ئۆگەنگەن بۇ يىگىت ئەنە شۇنىڭدىن
كېيىن ئۆزىنىڭ پۈتۈن ھاياتىدا ئۇنىڭ مەسلىھىتىنى ئې-
سىدە چىڭ ساقلاپ كەلگەنىكەن.

* * *

لوقمان:

— ھەممە يۈكنى كۆتۈردۈم، ئەمما بۇرچتىن ئې-
غىرراق يۈكنى كۆرمىدىم. ھەممە لەززەتنى تېتىدىم، ئەم-
ما سالامەتلىكتىن مەززىلىك لەززەتنى تېتىمىدىم. ئەڭ شې-
رىن لەززەتنىڭ ساق - سالامەتلىكتە ئىكەنلىكىنى بىلىدىم، -
دېگەنىكەن.

* * *

لوقمان ئوغلىغا نەسىھەت قىلىپ:

— ئەدەب - ئەخلاقلىق بولۇپ، ۋىجدانى بۇرچۇڭ-
نى ئادا قىلىدىغان بول؛ كىشىلەرگە ياخشىلىق قىل؛ ئا-
دەملەرنى ياخشىلىققا دەۋەت قىلىپ، يامانلىقتىن يىراق تۇ-
رىدىغان قىل؛ ئۆمرۈڭدە يولۇققان قىيىنچىلىقلارغا سەۋر-
چانلىق بىلەن بەرداشلىق بەر؛ بىرى ساڭا ئۆكتەملىك
قىلىپ زۇلۇم سالسا، سەن ئادىللىق بىلەن ئەپۇچان بول؛
دۇنيادا ئابروي - ئاتاق ئۈچۈن ياشىما، كىچىك پېئىل
بول؛ ھەرقانداق ئىشتا ئۆزۈڭنى تۇتۇشنى بىل، ئالدىراڭ-
خۇ بولما، سۆرەلمىلىكمۇ قىلما؛ سىلىق - سىپايە بول،
ھاكاۋۇر، مەنمەنچى، قۇرۇق سۆزلۈك بولۇپ قالما. شۇ ئار-
قىلىق خەلققە ئۈلگە بول، - دەپتۇ.

* * *

لو قماندىن: سىز بىر ئاۋىننىڭ قارا تەنلىك قۇلى ئىدىڭىز، ئەمدى ئۇلۇغ دەرىجە ئىگىسى بولۇپ قالدىڭىز. قايسى ئىش سىزنى شۇنداق ئۇلۇغ دەرىجىگە كۆتۈردى؟ — دەپ سورىغا. ئىكەن. لو قمان:

— ھەر دائىم توغرا سۆزلىدىم، ئامانەتكە خىيانەت قىلمىدىم، مەنىسىز، بەھۋدە سۆزلەرنى قىلىشتىن ئۆزۈمنى تارتتىم. مانا مۇشۇ ئۈچ خىسلەت مېنى ئۇلۇغ دەرىجىگە كۆتۈردى، — دەپ جاۋاب بېرىپتۇ.

* * *

لو قماندىن: — ھېكمەتلىك سۆزلىرىڭىز، ئەدەب - ئەخلاققا دا - ئىر ۋەز - نەسىھەتلىرىڭىز بىلەن كۆپ كىشىلەرنى توغرا يولغا سالدىڭىز. نەسىھەتلىرىڭىز كار قىلماي، ئۆزىنىڭ يا - مان خۇي - پەيلىدىن يانمىغان كىشىلەرمۇ بارمۇ؟ — دەپ سورىغانىكەن. لو قمان:

— بار، ئۇ — جاھىل، بەتپېتىل ئادەم. ئۇنى شۇ يارىماس خۇلقىدىن قايتۇرۇشقا ھەرقانچە تىرىشساممۇ پايدىسىز بولۇپ چىقتى، تۈزىتىشكە ئاجىز كەلدىم، — دەپتۇ.

* * *

لو قمان بىر سۆھبەتتە: — نەپسىڭنىڭ كەينىگە كىرىمە، قانائەتچان بول.

ئۆزۈڭدە يوق سۈپەتلەرنى ئېيتىپ سېنى ماختىغان كىشى
نىڭ سۆزلىرىگە ئالدىنما. دوستلىرىڭ بىلەن نىزالاشما.
ھېچكىمنى ئۆزۈڭدىن پەس كۆرمە. سىرىڭنى ئاشكارا
قىلما. مالۇ دۇنيالىرىڭغا مەغرۇرلانما. ھەر كىمگە ئوچۇق
چىراي، شېرىن سۆز بىلەن بۇئامىلە قىل، — دېگەنمىكەن.

ئۇنىڭ پىلانىمىدا - زەخەملىك بولۇپ تۇرىمىدا
ئۇنىڭ پىلانىمىدا * كىشى * ئېيتىمى * ئۇنىڭ پىلانىمىدا

لوقمان ھەكىمدىن:
— ھېكمەتنى كىمدىن ئۆگەندىڭ؟ — دەپ سورىغا.
ئىكەن. لوقمان:

— ھېكمەتنى كورلاردىن ئۆگەندىم، چۈنكى ئۇلار
قەدەم باسقاندا يەرنىڭ ئېگىز - پەسلىكىنى سەزمىگۈچە
ماڭمايدۇ، — دەپ جاۋاب بېرىپتۇ.



لوقمان ھەكىمدىن:
— نەسىھەتلىرىڭىزدىن ياشلارغا ئائىتلىرى كۆپرەك،
ئەمما يېشى توختىغانلارغا ئائىتلىرى كەمرەك، بۇنىڭ ۋەجى
نېمىدىن؟ — دەپ سورىغانىكەن. لوقمان جاۋاب بېرىپ
مۇنداق دەپتۇ:

— باغۋەن يەرنى يۇمشىتىپ، كۆچەت تىكىپ، ئۇ-
نىڭ ئەتراپىنى خەس - چۆپتىن، زىيانلىق پارازىتلاردىن
تازىلاپ، ئۆز ۋاقتىدا سۇغىرىپ تۇرسا، ياخشى پەرۋىش
قىلسا، پات پۇرسەتتە كۆچەت دەرەخ بولۇپ ۋايىغا يېتىدۇ،

ئۈنۈملۈك، ھوسۇللۇق بولىدۇ. بالىنىمۇ ياش چېغىدىن ياخشى تەربىيەلىسە، گۈزەل ئەخلاقلىق، ئەدەبلىك قىلىپ ئۆستۈرسە، ئۇ بالا ئۆزىگە، ئاتا - ئانىسىغا بەخت كەلتۈرىدۇ، جەمئىيەتنىڭ ئەڭ پايدىلىق ئەزاسى بولۇپ يېتىشىدۇ. شۇنىڭ ئۈچۈن مەن ياشلار تەربىيەسىگە كۆپرەك ئەھمىيەت بېرىمەن، شۇڭا، ۋەز - نەسىھەتلىرىمنىڭ كۆپ قىسمى ياشلارغا ئائىتتۇر.





نۇشېرۋان ھەققىدە ھېكايەتلەر

نۇشېرۋانغا بىر كىشى:

«پۇقرالىرىڭىزدىن پالانى كىشىنىڭ مال - مۈلكى شۇقە -
دەر كۆپكى، سىزنىڭ خەزىنىڭىزدە ئۇلارنىڭ يۈزدىن بىرىمۇ
يوق» دەپ خەت يېزىپتۇ. بۇنىڭغا نۇشېرۋان مۇنداق
جاۋاب قايتۇرۇپتۇ:

«خۇداغا مەڭ قەترە شۈكۈر، بىزنىڭ سايمانىمىزدا
پۇقرالىرىمىز بىزدىن بايراق بولۇشۇپتۇ.» كېيىن ئاشۇ مە -
لۇمات بەرگەن كىشىنى تېپىپ ئەدىبىنى بېرىپتۇ.

* * *

نۇشېرۋاننىڭ بىر خىزمەتچىسى ئۇنىڭ يېنىدا بىر
كىشىنى يامانلاپتۇ. نۇشېرۋان ئۇ چىقىمچىغا:
— ئۇ كىشى ھەققىدە ئېيتقانلىرىڭنى ئەتراپلىق تەك -
شۈرىمەن. ئەگەر راست سۆزلىگەن بولساڭ، سېنى تەقدىر -
لەيمەن؛ چىقىمچىلىق قىلىپ يالغان سۆزلىگەن بولساڭ،
سەندىن نەپرەتلىنىمەن، سېنى دۈشمىنىم دەپ بىلىمەن ۋە
ساڭا جازا بېرىمەن؛ چىقىمچىلىق قىلغان بولساڭ توۋا قىل،
كەچۈرىمەن، — دەپتۇ.

خىزمەتچى چىقىمچىلىق قىلغانلىقىغا توۋا قىپتۇ. ئۇ -
شېرۋان ئۇنىڭ گۇناھىنى كەچۈرۈپتۇ.

ئۇششۇرۇن مۇنداق رىۋايەت قىلىدۇ:
 — بىر ئىبرەتلىك ۋەقە مېنىڭ ئادىل بولۇشۇمغا
 سەۋەب بولدى. ياش چېغىمدا بىر كۈنى ئوۋغا چىقىپ،
 ئېتىمنى ھەر تەرەپكە چاپتۇردۇم. پىيادە يۈرگەن بىر كى-
 شى تاش ئېتىپ بىر ئىتنىڭ ئايىغىنى سۇندۇردى. ئۇ
 كىشى بىرنەچچە قەدەم ماڭا - ماڭمايلا مېنىڭ ئېتىم تې-
 پىپ، ئۇنىڭ ئىككى پۈتىنى سۇندۇردى. كېيىن ئېتىم
 بىر قورام تاشقا پۈتلىشىپ، ئىككى پۈتىنى سۇندۇردى.
 مەن بۇ ۋەقەنى كۆرگەندىن كېيىن ئۆز - ئۆزۈمگە: «كۆر-
 دۈڭمۇ، ئۇلار نېمە قىلىشتى ۋە نېمە كۆرۈشتى؟ ھەر كىم
 ئەسكى ئىشنى قىلسا، ئۆزى خالىمىغان ئىشنى كۆرىدۇ»
 دېدىم. شۇ ۋەقەدىن ئىبرەت ئالدىم.

* * *

ئۇششۇرۇننىڭ ئاقىل زاكاۋەتلىك بىر ۋەزىرى بار
 ئىكەن، شۇ ۋەزىر بىر ئەمىرنى قوللاپ - قۇۋۋەتلەپ يۈر-
 دىكەن. ئەمىرنىڭ ئېيتقىنى ئېيتقان، دېگىنى دېگەنىكەن.
 بىر كۈنى ئاشۇ ئەمىرنىڭ پۇقرالىرىدىن بىرى ئۇ-
 ششۇرۇننىڭ ھۇزۇرىغا ئەرزىگە كېلىپ:
 — سېنىڭ ئەمىرىڭ بىزگە ھەددىدىن ئارتۇق جەبىر-
 جاپا سېلىۋاتىدۇ، بىزدىن ئارتۇق خىراج تەلەپ قىلىۋا-
 تىدۇ، — دەپتۇ.
 ئۇششۇرۇن ئاشۇ ئەمىرنى ساراينغا ئېلىپ كېلىشنى
 بۇيرۇپتۇ. بىراق ئەمىر بۇ خەۋەرنى ئاڭلاپ قېچىپ كېتىپتۇ.

شۇ چاغدا نۇشېرۋان ئۇنى قوللاپ - قۇۋۋەتلەپ يۈ-
رىدىغان ۋەزىرىنى چاقىرىپ ئۇنىڭغا جازا بېرىپتۇ.
بۇنىڭغا ھەممە ھەيران بولۇپ:

— شەھرىيارى ئالەم، گۇناھكار ئەمىرغۇ، سىز نېمىشقا
ۋەزىرنىڭ ئەدىبىنى بەردىڭىز؟ — دېسە، نۇشېرۋان جاۋاب
بېرىپ:

— جازالانغۇچى زالىمنى بىزگە يېقىن قىلغانىدى.
مۇسانىڭ ئەلىمىنى ئىسادىن ئالدۇق دېگەن شۇ، — دەپتۇ.

* * *

نۇشېرۋان بىر كۈنى شىكارغا چىقىپ، سەھرانى
ئايلىنىپ كېتىۋېتىپ، ياڭاق كۆچتى تىكىۋاتقان بىر بو-
ۋاينى كۆرۈپ قاپتۇ.

— ئەي بوۋا، نېمە قىلىۋاتىسەن؟ — دەپ سوراپتۇ
نۇشېرۋان.

— خۇدا ئۆمرىڭىزنى زىيادە قىلسۇن. ياڭاق كۆچتى
تىكىۋاتىمەن، — دەپتۇ بوۋاي.

— سەن قېرىپ قالغان كىشى ئىكەنسەن، بۇ كۆچەت
قاچان ۋايىغا يېتىپ، قاچان مېۋە بېرىدۇ؟ — دەپتۇ نۇشېرۋان.
— باشقىلار تىكتى، بىز يېدۇق. بىز تىكىمىز، باش-
قىلار يېيىشىدۇ، — دەپتۇ بوۋاي.

نۇشېرۋان بۇ سۆزگە تەھسىن ئوقۇپتۇ ۋە «ئاپىرىن!»
دەپتۇ. ئەگەر نۇشېرۋانغا بىرەر ئىش يېقىپ قالسا، «ئاپىرىن!»
دەيدىكەن، شۇ چاغدا شۇ ئادەمگە تۆت يۈز دەرھەم پۇل
بېرىشىدىكەن. شۇ يوسۇندا بوۋايغىمۇ تۆت يۈز دەرھەم
بېرىپتۇ.

— ھېچكىمنىڭ كۆچتى مەن تىككەن كۆچەتتەك تېز
 ھوسۇل بەرسىگەن، — دەپتۇ بوۋاي. نۇشېرۋان يەنە «ئاپىرىن!»
 دەپتۇ، بوۋايغا يەنە تۆت يۈز دەرھەم بېرىپتۇ.
 — پادىشاھنىڭ نەزەرى چۈشكەنلىكى ئۈچۈنمۇ، بۇ
 كۆچەت بىر يىلدا ئىككى قېتىم ھوسۇل بەردى، — دەپ-
 تىككەن، نۇشېرۋان يەنە «ئاپىرىن!» دەپتۇ، يەنە تۆت يۈز
 دەرھەم بېرىپتۇ.

* * *

نۇشېرۋان ئادىلدىن ۋەزىرى تۆۋەندىكى مەسىلىلەرنى
 سورىدى. نۇشېرۋان ئادىل جاۋاب بەردى.
 سوئال: كىشى ھاياتتا تۇرمۇشنى قانداق ئۆتكۈزۈ-
 شى كېرەك؟
 جاۋاب: كۆڭۈلنى خۇش تۇتۇش، ھېچكىمگە دىل
 ئازارى قىلماسلىق يولى بىلەن ئۆتكۈزۈش كېرەك.
 سوئال: ئۆمۈرنى قانداق ئىشلارغا سەرپ قىلىش كېرەك؟
 جاۋاب: ئىلىم ھاسىل قىلىشقا سەرپ قىلىش لازىم.
 سوئال: ئىلىم - بىلىمنىڭ نەتىجىسى قانداق بولىدۇ؟
 جاۋاب: ئىلىم ئالغۇچى ئەگەر كىشىلەرنىڭ نەزەرىدە ئىنا-
 ۋەتسىز كىشى بولسا، ئىلىمنىڭ ئۇلۇغلۇقىدىن ئۇ كىشى
 ھۈرمەتكە سازاۋەر بولۇپ قالىدۇ. ئىلىم ئالغۇچى ئەگەر كەم-
 بەغەل بولسا، ئىلىم ئارقىلىق باي بولىدۇ.
 سوئال: توغرا يولنى قانداق تونۇغىلى بولىدۇ؟
 جاۋاب: ئىلىمنىڭ پارلاق نۇرى بىلەن تونۇۋالغىلى
 بولىدۇ.

سوئال: توغرا يولنىڭ بەلگىسى نېمە؟
جاۋاب: ئاچكۆز نەپسى ئۈستىدىن غالىب كېلىش.
سوئال: نەپسىنى مەغلۇپ قىلىدىغان چارە - تەدبىر قايسى؟
جاۋاب: ئۇنىڭ خاھىشىغا قارشىلىق كۆرسىتىش ۋە
رايىغا بارماسلىق.

سوئال: ئىززەت - ھۆرمەتنى ساقلايدىغان ئاساسىي
خىسلەت نېمە؟

جاۋاب: كەم سۆزلۈك.
سوئال: ياخشىلىقنى ئالدى بىلەن كىمگە قىلىش كېرەك؟
جاۋاب: ئاتا - ئانىغا.
سوئال: يامانلىق قىلىشتا نېمىنى ئالدىنقى ئورۇنغا
قويۇش كېرەك؟

جاۋاب: ئۆز نەپسىنى.
سوئال: بەخت - سائادەتلىك كىشىلەرنىڭ سۈپەتلىرى
قانداق بولىدۇ؟

جاۋاب: بىرىنچى، ئىلىم ھاسىل قىلىش يولىدا ماڭىدۇ؛
ئىككىنچى، كەڭ قورساق بولىدۇ؛ ئۈچىنچى، ئوچۇق چىراي
ۋە خۇش خۇي كېلىدۇ.

سوئال: دۇنيادىكى ئىشلارنىڭ ئىچىدە ئەڭ ياخشى
ئىش قايسىدۇر؟

جاۋاب: ئالىملار بىلەن ھەم-ھۆبەت بولۇشتۇر.

سوئال: مۇسۇلمانچىلىقنىڭ ئالامىتى نېمە؟

جاۋاب: كىشىلەرگە ئازار قىلىشتىن ئۆزىنى تارتىش،
كىشىلەرنىڭ خاتىرجەملىكىگە تىلەكداشلىق قىلىش، دەخ
لى - تەرۇز يەتكۈزمەسلىك.

سوئال: خورلۇقتىن قول ئۈزۈشنىڭ چارىسى نېمە؟
جاۋاب: ئۆزىنى ھەممىدىن تۆۋەن تۇتۇش.

سوئال: كىشىلىك ھاياتتا قانداق قىلغاندا خاتىر-
جەملىككە ئېرىشكىلى بولىدۇ؟

جاۋاب: دوستلارغا مېھرىبان ۋە ئەستايىدىل بولۇش،
باشقىلارغا قارىتا چىقىشقا قىلىق يولىنى تۇتۇش - كىشى-
لەرنى خاتىرجەملىككە ئېرىشتۈرىدۇ.

سوئال: بۇ دۇنيادا قانداق ئىش ھاياتلىقتىن ياخشى
ۋە ئۆلۈمدىن يامان ھېسابلىنىدۇ؟

جاۋاب: ھاياتلىقتا ئەڭ ئەۋزىلى ياخشى نام قالدۇ-
رۇش؛ ئۆلۈمدىنمۇ يامىنى ئەسكى نام قالدۇرۇشتۇر.

سوئال: دۇنيانىڭ راھەت - پاراغەتلىرى ئىچىدە قان-
داق نەرسە ئەڭ ياخشىدۇر؟

جاۋاب: ياخشى تەربىيەلەنگەن بالا؛ ھالال مېھنەت-
تىن قولغا كەلگەن بايلىق ۋە مەرتىۋە؛ خوش خۇي ۋە
ئەخلاقلىق ئايالدىن ئىبارەت ئۈچ تۈرلۈك نەرسە - دۇنيا
پاراغەتلىرىنىڭ ئەڭ ياخشىسىدۇر.

سوئال: گۇناھكارنىڭ داۋاسى نېمە؟

جاۋاب: گۇناھغا توۋا قىلىشتۇر.

سوئال: دۆلەتمەن كىشىلەرگە نىسبەتەن قانداق
ئىبادەتلەر لايىقتۇر؟

جاۋاب: ئۇلار ئۈچۈن موھتاجلارغا ياردەم بېرىش؛
مېھمانلارغا كىچىك پېشىل ۋە كەمپتەرلىك بىلەن خىزمەت
قىلىش ئەڭ ياخشى ئىبادەتتۇر.

سوئال: ئۇيقۇ ياخشىمۇ ياكى ئويغا قىلىقمۇ؟

جاۋاب: زالىمغا ئۇيقۇ، ئادىلغا ئويغا قىلىق ياخشى.

سوئال: تېۋىپ قانداق كېسەلنى داۋالاشقا ئاجىز كېلىدۇ؟

جاۋاب: ھاماقەتلىك ۋە دۆتلۈك كېسەلنى.



ھارۇن رەشىد ھەققىدە ھېكايەتلەر

قەدىمكى ئەرەبلەرنىڭ خەلىپىلىرىدىن ھارۇن رەشىد كۈنلەردىن بىر كۈنى باغداد كوچىلىرىنىڭ بىرىدىن ئۆتۈپ كېتىۋېتىپ، مەكتەپتىن ئۆيلىرىگە قايتىپ كېتىۋاتقان بالىلارغا ئۇچراپ قاپتۇ. بىر بالىنىڭ ئۆز دوستلىرىغا قىلغان خۇش مۇئامىلىسى، دانە - دانە سۆزلىرى خەلىپىنىڭ دىققىتىنى ئۆزىگە جەلپ قىپتۇ. ئۇنىڭ ئەقىللىك، پاراسەتلىك ۋە زېرەك بالىلىكىنى بايقىغان ھارۇن رەشىد دەرھال بالىنى ئالدىغا چاقىرىۋاپتۇ ۋە ھۈرمەتلەپ، بېشىنى سىلاپ - سىپاپ ئۇنىڭغا بىر دىنار ئالتۇن بېرىپتۇ. بالى خەلىپىنىڭ ھەدىيىسىنى قوبۇل قىلماي، دوستلىرىنىڭ يېنىغا كەتمەكچى بولۇپتۇ. ھارۇن رەشىد ئۇنى توختىتىپ:

— ئوغلۇم، مەن بەرگەن ھەدىيىنى نېمىشقا قوبۇل قىلمايسەن؟ خەلىپىنىڭ ھەدىيىسىنى قوبۇل قىلماسلىق تەربىيىسىزلىك ئالامىتى ئەمەسمۇ؟ — دەپتۇ.

بالى خەلىپىگە تەزىم بەجا كەلتۈرۈپ:

— سۆزىڭىزنىڭ توغرىلىقىغا شۈبھە قىلمايمەن. ئاتا - ئانىمىڭىزنىڭ «خەلىپىلەر بىر ئادەمگە ھەدىيە بەرمەكچى بولسا، پەقەت بىر ئالتۇن ئەمەس، بەلكى كۆپرەك ئالتۇن بېرىدۇ» دېگەن سۆزلىرىنى كۆپ ئاڭلىغانىدىم. ئەگەر بەرگەن بىر

دىنار ئالتۇنىڭنى ئالسام، ئۆيگە بېرىپ ئاتا - ئانامغا:
«خەلىپە ھارۇن رەشىد ماڭا بىر ئالتۇن ھەدىيە قىلدى»
دەپ كۆرسەتسەم، بىلەمسىز، شۇنداق يامان ئەھۋالدا قا-
لمەنكى، ئەلۋەتتە ئاتا - ئانام سۆزۈمگە ئىشەنمەيدۇ ۋە ماڭا:
— يالغان دەيسەن، ھارۇن رەشىد خەلىپە بولۇپ تۇرۇقلۇق

بىر دىنار ئالتۇن بېرىشى مۇمكىن ئەمەس. سەن نادان، بىراۋنىڭ
بۇ ئالتۇنىنى ئوغرىلاپ ئېلىپ كەلگەنسەن، دەرھال ئىگىسىگە
قايتۇرۇپ بەر، كەچۈرۈم سورا. ئالتۇننىڭ ئىگىسى ياش
لىقىڭنى ئېتىبارغا ئېلىپ گۇناھىڭنى كەچۈرىدۇ، — دەپ
ماڭا كايىدۇ. شۇنىڭ ئۈچۈن بىر قال ئالتۇنىڭنى ئېلىپ
بېشىمنى غوۋاغا قويۇشنى، ئاتا - ئانامنى نارازى قىلىشنى
خالىمايمەن، مېنى كەچۈرۈڭ! — دەپتۇ.

ھارۇن رەشىد بۇ پاراسەتلىك، زېرەك بالىنىڭ بىر-
بىرىدىن ئورۇنلۇق ۋە چىرايلىق سۆزلىرىنى ئاڭلاپ زوق
لىنىپتۇ، ئۇنىڭ بېشىنى سىلاپ، پېشانىسىدىن سۆيۈپتۇ.
كىتاب سالغان جىلتىسىنى ئالتۇن بىلەن تولدۇرۇپ، ئۇنىڭغا
ھەدىيە قىپتۇ. ئەتىسى ئۇنى ھۇزۇرىغا چاقىرىپ تەربىيىسىگە
ئاپتۇ.

ھارۇن رەشىدنىڭ ئوغلى مەئمۇن رەشىد ئىلىم - پەن-
نى سۆيگۈچى، ئالىملارنى ھىمايە قىلغۇچى بىر زات بو-
لۇپ، بالىلىق چېغىدىن باشلاپ زاكاۋەت ۋە پاراسەتكە ئىگە
ئىكەن، ھەر كىم ئۇنى ياخشى كۆرىدىكەن. مەئمۇن
مەئمۇن ياش چېغىدا ئاتىسى ھارۇن ئۇنى خۇسۇسىي

مۇئەللىمدە ئوقۇتۇپتۇ. مۇئەللىمنىڭ بىر ئادىتى بار ئىكەن: دەرس ۋاقتىدا بېشىنى سېلىپ يەرگە قاراپ ئولتۇرىدىكەن. ئەگەر ئوقۇغۇچى بىر جۈملىنى خاتا ئوقۇسا، بېشىنى كۆتۈرۈپ ئۇنىڭغا قاراپ قويدىكەن.

بىر كۈنى مەئمۇن مۇئەللىم ئالدىدا بىر كىتاب ئوقۇپتۇ. كىتابقا يېزىلغان «ھۆددىسىدىن چىقالمىغان نەرسىڭىزگە نېمىشقا ۋەدە بېرىسىز؟» دېگەن جۈملىنى ئوقۇغاندا، مۇئەللىم بېشىنى كۆتۈرۈپ ئۇنىڭغا بىر قاراپ قويۇپتۇ. مەئمۇن: «بەلكى خاتا ئوقۇغان بولسام كېرەك» دەپ، جۈملىنى دىققەت بىلەن تەكرار ئوقۇپتۇ. مەئمۇن دەرىستىن كېيىن ئاتىسىنىڭ يېنىغا كېلىپ:

— ئاتا، مۇئەللىمگە بىرەر نەرسە بېرىشكە ۋەدە قىلغان بولسىڭىز دەرھال ۋەدىڭىزگە ۋاپا قىلىڭ، — دەپ، بولغان ۋەقەنى ئاتىسىغا سۆزلەپ بېرىپتۇ. ھارۇن رەشىد: — ئوقۇتقۇچىڭ مەندىن بىر نەرسە سورىغانىدى، مەن ئۇنىڭ سورىغىنىنى بېرىشكە ۋەدە قىلغانىدىم، ئېسىمدىن چىقىپ كېتىپتۇ، — دەپتۇ. ئۇ ئوغلىنىڭ پاراستىدىن خۇشال بولۇپتۇ ۋە مۇئەللىمگە بەرگەن ۋەدىسىنى دەرھال ئورۇنداپتۇ.

سەممەيلىك ۋە ئەقىل — پاراسەت ئىنسان ئۈچۈن ئەڭ قىممەتلىك نەرسىدۇر. بۇ خىسلەتكە ئىگە بولغان ئىنسان ھەرقانداق ئىشتا نەتىجە قازىنالايدۇ.

* * *

ھارۇن رەشىدنىڭ ئىككى خوتۇنىدىن ئىككى ئوغلى بار ئىكەن. بىرى مۇھەممەد ئەمىن بىننى ھارۇن، ئىككىنچى

چىسى مەئمۇن بىننى ھارۇن. خەلىپە بولسا مەئمۇننى
ئەمىندىن ياخشى ۋە ئۈستۈن كۆرىدىكەن.
بىر كۈنى ئەمىننىڭ ئانىسى:
— ئەي خەلىپەم، نېمە ئۈچۈن مەئمۇننى مۇھەممەد
ئەمىندىن يۇقىرى قويسەن؟ ئىككىلىسى ئۆز پەرزەنتىڭغۇ؟! —
دەپتۇ.
— ئىككىلىسىنى سىناپ كۆرەيلى، سەۋەبىنى شۇ
چاغدا چۈشىنىسەن، — دەپتۇ ھارۇن.
ئۇ بىر مۇلازىمنى چاقىرىپ، مۇھەممەد ئەمىن ۋە
مەئمۇندىن بىر نەرسىنى سوراپ كېلىشكە بۇيرۇپتۇ. مۇلا-
زىم مۇھەممەد ئەمىننىڭ ئالدىغا بېرىپ:
— ئەي مۇھەممەد ئەمىن، مۇبادا تاجۇ تەخت سېنىڭ
قولۇڭغا چۈشسە، ماڭا قانداق ئىنايەت كۆرسىتەردىڭ؟ —
دەپتۇ.
— ساڭمۇ؟ — دەپتۇ مۇھەممەد ئەمىن، — ساڭا
كاتتا ئىنايەت كۆرسىتىمەن. سېنى ئۈزۈمگە ئەڭ يېقىن
مەسلىھەتچى قىلىۋالىمەن.
مۇلازىم كېلىپ شۇ سوئالنىڭ ئۆزىنى مەئمۇنغىمۇ
بېرىپتۇ. بۇ سوئالغا مەئمۇننىڭ غەزىپى كېلىپ، ئوغىسى
قايناپ كېتىپتۇ. — دە، ئالدىدىكى ئالتۇندىن ياسالغان
سىياھ قۇتىسىنى ئېتىپ مۇلازىمنىڭ بېشىنى يېرىپ تاشلاپتۇ
ۋە پىغانى پەلەككە ئۆرلەپ:
— قېنى ئېيتقىنا، نېمە ئۈچۈن ساڭا ئاتامنىڭ
ئۆلۈمى كېرەك بولۇپ قالدى؟ مەن ھەممە خىزمەتكارلارنى
ئۇنىڭ بىر پەرزەنتى دەپ بىلەتتىم، سەن مۇتتەھەم
ئۇنىڭ ئۆلۈمىنى كۈتۈپ يۈرگەنسەن — دە! — دەپتۇ.

بېشىنى يېرىپ كەلگەن مۇلازىم بولغان ئىشنى
ھارۇن رەشىدكە سۆزلەپ بېرىپتۇ. ئاندىن ھارۇن رەشىد
خوتۇنغا قاراپ:

— مەن پەرزەنتلىرىمنىڭ ھەر قايسىسىغا ئۆزىنىڭ
پەم - پاراستى ۋە پېئىلىگە قاراپ مۇئامىلە قىلىمەن، —
دەپتۇ.

* * *

ھارۇن رەشىد بىر سۆھبەتتە:
— كىشىلەرنىڭ گۇناھىنى ئەپۇ قىلىش ماڭا قانچە
لىك ھوزۇر بېغىشلايدىغانلىقىنى پۇقرالىرىم بىلسە، ئېھتىمال
مېنىڭ ھۆكۈمرانلىقىمدا گۇناھ قىلغان بىرمۇ ئادەم تېپىل-
ماس ئىدى، — دېگەنىكەن.

ھارۇن رەشىد چۈش كۆرۈپتۇ. چۈشىدە 32 چىشى
چۈشۈپ كەتكەنەش. بۇنىڭدىن خەلىپىنىڭ كەيپى ئۇچۇپ،
مۇنەججىم، مۇئەببىرلەرنى چاقىرىپتۇ. ئۇلاردىن كۆرگەن
چۈشنىڭ تەبىرىنى سوراپتۇ.

شۇ چاغدا مۇئەببىرلەردىن بىرى:
— ئەي ئەمىرۇلمۆئمىن، پۈتۈن قەۋم - قېرىنداش-
لىرىڭ ۋە ئۇرۇق - تۇغقانلىرىڭ ئۆلۈپ ئۈزۈك يەككە-
يېگانە قالىدىكەنمەن، — دەپتۇ.
ھارۇن رەشىدنىڭ يۈرەك - باغرى ئېزىلىپ:

— بۇ سوغ نەپەس مۇگەبىرنى يۈز دەررە ئۇ-
رۇڭلار، — دەپ پەرمان بېرىپتۇ.

بۇ تەبىر ئۇنىڭغا ئارام بەرمەپتۇ. ئەتىسى باشقا بىر
مۇئەببىرنى چاقىرتىپ، بۇ چۈشنىڭ تەبىرنى سورايتۇ.

— ئىككىنچى مۇئەببىر: —
— ئەي ئەسرۇلموئىمنىن، خۇدايتائالا سىزگە ئۇزۇن

ئۆمۈر، چەكسىز دۆلەت بەرگەي، سىز ھەممە قوۋم - قېرىنداش
ۋە ئۇرۇق - تۇغقانلىرىڭىزدىن ئۇزۇن ئۆمۈر كۆرۈش
دىكەنسىز، — دەپتۇ.

بۇ سۆزدىن ھارۇن رەشىد خۇشال بولۇپ كېتىپتۇ
ۋە بۇ مۇئەببىرگە يۈز دىنار ئىنئام بېرىپتۇ.

ھارون رەشىد بۇ ئىشقا ھەيران بولغان ئوردا
ئەھلىگە:

— ئىككىلىسى بىر گەپنى ئېيتتى، ئەمما بۇ پىكىر-

نى ئەدەب بىلەن، چىرايلىق سۆزلەرنى تېپىپ ئېيتقانلىقى
ئۈچۈن يۈز دىنار مۇكاپاتقا سازاۋەر بولدى؛ بىرىنچىسى
تامدىن تارشا چۈشكەندەك قوپال سۆزلەرنى ئېيتىپ قويۇپ
يۈز دەررە يېدى، — دەپتۇ.

* * *

ھارۇن رەشىد ۋەزىرى جەئپەر ۋە يېقىن بىر خىز-
مەتچىسى بىلەن سۆھبەتلىشىپ ئولتۇرۇپتۇ. گەپتىن گەپ
چىقىپ، جەئپەر ھارۇندىن:

— نېمىدىن ئەڭ كۆپ زوقلىنىسىز؟ — دەپ سورى-
غانىكەن، ھارۇن رەشىد:

— مەن ئەڭ چىرايلىق كىيىملەرنى كىيىدىم، لەززەتلىك تائاملارنى يېدىم. ئەڭ ئېسىل شارابىلارنى ئىچتىم، بۇلارنىڭ ھېچبىرى مېنى زوقلاندىرالمىدى. ئۆمرۈمنىڭ مۇشۇ كۈنلىرىدە ساپ، تازا ھاۋادىن نەپەس ئېلىش، بىر پىيالە مۇزدەك سۈپسۈزۈك سۇ ئىچىش ۋە بالا - چاقىلىرىمنىڭ ئەتراپىدا كېيىنەك بولۇپ ئايلىنىپ يۈرۈش ئەڭ چوڭ زوقۇمدۇر، — دەپ جاۋاب بېرىپتۇ. شۇنىڭدىن كېيىن ھارۈنمۇ جەئىپەرگە شۇنداق بىر سوئال بەرگەنىكەن، جەئىپەر:

— مەرھەمەت قىلىپ بەرگەن بېغىڭىزدا ئويىناپ-كۈلۈپ ئۆمۈر ئۆتكۈزۈش مەن ئۈچۈن ئەڭ زور زوقتۇر، — دەپتۇ.

جەئىپەرنىڭ جاۋابىنى ئاڭلىغاندىن كېيىن، ھارۈن رەشىد سۆھبەتلىشىپ ئولتۇرغان خىزمەتچىسىگىمۇ شۇ سوئالنى بېرىپتۇ. خىزمەتچىسى كۈلۈپ:

— مېنىڭ ئالدىدىن زوقۇم سىلەرنىڭكىدىن تامامەن باشقىچىدۇر. قانداق زوق دەيسىز؟ يېتىم - يېسىرلەرگە، موھتاجلارغا قولدىن كەلگۈچە ياردەم بېرىش، ئومۇمەن، ھەممىگە ياخشىلىق قىلىش مەن ئۈچۈن ئەڭ زور زوق. بۇ زوق — خەلق كۆڭلىگە نەقىش ئېتىلگەن، شائىرلار تەرىپىدىن ماختالغان، ھەممىگە ماقۇل ۋە مەقبۇل بولغان زوقتۇر، — دەپتۇ.

ھارۈن رەشىد خىزمەتچىسىنىڭ سۆزلىرىنى ئاڭلاپ، ئورنىدىن تۇرۇپ جەئىپەرگە:

— بۈگۈنكى سۆھبىتىمىز يېتىدۇ، بۇ خىزمەتچىمىز ھەق سۆزلەر بىلەن مېنىمۇ مەغلۇپ قىلدى، — دەپتۇ.



سوقرات ھەققىدە ھېكايەتلەر

سوقرات شاگىرتلىرىغا تەلىم بېرىپ مۇنداق دەپتۇ:
— ئەگەر بىراۋنى ئۆزۈڭگە دوست تۇتماقچى بولساڭ،
ئاۋۋال ئۇنىڭ تەرجىمىھالىنى ياخشى ئۆگەن. بىرىنچىدىن،
ئۇ ياش ۋاقتىدا ئاتا - ئانىسىغا قانداق مۇئامىلەدە
بولغان؟ ئىككىنچىدىن، قېرىنداشلىرى ۋە بۇرادەرلىرىگە
سەمىمىي مۇئامىلە قىلغانمۇ؟ ئۇلار ئۇنىڭدىن رازى بول
غانمۇ؟ ئۈچىنچىدىن، ئۇ ياشلىق دەۋرىدە خۇش خۇي
مۇئامىلىسى بىلەن كىشىلەرنىڭ ھۆرمىتىگە ئېرىشكەنمۇ
ياكى بەتپېئىل بولۇپ، جامائەتنى ئۆزىدىن بەزدۈرگەنمۇ؟
تۆتىنچىدىن، بىراۋ ئۇنىڭغا ياخشىلىق قىلغان بولسا، ئۇ
كىشىدىن مىننەتدار بولغانمۇ؟ ئۇنىڭمۇ ياخشىلىق قىل
غانمۇ؟ بەشىنچىدىن، كەيپ - ساپا، ئەيش - ئىشرەتكە
بېرىلگەنمۇ؟ ئۆز مەنپەئىتىنىلا كۆزلىگەنمۇ - يوقمۇ؟

*

*

*

سوقرات:

— ياخشى سۆز كۆڭۈلنى، چىرايلىق خەت كۆزنى

يورۇتىدۇ، — دېگەنىكەن.

سوقرات شاگىرتلىرىغا يەنە:

— ھۈنەردىن ياخشىراق، ئىلىمدىن ئۇلۇغراق نەرسە
يوق، شەرمۇ ھايادىن ئېسىلراق بېزەك، زىبۇ زىننەت
يوق، بەتپېئىللىقتىن يامانراق دۈشمەن يوق، —
دېگەنمىكەن.

سوقرات بىر قېتىمقى سۆھبەتتە: * * *
— ئاقىل، دانا كىشىلەر ھالال كەشىپ بىلەن شۇ-
غۇللىنىپ، تاپقان مال - دۇنيالىرىدىن موھتاجلارغا خەير-
ئېھسان بېرىدۇ. غەزەپلەنگەن چاغللىرىدا تىلىنى يامان
سۆزلەردىن، قولنى كىشىلەرگە ئازار بېرىشتىن ساقلايدۇ، —
دەپتۇ.

* * *
سوقرات بىر دوستىغا:

— نادان كىشى ئۆز نادانلىقىنى سۈكۈت قىلىپ
بىلدۈرمىسە، شۇ خۇسۇسىيىتى بىلەنمۇ ئۇنى ئاقىللاردىن
ھېسابلاش مۇمكىن. لېكىن نادانلىق بىلەن سۈكۈت بىر
ئادەمدە جەم بولمايدۇ، — دېگەنمىكەن.

* * *
سوقرات بىر دوستىغا يەنە:

باشقىلارنىڭ يېنىدا بىراۋغا كەمچىلىكلىرىنى ئېيتىپ
نەسبەت قىلىش — ئۇنى كىشىلەر ئارىسىدا نومۇسقا قال
دۇرۇش دېمەكتۇر. شۇنىڭ ئۈچۈن خالىي جايدا نەسبەت
قىلىش كېرەك، — دەپتۇ.

بەتخەجلەردىن بىرى سوقراتقا كەمبەغەل بولۇپ قال
خانلىقىدىن شىكايەت قىلغانىكەن، سوقرات ئۇ كىشىگە
مەسلىھەت بېرىپ:

— بەتخەجلىكىڭىزگە چەك قويۇپ، پۇلىڭىزنى تېجەڭ،
ئۆزىڭىز ئۆزىڭىزدىن قەرز ئېلىڭ! — دەپتۇ.

سوقرات ھەكمىدىن مۇنداق نەقىل كەلتۈرۈلگەن:
«قىلىشقا تېگىشلىك ئىشلارنىڭ ئەڭ ئەۋزەللىرى توۋەندىكى
ئۈچ ئىشتىن ئىبارەتتۇر: دۈشمەنلىرىڭنى دوستقا ئايلاندۇرۇش؛
بىلىمىز كىشىلەرنى تەربىيەلەش ۋە بىلىم
ئەھلىگە ئايلاندۇرۇش؛ يامان ئادەملەرنى پەندە - نەسىر
مەت بىلەن توغرا يولغا باشلاش».

بىر كىشى سوقراتتىن:

— ئىنسانغا ئەڭ يېقىن تۇرىدىغان نەرسە قايسىدۇر؟

— دەپ سوراپتۇ. سوقرات:

— ئەجەل ئەڭ يېقىن تۇرىدۇ، — دەپ جاۋاب بېرىپتۇ.

ئۇ كىشى:

— ھەممىدىن قايسى نەرسە ئەڭ يىراق تۇرىدۇ؟ —

دەپ سوراپتۇ. سوقرات:

— مۇراد - مەقسەت ۋە ئارزۇ - ئىستەكلەرگە ئېرىشىش

ئەڭ يىراق تۇرىدۇ، — دەپ جاۋاب بېرىپتۇ.

كەڭ پەلەمپەي ياندىمۇ، لىقايەم رەببىم، نەمە، دىلچەننىمەي

دەشەتتە تاشتا، * * * * * نىمە، دىلچەننىمەي

ئىشقا ئېرىشكەننىمەي، كەڭ پەلەمپەي

سوقرات ھەكىم ئۆلۈم ئالدىدا شاگىرتلىرىغا تۆۋەندى

كىدەك ۋەسىيەت قالتۇرۇپتۇ: «ھاۋايى - ھەۋەستىن قول

ئۈزۈپ، قانائەتنى ھەممىدىن يۇقىرى ئورۇنغا قويۇڭلار؛

باي بولغىنىڭلاردا خۇداغا شۈكۈر ئېيتىشنى ئۇنتۇماڭلار؛

قىيىنچىلىققا دۇچ كەلگىنىڭلاردا سەۋرچانلىقنى ئۇنتۇماڭلار.

چۈنكى، سەۋرچانلىق بارلىق قىيىن ئىشلارنىڭ ئاچقۇچىدۇر.

ھەر خىل ھادىسىلەر يۈز بەرگەندە ئۆزۈڭلارنى تۇتۇۋېلىڭ

لار. ئىرادەڭلەر مۇستەھكەم بولغاندا ئىشلار ئوڭۇشلۇق ئا-

خىرلىشىدۇ؛ ھەرقانداق ئىشنى كىچىك سانماڭلار. چۈنكى،

كۆزگە ئىلمىغان كىچىك ئىشلار كامالەتكە يەتكەندە كاتتا ئىشقا

ئايلىنىپ، سەلەرنى ۋەيران قىلىدۇ؛ ھەر ۋاقىت ئىشەنچلىك

دوستلار ۋە ياردەمچىلەرنى تەربىيىلەشنى ئۇنتۇماڭلار؛ سۆزلەش

كەندە ئامالنىڭ بارتىچە جېدەللىشىپ قېلىشتىن ساقلىنىڭلار،

چۈنكى جېدەللىشىش دىل ئازارلىقنى كەلتۈرۈپ چىقىرىدۇ.

خۇشاللىق ئاستا كېلىپ، تېز كېتىدۇ. خاپىلىق ۋە

غەم - قايغۇ تېز كېلىپ ئۇزۇندا كېتىدۇ. ئىپپەت ۋە پەر-

ھىزكارلىق خىسلىتىنى ئۆزىگە مۇجەسسەم قىلالىمىغان كىشى

نىڭ ئەقلى كامالەتكە يەتمىگەن ھېسابلىنىدۇ. ھەقىقىي

ئەقىل ئىگىسى — ئىپپەت ۋە پەرھىزكارلىقنى ئۆز تەبىئى

تىگە ئايلاندۇرۇپ، ۋۇجۇدىغا سىڭدۈرەلىگەن كىشىلەردۇر.

دىيانەتسىزلىك بىلەن ھاياسىزلاشچە تۇرمۇش كەچۈ-

شەندىن يامانراق تۇر. بېخىل ئۆزىنىڭ پۇل - مېلىدىن ئۆزى
پايدىلانسىمۇ، باشقىلارغا مەنپەئەت يەتكۈزمەيدۇ. پىخسىق
ئۆزىمۇ يېمەيدۇ ۋە باشقىلارغىمۇ يېگۈزمەيدۇ. ھىممەتسىز،
پەسكەش كىشى ئۆزى يېمەيدۇ، باشقا كىشىگىمۇ يېگۈزمەي-
دۇ، ئۇنىڭ ئۈستىگە، بىر كىشىنىڭ يەنە بىر كىشىگە
ياردەم قىلغانلىقىنى كۆرەلمەيدۇ، ئۇ كىشىنىڭ لۇتقى -
كەرەم قىلىشىغا يول قويمايدۇ، - دېگەنلىك.

* * *

ھۈسەين ۋائىز كاشىفى:
- ھەسەت، باشقىلارنىڭ راھىتىنى كۆرەلمەسلىك -
ھەممە سۈپەتلىرى ئىچىدىكى پەس سۈپەتتۇر. ھەسەت -
ھىممەت پەسلىكى ۋە كۆڭۈل پەسلىكىدىن ھاسىل بو-
لىدۇ. بۇلار جاھالەت نەتىجىلىرىدۇر. ھەسەتچى ئۆز ھەس-
تىنىڭ تەسىرىدىن بىر كۈنى ئۆزى ھالاكەت چوڭقۇرلۇقىغا
يىقىلىدۇ، - دەپتۇ.

(نەشرگە تەييارلىغۇچى: مۇتەللىپ پالتاجى)

بۇ كىتابنىڭ نامى ۋە ئۇنىڭ ئىسمى ۋە ئۇنىڭ ئىسمى ۋە ئۇنىڭ ئىسمى




سۇلتان مەھمۇد غەزىنەۋى ھەققىدە ھېكايە

سۇلتان مەھمۇدنىڭ ناھايىتى چىرايلىق بىر بېغى بار ئىكەن. بىر كۈنى باغدا ئاتىسى سەبۇكتېكىن شەرىپكە زىياپەت بېرىپتۇ. زىياپەتتىن كېيىن، ئوغلى ئاتىسىدىن: — ئەزىز ئاتا، مېنىڭ بۇ بېغىم ھەققىدە نېمە دەيسىز، كۆڭلىڭىزگە ياقتىمۇ؟ — دەپ سوراپتۇ. ئاتىسى جاۋاب بېرىپ:

— ئەي كۆزۈمنىڭ نۇرى ئوغلۇم، بېغىڭ ناھايىتى گۈزەل، دىلكۇشا باغ بولۇپتۇ. ئەمما دۆلەتلىك، باي ھەر بىر ئادەم بۇنداق باغنى بەرپا قىلالايدۇ. لېكىن سەن كۆپ كىشىلەر مۇيەسسەر بولمىغان بىر باغنى ۋۇجۇدقا كەلتۈر، ئۇنىڭ مېۋىسىدەك مېۋە ھېچ يەردە بولمىسۇن، — دەپتۇ.

— ئۇ قانداق باغ؟

— ئۇ باغ — ئالىم، پازىللار، ئەدىب، شائىرلار، دا-ئىشمەنلەر ۋە باشقا ئەخلاقلىق ئۇلۇغ زاتلارنىڭ سۆھبەت-دۇرى. شۇ ئۇلۇغ زاتلاردىن تەربىيە ئېلىپ، ياخشى ئىشلارنى ۋۇجۇدقا چىقىرىش — ئۇنىڭ دەرىخى، ياخشى نامغا ئىگە بولۇش — مېۋىسىدۇر، — دەپ جاۋاب بېرىپتۇ ئاتىسى.





بِسْمِ اللّٰهِ الرَّحْمٰنِ الرَّحِیْمِ

الحمد لله رب العالمین والصلوة والسلام علی من بعدنا

ایمان و ایمان

بِسْمِ اللّٰهِ الرَّحْمٰنِ الرَّحِیْمِ

الحمد لله رب العالمین والصلوة والسلام علی من بعدنا



بِسْمِ اللّٰهِ الرَّحْمٰنِ الرَّحِیْمِ
الحمد لله رب العالمین والصلوة والسلام علی من بعدنا
بِسْمِ اللّٰهِ الرَّحْمٰنِ الرَّحِیْمِ
الحمد لله رب العالمین والصلوة والسلام علی من بعدنا



پەسىز ئوۋچى

بىر قاناتەتسىز ئوۋچى ئورمانزارلىق يېنىدىن ئۆتۈپ كېتىۋېتىپ، بىر تۈلكىنى كۆرۈپ قاپتۇ. ئۇ تۈلكىنى تۇتۇپ تېرىسىنى قىممەت باھادا سېتىۋېتىشنى ئويلاپتۇ. ئاخىر ئۇ تۈلكىنىڭ ئۇۋىسىنى ئىزدەپ تېپىپ، ئۇنىڭ ئۇۋىسىغا يېقىن جايدىن بىر چوڭقۇر ئورا كولاپ، ئۈستىنى بىلىنمەس قىلىپ شاخ - شۈم بىلار بىلەن يېپىپ، ئۇنىڭ ئۈستىگە ئازراق گۆش تاشلاپ قويۇپتۇ. تۈلكە ئۇۋىسىدىن چىقىپ، گۆشنى كۆرۈپ، ئورنىنىڭ يېنىغا كەپتۇ - دە، ئويلىنىپ قاپتۇ: «بۇ گۆش نەپسىمنى ئۆزىگە شۇنچە تارتسىمۇ، لېكىن ئۇنىڭدىن بىر بالا - قازا - نىڭ پۇرىقى كېلىۋاتىدۇ. دانىشمەنلەر خەۋپ - خەتەرگە تە - ۋەككۈل قىلمايدۇ، ئاقىللار پىتنە - پاساتقا سەۋەب بولىدىغان ئىشقا يېقىن كەلمەيدۇ. بۇ يەرگە بىكاردىنلا گۆش قويۇلۇپ قالمىغاندۇ، ھەرھالدا بۇ گۆشتىن ۋاز كېچەي.» شۇنداق قىلىپ، تۈلكە گۆشنى ئالماي ئورمان ئىچىگە كىرىپ كېتىپتۇ. بىر ئاچ يولۋاس گۆشنىڭ پۇرىقىنى پۇراپ، ئىزدىگەنچە بۇ يەرگە كېلىپ قاپتۇ. ئۇ گۆشنى كۆرۈپ ئۇنىڭغا چاڭ سېلىشى بىلەن تەڭلا، گۆش بىلەن بىرگە ئورنىغا دوغىلاپ چۈ - شۈپتۇ. ئوۋچى ئورنىغا بىر نەرسىنىڭ چۈشكەنلىكىنى سېزىپ، يۈ - گۈرگىنىچە يېتىپ كەپتۇ. ئۇ ئورنىغا تۈلكە چۈشتى دەپ ئويلاپ، ئورنىغا سەكرەپ چۈشۈشىگە، يولۋاس ئۇنىڭ قارىنىنى يېرىپ تاشلاپتۇ. ئوۋچى ئۆزىنىڭ بىپەرۋالىقى كاساپىتىدىن چېنىدىن ئايرىلمىپتۇ. تۈلكە قاناتەتچانلىقى بىلەن بالادىن قۇتۇلۇپ قاپتۇ.

ئاقىلانە ھۆكۈم

ئەرەب خەلىپىلىرىدىن بىرى بىر كىشىنى شەھەر ھاكىملىقىغا ئۆستۈرۈپتۇ. خەلىپىنىڭ كاتىپى پەرماننى يېزىۋاتقاندا، بىر كىچىك بالا بۇ يەرگە كىرىپ، خەلىپىنىڭ تىزىغا چىقىپ ئولتۇرۇۋاپتۇ. خەلىپە بالىنى سۆيۈپ ئەر كىلىتىپ، باش - كۆزلىرىنى سىلاپ، قۇچىقىدا تۇتۇپ ئولتۇرۇپتۇ.

ھاكىملىققا تەيىنلىنىۋاتقان كىشىمۇ شۇ يەردە بار ئىكەن. ئۇ خەلىپىنىڭ بۇ بالىنى بۇنچىلىك ئەر كىلىتىپ ئولتۇرغىنىنى كۆرۈپ:

— بۇ ئوغلىڭىزمۇ؟ — دەپ سوراپتۇ. خەلىپە ئۇنىڭغا:

— ياق، بىر كەمبەغەل ئادەمنىڭ بالىسى، ئاتا - ئانىسى

ۋاپات بولۇپ كەتكەنلىكتىن، بۇ بالىنى بېقىۋالدىم.

يېتىملىكى بىلەنمىسۇن دەپ، بۇنى ئۆز بالامدەك ئەتمەۋالاپ بېقىۋاتمەن، — دەپتۇ.

بولغۇسى ھاكىم خەلىپىنىڭ بۇ سۆزىنى ئاڭلاپ، ئۇ -

نىڭ كۆڭلى يۇمشاق، شەپقەتلىك ۋە مەرد كىشى ئىكەنلىكىگە ھەيران بولۇپ:

— مېنىڭ ئون بالام بار، باشقىلارنىڭ بالىلىرىغا ئە -

مەس، ھەتتا ئۆز بالىلىرىمغىمۇ چىشىمنىڭ ئېقىنى كۆرسەت - مەيمەن. بالىلىرىم ئالدىدا تىترەپ تۇرىدۇ. سىلىنىڭ

يېتىم بالغا بۇنچىلىك كۆيۈنۈۋاتقانلىقىغا ھەيران بولۇ-
ۋاتمەن، — دەپتۇ.

خەلىپە ئۇنىڭ بۇ سۆزىنى ئاڭلاپ، يېزىلمۇۋاتقان يار-
لىق قەغىزىنى كاتىپنىڭ قولىدىن ئېلىپ يىرتىپ تاشلاپتۇ
ۋە ئەتراپتا تۇرغانلارغا قاراپ مۇنداق دەپتۇ:

— بۇ ئادەمنى ھاكىملىققا تەيىنلەشتىن ۋاز كەچتىم.
ئۆز بالىلىرىغا ئۇنچىلىك تاش يۈرۈكلىك قىلغان كىشىدىن
خەلققە قانداق ياخشىلىق يەتسۇن؟!



بۇ يەردە ئىشلىتىشقا بولىدىغان ھەممەتتىكى
بۇ يەردە ئىشلىتىشقا بولىدىغان ھەممەتتىكى

بۇ يەردە ئىشلىتىشقا بولىدىغان ھەممەتتىكى
بۇ يەردە ئىشلىتىشقا بولىدىغان ھەممەتتىكى

پايدىسىز ھۈنەر

ئاجايىپ ھۈنەرلەرنى كۆرسىتىشكە قادىر ئىكەنلىكىنى
دەۋا قىلىپ چىققان بىر كىشىنى جامائەت ھارۇن رەشىد-
نىڭ ئالدىغا ئەكىرىپتۇ. ھارۇننىڭ بۇيرۇقى بىلەن دېھقان
كىشى ھۈنەرنى كۆرسىتىشكە باشلاپتۇ. ئۇ يېنىدىن بىر
قۇتا يىڭنە ئېلىپ، بىر دانە جۇۋالدۇرۇرنى بىر يەرگە تىك
قىلىپ سانجىپ قويۇپتۇ. ئۆزى ئۇنىڭدىن خېلىلا نېرىغا بې-
رىپ، قولىدىكى يىڭنەلەرنى جۇۋالدۇرۇرنىڭ كۆزىدىن بىر-
دىن ئېتىپ ئۆتكۈزۈپتۇ. ئاندىن ئۇ ھارۇنغا تەزىم قىپتۇ.
ھارۇن ئۇنىڭ بۇ ھۈنەرگە يۈز تىللا بېرىپ، ئۇنىڭ
دۈمبىسىگە يۈز قامچا ئۇرۇشنى بۇيرۇپتۇ. باشقىلار بۇنداق
غەلىتە بۇيرۇقنىڭ سەۋەبىنى سوراپتۇ. ھارۇن رەشىد بۇ-
نىڭ سەۋەبىنى ئۇلارغا مۇنداق چۈشەندۈرۈپتۇ:

— بۇ ئادەم ئىنتايىن چوڭ ئىستېدات ۋە قابىلىيەتكە
ئىگە. لېكىن ئۇنى پايدىسىز ئىشلارغا سەرپ قىپتۇ. شۇڭا
ھۈنەرنى تەقدىرلەپ يۈز تىللا بېرىشنى، ئىستېداتىنى پايدى-
دىسىز ئىشلارغا ئىشلەتكىنى ئۈچۈن يۈز قامچا ئۇرۇشنى
بۇيرۇدۇم. ئۇ بۇنىڭدىن كېيىن ئۆز ئىستېداتىنى كېرەكسىز
نەرسىلەرگە ئەمەس، خەلققە، يۇرتنىڭ مەنپەئىتىگە ئىشلەتسۇن.

ئىككى خىل مۇئامىلە

پازىللاردىن بىرى مۇنداق ھېكايە قىپتۇ.
بىر كۈنى ئاتلىق سەپەرگە چىقتىم. بىر سەھرادا كېتىۋېتىپ يولۇمدىن ئادىشىپ قالدۇم. بۇ چاغدا كەچمۇ كىرىپ قالدى. مەندىن خېلى يىراق يەردە بىر ئۆي كۆرۈندى. كەچ بولسىمۇ شۇ يەرگە يېتىپ باردىم ۋە ئىشىكنى قاقتىم. ئۆيدىن بىر ئايال كىشى چىقىپ سالام بەردى، ئاندىن «كىم بولىسىز؟» دەپ سورىدى. مەن بىر يولۇچى ئىكەنلىكىمنى ۋە يولدىن ئادىشىپ قالغانلىقىمنى، روخسەت بولسا مۇشۇ يەردە بىر كېچە قونسام، دېگەن ئۈمىدىمنى ئېيتتىم.

ئايال ئوچۇق چىراي بىلەن:

— ياخشى كەپسىز، ئەزىز مېھمان! ئېرىم بىر يەرگە كېتىۋىدى، ھازىر كېلىپ قالار، قېنى ئۆيگە مەرھەمەت قىلىڭ، — دەپ تەكلىپ قىلدى. ئېتىمنى ئېشىلغا باغلاپ، ئۆيگە كىردىم. ئۇ ئايال ئاۋۋال ئۇسسۇلۇق، ئاندىن تاماق ئەكەلدى. تاماق يەپ بولۇپ ئارام ئېلىپ ئولتۇرسام، ئېرى قايتىپ كەلدى. ئۇ مېنى كۆرۈپ ئايالدىن كىملىكىمنى سۈرۈشتۈردى. ئايالى مېنىڭ بىر يولۇچى ئىكەنلىكىمنى ئېيتىۋىدى، ئۇنىڭ ئاچچىقى كېلىپ:

— نېمىشقا ئۆيگە كىرگۈزدۈڭ؟ ماڭا مېھماننىڭ

كېرىكى يوق، — دەپ ۋارقىرىدى.

مەن دەرھال ئورنۇمدىن تۇردۇم. ئېتىمنى مىندىم — دە،
قورۇدىن چىقىپ كەتتىم. ئەتىسى كەچتە يەنە بىر يەرگە
كېلىپ، ناتونۇش بىرىنىڭ ئىشىكىنى چەكتىم. ئۆيدىن بىر ئا-
يال چىقىپ كىملىكىمنى سۈرۈشتۈردى. مەن ئۆزۈمنىڭ يو-
لۇچى ئىكەنلىكىمنى ئېيتىۋىدىم، ئۇ ئايال خاپا بولغان ھالدا:
— بىزگە بۇنداق كەچبازاردا قالغان يولۇچىنىڭ كې-
رىكى يوق، — دەپ ئىشىكىنى يېپىشىغا، ئۇ ئايالنىڭ ئېرى كېلىپ
قالدى. ئۇ خوتۇنىدىن مېنىڭ كىملىكىمنى سوراپ بىلگەن-
دىن كېيىن، دەرھال ماڭا قاراپ ئىللىق مۇئامىلە، ئوچۇق
چىراي بىلەن:

— ئەزىز مېھمان، ياخشى كەپسىز! — دېدى ۋە تەكەل-
لۇپ بىلەن ئۆيىگە تەكلىپ قىلدى. مەن ئۇنىڭ سەمىمى
مۇئامىلىسىنى كۆرۈپ قورۇغا كىردىم. ئېتىمنى ئېغىلغا باغلاپ،
مېھمانخانىسىغا كىرىپ ئولتۇردۇم. ئۇ كىشى مۇلايىملىق بە-
لەن ئەھۋاللاشتى، ياخشى تاماقلار بىلەن مېھمان قىلدى. مەن
تۈنۈگۈن كەچ چۈشكەن ئۆيدىكى مۇئامىلە بىلەن بۇ ئۆي-
دىكى مۇئامىلىنى ئويلاپ كۈلدۈم. ئۆي ئىگىسى كۈلۈشۈمنىڭ
سەۋەبىنى سورىدى. مەن ئۇنىڭغا تۈنۈگۈنكى ئەھۋالنى ئېي-
تىپ بەردىم. ئۇ كىشى ماڭا:

— ئۇنىڭدىن ئەجەبلەنمەڭ. سىز چۈشكەن ئۇ ئۆيدىكى
ئايال مېنىڭ سىڭلىم بولىدۇ، ئۇنىڭ ئېرى مېنىڭ ئايالىم-
نىڭ ئاكىسى، — دېدى.

مېنىڭ ئىسمىم ئىكەنلىكىمنى سۈرۈشتۈردى. مەن ئۆزۈمنىڭ يو-
لۇچى ئىكەنلىكىمنى ئېيتىۋىدىم، ئۇ ئايال خاپا بولغان ھالدا:
— بىزگە بۇنداق كەچبازاردا قالغان يولۇچىنىڭ كې-
رىكى يوق، — دەپ ئىشىكىنى يېپىشىغا، ئۇ ئايالنىڭ ئېرى كېلىپ
قالدى. ئۇ خوتۇنىدىن مېنىڭ كىملىكىمنى سوراپ بىلگەن-
دىن كېيىن، دەرھال ماڭا قاراپ ئىللىق مۇئامىلە، ئوچۇق
چىراي بىلەن:

ۋەدىگە ۋاپا قىلىش مەردىنىڭ ئىشى

قەدىمكى ئەرەب پادىشاھلىرىدىن بىرى بولغان نۇئمان ئىبنى مۇنزىرىنىڭ ئىككى ئادىتى بار ئىكەن. ئۇ يىلدا بىر كۈنى «غەزەپ كۈنى» دەپ ئاتاپ، شۇ كۈنى ئەتىگەندە كوچىغا چىقىپ، بىرىنچى بولۇپ يولۇققان ئادەمنى ئۆلتۈرۈۋېتىدىكەن. يەنە بىر كۈنى «مەرھەمەت كۈنى» دەپ ئاتايدىكەن، شۇ كۈنى كوچىغا چىققاندا بىرىنچى بولۇپ يولۇققان ئادەمگە نۇرغۇن ئېھسان بېرىدىكەن.

تائىي لەقەملىك بىر كەمبەغەل كىشى پادىشاھقا «غەزەپ كۈنى» دەپ يولۇقۇپ قايتۇ. نۇئمان ئۇ بىچارىنى ئۆلتۈرۈۋېتىپتۇ. تائىي ئۇنىڭغا يالۋۇرۇپ:

— مېنىڭ ئايالىم ۋە بىرنەچچە بالىلىرىم بار. جان بېقىشتا ناھايىتى قىيىنالىدىم. ئائىلەمدىكىلەر ئاچ - يالىڭاچ ھالدا ياشايدۇ. تىلەمچىلىك بىلەن ئائىلەمنى ئاران بېقىپ كېلىۋاتىمەن. بۈگۈن «غەزەپ كۈنى» دەپ سىزگە ئۇچراپ قالدىم. مېنى ئۆلتۈرىدىغانلىقىڭىزنى بىلىمەن. ھازىر بىلەن كەچقۇرۇن ئۆلتۈرۈش سىز ئۈچۈن بەرىبىر ئوخشاش. مەن شەھەرگە يېقىن بىر يېزىدا تۇرىمەن. ماڭا رۇخسەت بەرسە، ئىككىمىز، تىلەمچىلىك قىلىپ تاپقان نانلىرىمنى ئۆيۈمگە ئاپىرىپ بەرسەم، ئائىلەم ۋە ئەل - ئاغىنىلىرىم بىلەن خوشلىشىپ، كۈنپېتىشتىن بۇرۇن قايتىپ كەلسەم. ۋەدەمگە خىلاپلىق قىلمايمەن، بۇنىڭغا ئىشىنىشىڭىزنى سورايمەن، — دەپتۇ.

زالم نۇئمان ئۇنىڭ نالىسىگە قۇلاق سالماي، كېپىل
لىك قىلىدىغان كىشى تاپمىسا قويۇپ بەرمەيدىغانلىقىنى
ئېيتىپتۇ. تائىينىڭ قەبىلىسىدىن ۋە نۇئماننىڭ بېقىنلىرى
دىن بىرى بولغان شۇرەيك ئىبنى ئادىي ئىسىملىك بىر
ئادەممۇ شۇ يەردە بار ئىكەن. تائىي ئۇنىڭغا ئىلتىماس قىلىپ:
— ئەي شۇرەيك ئىبنى ئادىي، مەن ئۆلۈمدىن قورق
مايمەن، پەقەت ئاچ - يالىڭاچ قالغان خوتۇن - بالىلىرىم
غىلا ئېچىنمەن. ماڭا كېپىل بول، كۈن پاتقۇچە قايتىپ
كېلىمەن، — دەپتۇ.
شۇرەيك ئۇنىڭ ئىلتىماسىنى قوبۇل كۆرۈپ، ئۇنىڭغا
كېپىللىك قىپتۇ.
كۈنپېتىشقا ئاز قالغان بولسىمۇ تائىينىڭ قارىسى
كۆرۈنمىگەچكە، نۇئمان ئۆز قارارى بويىچە شۇرەيكنى ئۆل
تۈرۈش ئۈچۈن جاللاتنى چاقىرىپتۇ. دەل شۇ پەيتتە يىراق
تىن بىر ئادەمنىڭ يۈگۈرۈپ كېلىۋاتقانلىقى كۆرۈنۈپتۇ.
شۇرەيك نۇئمانغا:
— ئۇلۇغ پادىشاھىم، يۈگۈرۈپ كېلىۋاتقان ئادەم تا -
ئىي بولسا كېرەك، ئۇ كىشى يېتىپ كەلگۈچە ساق قىلىمەن
ئىز، — دەپ ئىلتىماس قىپتۇ. يۈگۈرۈپ كېلىۋاتقان كى
شى دېگەندەكلا تائىي ئىكەن. ئۇ تەرلەپ - پىشىپ، ھا -
سىرىغىنىچە يېتىپ كېلىپ، نۇئمانغا:
— ۋەدەمگە ۋاپا قىلدىم، ۋاقتىدا يېتىپ كېلىمەي
شۇرەيكنى ئازابقا قويارمەنمۇ دەپ بەكمۇ ئىسرىگەندىم.
خۇداغا شۈكۈر، ۋاقتىدا يېتىپ كەلدىم. ئالىجاناب شۇرەيك
تىن كۆپ مىننەتدارمەن، ئەمدى ئىختىيار ئۆزىڭىزدە،
ئۆلۈمگە تەييارمەن، — دەپتۇ.

نۇئمان بۇ ئەھۋالنى كۆرۈپ ھەيران بوپتۇ ۋە شۇ-
 رەيك بىلەن تائىغا مۇنداق دەپتۇ
 — سىلەردەك ئادەمنى كۆرمىگەندىم. ھەي تائى،
 سەن دۇنيادا ئادەملەرگە ۋەدىسىگە ۋاپا قىلىشنىڭ ئۈلگىسى-
 نى تىكلەپ بەردىڭ. شۇرەيك، سەن ئۆزۈڭنىڭ كەرەم -
 شەپقىتىڭ بىلەن ھەممىمىزنى ھەيران قالدۇردۇڭ. مەن سى-
 لەردىن كېيىنكى ئۈچىنچى ئادەم قاتارىدا تۇرالمىساممۇ،
 ئالىجانابلىقلىقلارغا قايىل بولۇپ، «غەزەپ كۈنى» نى ئە-
 مەلدىن قالدۇرۇشنى قارار قىلدىم.
 نۇئمان ئاخىرىدا تائى بىلەن شۇرەيككە نۇرغۇن ئىن-
 ئام بېرىپ، ئۇلارنى ھۈرمەت بىلەن ئۆيلىرىگە قايتۇرۇپتۇ.



جاھىل تېۋىپ

بىر شەھەردە تېۋىپلىقتا دائىق چىقارغان بىر كىشى بار ئىكەن. ئۇ قېرىپ كۆزى ناچارلاشقاندىن كېيىن كېسەل كۆرۈشتىن توختاپتۇ. بۇ پۇرسەتتىن پايدىلانغان بىر بىلىم سىز ئادەم تېۋىپلىق دەۋاسى قىپتۇ. ئۇ ئۆزىنى ماختاپ، تىبابەتچىلىكتە مەندىن ئۈستىسى يوق دەپ، كىشىلەرنى قايمۇقتۇرۇپ ئۆزىگە ئىشەندۈرۈشكە ئۇرۇنۇپتۇ.

شەھەر ھاكىمىنىڭ بىر چىرايلىق قىزى بولۇپ، ئۇنى ھاكىمنىڭ ئاكىسىنىڭ ئوغلىغا چوڭ توي قىلىپ نىكاھلاپ بەرگەنىكەن. قىز ھامىلىدار بولۇپ، كۆزى يورۇش ئالدىدا قانداقتۇر بىر كېسەلگە گىرىپتار بولۇپ قاپتۇ.

ھاكىم قىزنى ھېلىقى مەشھۇر تېۋىپقا كۆرسىتىپتۇ. تېۋىپ قىزغا «مېھران» دېگەن دورىدىن بىر مىسقال ئېلىپ، ئۇنىڭغا تەڭ دەرىجىدە «مۇشك» دېگەن دورىنى قوشۇپ، دالچىن بىلەن بىرگە ئىچىپ بەرسە تېزلا شىپالىق تاپىدۇ خالىقىنى ئېيتىپتۇ.

ھاكىم تېۋىپتىن بۇ دورىنى نەدىن تاپقىلى بولىدۇ خالىقىنى سورىغاندا، تېۋىپ ئۇنىڭغا:

— خەزىنىڭىزدە ئالتۇن قۇلۇپ بىلەن قۇلۇپلانغان بىر قۇتا ئىچىدە شۇ دورىنى كۆرگەندىم. — دەپتۇ.
دەل شۇ پەيتتە ھېلىقى جاھىل تېۋىپ بۇ يەرگە كې

لىپ قاپتۇ. ئۇ ئەھۋالدىن خەۋەر تېپىپ، «ئۇ دورىنى خە-
 زىنىدىن ئۆزۈم تېپىپ چىقاي» دەپ ھاكىمدىن رۇخسەت
 ئاپتۇ. يالغانچى تېۋىپ خەزىنىگە كىرىپ تەۋەككۈلگە بىر
 قۇتىنى ئاچىقىپتۇ ۋە بۇ دورىنى قىزغا ئىچۈرۈپتۇ. قىز
 ھاياشمايلا جان ئۈزۈپتۇ. ئەسلىدە ئۇنىڭ ئاچىقىنى
 ئۆتكۈر زەھەر ئىكەن.

بۇنىڭدىن قاتتىق غەزەپلەنگەن ھاكىم دورىنىڭ قال-
 خىنىنى شۇ جاھىل تېۋىپنىڭ ئۆزىگە ئىچۈرۈپتۇ. جاھىل
 تېۋىپمۇ شۇ يەردە تىن تارتماي جان ئۈزۈپتۇ.



ياۋۇزلۇق جازالىنىدۇ

رەققە دېگەن شەھەردە ئۆزىنىڭ ئەدەب - ئەخلاقى،
گۈزەل خۇلقى بىلەن خەلقنىڭ مۇھەببىتىنى ئۆزىگە جەلپ
قىلغان بىر دەرۋىش بار ئىكەن. ئۇ ھەرقانداق كىشىدە مە-
رىپەتپەرۋەرلىك ئالامەتلىرى بارلىقىنى بايقىسىلا شۇ كىشى
بىلەن يېقىنلىشىپ، ھەدىسۆھبەتتە بولىدىكەن. خەلق ئۇنى
«دانادىل» دەپ ئاتايدىكەن.

بىر كۈنى دانادىل يىراق بىر يەرگە يالغۇز سەپەرگە
چىقىپتۇ. ئۇ بىر سەھرادا كېتىۋاتقىنىدا بىر توپ ئوغرىلار
ئۇنىڭ ئالدىنى توسۇپ، يېنىدا بار دۇنيانى چىقىرىشنى
ئېيتىپتۇ. دانادىل ئوغرىلارغا:

— مېنىڭدە ھېچقانداق بايلىق، دۇنيا يوق، پەقەت
يولغا كېرەكلىك ئازراقلا پۇل بىلەن ئوزۇقلۇقۇم بار. شۇ-
نىمۇ ئالىمىز دېسەڭلار ئېلىڭلار، بۇنى سىلەردىن ئايىماي
مەن، — دەپتۇ.

ئوغرىلار دانادىلنىڭ سۆزىگە قۇلاقمۇ سالماي، ئۇنى
ئۆلتۈرۈش ئۈچۈن قىلىچلىرىنى قىنىدىن سۇغۇرۇشۇپتۇ. دا-
نادىل نېمە قىلارنى بىلەلمەي، قورققىنىدىن تۇرۇپلا قاپ-
تۇ. دەل شۇ پەيتتە بۇلارنىڭ ئۈستىدىن بىر توپ تۇرنىلار
ئۇچۇپ ئۆتۈپ قاپتۇ. دانادىل تۇرنىلارغا قاراپ:

— ھەي تۇرنىلار، بۇ باياۋاندا زالىملارنىڭ قولىغا
چۈشۈپ قالدىم، مېنىڭ ئەھۋالىمنى ھېچكىم بىلمەيدۇ، سى-
لەر بۇلاردىن ئىنتىقامىنى ئېلىڭلار، — دەپ نالە قىپتۇ.

ئوغرىلار دانادىلنى زاڭلىق قىلىشىپ، ئۇنىڭ ئىسمىنى سورايتۇ. ئۇ ئۆز ئىسمىنى ئېيتىپ بېرىپتۇ. ئوغرىلار: — سېنىڭ دىلىڭ ھېچ نەرسىدىن خەۋەرسىز، ئەقىل سىز دىل ئىكەن، ئەقىلسىز ئادەمنى ئۆلتۈرۈش كېرەك، — دەپتۇ. دانادىل ئۇلارغا:

— يامانلىق قىلغۇچى ئاخىر بىر كۈنى شۇ يامانلىقنىڭ جازاسىنى تارتىدۇ. لېكىن ھەق سۆزنى ئاڭلاشقا قۇلىقى گاس، توغرىلىقنى كۆرۈشكە كۆزى كور، ھەقنى سۆز-لەشكە تىلى گاچا بولغانلار بۇ سۆزلەرنى بىلمەيدۇ ۋە چۈشەنمەيدۇ، — دەپتۇ.

ئوغرىلار دانادىلنىڭ سۆزلىرىگە پىسەنت قىلماي ئۇنى ئۆلتۈرۈۋېتىپتۇ. بۇ دەھشەتلىك خەۋەرنى شەھەر ئاھالىسى ئاڭلاپ ھەممىسى ئۇنىڭغا ئېچىنىپتۇ. ئارىدىن بىر مەزگىل ئۆتۈپتۇ. خەلق بايرام مۇناسىۋىتى بىلەن بىر سەپلىمگەقا يىغىلىپتۇ. ئوغرىلارمۇ شۇ يەرگە كېلىپ خەلق ئىچىگە ئارىلىشىۋالغانىكەن. دەل شۇ پەيتتە ئاسماندا بىر توپ تۇرنىلار پەيدا بولۇپ قاپتۇ. ئۇلار ئوغرىلار ئۆلتۈرگەن يەرنىڭ ئۈستىگە كېلىپ غوۋغا كۆتۈرۈشۈپتۇ. ئادەملەر تۇرنىلارنىڭ بۇ ئىشىدىن ھەيران بوپتۇ. ئوغرىلاردىن بىرى يېنىدا ئۆلتۈرگەن شېرىكىگە: « بۇ تۇرنىلار دانادىلنىڭ خۇن دەۋاسىنى قىلىۋاتامدۇ نېمە » دەپ چاقچاق قىپتۇ، بۇ سۆزنى خەلق ئىچىدىن بىرەيلەن ئاڭلاپ قاپتۇ. بۇ سۆز بىردەمدىلا كۆپچىلىك ئىچىگە تارقاپ، ئاخىر شەھەر ھاكىمىنىڭ قولىغا يېتىپتۇ. ھاكىم دەرھال ئادەم چىقىرىپ ھېلىقى ئوغرىلارنى تۇتۇپتۇ. ئوغرىلار سوراق جەريانىدا ئۆز قىلمىشلىرىغا ئىقرار بوپتۇ. ھاكىم ئۇلارنى دارغا ئېسىپ ئۆلتۈرۈپتۇ. —

بۇ يەردە بىر قانچە كىشىلەر بار، بۇ يەردە بىر قانچە كىشىلەر بار، بۇ يەردە بىر قانچە كىشىلەر بار. —
 بۇ يەردە بىر قانچە كىشىلەر بار، بۇ يەردە بىر قانچە كىشىلەر بار، بۇ يەردە بىر قانچە كىشىلەر بار. —
 بۇ يەردە بىر قانچە كىشىلەر بار، بۇ يەردە بىر قانچە كىشىلەر بار، بۇ يەردە بىر قانچە كىشىلەر بار. —

جاھىللىقنىڭ ئاقىۋىتى

چۆلدە كېتىۋاتقان ئىككى ئاتلىق كىشىدىن بىرىنىڭ كۆزى ئاجىز ئىكەن. كەچ كىرىپ قالغانلىقتىن ئۇلار بىر دالدىراق جايىنى تېپىپ تۈنەپ قاپتۇ. تاڭ ئېتىشى بىلەن ئۇلار يولنى داۋاملاشتۇرماقچى بولپتۇ. يولغا چىقىش ئارىلىقىدا قارى خۇ كىشى قامچىسىنى تاپالماي تەمتىرەشكە باشلاپتۇ. يەردە بىر يىلان سوغۇقتىن تۈگۈلگىنىچە ياتقانلىقىنى، قارىغۇ كىشى شۇنىمىجان يىلانى قامچا دەپ قولغا ئاپتۇ. ھەمراھى بۇنى كۆرۈپ:



— بۇرادەر، قولۇڭدىكى قامچا ئەمەس، زەھەرلىك يىلان. ئۇنى تاشلىۋەت، بولمىسا چىقىپ ئۆلتۈرىدۇ، دېگىنىچە يۈگۈرۈپ كەپتۇ. قارىغۇ: «بۇرادىرىم بۇ ئەۋ-رىشىم قامچىنى ئۆزى

ئېلىۋالماقچى بولۇۋاتسا كېرەك» دەپ گۇمان قىپتۇ ۋە ئۇنىڭغا: — بۇ ماڭا كەلگەن بەخت. مەن كونا قامچىمنى يو-قىتىپ قويۇۋىدىم، تەلىيم ئوڭدىن كېلىپ بۇ ئەۋرىشىم قامچىغا ئىگە بولدۇم. بۇ قامچىنى ھەرگىزمۇ تاشلىۋەتمەي-مەن، — دەپتۇ.

— ھەي دوستۇم، بۇ يولدا ھەمراھ بولۇپ ماڭغىنىمىز.
نىڭ ھۈرمىتى ئۈچۈن بۇنى ساڭا ئاگاھلاندۇردۇم، — دەپ
تۇ ھەمراھى. ئەمما قارىغۇ كىشى تەرسالقىدىن يانماپتۇ،
بەلكى ھەمراھىنىڭ ياخشى نىيەتلىك سۆزىدىن خاپا
بولۇپ:

— بىلىمەن، قامچامغا كۆزۈڭ چۈشۈپ، بۇنى مېنىڭ
دىن ئېلىۋالماقچى بولۇۋاتسەن. خام خىيالىڭنى قوي، كارغا
كەلمەيدىغان ئەپسانە سۆزلەرنى دەپ يۈرمە، — دەپتۇ.
ھەمراھى سۆزىنىڭ راستلىقىغا قەسەم قىلغان بولسىمۇ،
تەرسا قارىغۇ دېگىنىدىن زادىلا يانماپتۇ. كۈننىڭ ئىسسىق
شى بىلەن ھوشىغا كەلگەن يىلان قارىغۇنىڭ قولىنى چىقىپ
تۇ. يىلاننىڭ زەھىرى قارىغۇنىڭ بەدىنىگە
تارىلىپ، قارىغۇ جان ئۈزۈپتۇ.
جاھىللىق ۋە نەپسى بالا قارىغۇنىڭ كۆڭۈل كۆزىنى
زەئىپلەشتۈرۈپ، ئۇنى ئۆلۈم قوينىغا ئىتتىرىپتۇ.



ئاچكۆزلۈك ۋە ياۋۇزلۇق

ئۈچ ئاكا - ئۇكا ئۇزاق سەپەرگە چىقىپتۇ. ئۇلار بىر باياۋاندىكى يولدا كېتىۋېتىپ ئىچىگە لىق تىللا قاچىلانغان بىر كوزەك تېپىۋاپتۇ. تۇيۇقسىزلا قولغا چۈشكەن بۇ بايلىق ئۇلارنى بەكمۇ خۇشال قىپتۇ. تىللانى تەڭ ئۈچكە بۆلۈپ، ھەر كىم ئۆزىگە تېگىشلىكىنى ئالماقچى بولۇشۇپتۇ.

بۇنى بۆلۈشتىن بۇرۇن، ئۇلار تاماق يەپ ئارام ئالماقچى بوپتۇ. كىچىك ئىنسى شۇ ئەتراپقا يېقىن يېزىغا بېرىپ يېمەكلىك تېپىپ كېلىشكە مېڭىپتۇ. ئۇ كەتكەندىن كېيىن ئىككى ئاكىسىنىڭ نىيىتى بۇزۇلۇپتۇ. چوڭى ئوتتۇراچىسىغا:

— ئۇ ئىنسىمىزنى نېمىشقا بۇ بايلىققا شېرىك قىلىمىز؟ ئۇنى يوقىتىۋېتىپ، ئالتۇننى ئىككىمىزلا بۆلۈشۈۋالساق بولمامدۇ؟ — دەپتۇ.

ئىككىسى ئىنسى كېلىشى بىلەنلا ئۇنى ئۇجۇقتۇرۇش قارارىغا كەپتۇ.

بۇ ئارىلىقتا كىچىك ئىنسىنىڭمۇ نىيىتى بۇزۇلۇپتۇ. ئۇ ئىككى ئاكىسىنى ئۇجۇقتۇرۇپ، بايلىققا يالغۇز ئۆزىلا ئىگە بولماقچى بوپتۇ. ئۇ شۇ نىيەت بىلەن، ئالغان يېمەكلىكلىرىنىڭ ھەممىسىگە زەھەر ئارىلاشتۇرۇپتۇ.

ئۇ ئاكىلىرىنىڭ يېنىغا يېمەكلىكنى ئەكىلىشى بىلەنلا،
 ئۇنى ئىككى ئاكىسى تۇتۇپ ئۆلتۈرۈپتۇ. ئىنىسىنى ئۆلتۈرۈپ-
 رۇپ خاتىرجەم بولغان ئىككى ئاكىسى ئىنىسى ئەكەلگەن
 ھېلىقى تاماقنى تويغۇچە يېيىشىپتۇ. بىردەمدىن كېيىن ئۇ
 ئىككىسىمۇ زەھەرلىنىپ ئۆلۈپتۇ.

شۇنداق قىلىپ، ئاچكۆزلۈك، مال - دۇنياغا بولغان
 ھېرىسمەنلىك ئۈچ ئاكا - ئۈكەننىڭ بېشىغا چىقىپتۇ.



غەزەپ يالقۇنى

بىر شەھەردە زالىم، سوغۇق نەپەس بىر سودىگەر بار ئىكەن. ئۇ كەمبەغەل بىچارىلەرگە جەبىر - زۇلۇم قىلىپ، ئۇلارنىڭ بازارغا ئەكىرىگەن ئوتۇنلىرىنى ئىنتايىن ئەرزان باھا بىلەن زىرولاپ سېتىۋالىدىكەن، ئەمما ئۇنى باشقىلارغا تولمۇ يۇقىرى باھادا ساتىدىكەن. كەمبەغەللىر بۇ ئوتۇن سودىگىرىنىڭ دەستىدىن تولمۇ ئازاب چېكىدىكەن. بىر كۈنى ھېلىقى سودىگەر كەمبەغەل بىر دەرۋىشنىڭ ساتقىلى ئەكىرىگەن ئوتۇنىنى ئىنتايىن تۆۋەن باھا بىلەن زىرولاپ سېتىۋاپتۇ. دەرۋىش بۇنىڭدىن قاتتىق رەنجىپتۇ. بۇنى كۆرۈپ تۇرغان بىر ئالىم بايغا:

— سەن كەمبەغەل بىچارىلەرگە زورلۇق قىلما، ئۇلارنىڭ مىسكىن كۆڭلىنى رەنجىتمە، يېتىمىلارنىڭ كۆزلىرىدىكى ياشنى قانغا ئايلاندۇرما. بۇ ئىشلىرىڭنى تاشلا! — دەپ نەسىھەت قىپتۇ. ئەمما باي بۇ سۆزلەرگە پىسەنت قىلماپتۇ. ئارىدىن كۆپ ئۆتمەيلا سودىگەرنىڭ ئوتۇنخانىسىغا ئوت كېتىپ، ھېچ نەرسىنى قويماي كۈلگە ئايلاندۇرۇپتۇ. سودىگەر ئۆز ئەتراپىدىكىلەرگە:

— بۇ ئوتنىڭ نەدىن كەلگەنلىكىنى بىلەلمەيۋاتمەن، — دەپ تۇرغاننىڭ ئۈستىگە، ھېلىقى ئالىم كېلىپ قاپتۇ:

— بۇنىڭغا ھەيران بولما، سېنىڭ زورلۇق - زومبۇلۇقۇڭدىن زار قاقشىغان كەمبەغەل بىچارىلەرنىڭ يۈرىكىدىن چىققان ھەسرەت ئوتى سېنىڭ مال - مۈلكۈڭنى ئۆرتەپ كۈلگە ئايلاندۇردى، — دەپتۇ. —

بېخىلىنىڭ بېغى كۆكەرەمس

بىر ئادەم ئۆز ئۆيىدە ئايالى بىلەن قورۇلغان توخۇ گەشىنى يەپ ئولتۇرسا، ئىشىك ئالدىغا بىر تىلەمچى كېلىپ سەدىقە سورايتۇ. ھېلىقى ئادەم ئىشىك ئالدىغا چىقىپ، قوپاللىق بىلەن تىلەمچىنى قوغلىۋېتىپتۇ.

ئارىدىن ئانچە ئۇزۇن ئۆتمەي، بۇ ئادەمنىڭ ئامىتى كېتىپ، قولىدا ھېچ نەرسىسى قالماي، قىيىن ئەھۋالغا چۈشۈپ قاپتۇ. ئاخىرىدا خوتۇنىنىمۇ باقالماي قويۇۋېتىپتۇ. خوتۇنى ئۇنىڭدىن ئاجراشقاندىن كېيىن باشقا بىر ئەرگە تېگىپتۇ. بىر كۈنى بۇ ئەر - خوتۇن ئۆز ئۆيىدە قورۇلغان توخۇ گۆشى يەپ ئولتۇرسا، بىر تىلەمچى كېلىپ سەدىقە تىلەپتۇ. ئەر بىر ناننىڭ ئۈستىگە توشتۇرۇپ توخۇ گۆشى ئېلىپ خوتۇنىغا تۇتقۇزۇپتۇ ۋە ئۇنى تىلەمچىگە بېرىشنى بۇيرۇپتۇ. ئايال ئۇنى ئاچىقىپ تىلەمچىگە بېرىپتۇ - دە، يىغلىغىنىچە قايتىپ كىرىپتۇ. ئېرى خوتۇنىدىن بۇنىڭ سەۋەبىنى سۈرۈشتۈرۈپتۇ. ئايال بۇ كەلگەن تىلەمچىنىڭ ئۆزىنىڭ بۇرۇنقى ئېرى ئىكەنلىكىنى ئېيتىپتۇ. بۇنى ئاڭلىغان ئېرى ئايالغا:

— بۇرۇن شۇ ئېرىڭ بىلەن ئىككىڭلار تاماق يەپ ئولتۇرغان چېغىڭلاردا تىلەمچىلىك قىلىپ بارغان كىشى مەن ئىدىم. ئۇ ئېرىڭنىڭ بېخىللىقىدىن زامان ئۇنىڭغا شۇنداق مۇكاپات بەردى، — دەپتۇ.

ئۈچ ئوغۇل

بىر ئادەمنىڭ ئۈچ ئوغلى بار ئىكەن. كىچىك ئوغلى ئاتا - ئانىسىنىڭ سۆزىدىن چىقماي، ئۇلارنى ھۈرمەت قىلىدىكەن. ئۇ ئەخلاقلىق، تەرتىپلىك ئىكەن. قالغان ئىككى چوڭ ئوغلى يامان كىشىلەرگە قوشۇلۇپ، بولمىغۇر يوللاردا ماڭىدىكەن. ئاتا - ئانىسىنى رەنجىتىپ، نەسىھەتلىرىگە قۇلاق سالمايدىكەن.

كۈنلەردىن بىر كۈنى بىچارە ئانىسى دەرد چىكىپ ۋاپات بوپتۇ. ئارىدىن كۆپ ئۆتمەي دادىسىمۇ كېسەل بولۇپ يېتىپ قاپتۇ. بوۋاي ئۆزىنىڭ ساناقلىقلا كۈنى قالغانلىقىنى سېزىپ، ئۈچ ئوغلىنى يېنىغا چاقىرىپ، ئۇلارغا مۇنداق دەپتۇ:

— بالىلارم، مېنىڭ ئۆمرۈم ئاخىرلىشىپ قالغان ئوخشايدۇ. مەندىن كېيىن ئۈچۈڭلاردىن پەقەت بىرىڭلارلا مىراسخور بولىسىلەر. شەھەر قازىسى بىلەن يۇرت چوڭلىرى قايسىڭلارغا مىراسخورلۇقنى ھۆكۈم قىلسا، شۇ ۋارىس بولىدۇ. ئۇلار مېنىڭ كۆڭلۈمدىكىنى تېپىپ ھۆكۈم قىلىدۇ دەپ ئويلايمەن.

بىر نەچچە كۈندىن كېيىن بوۋاي ۋاپات بوپتۇ. ئۈچ ئوغلى ئاتىسىدىن قالغان مىراسنى تالىشىپ، قازىنىڭ ئالدىغا بېرىشىپتۇ. ئۇلار ئاتىسىنىڭ قىلغان ۋەسىيەت سۆزىنى قازىغا ئېيتىپتۇ. قازى بۇ مەسىلىنى ھەل قىلىشتا قىيىنچىلىقتىن، ئۇلارغا:

— مەن بۇ مەسىلىنى ھەل قىلالمايمەن، چۈنكى ئاتاڭ
لار قايسىڭلارنىڭ مۇراسىمى بولىدىغانلىقىنى ئېنىق ئېيت
مىغان. شەھرىمىزدە بىر بىلىملىك، دانىشمەن ئادەم بار.
شۇنىڭ ئالدىغا بېرىپ، ئاتاڭلارنىڭ ۋەسىيىتىنى دەپ بېرىڭ
لار. بۇ مەسىلىنى شۇ دانىشمەنلا ھەل قىلالايدۇ دەپ
ئويلايمەن. شۇ ئادەم قانداق ھۆكۈم چىقارسا، مەنمۇ شۇنىڭ
غا قوشۇلىمەن، — دەپ ئۇلارنى دانىشمەننىڭ ئالدىغا
ئەۋەتىپتۇ.

ئۈچ بالا دانىشمەننىڭ ئالدىغا بېرىپ، ئەھۋالنى دەپ
تۇ. دانىشمەن بۇ ئەھۋالنى ئاڭلاپ، غەزەپلەنگەن
قىياپەتتە:

— شۇنداقمۇ مۇجمەل ۋەسىيەت بولامدۇ؟ سىلەر قايسى
تەرىپى، بۇنداق تۇتۇق سىز ۋەسىيەت قىلغان ئاتاڭلارنىڭ قەب
رىسىنى بۇزۇپ تۈزۈۋېتىپ، ئاندىن بۇ يەرگە كېلىڭلار.
شۇ چاغدا توغرا، ھەققانىي ھۆكۈمنى چىقىرىمەن، —
دەپتۇ.

ئەتىسى ئىككى چوڭ ئوغلى كەتمەن - گۈرچەكلەرنى
نى ئېلىپ، كىچىك ئوغلى بولسا قولغا قىلىچ ئېلىپ قەبرىنى
تانلىققا بېرىپتۇ. ئىككى چوڭ ئوغلى ئاتىسىنىڭ قەبرىنى
سىنى بۇزۇشقا تەمشىلىپتۇ، كەنجى ئوغلى بولسا ئۇلارغا
قارشى قىلىچ كۆتۈرۈپتۇ ۋە:

— سىلەر تازىمۇ ئەخلاق
سىز، نومۇسىز ۋە ۋىجدان
سىز ئىكەنسىلەر. بايلىقنى
دەپ ئۆز ئاتىمىزنىڭ قەبرىنى
نى بۇزماقچى بولۇۋاتىسىلەر.



مەن بۇنداق ئىپلاسلارغا ھەرگىز يول قوي-
مايمەن. قايسىلار قەبرىنى بۇزماقچى بولىدىكەنسىلەر، ھەر
ئىككىلارنى ئۆلتۈرىمەن. مەن مىراستىن كەچتىم، ئۇنى سى-
لەر ئېلىڭلار. ئاتا - ئانىمىز ھايات ۋاقتىدا ئۇلارنى ھۈر-
مەت قىلىدىكەنلەر، مۇبارەك دىللەرنى ئاغرىتىڭلار. ئەمدى ئۇ-
لارنى قەبرىدىمۇ تىنچ ياتقۇزمايسىلەر؟ ھەي نومۇسىز لارا! -
دەپتۇ.

ئىككى ئاكىسى كەنجى ئىنىسىنىڭ پەيلىدىن قورقۇپ
قەبرىگە تېگەلمەپتۇ. شۇنىڭ بىلەن بۇ ئۈچەيلەن دانىشمەننىڭ ئالدىغا
قايتىپ كەپتۇ. ئىككى ئاكىسى ئىنىسى ئۈستىدىن دانىش-
مەنگە شىكايەت قىلىپ: *الھى* بولدىڭىز، ئىنىسىمىز
- بۇ ئىنىمىز سىزنىڭ بۇيرۇقىمىزنى ئورۇندىشىمىزغا
يول قويمىدى. قىلىچ كۆتۈرۈپ ئالدىمىزنى توستى. ئەگەر
ئاتىمىزنىڭ قەبرىسىنى بۇزساق، بىزنى ئۆلتۈرىدۇ-
غانلىقىنى ئېيتىپ تەھدىت سالدى، - دەپتۇ. كىچىك ئو-
غۇلمۇ ئاتىسىنىڭ قەبرىسىنى بۇزدۇرۇشقا يول قويايمايدۇ-
غانلىقىنى قايتا تەكىتلەپتۇ. بۇ ئۈچ بالىنىڭ سۆزىنى ئاڭلى-
غاندىن كېيىن، دانىشمەن ئىككى چوڭ ئوغلىغا خىتاب
قىلىپ:

- ئاتاڭلار سىلەردىن قايسىلارنىڭ مىراسخور بول-
دىغانلىقىنى ئېنىق ئېيتماي بىزگە ھاۋالە قىلىپ قالدۇر-
غانلىقىنىڭ سەۋەبى ئەمدى يېشىلدى. مەن سىلەرنى سىناش
ئۈچۈن ئاتاڭلارنىڭ قەبرىسىنى بۇزۇشقا ئەۋەتكەندىم. بۇ
ئىككىلار ئەسكىلىكىڭلار تۈپەيلىدىن شۇنداق يىرگىنچىلىك
ئىشنى قىلىشقا بەل باغلىدىڭلار، ئىنىڭلار بۇنى رەت قىلدى،

ھەتتا سىلەرنىمۇ بۇنداق ئىپلاسلقتىن يېنىشقا دەۋەت قىلدى.
 ئەمدى سىلەر ئۆزۈڭلار ئىنىپ قىلىپ ئېيتىپ بېقىڭلارچۇ،
 ھەقىقىي مۇراسخور كىم بولۇشى كېرەك؟ — دەپتۇ ۋە كىچىك
 ئوغلىنىڭ پېشانىسىنى سىلاپ تۇرۇپ: —
 — يارايىسەن ئوغلۇم، ئاتاڭنىڭ ھەقىقىي ئوغلى سەن
 ئىكەنسەن، ئاتا مۇراسىغا سەنلا ئىگە بولسەن. بۇ ئىككى
 يارامسىز ئاكاڭ بۇنىڭدىن مەھرۇم قىلىنىدۇ. مېنىڭ ھۆك
 مۇم مانا شۇ، — دەپتۇ.

ئەتىسى قازى بۇ ئۈچ ئوغۇلنى چاقىرتىپ، دانىشمەن
 نىڭ ھۆكىمىنى تەستىقلاپ، ئۈچ بالىنىڭ ئاتىسىدىن قال
 غان مۇراسنىڭ ھەممىسىنى كەنجى ئوغلىغا بۇيرۇپ بېرىپتۇ.
 يارامسىز ئىككى ئاكىسى ئىنتايىن ئوسال بولغان ھالدا قايتىپتۇ.



چۈنكى بىر بىرلىشىپ رەقەلەت لىغاقىمۇ نىسە دەلەك -
بىر رەقەلەت قىتلاپ چۈپ قىشك لىغاقىمۇ بولۇپ دۇننىڭ ساقىمۇ تاقىپ
دىن سىمىتە ئۆل لىغاقىمۇ نىستە لىغاقىمۇ قىشكە قىمىتە . قىشكە ساقىمۇ
رەقەلەت قىتلاپ چۈپ قىشكە لىغاقىمۇ نىستە لىغاقىمۇ قىشكە قىمىتە
قىتلاپ - دىن سىمىتە

نېمە تېرىساک شۇ ئونىدۇ

بىر يىگىت قېرىپ كۆزلىرى غۇۋالاشقان، بىر نەرسە
تۇتسا قوللىرى تىتىرەيدىغان ئەھۋالغا چۈشۈپ قالغان دا.
دىسىنىڭ ھالىدىن ياخشى خەۋەر ئالمايدىكەن.
بىر كۈنى بوۋاي تاماق ئۇسۇپ بەرگەن تاۋاقنى تۇ-
تالماي قالغانلىقتىن تاۋاق يەرگە چۈشۈپ سۇنۇپ كېتىپتۇ.
بۇنىڭغا كېلىنىنىڭ بەكمۇ ئاچچىقى كېلىپ، بىر مۇنچە تاپا -
تەنە، سېسىق گەپلەرنى قىپتۇ. شۇنىڭدىن كېيىن، ئوغلى
بوۋاينى ھويلىنىڭ چېتىدىكى زەي، قاراڭغۇ بىر ئۆيگە ئو-
رۇنلاشتۇرۇپتۇ ۋە بازاردىن ئالايىتەن بوۋاي ئۈچۈن ياغاچ
چۆچەك سېتىپ ئەكىلىپ، چۆچەكتە تاماق بېرىدىغان
بويۇتۇ. ئوغلى بىلەن كېلىنىدىن بۇ خورلۇقنى كۆرگەن بو-
ۋاينىڭ دىلى بەكمۇ رەنجىپتۇ. بوۋاينىڭ بەش - ئالتە ياشلىق
بىر نەۋرىسى بار ئىكەن. بوۋاي بۇ نەۋرىسىنىڭ يېنىدىن
بىردەم نېرى كەتمىگەنلىكى بىلەنلا ئۆز كۆڭلىنى ئاۋۇتۇپ
ئۆتمىدىكەن. بالا بوۋىسىدىن ئۆزىنىڭ بالىلىق تىلى بىلەن
ھەر خىل سوئاللارنى سوراپ ئۇنىڭ كۆڭلىنى كۆتۈرۈپ،
قايغۇ - ھەسرەتنى يېنىكىلىتىدىكەن.

بىر كۈنى دادىسى ئوغلىنىڭ پىچاق بىلەن بىر يا-
غاچنى يونۇپ ئولتۇرغانلىقىنى كۆرۈپ قاپتۇ. ئۇ:
— بالام نېمە قىلىۋاتىسەن؟ — دەپ سوراپتۇ. بالا
دادىسىغا ئېسىلىپ تۇرۇپ:

تەلىپىدىن ئىلمىدى

بىر كۈنى مىرزا ئۇلۇغبەگنىڭ ئالدىغا بىر كىشى كېلىپ، ئۆز دوستىنىڭ ۋاپاسىزلىقىدىن شىكايەت قىپتۇ:
بىر نەچچە كۈن ئىلگىرى بۇخارانى زىيارەت قىلىش نىيىتىدە سەمەرقەنتتىن يولغا چىقىۋىدىم، يېنىمدا مىڭ تەڭگە پۇلۇم بار ئىدى. ئۈنۈش چاقىرىم يول يۈرگەندىن كېيىن بەكمۇ ھېرىپ كەتتىم، قورسىقىمۇ ئاچتى. بىر چوڭ دەرەخنىڭ سايىسىدە ئولتۇرۇپ دەم ئالدىم. ئېلىۋالغان يېمەكلىك كىم بىلەن قورساق توقلاپ ئولتۇرسام دوستلىرىمدىن بىرى كېلىپ قالدى. مەن ئۇنى غزالىنىشقا چاقىردىم، ئۇ كەلدى. بىرلىكتە غزالاندۇق. كېيىن دوستۇم قايتماقچى بولۇپ ئورنىدىن تۇردى، مەن يېنىمدىكى مىڭ تەڭگە پۇلنى چىقىرىپ، ئۇنىڭ ئۆيۈمدىكىلەرگە بېرىپ قويۇشنى ئىلتىماس قىلدىم. ئۇ ماقۇل بولدى ۋە پۇلنى ئېلىپ سەمەرقەنتكە يۈرۈپ كەتتى. بىر نەچچە كۈندىن كېيىن بۇخارادىن قايتىپ كەلدىم. ھېلىقى دوستۇمنىڭ ئامانلىقىنى ئۆيۈمدىكىلەرگە تاپشۇردىم. خانلىقى مەلۇم بولدى. مەن دوستۇمنىڭ يېنىغا بېرىپ ئاما-نەتنى سۈرۈشتۈردۈم. ئەمما ئۇ مېنىڭدىن ھېچقانداق ئاما-نەت ئالمىغانلىقىنى، ھەتتا مېنى يولدا كۆرمىگەنلىكىنى ئېيتىپ ھەممىدىن تېنىۋالدى. مانا مۇشۇ ئىش ئۈستىدە ئۆزلىرىگە ئەرەز قىلىپ كەلدىم. بۇنى ئېنىقلاپ، ئۇنىڭدىن مىڭ تەڭگە پۇلۇمنى ئېلىپ بېرىشلىرىنى سورايمەن.

مرزا ئۇلۇغبەگ دەۋاگەرنىڭ ھېلىقى دوستىنى چاقىرىپ -
تېپ كەلتۈرۈپتۇ ۋە ئۇنىڭدىن بۇ ئەھۋالنى سۈرۈشتۈرۈپتۇ.
ئۇ كىشى بۇنداق ئىشتىن زادىلا خەۋىرى يوقلۇقىنى، يولدا
ئۇنىڭ بىلەن غزالىنىش تۇرماق، ھەتتا ئۇنى كۆرمىگەنلىرى
كىشى، ئۇ دېگەن دەرەخنىڭ قايسى يول، قايسى ئۆستەڭ
بويىدا ئىكەنلىكىنىمۇ بىلمەيدىغانلىقىنى ئېيتىپتۇ.

مرزا ئۇلۇغبەگ پۇل ئامانەت بەرگۈچىگە:

— سەن ھازىر بېرىپ، شۇ دەرەخنىڭ بىر نەچچە
دانە ياپرىقىنى ئەكەل، — دەپتۇ.

مرزا ئۇلۇغبەگ ئۇنى يولغا سېلىۋېتىپ، ئۇنىڭ دوستى
نى يېنىغا ئولتۇرغۇزۇپتۇ. بىر ھازا ئۇنىڭ بىلەن چاقچاق
لىشىپ، ئۇنى قىزىق گەپكە جەلپ قىپتۇ. گەپ تازا قىزىق
غاندا، مرزا ئۇلۇغبەگ گەپنى بۆلۈپلا ئۇنىڭدىن:

— ئۇ ئۆزى ئېيتقان ھېلىقى دەرەخنىڭ يېنىغا يېتىپ
بارغانىدۇ؟ ئۇنىڭ تېخىچە كەلمىگەنلىكىگە قارىغاندا ئۇ يەر
خېلىلا يىراقتا بولسا كېرەك، — دېيىشىگە، دەۋاگەرنىڭ دوستى:
— تېخى يېتىپ بارالمىدى، ئۇ يەر خېلىلا يىراقتا، —
دەپ سۆزىدىن ئىلىنىپ قاپتۇ.

مرزا ئۇلۇغبەگ كۈلۈپ كېتىپتۇ ۋە ئۇنىڭغا:

— سەن تېخى ھېلىلا «ئۇ دەرەخنى زادىلا كۆرمىگەن،
ئۇنىڭ قەيەردىكىلىكىنىمۇ بىلمەيمەن» دېۋىدىڭغۇ؟ ئەمدى
ئۇنىڭ ئۇ يەرگە تېخى يېتىپ بارالمىغانلىقىنى، دەرەخنىڭ
خېلى يىراق جايدا ئىكەنلىكىنى نەدىن بىلسەن؟ سەن بىر
مەنە سۆزۈڭنى قويۇپ، ئۇنىڭ ئامانەت پۇلىنى دەرھال
ئەكەل، بولمىسا قاتتىق جازالىنىسەن، — دەپ بۇيرۇق قىپتۇ.
خىيانەتچى ئۆزىنىڭ ۋاپاسىزلىقىنى ئىقرار قىلىپ، ئامانەت
پۇلىنى ئەكەپتۇ. مرزا ئۇلۇغبەگ پۇلىنى ئىككىسىگە تاپشۇرۇپ بېرىپتۇ.

تەدبىرلەك ئوغرى

ھەلەپ شەھىرىدىكى بىر توپ ئوغرىلار بىر ئاخشىمى
كارۋان ساراينىڭ يېنىدىكى ھامماننىڭ ئاستىدىن لەخمە
كولاپ، ئۇنى ساراينىڭ قورۇسىدىكى قۇدۇق ئىچىگە تۇ-
تاشتۇرۇپتۇ. تۈن يېرىملاشقان، ئەتراپ جىمجىت، ساراي
ئەھلى شېرىن ئۇيقۇغا كەتكەن چاغنى غەنىيەت بىلگەن
ئوغرىلار جىددىي تۇتۇش قىلىپ، بىر نەچچەسى قۇدۇق
ئۈستىگە چىقىپتۇ. ئۇلار سارايدىكى سودىگەرلەرنىڭ قىممەت
باھالىق ماللىرىنى تاللىۋېلىپ، قۇدۇق ئاستىدىكى شېرىك-
رىگە چۈشۈرۈپ بېرىپتۇ. ئۇلار ئىشلىرىنى تۈگەتكەندىن
كېيىن قۇدۇققا چۈشۈپ، ئالغان ماللىرىنى لەخمە ئارقىلىق
ھېچكىمگە تۇيدۇرماي ئاچىقىپ كېتىپتۇ.
ئەتىسى ئەتىگەندە ئەھۋالدىن خەۋەر تاپقان ساراي
ئەھلى پاتىپاراق بولۇپ كېتىپتۇ. شەھەرگە ھەر خىل خە-
ۋەرلەر تارقىلىپتۇ. شەھەر ھاكىمى ئۆز خىزمەتچىلىرى بىلەن
كېلىپ تەكشۈرگەن بولسىمۇ، نەتىجە چىقىرالماپتۇ. چۈنكى
ساراي دەرۋازىسى مەھكەم ئېتىكىلىك تۇرغانىكەن.
ھاكىم تەكشۈرۈپ ئېنىق ئىسپات تاپالمىغانلىقى ئۈچۈن،
ئاخىر ئەيىبنى ساراي قاراۋۇلىغا قويۇپتۇ. قاراۋۇل ۋە ئۇ-
نىڭ بالا - چاقىسى ساراي ئالدىدا ئازابلىنىشقا باشلاپتۇ.
ئۇلار ئۆزلىرىنىڭ گۇناھسىز ئىكەنلىكىنى قانچە دېسىمۇ ھا-
كىم ئۇنىڭغا پەرۋا قىلماپتۇ.

ساراي ئالدىغا كۆپ ئادەملەر يىغىلىشقا باشلاپتۇ.
ئوغرىلارنىڭ باشلىقىمۇ خەلق ئىچىدە بار ئىكەن. ئۇ بىگۇ-
ناھ قاراۋۇلنىڭ بالا - چاقىسى بىلەن شۇنچە ئازاب چې-
كىۋاتقانلىقىغا چىدىماي: «ئوغرىلىقنى شېرىكلىرىم بىلەن
مەن قىلسام، گۇناھسىز بىچارىلەر ئازابقا قالسا، بۇ قانداق
ئىنساپ بولىدۇ؟ بۇنىڭغا يول قويۇش ۋىجدانسىزلىق، نامەرد-
لىك بولمايدۇ؟» دەپ ئويلاپتۇ - دە، سەكرەپ ئوتتۇرىغا
چىقىپ، شەھەر ھاكىمىغا:

— بۇ گۇناھسىز بىچارىلەرنى ئازابلىماڭلار، مالنى
ئوغرىلىغان مانا مەن، — دەپتۇ.
ھاكىم ئالدىدا تۇرغان بۇ بەستلىك يىگىتنى كۆرۈپ
ھەيران بوپتۇ ۋە دەرھاللا قاراۋۇلنى قويۇۋېتىپ، ئاندىن
ئوغرىغا:

— ئىنساپلىق، مەرد يىگىت ئىكەنسىن، بۇ بىچارىلەرنى
تۆھمەت ئازابىدىن قۇتۇلدۇردۇڭ. قېنى، راستىڭنى ئېيت،
ئوغرىلىغان ماللارنى نەگە قويدۇڭ؟ — دەپ سوراپتۇ.
ئوغرىلار باشلىقى:

— ساراي تاقابىدىن بۇرۇن ساراينىڭ كىرىپ يوشۇ-
رۇنۇۋالدىم. ھەممەيلىن ئۇيقۇغا كەتكەندە، ئالغان ماللىرىمنى
ساراي قورۇسىدىكى كونا قۇدۇققا سېلىپ قويدۇم. ئۇنى
ئېيىنى تاپقاندا ئەكەتمەكچىدىم. ھازىر مېنىڭ بېلىمدىن
ئارقان بىلەن باغلاپ قۇدۇققا چۈشۈرۈڭ، ھەممە مالنى ئاچ-
قىپ بېرەي. قۇدۇقتىن چىققاندىن كېيىن ماڭا قانداق
جازا بەرسىڭىز ئىختىيار ئۆزىڭىزدە، — دەپتۇ.
ھاكىم ئۇنىڭ دېگىنى بويىچە بېلىدىن ئارقان بىلەن
مەھكەم باغلاپتۇ. ئىككى ياساۋۇل ئارقاننىڭ ئۈچىنى تۇتۇپ

قۇدۇققا چۈشۈرۈپتۇ ۋە قۇدۇق بېشىدا ئۇنى كۈتۈپ تۇرۇپتۇ.
ئوغرى قۇدۇق ئاستىغا چۈشۈش بىلەنلا بېلىدىكى ئارقانى
يېشىۋېتىپ، لەخمە ئارقىلىق بەدەر قېچىپتۇ. ئارىدىن خېلى
ۋاقىت ئۆتكەن بولسىمۇ، يا مال، يا ھېلىقى ئوغرىدىن دې-
رەك بولماپتۇ.

ھاكىم بۇ سىرنى يېشىش ئۈچۈن بىر ئادەمنى قۇ-
دۇققا چۈشۈرۈپتۇ. ئۇ ئادەم بىر ئازدىن كېيىن قايتىپ چى-
قىپ، قۇدۇق ئاستىدا ھاممانىڭ كۈل تۆكىدىغان جايىغا
تۇتاشقان لەخمە كۈلانىلىقىنى ئېيتىپتۇ. ئەتراپتا تۇرغانلار
ھەيران بولۇپ بارماقلىرىنى چىشىشىپتۇ.
يوقسۇزلۇق - سەۋەبىدىن ئوغرىلىق يولغا كىرگەن
ئۇ يىگىتنىڭ باي سودىگەرلەرنىڭ مېلىنى ئوغرىلاپ، كەم
بەغەللەرگە رەھىم - شەپقەت قىلغانلىقىنى ئۇققان بىر قىسىم
كىشىلەر ئۇنىڭدىن خۇش بولۇپتۇ.



تېپىلغان كوزا

بىر شەھەردە ئىبراھىم دېگەن ئەمگەكچان كىشى بار ئىكەن. ئۇ كېچە - كۈندۈز تىرىشىپ ئىشلەپ، تاپقان پۇلدىن ئېشىنىغىنىنى بىر كوزىغا يىغىپ، ئۇنى بىر چىلان دەرىخىنىڭ تۈۋىگە كۆمۈپ قويۇپتۇ.

بىر كۈنى ئىبراھىم كوزىدىكى پۇلدىن بىر ئاز ئالغىلى كېلىپ قارىسا، ئۇ يەر باشقىلار تەرىپىدىن كولىنىپ، ھېلىقى كۆمۈلگەن كوزا ئېلىپ كېتىلىپتۇ. ئىبراھىمنىڭ بېشى قېتىپ قانداق قىلارنى بىلەلمەي، ئاخىر ئۆزىنىڭ بىر يېقىن دانىشمەن دوستىغا بېرىپ ئەھۋالنى ئېيتىپتۇ. دانىشمەن ئىبراھىمنى باشلاپ ھېلىقى كوزا كۆمۈلگەن جايغا كېلىپ، ئۇ يان - بۇيان تەكشۈرگەن بولسىمۇ، ھېچقانداق نەتىجە چىقىرالماي تۇرغاندا، بۇلارنىڭ ئۈستىگە قەلەندەر سۈپەت بىر ئادەم كېلىپ قاپتۇ. ئۇ ئەھۋالنى ئۇققاندىن كېيىن:

— چىلان دەرىخىنىڭ يىلتىزى تىبابەتچىلىكتە دورا قىلىنىدۇ. بىرەيلەنگە چىلان دەرىخىنىڭ يىلتىزى لازىم بولۇپ بۇ يەرنى كولىغان. بۇ جەرياندا ئۇنىڭغا كوزا ئۇچرىغان. ئۇ ئالماقچى بولغان يىلتىز بىلەن كوزىنى ئېلىپ كەتكەن، — دەپتۇ. بۇ ئۈچەيلەن سۆزلىشىۋاتقاننىڭ ئۈستىگە بىر كىچىك بالا كېلىپ قېلىپ، بولۇۋاتقان سۆزنى ئاڭلىغاندىن كېيىن، بۇلارغا:



— بىلدىم، بىلدىم،
 كوزىنى تېپىش ئاسان.
 بۇ ئاكام «چىلان دەرىخىنىڭ
 يىلتىزى دورا بولىدۇ» دېدى.
 ئېھتىمال بىر تېۋىپ كېسەل
 كۆرسەتكىلى كەلگەن بىر

كىشىگە چىلان يىلتىزى تېپىپ كېلىشىنى بۇيرۇغان، ئۇ كىشى كېلىپ
 بۇ چىلاننىڭ يىلتىزىنى كولىغا. نەتىجىدە قولىغا چىقىپ قالغان
 كوزىنى ئېلىپ كەتكەن. ئەمدى سىلەر شۇ يېقىن ئارىدا
 قايسى تېۋىپنىڭ كىمگە چىلان دەرىخى يىلتىزىنى تېپىپ كېلىش
 كە بۇيرۇغانلىقىنى ئېنىقلىساڭلار كوزا تېپىلىدۇ، — دەپتۇ.
 ئىبراھىمنىڭ دانىشمەن دوستى بۇ دىۋانە سۈپەت ئادەم
 بىلەن كىچىك بالىنىڭ زېرەكلىكىدىن ھەيران بوپتۇ ۋە
 ئۇلارغا رەھمەت ئېيتىپتۇ.

دانىشمەن شۇ ئەتراپلاردىكى تېۋىپلاردىن كىمگە قاچان
 چىلان دەرىخى يىلتىزى تېپىپ كېلىشىنى بۇيرۇغانلىقىنى
 سۈرۈشتۈرۈپتۇ. تېۋىپلاردىن بىرى:

— ھاجى ھەيدەر دېگەن بىر كىشىگە بۇنىڭدىن بىر-
 نەچچە كۈن بۇرۇن چىلان دەرىخىنىڭ يىلتىزىنى تېپىپ
 كېلىشىنى بۇيرۇغانىدىم، ئۇ ئېلىپ كەلدى، دورا ياساپ
 بەردىم، — دەپتۇ ۋە ئۇ ئادەمنىڭ نەدە تۇرىدىغانلىقىنى ئېي-
 تىپ بېرىپتۇ.

ئىبراھىم دوستى بىلەن ھېلىقى كېسەل ئادەمنى
 ئىزدەپ تېپىپ، ئۇنىڭغا ئۆزلىرىنىڭ نېمە ئۈچۈن كەلگەنلى-
 كىنى ئېيتىپتۇ. ئۇ ئادەم ئەھۋالنى ئۇققاندىن كېيىن:

— تېۋىپنىڭ بۇيرۇشى بىلەن چىلان دەرىخى ئىز-
دەپ، ئاشۇ چىلان دەرىخىگە يولۇقتۇم ئۇنىڭ يىلتىزىنى
ئېلىش ئۈچۈن تۈۋىنى كولاۋاتسام، ئىچىمگە لىق پۇل قاچ-
لانغان كوزا ئۇچراپ قالدى. ئۇنى ئېلىپ كەلدىم. ئەگەر
ئىگىسى چىقىپ قالسا تاپشۇرۇپ بېرىمەن، دېگەن نىيەت
بىلەن ساقلاپ قويدۇم، — دەپتۇ.

ئىبراھىمنىڭ دائىشمەن دوستى: — ئۇ يەر ۋە ئۇ يەردىكى چىلانلار مۇشۇ كىشىنىڭ بولىدۇ.
بۇ بىر ئاق كۆڭۈل، كەمبەغەل ئادەم. ساۋاپلىق ئۈچۈن
بولسىمۇ شۇ كوزا بىلەن پۇلنى مۇشۇ ئىگىسىگە تاپشۇرۇپ
بەرگەن بولسىڭىز، — دەپتۇ.

ھېلىقى كېسەل ئادەم ئىبراھىمدىن كوزىدىكى پۇلنىڭ
سانى ۋە كوزىنىڭ بەلگىلىرىنى سوراپ، ئۇنىڭ بەرگەن
جاۋابلىرىنى ئاڭلىغاندىن كېيىن، كوزا بىلەن پۇلنى قايتۇ-
رۇپ بېرىپتۇ.

شۇنداق قىلىپ بىر دائىشمەن، ئالىم كىشى ھەل قىلال-
مىغان مۇشكۈل مەسىلىنى ئوقۇمىغان بىر ئادەم بىلەن بىر
كىچىك بالا ھەل قىپتۇ.



ئادىل ۋەزىر

ئىران شاھلىرىدىن بىرىنىڭ ئابدۇللا دېگەن دانا
ۋەزىرى بار ئىكەن. ئۇ باشقا ئىشلارغا مەلىكە بولۇپ قېلىپ
پادىشاھنىڭ يېنىغا بىر يىلغىچە كىرمەپتۇ. شۇ چاغلاردا
خەلق ئىچىدە تىنىچسىزلىق باشلىنىپ قالغانىكەن.

ئابدۇللا بىر يىلدىن كېيىن پادىشاھنىڭ يېنىغا قايتىپ
كېتىۋاتقىنىدا خەلق ئۇنى يولدا توسۇۋاپتۇ. ئۇلارنىڭ
ئىچىدىن بىر كىشى يۈگۈرگىنىچە كېلىپ ۋەزىرنىڭ ساقى-
لىمىدىن تۇتۇپ سىلكىشلەپتۇ. بەزىلەر ئۇنى ئاجرىتىپ قويۇپتۇ.
ۋەزىر پادىشاھنىڭ ئالدىغا تەستە يېتىپ كەپتۇ ۋە پادىشاھ
تىن خەلقنىڭ دەردىگە يېتىشىنى، ئۆزىگە ئەدەبسىزلىك
قىلغان ھېلىقى كىشىگە جازا بەرمەسلىكىنى ئۆتۈنۈپتۇ.

ئەتىسى ئەتىگەندە ئابدۇللا ۋەزىرنىڭ يېنىغا بىر
سودىگەر كىرىپ كەپتۇ ۋە ئەھۋالنى ئېيتىپ مۇنداق دەپتۇ:
— تۈنۈگۈن سىزنىڭ ساقىلىڭىزدىن تۇتۇپ سىلكىش-
لىگەن كىشىنىڭ كىم ئىكەنلىكىنى سىزگە ئېيتىپ قويۇشقا
كەلدىم. ئۇ مېنىڭ قوشنام، ئىسمى سادىق، ئۇنىڭغا جازا
بېرىلىشى كېرەك.

ئابدۇللا بۇ سودىگەرگە ئۆز لايىقىدا سۆز قىلىپ
قايتۇرۇپتۇ. ۋەزىر بىر خىزمەتكارنى چاقىرىپ، ئۇنىڭغا سا-
دىقنى ئېلىپ كېلىشىنى بۇيرۇپتۇ. ئارىدىن كۆپ ئۆتمەي،
قورققىنىدىن رەڭگىروپى ئۆچكەن سادىقنى ئېلىپ كەپتۇ.

سادىق ۋەزىرنىڭ ئايىغىغا يىقىلىپ، گۇناھىنى تىلەپتۇ. ۋەزىر
سادىقنى يۆلەپ ئورنىدىن تۇرغۇزۇپتۇ. ئۇنىڭغا تەسەللى
بېرىپ مۇنداق دەپتۇ:

— مەن سېنى جازالاش ئۈچۈن ئەمەس، سودىگەر
قوشناڭنىڭ ئوسال ئادەم ئىكەنلىكىنى ئېيتىپ قويۇش ئۈچۈن
چاقىرتتىم. ئۇ قوشناڭ چىقىمچى، ئېغۋاگەر ئادەم ئىكەن.
بايا ئۇ مېنىڭ قېشىمغا كېلىپ سەن توغرىلۇق چىقىمچىلىق
قىلدى. سەن بۇنىڭدىن كېيىن ئۈزۈڭگە ئېھتىيات قىل، ئۇ
قوشناڭدىن ھەزەر ئەيلە.



تۆھمەتچى ۋە شاتۇتلار

ئەل ئىچىدە ئۇلۇغ شۆھرەت قازانغان ھاكىمنىڭ گۈزەل،
ئىپپەتلىك، نومۇسچان بىر ئايالى بار ئىكەن. ھاكىمنىڭ
قۇشىنى باققۇچى قۇشبېگى ئۆز خوجىسىنىڭ شۇ ئايالغا
سىرتتىن ئاشق بولۇپ قاپتۇ. ئۇنىڭ كۆڭۈل قۇشى ئايال
نىڭ ئىشى تۈزىقىغا ئىلىنىپتۇ. خىزمەتكار ژىسال ئىشىكىنى
قانچە قاقسىمۇ، ئىشىك ئېچىلماپتۇ. ئۇنىڭ ئەپسۇن ۋە ئەپ-
سانىلىرى ئۇ ئىپپەتلىك، نومۇسلۇق ئايالغا كار قىلماپتۇ.
شۇنىڭدىن كېيىن ئۇ ھاكىمنىڭ بۇ پاك ۋە ساپ ئايالىنى
تۆھمەت قاپقىنىغا دەستىشكە ئۇرۇنۇپتۇ. شۇ نىيەت بىلەن
بازاردىن ئىككى تۇتى قۇش سېتىۋېلىپ، ئۇنىڭ بىرىگە
«مەن ھاكىمنىڭ ئايالىنىڭ قاراۋۇل بىلەن ئۆيدە ياتقانلىق
قىنى كۆردۈم» دېگەن سۆزنى، يەنە بىرىگە «مەن ھېچنېمە
دېمەيمەن» دېگەن سۆزنى بەلخ تىلىدا سۆزلەشنى ئۆگىتىپ
تۇ. شاتۇتلار بىر ھەپتىدىلا بۇ سۆزلەرنى يادلىۋاپتۇ. شۇنىڭ
دىن كېيىن قۇشبېگى بۇ شاتۇتلارنى ھاكىمغا تەقدىم قىپتۇ.
شاتۇتلار ئۆگەنگەن شۇ سۆزلەرنى خۇش ئاۋازدا ئېي-
تىۋېرىپتۇ. ھاكىم بەلخ تىلىنى بىلمەيدىكەن. لېكىن ئۇ
شاتۇتلارنىڭ خۇش ئاۋازىغا مەھلىيا بولۇپ، ئۇلارغا ئالا-
ھىدە كۆڭۈل بۆلۈپتۇ. ئايال بىچارىمۇ شاتۇتلارنىڭ نېمە
دەۋاتقانلىقىنى چۈشەنمەي، بۇ ئىككى جانىۋارنى ياخشى
بېقىپتۇ.

بىر كۈنى ھاكىمغا بەلخلىق بىر نەچچە كىشى مېھمان
بولۇپ كېلىپ قاپتۇ. شاتۇتلار ئۆگەنگەن سۆزلىرىنى تەك-
رارلاپتۇ. مېھمانلار بىر - بىرىگە قارىشىپ بېشىنى تۆۋەن
سېلىشقىنىچە جىم بولۇشۇپ قاپتۇ. ھاكىم مېھمانلارنىڭ بۇ
ھالىتىنى سېزىپ، ئۇلاردىن نېمە بولغانلىقىنى سورايتۇ.
مېھمانلاردىن بىرى ھاكىمغا شاتۇتلارنىڭ نېمە دەۋاتقانلىقى-
نى چۈشەندۈرۈپتۇ. ھاكىم شۇئان تاماقتىن قولىنى تارتىپ:
— ئەزىز مېھمانلار، كەچۈرۈڭلار. مەن شۇ ۋاققا قەدەر
شاتۇتلارنىڭ نېمە دەۋاتقانلىقىنى بىلمىگەندىم، بۈگۈن
ئۇنى ئۇقتۇم. سىلەرگە رەھمەت. بىزنىڭ رەسەمى - يوسۇ-
نىمىز بويىچە بۇزۇق ئايال ئەتكەن تاماقتىن يېيىشكە بول-
مايدۇ، — دەپتۇ. ئايال تۆھمەتچى قۇشېڭى سىرتتىن:
— ئايالىڭىزنىڭ قاراۋۇل بىلەن بىر ئۆيدە ياتقانلى-
قىنى مەنمۇ بىرنەچچە قېتىم كورگەندىم، — دەپ گۇۋاھلىق
بېرىپتۇ. ھاكىم ئايالىنى ئۆلتۈرۈشكە بۇيرۇپتۇ. بۇنى ئاڭلىغان
ئىپپەتلىك ئايال ئېرىگە بىر كىشى ئارقىلىق: «مۆھتەرەم
ھاكىم، مېنى ئۆلتۈرۈشكە ئالدىرىماڭ، ئاۋۋال ياخشىراق ئوي-
لىنىڭ. ئەگەر تەكشۈرۈشتە گۇناھىم بارلىقى ئىسپاتلانسا،
ئۆلۈشكە رازىمەن. دەلىل - ئىسپاتسىز ئۆلتۈرسىڭىز، ئۇۋا-
لىمغا قالىسىز» دەپ خەۋەر ئەۋەتىپتۇ. ھاكىم ئايالىنى چاقىرتىپ:
— شاتۇتلار ئادەم نەسلىدىن ئەمەس، ئۇلار مەلۇم
غەرەز بىلەن سۆزلەشمەيدۇ. ئۇنىڭ ئۈستىگە قۇشېڭىمۇ گۇ-
ۋاھلىق بەردى، — دەپتۇ.

ئايال ھاكىمغا مۇنداق دەپتۇ: — بەلخلىق مېھمانلاردىن سوراپ بېقىڭ، شاتۇتلار ئاشۇ سۆزلەردىن باشقا سۆزلەرنىمۇ بىلەمدىكەن؟ ئۇ ئائىلە ساپ قۇشېپىگىنىڭ ئىپلاس نەپىسى مەندىن سۇ ئىچمىگەنلىكى ئۈچۈن، شاتۇتلارغا ئاشۇ بولمىغۇر سۆزلەرنى ئۆگىتىپ، مېنىڭدىن ئوچ ئالماقچى بولغان ئوخشايدۇ. ئەگەر شاتۇتلار باشقا سۆزلەرنىمۇ سۆزلىيەلسە، ئۇ چاغدا مېنى ئۆلتۈرسىڭىز رازىمەن.

ئايالنىڭ پىكىرىگە ھەممەيلەن قايىل بوپتۇ. ھاكىمۇ، مېھمانلارمۇ شاتۇتلارنى بىرنەچچە كۈن كۆزەتمەكچى بولۇ- شۇپتۇ. ئەمما ئۇلار بۇ بىر نەچچە كۈن ئىچىدە شاتۇتلار- دىن ھېلىقى ئىككى جۈملە سۆزدىن باشقا سۆزنى ئاڭلىماپ- تۇ. ھاكىم ۋە مېھمانلار ئايالنىڭ ساپ، پاكلىقىغا ئىشىنىپتۇ. ھاكىم ھېلىقى تۆھمەتچى قۇشېپىگىنى چاقىرتىپ كەپتۇ. ئايال ئائىلىسىغا تۆھمەتچىگە:

— ھەي ئىپلاس زالىم، مەن بۇ گۇناھنى ئۆتكۈزگەندە سەن راست كۆرگەنمىدىڭ؟ — دەپ سوراپتۇ. قۇشېپىگى «كۆردۈم» دەپ ئۆزىنى ئاقلىماقچى بوپتىكەن، قولغا قونا دۇرۇۋالغان قۇشى ئۆتكۈر تۇمشۇقى بىلەن ئۇنىڭ كۆزىنى بىرلا چوقۇپ كور قىلىپ قويۇپتۇ. تۆھمەتچى تېگىشلىك جازاسىنى تارتىپتۇ.

ئاتىنىڭ ۋەسىيىتى

باغداد شەھىرىدە ئابدۇللا ئىسىملىك خەير - سا -
خاۋەتلىك، مېھىر - شەپقەتلىك، ئادالەتپەرۋەر بىر كىشى
بولغانىكەن. ئۇ ئالدىغا ياردەم سوراپ كەلگەن ھەرقانداق
ئادەمنى قۇرۇق قول قايتۇرمايدىكەن. شۇ ۋەجىدىن بۇ ئادەم -
نىڭ خەلق ئىچىدە ئىناۋىتى يۇقىرى ئىكەن.

ئابدۇللاننىڭ ئۈچ ئوغلى بولۇپ، بۇلارغا ئاتاپ قوي -
غان ئىككى قورۇ جايى بىلەن ناھايىتى گۈزەل بىر بېغى
بار ئىكەن.

بىر كۈنى ئابدۇللا بالىلىرىنى ئالدىغا چاقىرىپ،
ئۇلارغا:

— بالىلىرىم، مەن ئەمدى قېرىدىم، كۆزۈمنىڭ ئوچۇق
ۋاقتىدا قولۇمدا بار بولغان قورۇ - جاي بىلەن باغنى
سىلەرگە ئۈلەشتۈرۈپ بېرىمەن. ئۆزئارا كېلىشىپ، بىرىڭلار
باغنى، ئىككىڭلار بىردىن قورۇ - جاي ئېلىڭلار، — دەپتۇ.
بالىلارنىڭ ھەممىسى باغنى تالىشىپتۇ. ئابدۇللا بالى -
لىرىنىڭ كېلىشەلمەيۋاتقىنىنى كۆرۈپ بىر ئويغا كەپتۇ - دە،
بالىلىرىغا دەپتۇ:

— بالىلىرىم، سىلەر ساياھەتكە چىقىپ جاھان كېزىپ
كېلىڭلار. قايسىڭلار ماڭا ئەڭ قىممەتلىك نەرسە ئېلىپ
كېلەلسەڭلار، باغنى شۇنىڭغا بېرىمەن.

ئۈچ بالا ئەڭ قىممەتلىك نەرسە تېپىش ئۈچۈن
ساياھەتكە چىقىپ كېتىپتۇ. چوڭ ئوغلى بىرنەچچە ئاي
سەرسان ۋە سەرگەردان بولۇپ يۈرۈپ، بىر ئەرەب قەبىلىسى
بار جايغا كېلىپ قاپتۇ. ئۇ بۇ يەرنىڭ باشلىقى بىلەن

توتۇشۇپ ئۇنىڭغا بىرمۇنچە نەرسىنى تەقدىم قىپتۇ. كېيىن
ئۇنىڭدىن قولىدىكى ياقۇتنى خاتىرە ئۈچۈن بېرىشنى سوراپتۇ.
قەبىلە باشلىقى ماقۇل بولۇپ، قولىدىن ئۈزۈكنى ئېلىپ
ئۇنىڭغا بېرىپتۇ. ئۇ خۇشاللىقىدا ئۇدۇل ئۆيىگە يول ئاپتۇ.
ئابدۇللا چوڭ ئوغلى ئېلىپ كەلگەن ياقۇتنى كۆرۈپ:
— ھەقىقەتەنمۇ قىممەت باھالىق ياقۇت ئېلىپ
كەپسەن. ئەمدى سەۋر قىل. ئىنلىرىڭنىڭ قانچىلىك نەرسە
ئېلىپ كېلىشىنى كۆرۈپ باقايلى، — دەپتۇ.
ئوتتۇرانچى ئوغلىمۇ جاھاندا قىممەت باھالىق نەرسە
ئىزدەپ، بىر دېڭىز بويىغا كېلىپ قاپتۇ. بۇ يەردىكى
غەۋۋاسلار دېڭىز تېگىگە شۇڭغۇپ، ھەر خىل ئېسىل ۋە
قىممەت باھالىق تاشلارنى سۈزۈپ چىقىدىكەن. ئۇ غەۋۋاس-
لارغا ئۆز ئەھۋالى ۋە مەقسىتىنى ئېيتىپ، ئۇلاردىن ياردەم
قىلىشىنى ئوتتۇرۇپتۇ. غەۋۋاسلار ئۇنىڭ تىلىكىنى ماقۇل كۆرۈپ،
ئۇنىڭغا بىر دانە قىممەت باھالىق ئېسىل تاش تەقدىم
قىپتۇ.
دېڭىزدىن سۈزۈۋېلىنغان بۇنداق ئېسىل تاشلارنىڭ
ئۈستىنى تازىلاپ، سېلىقىداپ، ھەل بېرىپ پارقىرىتىش
تەلەپ قىلىنىدىكەن. شۇڭا ئۇ تاشنى ئېلىپ شەھەرگە
كىرىپ، بىر ئۈستىغا شاگىرتلىققا كىرىپ، تاش تازىلاشنى،
ھەل بېرىشنى ئۆگىنىپتۇ. ئۇ ئۆزىنىڭ ھېلىقى ئېسىل تېشى-
نى كۆڭۈلدىكىدەك تازىلاپ، ھەل بېرىپ، ئاندىن ئۆز
يۇرتىغا قايتىپتۇ. ئۆيىگە كېلىش بىلەنلا ئېلىپ كەلگەن
ئېسىل تاشنى دادىسىغا تاپشۇرۇپتۇ. بوۋاي ئوغلىنىڭ بۇ
سوۋغىسىنى كۆرۈپ:
— ئوغلۇم، سېنىڭ ئېلىپ كەلگەن بۇ سوۋغاڭمۇ

ھەقىقەتەن ئېسىل ئىكەن. ئەمدى ئىنىڭلارنىڭ نېمە ئېلىپ
كېلىشىنى كۈتەيلى، — دەپتۇ.
كەنجى ئوغلى ئالتە ئاي سەرگەردان بولۇپ يۈرۈپ،
ھېچنەدىن كۆڭلىگە ياققۇدەك ئېسىل تاش تاپالماي، ئاخىر
ئۈمىدىسىز ھالدا ئۆيىگە قايتىپتۇ. ئۇ دېرىپ كەتكەنلىكتىن،
ئۆيىگە يېقىن قالغاندا بىر ئاز ئارام ئېلىۋېلىش ئۈچۈن
بىر كىشىنىڭ دەرۋازىسى ئالدىدا ئولتۇرۇپتۇ. شۇ چاغدا
ھويلىدىن يىغا ئاۋازى ئاڭلىنىپتۇ. ئۇ بۇنىڭدىن ھەيران
بولۇپ، يوچۇقتىن ھويلا ئىچىگە قارايتۇ.
ھويلا ئوتتۇرىسىدا بىر ئۆلۈك كالا ياتقان، ئۈچ
كىچىك بالا كالىنى قۇچاقلاپ يىغلاۋاتقانىكەن. ئۇلارنىڭ
ئاتا — ئانىسىمۇ كۆز يېشى قىلىشىۋاتقانىكەن. كەنجى ئوغۇل
ئۇلارنىڭ بۇ ئېچىنىشلىق ھالىغا چىداپ تۇرالماي، دەرۋازى-
نى ئېچىپ ھويلىغا كىرىپتۇ. قورۇ ئىگىسى بىلەن كۆرۈ-
شۈپ، بۇ يىغىنىڭ سەۋەبىنى سوراپتۇ. قورۇ ئىگىسى كۆز
ياشلىرىنى تۆككەن ھالدا ئۆز ئەھۋالىنى تونۇشتۇرۇپتۇ:
— بىز بىر نامرات ئائىلە ئىدۇق. دۇنيالىقتا مۇشۇ
بىر كالىدىن باشقا ھېچ نەرسىمىز يوق. مۇشۇ كالىنىڭ سۈتى
بىلەن كۈن كۆرۈپ كېلىۋاتاتتۇق. بۈگۈن بۇ كالا ئۆلۈپ
قالدى. ئەمدى نېمە قىلىشىمىزنى بىلەلمەي يىغلاۋاتىمىز.
كەنجى ئوغۇل ئۇلارنىڭ ھالىغا ئېچىنىپ، كۆڭلى
بۇزۇلۇپتۇ. ئۇ كىچىك بالىلارنىڭ باش — كۆزلىرىنى سىلاپ،
ئۇلارغا ۋە ئاتا — ئانىسىغا تەسەللى بېرىپتۇ. ئاندىن قورۇ
ئىگىسىنى باشلاپ توپتوغرا مال بازىرىغا قاراپ مېڭىپتۇ.
كەنجى ئوغۇل بازاردىن ئەڭ ياخشى بىر سىمىرنى تاللاپ
سېتىۋاپتۇ. نان، گۈرۈچ، ماي، ئۇن قاتارلىق نەرسىلەرنىمۇ

ئېلىپ قايتىپ كەپتۇ.

بۇ كەمبەغەل بىچارىلەر ئالىيجاناب بۇ يىگىتنىڭ قىلغان ياخشىلىقلىرىنى كۆرۈپ، ئۆزلىرىنى تۇتالماي يىغلاپ كېتىپ شىپتۇ. يىگىت ئۇلارنى خاتىرجەم قىلىپ، ئاندىن ئۆز ئۆيىگە قايتىپتۇ.

كەنجى ئوغۇل ئۆيىگە قۇرۇق قول قايتىپتۇ. ئاتا - ئانا، ئاكا، ئاكا، ئاكا بىلەن كۆرۈشۈپتۇ. ئاتىسى ئوغلىغا زەن سېلىپ قاراپ، ئۇنىڭ مۇرىلىرىدە يالتىراپ تۇرغان دەپلىقى كەمبەغەلنىڭ ۋە ئۇنىڭ بالىلىرىنىڭ كۆز ياشلىرىنى كۆرۈپ: — سەنمۇ ئېسىل، قىممەت باھالىق تاش ئېلىپ كەلدىڭمۇ؟ مۇرىلىرىڭدە پارقىراپ تۇرغان نېمە؟ — دەپ سوراپتۇ.

ئوغلى ئۇنداق ئېسىل نەرسە ئېلىپ كېلەلمىگەنلىكىنى، مۇرىسىدىكى پارقىراپ تۇرغىنى كەمبەغەل ئائىلىدىكىلەرنىڭ كۆز يېشى ئىكەنلىكىنى جەريانى بىلەن ئېيتىپ بېرىپتۇ. ئابدۇللا كىچىك ئوغلىنىڭ سۆزلىرىنى ئاڭلاپ، بۇ ئالىيجاناب ئوغلىنى قۇچاقلاپتۇ ۋە ئۇنىڭغا:

— ھەي ئالىيجاناب، مۇرۇۋەتلىك ئوغلۇم، سەن ئۇ بىچارىلەرگە ياردەم قىلىپ، ئىنسانىي ۋەزىپەڭنى ئادا قىپ سەن. ئادەملەرنىڭ بىر - بىرىگە دوست - بۇرادەر ئىكەنلىكىنى، ئادالەتپەرۋەر بولۇش لازىملىقىنى ئاشۇ ئىشنىڭ بىلەن كۆرسىتىپسەن، مەن سەندىن رازى. ماڭا بىر بىچارە ئاجىز كىشىنىڭ خۇشاللىق كۆز ياش تامپىسى مىڭلىغان چەۋھەردىن ئەۋزەلدۇر. بۇ باغنى ساڭا بەردىم، — دەپتۇ.

ئۇستازنىڭ ھىيلەسى

چېلىشىشنىڭ 360 خىل سەنئىتىنى مۇكەممەل ئىگىلەگەن بىر پالۋان بار ئىكەن. ئۇ ئۆز شاگىرتلىرىدىن بىرىگە 359 خىل چېلىشىش ئۇسۇلىنى ئۆگىتىپ، بىر خىل ئۇسۇلنى ئۆگەتمەي ساقلاپ قاپتۇ.

شاگىرت كۈچ - قۇۋۋەتتە، چېلىشىش سەنئىتىدە ئەلا دەرىجىدە يېتىشىپتۇ. شۇڭا ھېچكىم ئۇنىڭ بىلەن چېلىشىشقا چۈشەلمەيدىكەن. شۇنىڭ بىلەن ئۇ ئۆز - ئۆزىگە تەمەننا قويدىغان بوپتۇ. بىر كۈنى ئۇ پادىشاھقا ئۇستازى توغرىسىدا سۆزلەپ:

— يېشىنىڭ چوڭلۇقى بىلەن ماڭا ئۇستاز بولغانلىقىمنى دېيىسەم، ئۇنىڭدىن كەم ئەمەسمەن، — دەپتۇ.

ئۇنىڭ بۇنداق ماختانچاقلىقى پادىشاھقا ياقماپتۇ. پادىشاھ ئاخىر ئۇستاز بىلەن ماختانچاق شاگىرتنى چېلىشىشقا بۇيرۇپتۇ. چېلىشىش مەيدانىغا پادىشاھ، ۋەزىرلەر، ئەمەلدارلار ۋە مەشھۇر پالۋانلار يىغىلىپتۇ.

چېلىشىش باشلىنىپتۇ. شاگىرت ئۇستازغا خۇددى مەست بولغان پىلدەك ھۈرىپىپ كەپتۇ. ئۇ ئۆز كوڭلىدە «چويۇندىن پۈتۈلگەن تاغ بولسىمۇ، ئۇنى ئورنىدىن يۈلۈۋېلىپ تاشلايمەن» دەپ ئويلاپتۇ. ئۇستاز ئۆز شاگىرتىنىڭ كۈچ - قۇۋۋەتتە ئۆزىدىن ئۈستۈن ئىكەنلىكىنى بىلگەچكە، شاگىرتىغا ئۆگەتمەكەن ئۇسۇلى بىلەن تاقابىل تۇرۇپتۇ. شاگىرت

ئۇستازنىڭ بۇ ئۇسۇلىغا تاقابىل تۇرالماپتۇ. ئۇستاز ئۇنى
بېشىدىن يۇقىرى كۆتۈرۈپ، ئايلاندۇرۇپ يەرگە ئۇرۇپتۇ.
تاماشىبىنلار قىقاس - چۇقان سېلىپ ئۇستازنى ئالقىلاپتۇ.
پادىشاھ ئۇستازغا ئېسىل سوۋغات تەقدىم قىپتۇ. شاگىرتقا:
«ئۆزۈڭنى ئۇستازىڭدىنمۇ يۇقىرى ئورۇنغا قويماقچى بول-
دۇڭ» دەپ تەنبە بېرىپتۇ.

شاگىرت:

— ئۇستاز كۈچ - قۇۋۋەتتە ماڭا تەڭ كېلەلمەيتتى، ئۇ
ماڭا ئۆگەتمىگەن بىر خىل چېلىشىش ھىيلىسى بىلەنلا مېنى
يېڭىۋالدى، — دەپ تۇرۇۋاپتۇ.
ئۇستاز:

— مەن مۇشۇنداق كۈنلەرنىڭ بولۇشىنى ئويلاپ،
چېلىشىش تەدبىرلىرىدىن بىرىنى بۇنىڭغا ئۆگەتمىگەندىم.
دانىشمەنلەر: «دوستۇڭغا تولىمۇ ئىشىنىپ كېتىپ، ئۇنىڭغا
ئارتۇقچە مەدەت بەرمە. مۇبادا بىر كۈنى ئۇ ساڭا دۈشمەن
بولۇپ قالسا، ئۆزۈڭنىڭ ئۇنىڭغا بەرگەن مەدەتلىرىڭ بىلەن
ئۆزۈڭنى يېڭىدۇ» دېگەن، — دەپتۇ. بېيىت:

چوڭلار ئالدىدا بولما بەتقىلىق،
جاھاندا بارچىغا قىلغىن ياخشىلىق.



جاھىل قازى

بىر شەھەردە ھەم ئالىم، ئەم ئادىل بىر قازى بار ئىكەن. قازى كېسەلگە گىرىپتار بولۇپ قازا تاپقاندىن كېيىن، جامائەت ئۇنىڭ ئوغلىنى قازىلىققا سايلاپتۇ. ئەمما ئۇ ئاتىسىنىڭ ئەكسىچە ئىنتايىن جاھىل، نادان ئىكەن. ئۇرۇق - تۇغقانلىرى ئۇنىڭغا ئىلىم ئۆگىتىش، ئەدەب - ئەخلاق قائىدىلىرىنى بىلدۈرۈش ئۈچۈن بىر مۇئەللىمنى بەلگىلەپتۇ.

بىر كۈنى تىل دەرسىدە مۇئەللىم نەھۋى (سېنتاكسىس) دىن بىر مىسال كەلتۈرۈپ، قازىدىن سورايتۇ: «ئەخىمەت مەھمۇتنى ئۇردى» دېگەن جۈملىدىكى ئىگە ۋە خەۋەر قايسى؟
جاھىل قازى خاپا بولغان ھالدا:

— ۋاھ، ئەخىمەت ئۇ مەھمۇتنى نېمىشقا ئۇرغان؟ باشقىلار نېمىشقا ئۇنىڭغا گەپ قىلمىغان؟ ئۇ بىچارە مەھمۇتنىڭ تاياق يېنىگىنى يېگەن بولامدۇ! — دەپتۇ.

مۇئەللىم بۇ جاھىلنىڭ سۆزىدىن كۈلۈپ:
— مەسىلە سىز ئويلىغاندەك ئەمەس. بۇ يەردە ئۇرغان، ئۇرۇلغان كىشىمۇ يوق. پەقەت جۈملىدىن ئىگە بىلەن خەۋەرنى تېپىش ئۈچۈن كەلتۈرۈلگەن بىر مىسال بۇ، — دەپتۇ.

جاھىل قازى ئۇنىڭغا ھېچ قايىل بولماي:

— تېنىۋېلىۋاتسەن. ئۆزۈڭ «ئەخمەت مەھمۇتنى
ئۇردى» دەپ گۇۋاھلىق بەردىڭغۇ، بۇنىڭدىن نېمىشقا يېنى
ۋالىسەن؟ — دەپ تۇرۇۋاپتۇ.

مۇئەللىم ھەيران بولۇپ:

— سىز ياخشىراق چۈشىنىڭ، «ئۇردى» دېگەن بۇ
سۆز ئەمەلىيەتتە بولمىغان ئىش...

— نېمە دەۋاتسەن؟ ئەمەلىيەتتە بولمىغان ئىش دە-

ۋاتامسەن؟ ئۇنداقتا سەن ئەخمەتتىن پارا يېگەن ئوخشاپ-

سەن. ئۇنىڭ تەرىپىنى ئېلىپ، ئەيىبىنى ياپماقچىمۇسەن؟

مەن بۇنىڭغا يول قويمايمەن. ھازىر ئەخمەتنى تاپقۇزۇپ

جازا بېرىمەن، مېنىڭ قازىلىقتا تۇرغان ۋاقتىمدا بۇنداق

زۇلۇمغا يول قويمايمەن، — دەپ بىچارە مۇئەللىمنى قاماش

قا، ئەخمەتنى تېپىپ كېلىشكە بۇيرۇق قىپتۇ.

جاھىل ۋە تەلۋىلىك كېسىلىگە يولۇققان بۇ قازىنىڭ

ئۇرۇق - تۇغقانلىرى بۇ ئەھۋالنى ئاڭلاپ، مىڭ تەسلىكتە

ئەھۋالنى چۈشەندۈرۈپ، مۇئەللىمنى تۈرمىدىن بوشتىۋاپتۇ.

بېيىت:

جاھىللىقتىن كۆپ كىشىگە قايغۇ، دەرد كۈلپەت يېتەر،

جاھىل ئادەم سۆھبىتىدىن قىل ھەزەر، مىڭ - مىڭ ھەزەر.

ئادىل ھۆكۈم

بىر شەھەر ھاكىمىنىڭ سابىت دېگەن خىزمەتچىسى ئىنتايىن گۈزەل بىر ئايالغا ئاشىق بولۇپ قاپتۇ. ئۇ ئايالنى قولغا چۈشۈرۈش ئۈچۈن ھەرقانداق ھەرىكەت قىلغان بولسىمۇ، ھېچقانداق نەتىجە چىقماپتۇ. ئايال ئىپپەتلىك، ئىز تايىم پاك بولغىنى ئۈچۈن سابىتنىڭ تەلپىنى رەت قىپتۇ. ئەمما سابىت نىيىتىدىن يانماي ئايالنىڭ قېشىغا ئادەم كىرگۈزۈپتۇ. بۇ ئىپپەتلىك ئايال ئاخىر ئېرىگە سابىتنىڭ بەتئىيەتلىك ھەرىكىتىنى ئىپتىپتۇ ۋە بۇنىڭغا تاقابىل تۇرۇش ھەققىدە ئېرىدىن مەسلىھەت سورايتۇ. ئېرى ئايا-لىغا مۇنداق مەسلىھەت بېرىپتۇ: «ئېرىم ئۆيدە بولمايدىغان بىر كۈنى مەن خەۋەر قىلاي، سابىت شۇ چاغدا كەلسۇن، خاتىرجەم ھالدا كۆڭۈللۈك تاماشا قىلايلى، دەپ خەۋەر-لەندۈر. ئۇ كەلگەندىن كېيىن ئەدىبىنى تازا بېرىيلى.» ئايال ئېرىنىڭ مەسلىھىتى بويىچە بىر كۈنى توختىتىپ سابىتقا خەۋەر بېرىپتۇ. ئېرى ئىشىك تۈۋىگە چوڭ قۇر بىر ئورا كولاپ تەييارلاپتۇ.

ۋەدە قىلىنغان كۈنى سابىت ئۆزىنى بىرىملىپ، بىر بىلمەي خۇشال ھالدا يېتىپ كەپتۇ. ئايالنىڭ ئېرى ئىشىك كەينىگە يوشۇرۇنۇۋالغانىكەن. سابىت ئىشىكتىن بېشىنى تىقىشىغىلا، ئۇنىڭ بېشىغا تەگكەن كالتەك بىلەن تەڭ سابىت كولانغان ئورغا دۈم چۈشۈپتۇ. ئايال بىلەن ئۇ ئۇنىڭ ئۈستىگە توپا تاش

لاپ، ئۇنى تىرىك پېتى كۆمۈۋېتىپتۇ.
سابىتىنىڭ دېرەكسىز يوقالغانلىقىغا ھەيران بولغان
ھاكىم ھەرقانچە قىلىپمۇ ئۇنىڭ خەۋىرىنى ئالالماپتۇ.
بىر كۈنى ھاكىم كوچىدا بىر كىشىنىڭ بولۇشىچە
توۋلاپ ناخشا ئېيتىپ كېلىۋاتقانلىقىنى كۆرۈپ، نۆكەرلىرى
گە ئۇنى تۇتۇپ كېلىشنى بۇيرۇپتۇ. نۆكەرلەر ھېلىقى ئا-
دەمنى تۇتۇپ كەپتۇ. ھاكىم ھېلىقى كىشىنى سوراق
قىلىپ:

— سەن راستىڭنى ئېيت، خىزمەتچىمنى نېمىشقا
ئۆلتۈردۈڭ؟ — دەپتۇ.

ئۇ بىچارە ئۇنداق ئىشنى ئۇقمايدىغانلىقىنى ئېيتتى-
مۇ، ھاكىم ئۇنىڭ سۆزىگە قۇلاق سالماي، ئۇنى زىندانغا ساپتۇ.
شۇ كۈنى يېرىم كېچە بىلەن ھاكىم ھېلىقى كىشىنى
زىنداندىن ئاچقىسىپ، ئۇنىڭغا:

— سېنىڭ گۇناھسىز ئىكەنلىكىڭنى بىلىمەن، پەقەت
بىر سىرنى يېشىش ئۈچۈن مۇشۇنداق قىلدىم. ساڭا بىر-
نەچچە كىشى قوشۇپ، ئەتە سېنى قويۇۋېتىمەن. سەن ئادەم-
لەرنى ئۆيۈڭگە يوشۇرۇپ قويسەن. كىم سېنىڭ
ئەھۋالىڭنى بىرىنچى بولۇپ سوراپ كەلسە،
شۇ كىشىنى خىزمەتچىلىرىمگە تۇتۇپ بېرىسەن، — دەپ،
ئۇنىڭغا ئىنئام ۋە سوۋغاتلارنى بېرىپ، ئەتىسى يولغا سېلىپ
قويۇپتۇ.

ئۇ كىشى ئۆيىگە كېلىپ كۆپ ئۆتمەيلا، ھېلىقى
ئىپپەتلىك ئايالنىڭ ئېرى ئۇنىڭدىن ھال سوراپ كىرىپ كەپتۇ.
— سېنى ھاكىم نېمە ئۈچۈن قاماپتۇ، نېمىدەپ
قويۇۋەتتى؟ — دەپ سوراپتۇ.

— مېنى قاتىللىق قىلدىك دەپ تۇتقانسكەن، ئەمما
بىرەر ئىسپات تېپىلمىغىنى ئۈچۈن، ئاخىر مېنى
قويۇۋەتتى، — دەپتۇ.

ھاكىمنىڭ بۇ ئۆيدە يوشۇرۇنۇپ ياتقان نۆكەرلىرى
ئۇنى تۇتۇپ ھاكىمنىڭ ئالدىغا ئېلىپ كەپتۇ. بۇ كىشى
سابىتنىڭ قاتلى ئۆزى ئىكەنلىكى ۋە ئۇنى نېمە ئۈچۈن
ئۆلتۈرگەنلىكىنى ئېيتىپتۇ.

ھاكىم ئۇنىڭ قىلغان ئىشىنى لايىق كۆرۈپ:
— ياخشى ئىش قىپسەن، ئەگەر مەن ئۇنىڭ شۇنداق
بۇزۇق نىيىتىنى سەزگەن بولسام، ئۇنى دارغا ئاسات
تىم. ئايالىڭ ۋە ئۆزۈڭنىڭ نامۇ شەرىپىنى قوغداش يولى
دا قىلغان بۇ ئىشنىڭ بارلىق ئار — نومۇسلۇق كىشىلەرنىڭ
ھۈرمىتىگە سازاۋەر بولىدۇ، — دەپتۇ ۋە ئۇنىڭغا كۆپ
ئىنئام تەقدىم قىلىپ، ھۈرمەت بىلەن يولغا سېلىپ قويۇپتۇ.



ھۈنەرنىڭ شاراپىتى

ئەرەب ھۆكۈمدارلىرىدىن خەلىپە ھارۇن رەشىدكە تەۋە بىر شەھەر باشلىقى مۇنداق بىر ھېكايىنى سۆزلىگەنىكەن: — ئاتام مېنى دائىم ھۈنەر ئۆگىنىشكە قىزىقتۇرۇپ: «ئوغلۇم، ياشلىقىڭنى غەنىمەت بىلىپ ھۈنەر ئۆگىنىۋال، مەنسەپ ۋە بايلىقىڭغا ئىشەنمە، كۈنلەرنىڭ بىرىدە ئۇلار قولۇڭدىن كېتىشى مۇمكىن، ئەمما ھۈنەر دائىم ئۆزۈڭ بىلەن بىرگە بولىدۇ، سېنى ھەرقانداق جايدا موھتاجلىقتا قالدۇرمايدۇ» دەپ نەسىھەت قىلاتتى.

مەن ئاتامنىڭ ۋەسىيىتىنى چىن دىلىمدىن قوبۇل قىلىپ، ھۈنەر ئۆگىنىشكە بەل باغلىدىم. ماڭا گىلەم توقۇش ھۈنەرى بەكمۇ ياقتى. شۇڭا ئەڭ ئۇستا بىر گىلەمچىگە شاگىرتلىققا كىردىم. ئاخىر داڭلىق ئۇستا بولۇپ چىقتىم. ئاتام ۋاپات بولغاندىن كېيىن، خەلىپە ھارۇن رەشىد ئۇنىڭ ئورنىغا مېنى شەھەر باشلىقى قىلىپ تەيىنلىدى. ئارىدىن بىر مەزگىل ئۆتكەندىن كېيىن، خەلىپىنى زىيارەت قىلىش ئۈچۈن ئىككى ھەمراھىم بىلەن بىرگە پايتەخت باغداتقا قاراپ يولغا چىقتۇق. بىرنەچچە كۈن سەپەر ئاۋا-رىچىلىكىنى تارتىپ، باغدات شەھىرىگە يېتىپ كەلدۇق. چىرايلىق زىننەتلەنگەن بىر ئاشخانغا كىردۇق. ئاشخانا ئىگىسى بىزدىن ھال - ئەھۋال سورىدى ۋە: — سىلەر باشقا بىر شەھەردىن كەلگەن ئابرويلىق

كىشىلەرگە ئوخشاپسۇنلار. بازاردا تاماق يېيىش سىلەر
ئۈچۈن ئەيىب بولىدۇ. مۇشۇ يېقىنلا يەردە ئۆزۈمنىڭ ئازادە
قورۇ - جايىم بار، تاماقنى شۇ يەردە يەڭلار، - دېدى.
بىز ئۇنىڭ تەكلىپىنى قوبۇل قىلدۇق. ئۇ بىر خىز-
مەتچىگە بىزنى شۇ يەرگە باشلاپ ئاپىرىشنى بۇيرۇدى.
خىزمەتچى بىزنى تازا ياخشى بېزەلگەن بىر ئۆيگە باشلاپ
ئەكەلدى:

- مۇشۇ ئۆيدە دەم ئېلىپ تۇرۇڭلار، مەن تاماقنى
ھازىر ئەكىلمەن، - دېدى.

بىز رازىلىق بېرىپ ئۆيگە كىرىشىمىزگىلا خىزمەتچى
ئىشىكنى تاقاپ چىقىپ كەتتى. ئارىدىن كۆپ ئۆتمەيلا،
ئولتۇرغان ئۆيىمىز ئوتتۇرىدىن ئىككىگە بۆلۈنۈپ، ئۈچەي-
لەن بىراقلا پەسكە - يەر ئاستىدىكى بىر ئۆيگە چۈشۈپ
كەتتۇق. يۇقىرىدىكى ئۆينىڭ ئىككىگە بۆلۈنگەن جايى
يەنە قايتىدىن ئەسلىگە كېلىپ، ئاۋۋالقىدەك جىپىلىشىپ
قالدى. بىز ھەيران بولۇپ قورقۇپ تۇراتتۇق، بىرنەچچەي-
لەن قوللىرىغا پىچاق ئالغان ھالدا ئالدىمىزدا پەيدا بولدى.
ئۇلارنى كۆرۈپ جېنىمىزدىن ئۈمىد ئۈزۈدۇق. ئاشخانا خوجا-
يىنى يولۇچىلارنى مۇشۇنداق ھىيلە بىلەن ئۆلتۈرۈپ، ئۇلار-
نىڭ گۆشىدىن تاماق ئېتىپ ساتىدىكەن. ماڭا دەرھال بىر
ئوي كەلدى - دە، ئۇلارغا:

- بىز ئەڭ ياخشى گىلەم توقۇشنى بىلىمىز، بىزنى
ئۆلتۈرۈش بىلەن قانچىلىك پايدا تاپالايسىلەر؟ بېرىپ
خوجايسىنىڭلارغا ئېيتىڭلار، بىزگە گىلەم توقۇشقا لازىملىق
نەرسىلەرنى ئەكىلىپ بەرسۇن. توقۇلغان گىلەملەرنىلا ساتسا،
تېخىمۇ بېيىپ كېتىدۇ، - دېۋىدىم، ئۇلارغا بۇ پىكرىم

يېقىپ قېلىپ چىقىپ كەتتى.

تەكلىپىم ئاشخانا خوجاينىغا ياراپ قاپتۇ. ئەتىسى بىزنى ئۆيگە باشلاپ كىرگەن خىزمەتكار گىلەم توقۇشقا لازىملىق نەرسىلەرنى ئەكىلىپ بەردى. بىز گىلەم توقۇشقا كىرىشتۇق. پۈتكەن گىلەمنى خىزمەتكارلار ئەكتەتتى. بىر مەزگىل مۇشۇ خىلدا كۈن كەچۈردۇق. مەن بىر كۈنى ئىنتايىن چىرايلىق بىر گىلەمنى لايىھىلەپ توقۇپ چىقتىم. ئۇنىڭ بىر چېتىگە ئىسمىم يېزىلغان تامغىنى بېسىپ، ئاشخانا خوجاينىغا:

— بۇ گىلەمنىڭ چىرايلىقلىقىنى كۆرۈپ تۇرۇپسەن. بۇ پادىشاھلارغا خاس گىلەم. بۇنى بازاردا ساتماستىن خەلىپە ھارۇن رەشىمگە تەقدىم قىلساڭ، كۆپ ئىنئامغا ئىگە بولىسەن، — دېدىم.

خوجاينى سۆزۈمگە ئىشىنىپ، ئەتىسى گىلەمنى خەلىپىگە ئاپىرىپتۇ. ھارۇن رەشىم گىلەمنىڭ چىرايلىقلىقىغا ھەۋەس قىلىپ، ئۇياق - بۇياقلىرىنى ئۆرۈپ - چۆرۈپ كۆرۈۋېتىپ، گىلەمدىكى مېنىڭ ئىسمىم يېزىلغان تامغىغا كۆزى چۈشۈپتۇ. بۇ ئىشتىن بىر ئاز گۇمان قىلىپ، خوجاينىدىن بۇ گىلەمنى نەدىن ئالغانلىقىنى سۈرۈشتۈرۈپتۇ. ئۇ بىر سودىگەردىن ئالغانلىقىنى ئېيتىپتۇ. ھارۇن رەشىم خوجاينىغا تامغىنى كۆرسىتىپ مېنى سۈرۈشتە قىپتۇ. خوجاينى جاھىللىق بىلەن تېنىپ تۇرغاچقا ئۇنى قاماپ قويۇپتۇ. بىر مەزگىل ئۇنى قىيىن - قىستاققا ئالغانلىقتىن ئاخىر ئىقرار بولۇپتۇ.

شۇ كۈنى ھارۇن رەشىمنىڭ ئادەملىرى كېلىپ بىزنى بۇ يەردىن قۇتۇلدۇرۇپ خەلىپىنىڭ ئالدىغا ئەكەلدى. خەلىپە

بىزگە كۆپ ياخشىلىق قىلدى. ئاشخانا خوجاينى ۋە
ئۇنىڭ خىزمەتكار شېرىكلىرىنى دارغا ئاستى.
بىز ئوردىدا بىرنەچچە كۈن مېھمان بولۇپ تۇرغاندىن كېيىن
ئۆز شەھرىمىزگە قايتتۇق. شۇنداق قىلىپ، ھۈنەرنىڭ شارا-
پىتىدىن مەن ۋە ئىككى ھەمراھىم ئۆلۈمدىن قۇتۇلۇپ قالدۇق.



پەنسىيەدە نىڭلىق رىشىمىنى رىئايىتىدە دېيىلگەن بولسا —
 ئىككىنچى رىئايىتىدە رىئايىتىدە رىئايىتىدە رىئايىتىدە رىئايىتىدە
 رىئايىتىدە رىئايىتىدە رىئايىتىدە رىئايىتىدە رىئايىتىدە

ۋە رىئايىتىدە رىئايىتىدە رىئايىتىدە رىئايىتىدە رىئايىتىدە
 رىئايىتىدە رىئايىتىدە رىئايىتىدە رىئايىتىدە رىئايىتىدە

مۇئىن ئىبنى زايد ھاكىمنىڭ دۈشمەنلىرىدىن ئۈچ
 يۈز كىشىنى ئەسىر قىلىپ ئۇنىڭ ئالدىغا ئېلىپ كەپتۇ.
 مۇئىن ئىبنى زايد ئۇلارنى ئۆلتۈرۈشنى بۇيرۇپتۇ.
 ئەسىرلەرنىڭ ئىچىدە بىر ياش بالىمۇ بار ئىكەن. ئۇ
 ئورنىدىن تۇرۇپ:

— ھەي ھاكىم، ئۇساپ كەتتىم، بىر چىنە سۇ
 بەرگىن، ئۇسسۇز پېتىم ئۆلۈپ كەتمەي، — دەپتۇ.
 مۇئىن ئىبنى زايد سۇ بېرىشنى بۇيرۇپتۇ. بالا چى-
 نىنى قولغا ئېلىپ:

— ھەممە ئەسىرلەر ئۇسسۇزدۇر، مەن سۇ ئىچىپ
 ئۇلارغا بەرمىسەم، بۇ ئىنساپسىزلىق بولىدۇ. بەرسەم ئۆزۈم
 ئۇسسۇز قالمەن. ئەلۋەتتە ھەممىمىزنى ئوخشاشلا ئۆلتۈر-
 سەن، بۇنىڭغا ئىشىنىمىز. مەرھەمەت قىلىپ، ھەممىمىزگە سۇ
 بېرىشكە رۇخسەت بەرسەڭ، ئۇسسۇزلۇقتا ئۆلمەيلى، — دەپتۇ.



مۇئىننىڭ بۇيرۇقى
 بىلەن ھەممە ئەسىرلەرگە سۇ
 بېرىلىپتۇ. ئەسىرلەر سۇنى
 ئىچىپ تەشئالىقىنى قاندۇر-
 غاندىن كېيىن، ھېلىقى
 بالا ئورنىدىن تۇرۇپ:

— ھەي ھاكىم، سۈيۈڭنى ئىچىش بىلەن ھەممىمىز
 سېنىڭ مېھمىنىڭ بولدۇق. مېھماننى ئۆلتۈرۈش پەزىلەتلىك
 كىشىنىڭ ئىشى ئەمەستۇر، — دەپتۇ.
 مۇن ئىبنى زايد بالىنىڭ بۇ چىرايلىق ھەم
 تەسلىك سۆزىدىن زوقلىنىپ، ھەممە ئەسرلەرنى
 قويۇۋېتىپتۇ.



ناداننىڭ سۆھبىتى

ئىراق ھۆكۈمدارلىرىدىن بىرى مەشھۇر بىر ئالىمغا قازىلىق مەنسىپىنى بەرمەكچى بوپتۇ. ئالىم ئۇنىڭ تەكلىپىنى قوبۇل قىلماپتۇ. ھۆكۈمدار ئۇنىڭغا تەن جازاسىدىنمۇ ئېغىرراق جازا بەرمەكچى بولۇپ، ئۇنى زىندانغا قاماشنى بۇيرۇپتۇ. ئۇنىڭ بىلەن بىرگە يەنە بىر جاھىل، تەلۋە ۋە نادان بىر ئادەمنىمۇ قوشۇپ قاماشنى گۈندىپايغا ئېيتىپتۇ. ئاندىن ئىككى - ئۈچ كۈن ئۆتە - ئۆتمەيلا ئالىم داد - پەرياد كۆتۈرۈپتۇ ۋە ھۆكۈمدارغا:

— تەكلىپىڭىزنى قوبۇل قىلاي. مېنى مۇشۇ جاھىل، تەلۋە ۋە نادان ئادەم بىلەن سۆھبەتداش بولۇشتىن قۇت قۇزۇڭ، — دەپ ئەرز قىپتۇ.

ھۆكۈمدار ئالىمنى ئازاد قىپتۇ ۋە ئۇنى قازىلىق مەنسىپىگە تەيىنلەپتۇ.



دېھقاننىڭ سوۋغىتى

ئىزامۇلمۈلك دېگەن ئالىيجاناب ۋە ئادىل بىر ۋەزىر بار ئىكەن. ئۇنىڭ ئالدىغا بىرى بىرەر سوۋغات ئېلىپ كەلسە، ئۇ سوۋغاتنى باشقىلارغا بۆلۈپ بېرىۋېتىدىكەن. بىر كۈنى ئەتىگەندە بىر دېھقان ئۇنىڭغا ئۈچ دانە تەرخەمەك ئېلىپ كىرىپتۇ. ۋەزىر بۇنى ئۆزى يەۋېتىپ، دېھقانغا مىڭ دىنار پۇل ئىنئام بېرىپتۇ. ۋەزىر بېغىغا دەم ئېلىشقا چىققاندا، ئۇنىڭ بىر كۈتكۈچى مۇلازىمى: — جانابلىرى نېمىشقا ئۇ ئۈچ تەرخەمەكنى ئۆزىڭىزلا يەۋالدىڭىز؟ — دەپ سوراپتۇ. ئادىل ۋەزىر مۇلايىملىق بىلەن: — ئۇ ئېلىپ كەلگەن تەرخەمەكلەر بەك قىرتاق ئىكەن. ئۇنى باشقىلارغا بەرسەم، ئۇلار ئۇنىڭ تەمىنىڭ قىرتاقلىقىدىن دېھقاننى يامان سۆز بىلەن تىللاپ قويۇشىدۇ. شۇڭا دېھقاننىڭ دىلى ئازار يېمىسۇن دېدىم، — دەپ جاۋاب بېرىپتۇ.



ئىككى خىل تەبىر

سۇلتان مەھمۇت غەزىنەۋى ھەممە چىشى چۈشۈپ كېتىپ كۆرگەن چۈشىدىن چۆچۈپ ئويغىنىپتۇ. ئۇ دەرھال چۈش ئۆرۈگۈچى بىر مۇنەججىمنى چاقىرتىپ، ئۇنىڭغا كۆرگەن چۈشىنى ئېيتىپتۇ ۋە تەبىر بېرىشنى بۇيرۇپتۇ. چۈش ئۆرۈگۈچى كىشى تەكەببۇر، ئويلانمايلا سۆزلەۋېرىدىغان ئادەم ئىكەن. ئۇ مەھمۇت غەزىنەۋىگە:

— ئۆزلىرىنىڭ بالا - چاقىلىرى، تۇغقانلىرى سىلىدىن بۇرۇن ئۆلۈپ كېتىدۇ. چۈشلىرىنىڭ تەبىرى شۇ، — دەپتۇ. بۇ تەبىر سۇلتانغا ياقىمىغانلىقى ئۈچۈن ئۇنىڭغا جازا بېرىپتۇ. ئىككىنچى بىر چۈش ئۆرۈگۈچىنى چاقىرتىپتۇ. بۇ چۈش ئۆرۈگۈچى تەدبىرلىك، ئېھتىياتچان، دانا كىشى ئىكەن. ئۇ ئويلانمايلا، سۇلتانغا:

— بالا - چاقا، تۇغقانلىرىڭىزدىن كۆرە سىز ئۇزۇن ئۆمۈر كۆرىدىكەنسىز، — دەپتۇ.

سۇلتانغا بۇ تەبىر ياققانلىقى ئۈچۈن ئۇنىڭغا ئىنئام بېرىپتۇ. سۇلتان يېنىدا تۇرغانلارغا:

— ھەر ئىككىلا چۈش ئۆرۈگۈچىنىڭ تەبىرى بىرلا. بىرىنچىسى ئۆزىنىڭ نادانلىقى سەۋەبىدىن ئويلماي، ئېھتىيات قىلماي، قوپاللىق بىلەن تەبىر بەردى. شۇڭا ئۇنىڭغا جازا بەردىم. ئىككىنچىسى بولسا دانا، ئېھتىياتچان، ئويلاپ سۆزلەيدىغان بولغاچقا، ئۇنىڭغا ئىنئام بەردىم، — دەپتۇ.

ھاتەمنىڭ مەردلىكى

بىر نادان، تەلۋە ئادەم ھاتەمى تەيگە كۆپ جەبىر -
جاپا ساپتۇ. ئاغزىغا كەلگەن يامان سۆزلەر بىلەن
ئۇنى ھاقارەتلەپتۇ. ئەقىللىك كىشىنىڭ بىر نادان بىلەن
تاكاللىشىپ تۇرۇشىنىڭ ئورۇنسىز ئىكەنلىكىنى بىلىدىغان
ھاتەم گەپ قىلماي چىم ئولتۇرۇپتۇ. ھېلىقى نادان
ئادەم تىللاشتىن ھېرىپ توختىغاندىن كېيىن، ھاتەم ئۇ-
نىڭغا مۇنداق دەپتۇ:

— يەنە دەيدىغانلىرىڭ بارمۇ؟ بولسا ئۆزۈمگە دەپ
تۈگەت. «ئەقىلسىز، نادان ئادەم ئەدەبسىزلىك قىلسا، ئۇ-
نىڭ بىلەن ئېيتىشماي، ئەدەبسىزلىكىنى كەچۈرۈشتىن باش-
قا چارە يوق» دېگەن سۆز بار. شۇڭلاشقا مەن سېنىڭ
ھەممە ھاقارەتلىرىڭگە جاۋاب قايتۇرماي چىم تۇردۇم، سېنى
ئەپۇ قىلدىم.



چېقە، مېچىغا بېرىلگەن مۇكاپات

بۇرۇن بىر ھاكىم ئوزغا چىقىپ ھەمراھلىرى بىلەن
بىر يەرگە چۈشۈپتۇ. ھاكىم ئۆزىنىڭ ئات باقارنى
يېنىغا چاقىرتىپ:

— مەن ئۇزۇندىن بۇيان سېنىڭ بىلەن بىر قېتىم ئات
چاپتۇرۇشنى ئارزۇ قىلىپ كېلىۋاتاتتىم. قايسىمىزنىڭ ئېتىنىڭ
يۈگۈرۈك ئىكەنلىكىنى بىر سىناپ باقمادۇق؟ — دەپتۇ.
ئات باقار ماقۇل بوپتۇ. ئىككىسى ئاتلىرىنى
چاپتۇرغىنىچە ئۆزلىرى چۈشكەن يەردىن خېلىلا يىراقلاپ
كېتىپتۇ. بىر چاغدا ھاكىم ئېتىنى توختىتىپتۇ ۋە ئات با-
قارىنىمۇ توختىتىپ، ئۇنىڭغا:

— مەن ساڭا بىر سۆزنى ئېيتماقچى بولۇپ، سېنى
بۇ يەرگە ئېلىپ كەلدىم. ساڭا ئىشەنگەنلىكىم ئۈچۈن بۇ
سىرىمنى ساڭىلا ئېيتىمەن، بۇنى سەندىن باشقا ھېچكىم
بىلمىسۇن، — دەپتۇ.

ئات باقار تەزىم قىلىپ:

— سىز ماڭا ئىشىنىپ سىرىڭىزنى ئېيتقانىكەنسىز،
ئەلۋەتتە ئۇنى ھېچقاچان ھېچكىمگە دېمەيمەن، — دەپ
ھاكىمغا ۋەدە بېرىپتۇ. ھاكىم ئات باقارغا ئىشىنىپ كۆڭ-
لىدىكى سۆزىنى دەپتۇ:


— ئىنىمنىڭ مۇشۇ كۈنلەردە قىلىپ يۈرگەن ئىش-
لىرىدىن گۇمانلىنىپ قالدىم. ئۇ مېنى ئۆلتۈرمەكچى بولسا

كېرەك. شۇڭا ئۇنى يوقاتماقچىمەن. بۇنىڭدىن كېيىن يېنىم
دىن يىراقلارماي، مېنى قوغداپ يۈر.

ئات با ھاكىمنىڭ سىرىنى ساقلاش ۋە ئۇنى قوغ
داشقا ۋەدە بېرىپ قەسەم ئىچىپتۇ. ھاكىم ئوۋدىن قايتىپ
ئوردىسىغا كىرىشى بىلەنلا، ئات باقار ۋاپاسزلىق قىلىپ،
خىيانەت كۈچىسىغا قەدەم قويۇپتۇ. بىر پۇرسەت تېپىپ
ھاكىمنىڭ سۆزلىرىنى ئۇنىڭ ئىنىسىغا ئېيتىپ قويۇپتۇ.
ھاكىمنىڭ ئىنىسى بۇ خەۋەردىن خۇش بولۇپ، كەلگۈسىدە
ئۇنىڭغا كۆپ ئىنئام بەرمەكچى بوپتۇ.

ھاكىمنىڭ ئىنىسى ئۆزىنى ھەر تەرەپلىمە ياخشى
تەدبىرلەر بىلەن قوغداشقا باشلاپتۇ. كۆپ ئۆتمەي ھاكىم
ۋاپات بوپتۇ. يېڭى ھاكىم ھېلىقى چىقىمچى ئات باقارنى شۇ
ئان دارغا ئېسىشنى ھۆكۈم قىپتۇ. ئات باقار ھاكىمغا
ئۆزىنىڭ قىلغان خىزمىتىنى سۆزلەپ نالە - زار قىلىمۇ،
يېڭى ھاكىم ئۇنىڭغا پىسەنتمۇ قىلماپتۇ ۋە:

— سىرنى پاش قىلىش
تىن، چىقىمچىلىقتىن يامان
راق گۇناھ يوقتۇر. ئاكام ساڭا
ئىشىنىپ سىرىنى ئېيتقان.
ئەمما سەن ئۇنىڭغا خىيانەت
قىلىپ، ئۇنىڭ سىرىنى پاش
قىلدىڭ، ئۇنى ماڭا چاقتىڭ.
ئاكامغا ۋاپا قىلمىغان ئادەم



ماڭا ۋاپا قىلارمۇ؟ مانا ئەمدى چىقىمچىلىقنىڭ جازاسىنى
تارت! — دەپ ئۇنى دارغا ئاستۇرۇپتۇ.

بەتخەج مەراسخور

ئاتا - ئانا ۋە تاغىلاردىن قالغان نۇرغۇن مال -
دۇنياغا مەراسخورلۇق قىلغان بىر تەلۋە يىگىت بەتخەجلىك
يولغا كىرىپ كېتىپ، قىلىنغان بۇزۇقچىلىقىنى قالمىپتۇ. بۇنى
كۆرگەن بىر تەقۋادار ئادەم بۇ يىگىتكە نەسىھەت قىلىپ:
- ھەي بالام، قولۇڭغا كىرگەن بايلىق ئاققان سۇغا،
ئەيش - ئىشرەت بولسا چۆگىلەۋاتقان تۈگمەنگە ئوخ-
شايدۇ. سەن ھاۋايى - ھەۋەس يولىدىن قايت، ئەقىل -
پاراسەت، ئەدەب - ئەخلاق يولىنى تاپ. ئۇنداق قىلمىساڭ،
قولۇڭدىكى دۇنيا تۈگىگەندىن كېيىن قىيىن ئەھۋالغا چۈ-
شۈپ قالسىەن، ئۇ چاغدا پۇشايمان قىلغىنىڭ بىكار، - دەپتۇ.
يىگىت ئۇ ئادەمنىڭ گېپىگە قۇلاق سالماي، يەنىلا
ئەيش - ئىشرەت يولغا كىرىپ، مال - دۇنياسىنى بۇزۇپ -
چېچىپ يۈرىۋېرىپتۇ. ھېلىقى تەقۋادار كىشىمۇ ئىلاجسىز
ئۇنىڭغا نەسىھەت قىلىشتىن توختاپتۇ.
ئارىدىن كۆپ ئۆتمەي، بۇ يىگىتنىڭ كوچىدا تىلەم-
چىلىك قىلىپ يۈرگەنلىكىنى كۆرگەن ھېلىقى تەقۋادار ك-
شى ئۇنىڭغا ئېچىتىپ گەپ قىلىشنى راۋا كۆرمەي، ئۆز -
ئۆزىگە: «نادان ئادەم ئۆزىنىڭ ئەخمىقانى مەغرۇرلۇقى تۈ-
پەيلىدىن ئاخىرىدا موھتاجلىق ھالىغا چۈشۈپ قېلىشىنى
ئويلىمايدۇ. بۇ خۇددى يازلىقى دەل - دەرەخلەر گۈل -
چېچەكلەرگە پۈركىنىپ كېتىپ، قىشتا ئۇنىڭ بىر تال ياپ-
رىقىمۇ قالمىغىنىغا ئوخشاش» دەپتۇ.

۴۵ ھەتخورلۇقنىڭ قۇربانى

بۇرۇن باغدات شەھىرىدە ئىنتايىن خەسسى ۋە ھە-
سەتخور بىر باينىڭ، ئەخلاقلىق، تەربىيە كۆرگەن ۋە خەلق
ئارىسىدا ئىناۋىتى بار، تۇرمۇشمۇ ياخشى بىر قوشنىسى
بار ئىكەن. ھەسەتخور باي ئۇ كىشىنىڭ بۇ ھالىدىن ئىن-
تايىن بىئارام بولۇپ ھەسەتخورلۇق قىلىدىكەن، قانچى-
لىك ھەسەت قىلىشمۇ، مەقسىتىگە زادىلا يېتەلمەيدىكەن.
ئۇ ئاخىر بىر قۇل سېتىۋېلىپ، ئۇنى بىر مەزگىل ئوبدان
بېقىپ تەربىيەلەپتۇ. ئارىدىن بىر مەزگىل ئۆتكەندىن
كېيىن ئۇ قۇلغا:

— مېنىڭ سېنى سېتىۋېلىپ بېقىۋاتقانلىقىمنىڭ
سەۋەبى، مۇشۇ قوشنامىنىڭ پاراۋان تۇرمۇشى، خەلق ئىچىدە
كۈندىن - كۈنگە ئېشىۋاتقان ئابروي - ئىناۋىتىدۇر. بۇ ھال
مېنى تولىمۇ بىئارام قىلىدۇ. شۇڭا، سەن بۈگۈن كېچە مەن
بىلەن ئۇنىڭ قورۇسىغا كىرسەن. مېنى شۇ قورۇدا ئۆلتۈرسەن،
ئەتە ئەتىگەندە جەستىمنى ئاشۇنىڭ قورۇسىدىن تاپىدۇ،
شۇ چاغدا قوشنامىنى شەھەر ھاكىمى قامايدۇ. خەلق ئۇنىڭ
دىن نەپرەتلىنىدۇ. مەن شۇ چاغدا ئۇنىڭدىن ئۆچۈمنى
ئالغان بولىمەن. سەن مۇشۇ ئىشلىرىمنى مەن دېگەندەك
ئورۇندىساڭ، ساڭا نۇرغۇن ئالتۇن بېرىمەن ۋە قۇللۇقتىن
ئازاد قىلىمەن، — دەپتۇ.

قۇل خوجايىنىنىڭ بۇ سۆزىنى ئاڭلاپ ھەيران بولۇپ:
— خوجايىن، بۇنداقمۇ چارە بولامدۇ؟ ئۆزىڭىز ئۆلۈپ

كەتكەندىن كېيىن، قوشنىڭ ئابرويىنىڭ چۈشۈشى
ياكى چۈشمەسلىكىدىن سىزگە نېمە پايدا؟ ئىدقلىك ئادەم
بۇنداق ئەخمىقانە ئىشنى قىلمايدۇ، — دەپ نەسىھەت قىپتۇ.
لېكىن باي ئۇنىماي، قۇلنىڭ قولىغا قوللۇقتىن ئازاد
قىلىنغانلىقى ھەققىدە يېزىلغان گۇۋاھنامە بىلەن بىر مۇنچە
ئالتۇننى تۇتقۇزۇپ قويۇپتۇ. قۇل ئاخىرى خوجايىنىڭ
تەلىپى بويىچە كېچىسى قوشنىسىنىڭ قورۇسىدا ئۇنى ئۆلتۈرۈپ،
ئۆزى باشقا شەھەرگە كېتىپتۇ.

ئەتىسى بۇ ھادىسە بىلەن خەلق ئىچىدە غۇلغۇلا كۆتۈرۈلۈپتۇ. شەھەر ھاكىمى ھەسەتخورنىڭ قوشنىسىنى قاماققا ئاپتۇ ۋە ئۇنى تەكشۈرۈشكە كىرىشىپتۇ.

بىر كۈنى بۇ ھادىسىنى ئاڭلىغان بىرەيلەن سودا ئىشى بىلەن ھېلىقى قۇل كەتكەن شەھەرگە كېلىپ قاپتۇ. ئۇ كىشى ھېلىقى قۇل بىلەن ئۇچرىشىپ قېلىپ، ئۇنىڭغا يان قوشنىسىنىڭ قورۇسىدا خوجايىنىنى بىرىنىڭ ئۆلتۈرگەنلىكىنى سۆزلەپ بېرىپتۇ. قۇل ئۇ كىشىگە:

— ئۇ تەقۋادار قوشنىنىڭ بۇ ئىش بىلەن ھېچقانداق مۇناسىۋىتى يوق. ھەسەتخور، خەسەس خوجايىنىنى مەن ئۆلتۈرگەن. مەن بۇ ئىشنى ئۇنىڭ ئۆز رازىلىقى ھەم مەج بۇرلىشى بىلەن قىلغان، — دەپ ۋەقەنىڭ تەپسىلىي جەريانىنى سۆزلەپ بېرىپتۇ.

ھېلىقى كىشى ئوتتۇرىدا بولۇنغان بۇ سۆزگە بىر نەچچە كىشىنى گۇۋاھ قىپتۇ ۋە ئۆز شەھىرىگە كېلىپلا شەھەر ھاكىمىغا بۇ ئەھۋالنى خەۋەر قىپتۇ. شەھەر ھاكىمى تەكشۈرۈپ كۆرۈپ ئاخىر مەسىلىنى ئېنىقلاپتۇ. ئۆلگۈچىنىڭ تەقۋادار قوشنىسى گۇناھسىز دەپ قويۇپ بېرىلىپتۇ. ئۆلگۈچى باي ئۆز ھەسەتخورلۇقىنىڭ جازاسىنى تارتىپتۇ.

نامرات دەرۋىش ۋە تەكەببۇر قازى

قازىكالانىڭ مەھكىمىسىگە موللار يىغىلىپ دىنىي مەسىلىلەرنى مۇزاكىرە قىلىۋاتقاندا، شۇ سۆھبەت ئۈستىگە كىيىملىرى يىرتىق بىر كەمبەغەل دەرۋىش كىرىپ، موللا ۋە بايلارنىڭ قاتارىدىن ئورۇن ئېلىپ ئولتۇرۇپتۇ. قازى بۇ دەرۋىشنىڭ بۇ زاتلار ئارىسىدىن ئورۇن ئېلىپ ئولتۇرغانلىقىنى كۆرۈپ غەزەپلىنىپ:

— ھەي دەرۋىش، سەن نېمىشقا موللار بىلەن بۇ ئۇلۇغ بايلىرىمىزنىڭ قاتارىدىن ئورۇن ئېلىپ ئولتۇردۇڭ؟ ئۆز مەرتىۋەڭنى بىلمەيسەن؟ دەرھال ئورنىڭدىن تۇرۇپ بەگە تەرەپتە ئولتۇر، بولمىسا چىقىپ كەت! — دەپتۇ.

قازىنىڭ خىزمەتكارى دەرۋىشنىڭ ياقىسىدىن تۇتۇپ: — سەن بۇ ئۆلىما، بايلارنىڭ مەجلىسىدە ئولتۇرۇشقا لايىق ئادەم ئەمەيسەن. نېمىشقا ئۆزۈڭنى چاغلىماي ئۇلارنىڭ ئارىسىغا كىرىپ ئولتۇرىسەن؟ پاشىنىڭ يولۋاس بىلەن تەڭ كەلگىنى نەدە بار؟ سەن ھېچقانداق ئىلمى يوق بىر دەرۋىش تۇرساڭ، موللا ۋە بايلارنىڭ بۇنىڭدەك بىر ئىلمىي مۇھاكىمە سۆھبىتىگە قانداق قاتنىشالايسەن؟ دەرھال ئورنىڭدىن تۇرۇپ، بەگەدا ئولتۇر. بولمىسا سېنى ھازىرلا قوغلاپ چىقىرىمەن، — دەپتۇ.

دەرۋىش ھەسرەتلىنىپتۇ. دىلى رەنجىپ، ئىلاجسىز بەگەقا چۈشۈپ ئولتۇرۇشقا مەجبۇر بوپتۇ. موللار بىر

مەسىلە ئۈستىدە بىرلىككە كېلەلمەي، بىر - بىرىنىڭ پىك
رىنى رەت قىلىپ، ئاخىر بىر - بىرىگە خورازلاردەك ھۈر-
پېيشكە، ئىككى تەرەپكە بۆلۈنۈپ چېدەل قىلىشقا، ياقا
سىقىشىشقا ئۆتۈپتۇ. لېكىن مەسىلە ھەل بولماپتۇ. بۇلارغا
قاراپ جىم ئولتۇرغان دەرۋىش بۇلارنىڭ بۇ قىلىقلىرىغا چىداپ
تۇرالماي، ئۇلارنى چېدەلنى توختىتىشقا دەۋەت قىپتۇ ۋە
ئۇلارغا مۇنداق دەپتۇ:

— گۈرەنلىرىڭلارنى كۆپتۈرۈپ، بىر - بىرىڭلار بىلەن
چېدەل قىلىپ مەسىلنى ھەل قىلالمايسىلەر. مەسىلە دەلىل-
ئىسپاتسىز ھەل بولمايدۇ. مېنىڭمۇ ئۆزۈمگە لايىق بىلىم
بار. قېنى سىلەر ئەينى مەسىلنى ئوتتۇرىغا قويۇپ بېقىڭ-
لار، مەن ئۆز بىلگىنىمچە جاۋاب بېرىپ كۆرەي.

سۆھبەت ئەھلى جىمىپ، ئوتتۇرىدا تالاش بولۇۋاتقان
مەسىلنى دەرۋىشكە ئېيتىشىپتۇ. دەرۋىش ئۇلارغا يېقىملىق
ۋە چىرايلىق سۆزلەر بىلەن قانائەتلىنەرلىك جاۋاب بېرىپ-
تۇ ۋە مەسىلنى ھەل قىپتۇ. مەجلىس ئەھلى ھاياجانلار
غىنىدىن دەرۋىشكە رەھمەتلىرىنى ئېيتىشىپتۇ.

تەكەببۇر قازىمۇ دەرۋىشنىڭ ئىلمىگە قايىل بولۇپ،
ئۆزىنىڭ يىپەك تونى بىلەن سەللىسىنى دەرۋىشكە سوۋغا
قىپتۇ ۋە:

— ئەي دەرۋىش، سېنىڭ قەدىر - قەممىتىڭنى بىل-
مەپتىمەن. قېنى تۆرگە مەرھەمەت قىلغىن، — دەپ ئۇنىڭ
دىن ئەپۇ سوراپتۇ.

ئەمما دەرۋىش قازىنىڭ سوۋغىتىنى قوبۇل قىلماپتۇ.
ئۇ قازىغا قاراپ مۇنداق دەپتۇ:

— تەكەببۇرلۇققا سەۋەبچى بولىدىغان بۇ تون بىلەن

سەللە ماڭا كېرەك ئەمدىس. مۇشۇ ئەسكى - تۈسكى كىيىم
 مەم مېنىڭ ئەقىل - پاراستىمىنى تۆۋەنلىتەلمىگىنىگە ئوخ
 شاش، بۇ يىپەك تون بىلەن زەر باسقان سەللىمۇ مېنىڭ
 ئەقىل - پاراستىمىنى ئاشۇرالمايدۇ. ئەقىل كىيىمدە ئە -
 مەس باشتا. شۇنداق كىشىلەر باركى، ئۇلار قىممەت باھا
 كىيىملەرنى كىيىشىۋېلىپ ئۆزلىرىنى پەردازلىسىمۇ، ئىلىم -
 مەرىپەتتىن، ئەدەب - ئەخلاقتىن ئەسلا خەۋىرى يوقتۇر.
 ئۇنداق كىشىلەرنى باشقىلاردىن يۇقىرى، كونا كىيىملىك
 لەرنى تۆۋەن ساناش ئىنساپسىزلىقتۇر. ئەقىل - ئىدراك
 ئىگىسى بولۇش ئۈچۈن ئىلىم - مەرىپەت ئىگىلەش كېرەك.
 «ئۆزىگە قارىما، سۆزىگە قارا» دېگەن ھېكمەتلىك ماقالدىن
 كىدەك، ئادەمنىڭ كىيىم - كېچەك، سىرتقى كۆرۈنۈشىگە

ئەمەس، ئۇنىڭ ئىلىم -
 بىلىمىگە، ئەقىل -
 پاراستىمىگە، سۆزىگە،
 ئەدەب - ئەخلاققا قاراش
 كېرەك.



بىرىگە ئورا كولىساڭ ...

ئىراننىڭ بىر شەھىرىدە ئۆزىنىڭ ئەسكى مىجەز - خۇلقى بىلەن نام چىقارغان ئۆبەيد دېگەن بىر ئادەم بار ئىكەن. ئۇ ئۆزىنىڭ قىلىقسىزلىقى بىلەن باشقىلارنىڭ پا- راۋانلىق خامىنىغا ئوت قويۇپ، ئۆزى يامان ئەخلاق، بۇ- زۇقلۇقنىڭ ئېگىز - پەس، ۋەيرانە خارابىزارلىقلىرىدا يۈر- دىكەن. مەردلىك ۋە ئىنسانىيەتچىلىك داستىخىنىنىڭ نېمەت- لىرىدىن ئېغىز تەگمەيدىكەن. بىراق بۇ نومۇسىز، ھاياسىز ئۆبەيدنىڭ ئىنتايىن گۈزەل، ئەخلاقلىق، تەربىيە كۆرگەن بىر ئايالى بار ئىكەن. نائىھىلى ئۆبەيد بۇ ئايال غىمۇ زادىلا ئوچۇق چىراي، خۇش خۇي، گۈزەل سۆزلەر بىلەن مۇئامىلە قىلمايدىكەن. ھەرقانداق شارائىتتا ئايال- ھا زەردە بىلەن جاۋاب بېرىدىكەن. بۇ بىر شائىرنىڭ:

نەسىھەت تىڭلاماس دىل سەختى مەھجۇب،
① كۆكەرمەس تاشقا يامغۇر ياغسىمۇ كۆپ.

دېگىنىدەك، ئايالنىڭ ئۇنىڭغا قىلغان ھەرقانداق نەسىھەت- لىرى بۇ ئەدەبىسىز ئادەمگە قىلچىمۇ تەسىر قىلمايدىكەن. كۈنلەرنىڭ بىرىدە ئۆبەيد ئۆيىگە كېلىپ، ئايالنى سەۋەبسىز ئۇرۇشقا باشلاپتۇ. جاھىللىقى بارغانچە ئۆرلەپ، يوغان بىر تاشنى ئېلىپ، ئايالنىڭ بېشىغا قاتتىق ئۇرۇپتۇ.

① سەختى مەھجۇب - قاتتىق ئورالغان.

ئايال شۇ جايدىلا تىن تارتماي ئۆلۈپتۇ. بېيىت:

ئەل ئامان، يۈز ئەل ئامان، ناچىنسلاردىن ئەل ئامان،
ياخشى ئۈلپەتلەر بىلەن بولغىل ھەمىشە ئەي جەۋان.

ئۈبەيد ئۆزىنىڭ قىلىپ قويغان ئىشىدىن قورقۇپ
ئەندىشىگە چۈشۈپ قاپتۇ. ئۇ ئايالنىڭ جەستىنى خالىمىراق
بىر جايدا يوشۇرۇپ قويۇپتۇ. ئاندىن بېشىدىن كۆپ ئىش
ئۆتكەن، تەجرىبىلىك بىر ئادەمنى تېپىپ، بۇنىڭدىن قانداق
قۇتۇلۇش ھەققىدە مەسلىھەت سورىماقچى ۋە شۇ مەسلىھەت
بويىچە ئىش كۆرمەكچى بوپتۇ. ئۇ شۇ نىيات بىلەن كو-
چىغا چىقىپ، ئەزىم خوجا دېگەن بىر سودىگەرگە يولۇقۇپ
قاپتۇ. ئۇنىڭغا سالام بېرىپ ئۇنى توختىتىپتۇ ۋە ئۇنىڭغا
بولغان زەقەنى سۆزلىپ بېرىپتۇ. بۇ پاجىئىنى قانداق قى-
لىپ يوشۇرۇش ۋە جازالىنىشتىن قانداق قىلىپ قۇتۇلۇش
ھەققىدە مەسلىھەت سوراپتۇ. سودىگەر بىر ئاز ئويلىنىپ:
— كېلىشكەن بىر يىگىتنى ئۆيۈڭگە باشلاپ كىر.
شۇ ئۆيدە ئۇنى ئۆلتۈرۈپ، جەستىنى ئايالنىڭ جەستى
بىلەن بىر يەرگە ياتقۇز. ئاندىن ئەتراپتىكى قۇلۇم -
قوشنىلارنى چاقىرىپ: «ئىشتىن قايتىپ كەلسەم ئايالىم بىر
ياش يىگىت بىلەن قۇچاقلىشىپ ئۆلتۈرۈپتۇ. ۋىجدانىم ئا-
زابلىنىپ ھەر ئىككىسىنى ئۆلتۈردۈم» دەپ جاكارلا. شۇنداق
قانداق قىلساڭ خەلق ساڭا ئىشىنىپ قالىدۇ. شۇ چاغدا جا-
زادىن قۇتۇلۇپ قالسىەن، — دەپ مەسلىھەت بېرىپتۇ.
سودىگەرنىڭ بۇ ياۋۇز مەسلىھەتى ئۈبەيدىكە ياراپتۇ.
ئۇ شۇ بويىچە كېلىشكەن بىر يىگىتنى تېپىپ:

— ئىنىم، سىزگە بىر ئىلتىماسىم بار ئىدى. مەن يالغۇز ئولتۇرۇپ زادىلا تاماق يېيەلمەيتتىم. ھازىر تاماقنى تەييارلاپ قويۇپ، «كوچىدا كىم ماڭا بىرىنچى بولۇپ يو-لۇقسا شۇ كىشىنى ئۆيۈمگە تەكلىپ قىلىدىن» دەپ كوچىغا چىقىۋىدىم، تەلىپىمگە سىز يولۇقتىڭىز. ئۆيۈمگە كىرىپ ماڭا ھەم مېھمان، ھەم ھەمراھ بولۇپ ئاندىن قايتىشىڭىز قانداق؟ — دەپتۇ.

يىگىت ھەرقانچە ئۆزى خاھلىق ئېيتسىمۇ، ئۆبەيد زادا ئۇنىماي چاپلىشىپ تۇرۇپلىۋاپتۇ. ئاخىر يىگىت ئىلاجى سىز ئۇنىڭ ئۆيىگە بېرىپتۇ. بەدىئىيەت ئۆبەيد دەرھال ئىشىكنى ئىچىدىن تاقاپ يىگىتنى ئولتۇرۇپتۇ. يىگىتنىڭ جەستىنى ئايالىنىڭ جەستى بىلەن بىر يەرگە ياتقۇزۇپ قويۇپ، قوشنىلىرىغا سودىگەرنىڭ دېگىنىدەك خەۋەر قىپتۇ. بۇ چاغدا سودىگەر ئەزىم خوجا ئىشتىن چۈشۈپ ئۆيىگە كېتىۋاتقانىكەن، ئۆبەيد ئۇنى ئۆيىگە ئېلىپ كىرىپ:

— مەسلىھەتتىڭىز بويىچە ئىشنى پۈتتۈردۈم، — دەپ ھېلىقى يىگىتنىڭ جەستىنى كۆرسىتىپتۇ. ئەزىم خوجا داد-پەرياد دېگىنىچە ئۆزىنى جەستەننىڭ ئۈستىگە تاشلاپتۇ. بۇ ئەزىم خوجىنىڭ ئۆز ئوغلى ئىكەن. بەدىئىيەت سودىگەر ئۆزىنى ئۇرۇپ، زارلىغىنىچە يىغلاشقا باشلاپتۇ. ئاخىر ئە-لەمگە چىدىماي بىر تاشقا ئۈسۈپ، مېڭىسى چۇۋۇلۇپ ئۆ-لۈپتۇ. سودىگەر ئۆزىنىڭ شۇملۇقى بىلەن بەرگەن مەسلىھەتتىننىڭ دامىغا ئۆزى چۈشۈپتۇ. بېيىت:

كىمكى كوچا ئۈستىگە قويسا تۇزاق،
ئۆزى سالغاي شۇ تۇزاق ئىچىرە ئاياغ.

يىغىلغان كىشىلەر ئۈبەيدىنىڭ ئۆيىگە باستۇرۇپ كىر-
 رىپتۇ. ئۆيدە ياتقان ئۈچ جەسەتنى كۆرۈپ، يىغلىغۇچىلار-
 نىڭ ئاۋازى ئەتراپىنى بىر ئاپتۇ. خەلق قاتىل ئۈبەيدىنى
 چەمبەرچەس باغلاپتۇ. ئەھۋالنى شەھەر ھاكىمىغا مەلۇم
 قىپتۇ. ھاكىم نەق مەيدانغا يېتىپ كەپتۇ. ئۈبەيدىگە تام
 قوشنا ئولتۇرىدىغان بىر ئايال تۈڭلۈكتىن ئۈبەيدىنىڭ قىل-
 غان بۇ جىنايەتلىرىنى ئۆز كۆزى بىلەن كۆرگەنلىكىنى
 ئېيتىپ گۇۋاھلىق بېرىپتۇ. ھاكىم ئۈبەيدىنىڭ ھەقىقىي ئەھ-
 ۋالىنى ئېنىقلاپ، ئۇنى دارغا ئېسىشقا ھۆكۈم قىپتۇ. بېيىت:

كىمكى بەدكارۇ بەدخەيال بولسا،
 ياخشىلىقنىڭ يۈزىن قاچان كۆرگەي؟



ياۋۇز لۇقنىڭ جازاسى

ئىسپاھانلىق بىرنەچچە دوستلار سەيلى قىلىش ئۈچۈن سەپەرگە چىقىپتۇ. ئۇلار بىر يېزىغا يېتىپ كەلگەندە، ئۇلارنىڭ ئارىسىدىكى ئەكبەر دېگەن بىرى ئۆزىنىڭ بۇرۇن بىر شىدىن ئۆتكەن بىر ئىشنى ھېكايە قىلىپ سۆزلەپتۇ:

بىر قېتىم ساياھەتكە چىققان ۋاقتىمىزدا، يېنىمدا ئون مىڭ تەڭگە سېلىنغان پۇل قاپچۇقۇم بار ئىدى. بىز بىر قونالغۇغا كېلىپ چۈشتۇق. يېنىدىكى پۇل قاپچۇقىنى ئېھتىيات قىلىپ، ھېچكىمگە تۇيدۇرماي يوشۇرۇن كۆمۈپ قوي دۇم. مېڭىش ۋاقتىدا ئالدىراشچىلىقتا ھېلىقى كۆمۈپ قويغان ئالتۇننى ئۇنتۇپ قېلىپ كېتىپ قاپتىمەن. دەل مۇشۇ يېزىغا يېتىپ كەلگەندە، ئۇ قاپچۇق ئېسىمگە چۈشتى. مەن ھېلىقى قونالغۇغا يالغۇز قايتىپ بېرىپ، ھېلىقى جايىنى ئاختۇردۇم. كۆمگەن پۇلۇم شۇ بويىچە تۇرۇپتۇ. مەن ئۇنى ئېلىپ قايتتىم. شۇ ئارىدا كۈن ئولتۇرۇپ، جاھاننى قاراڭ-خۇلۇق باسقىلى تۇردى. ئالدىمدا بىر يېزا كۆرۈندى. شۇ يەرگە قاراپ ماڭدىم. يېزىغا كىرىشىمگە ئوتتۇرا ياشلىق بىر كىشىگە يولۇقۇپ قالدىم. ئۇ كىشى مېنى تەكشۈرۈپ بىلەن تۆرگە تەكلىپ قىلدى. داستىخان سېلىپ تاماق ئېلىپ كەلدى. ساھىبخانا بىلەن بىرگە تاماق يېدىم. خېلى ۋاقتىچە مۇڭدېشىپ ئولتۇردۇق.

ئۇخلاش ۋاقتى بولغاندا ئۆي ئىمگىسى ماڭا:

— ئەزىز مېھمان، سىز مۇشۇ ئۆيدە ئۇخلاڭ. ئورۇن-
كۆرپە ئاۋۇ تەكچىدە. ئەگەر يېنىڭىزدا ئالتۇن - كۈمۈش
قاتارلىق قىممەت باھالىق ئېسىل ماللىرىڭىز بولسا، ماڭا
ئامانەت قويۇپ قويۇڭ. مۇبادا ئوغرىلار سىزدە ئۇنداق نە-
سە بارلىقىنى بىلىپ قالغان بولسا، بىردەمدىن كېيىنلا بۇ
يەرگە يېتىپ كېلىدۇ، — دېدى.

مەن قاپچۇقنى ئۇنىڭغا بەردىم.
بىر ئازدىن كېيىن، ئۇ ئەر - خوتۇن ئىككىسى يات-
قان ئۆيدىن ئۇلار ئوتتۇرىسىدا نېمىدۇر بىر نەرسە ھەققى-
دە دەتالاش باشلاندى. مەن ئۆزۈمچە ئويلىنىپ، ئەندىشىگە
چۈشۈپ قالدىم. تونۇمىغان - بىلىمىگەن بىر ئادەمگە شۇنچە
ئالتۇننى تۇتقۇزۇپ قويغىنىمغا پۇشايىمان قىلىشقا باشلىدىم.
ئاخىر بولالماي ئۆي ئىگىسىنى چاقىردىم:

— ھەي ئەزىز بۇرادەر، مەن ئەتىگەن مېڭىپ كېتى-
مەن. سىزنى ئويغىتىپ ئاۋارە قىلماي، ھېلىقى ئامانەتنى
ئۆزۈمگە قايتۇرۇپ بەرسىڭىز، — دېدىم.
ئۇ ئادەم ئامانەتنى شۇ ھامان ئەكىرىپ بەردى.

مەن قاپچۇقنى تەكشۈرۈپ قارىسام، ئەينەن تۇرۇپتۇ.
بېسىلغان مۆھۈرۈممۇ بۇزۇلماپتۇ. ئۆي ئىگىسىنىڭ ساپ
ۋىجدانلىق، ئامانەتكە خىيانەت قىلمايدىغان كىشى ئىكەنلى-
كىگە ئىشەندىم.

بىر ئازدىن كېيىن ئەر - خوتۇن ئىككىسىنىڭ ئۆز-
ئارا جېدەل قىلىشىۋاتقانلىقىنى يەنە ئاڭلاپ قالدىم. بېرىپ
ئىشىكتىن تىڭشاپ باقتىم. ئايالى ئېرىگە:

— تازىمۇ نادان، توخۇ يۈرەك ئادەمكەنسەن. قولۇڭغا
شۇنچە بايلىق چۈشكەندە، بىكارغىلا قولدىن چىقىرىۋەتتىڭ.

ئۇ بىر مۇساپىر يولۇچى تۇرسا، ئۇنى ئۇجۇقتۇرۇۋەتسەك
 بۇ ئىشنى كىم بىلەتتى؟ — دېدى. ئۇلارنىڭ سۆزىنى
 ئاڭلاپ ماڭا ۋەھىمە چۈشتى. بار - يوقۇمنى يىغىشتۇردۇم -
 دە، ئۆيىنىڭ يېنىدىكى بىر تۈپ يوغان دەرەخنىڭ ئۈستىگە
 چىقىۋالدىم. شاخ - شۇمبىلار بىلەن ئۆزۈمنى دالدا قىلدىم.
 ئۇلارنىڭ يىگىرمە ياشلارغا كىرگەن بىر ئوغلى بار ئىكەن.
 ئۇ مەست كەلگىنىچە مەن ياتقان ھېلىقى ئۆيىگە
 كىرىپ كەتتى ۋە مەن ياتقان ئورۇنغا دۈم
 چۈشكىنىچە ئۇخلاپ كەتتى. پاك، ژىجدانلىق ئەر
 ساھىبخانىنىڭ «ئالتۇن - كۈمۈش قاتارلىق قىممەتلىك نەر -
 سىلىرىڭىز بولسا ماڭا ئامانەت قويۇپ قويۇڭ، ئۇنداق نەر -
 سىلەرنىڭ سىزدە بارلىقىنى ئوغرىلار سېزىپ قالغان بولسا،
 ھازىرلا يېتىپ كېلىدۇ» دېگەندە ئاشۇ ئوغلىنى كۆزدە تۇت-
 قانلىقىنى ھېس قىلدىم.



ئەر - خوتۇن جېدەلدىن
 توختىغاندىن كېيىن، ئەر
 ئۇخلاپ قالدى. ئايال
 ئورنىدىن ئاستا سۇغۇرۇلۇپ
 چىقىپ، يوغان بىر پارچە
 تاشنى قولغا پىلىپ، مەن
 ياتقان ئۆيىگە

كىردى. ئۆي ئىچى قاراڭغۇ بولغاچقا، ياتقان ئادەمنى مەن
 دەپ ئويلاپلا، مەست ياتقان ئوغلىنى قولىدىكى تاش بى-
 لەن بىرنى ئۇرۇپلا ئۆلتۈرۈپ قويدى. ئاندىن ئۇ خاتىرجەم
 ھالدا مېنىڭ ئالتۇن سالغان قاپچۇقۇمنى ئىزدەشكە باشلىدى.

ئۇنى تاپالمىغاندىن كېيىن ئېرىنى ئويغىتىپ، ئۇنىڭغا:
— يولۇچىنى ئۆلتۈردۈم. تېز ئورنۇڭدىن تۇر. تاڭمۇ
يېقىنلاپ قالدى. يولۇچىنىڭ جەستىنى بىر يەرگە كۆمۈۋېپ
تەيلى، ئاندىن ئۇنىڭ ئالتۇن سالغان قاپچۇقىنى تاپايلى، — دېدى.
ئېرى ئورنىدىن چاچراپ تۇردى. خوتۇنىغا لەنەتلەر
ئوقۇپ، جەسەتنى ئالغىلى ئۆيگە كىردى. چىراغ يېقىپ،
ئۆلگۈچىنىڭ يولۇچى ئەمەس، ئۆزىنىڭ ئوغلى ئىكەنلىكىنى
بىلگەن ئايال داد — پەرياد سېلىپ يىغلاشقا باشلىدى.

بۇ ئېچىنىشلىق ئەھۋالنى كۆرگەن ئېرى خوتۇنىغا:
— ياۋۇزلۇقنىڭ جازاسى مانا مۇشۇ بولدى. بىگۇناھ
بىر كىشىنى يوقىتىش ئۈچۈن دار قۇرغانىدىڭ، ئۇنىڭغا ئۆزۈڭ
ئېسىلدىڭ. ئەمدى زارلىغىنىڭنىڭ نېمە پايدىسى؟! — دېدى.
ئايال ئەلەمگە چىدىماي، ئوغلىنى ئۇرۇپ ئۆلتۈرگەن
قاشنى ئېلىپ، ئۆز بېشىغا ئۇرۇپ ئۆلۈۋالدى.
ئۆي ئىگىسى مېنى ئىزدەشكە كىرىشتى. مەن دەرەخ
تىن چۈشۈپ ئۇنىڭ ئالدىغا باردىم.

— قەدىرلىك مېھرىنىم، — دېدى ئۇ، — بۇ يۈز
بەرگەن مۇدەھىش ھادىسىلەر سەۋەبىدىن ھالىڭىزدىن خەۋەر
ئالالمىدىم، ئەپۇ قىلغايىسىز. باشقا يەرگە يوشۇرۇنۇۋېلىپ
ياخشى قېپسىز. بولمىسا مېنىڭ ئۇ ياۋۇز ئايالىم ياكى
ھاراقكەش ئوغلۇم سىزگە زىيان سالغان بولاتتى.
شۇنداق قىلىپ، ئەكبەر بىلەن ھېلىقى ئىنساپلىق ئادەم
شۇنىڭدىن باشلاپ سەمىمى دوست بولۇپ قېلىشتى. بېيىت:

مەردلەرنىڭ ئىشلارنى ئەندىشە قىل،
تا تىرىكسەن ياخشى ئىشنى پىشە قىل.

قانا ئەتەنك پايديسى

بۇرۇن كابۇل شەھىرىدە تۇرىدىغان ئىككى كىشى تۇرمۇشنى ياخشىلاشنىڭ ئىلاجىنى تاپالماي، سۇلتان مەھمۇت غەزىنەۋىدىن ياردەم سوراش مەقسىتىدە غەزىنە شەھىرىگە قاراپ يولغا چىقىپتۇ. بۇلارغا يولدا بىر ھەمراھ قوشۇلۇپتۇ. بۇ ئىنتايىن قانا ئەتچان ئادەم بولۇپ، ئۆز ئەمگىكى بىلەن كۈن كەچۈرىدىكەن، تاپقىنىغا قانا ئەت قىلىدىكەن. ھېلىقى ئىككى ئادەم بۇ قانا ئەتچان ئادەمگە نېمە مەقسەت بىلەن غەزىنە شەھىرىگە كېتىۋاتقانلىقىنى ئېيتىپ، ئۇ كىشىنىڭ نېمە مەقسەت بىلەن سەپەرگە چىققانلىقىنى سوراپتۇ. قانا ئەتچان كىشى ئۇلارغا:

— مەن بىر ياغاچچى، ئۆزۈمنىڭ كەسپىم بىلەن ئىشلەپ تاپقان ھالال پۇلۇمغا قانا ئەت قىلىمەن، ھېچكىمدىن بىر نەرسە تەمە قىلمايمەن. سۇلتاننىڭ ئىنتام - ئېھسانىغا ئېھتىياجىم يوق. پەقەت غەزىنە شەھىرىنى بىر كۆرۈپ كېلىش ئارزۇسىدا سەپەرگە چىقىپ قالدىم، — دەپ جاۋاب بېرىپتۇ. ئۇلار غەزىنە شەھىرىگە كېلىپ بىر ۋەيرانە جايغا چۈشۈپتۇ. بىر كېچىنى شۇ يەردە ئۆتكۈزۈپتۇ. ئەتىسى ئىككىيلەن سۇلتاننىڭ ئوردىسىغا كىرىپ، نېمە مەقسەت بىلەن كەلگەنلىكىنى ئىزھار قىلىشىپتۇ ۋە ھېلىقى قانا ئەتچان كىشىنىڭ ئوردىغا كېلىشكە ئۈنۈمىغانلىقىنىمۇ سۇلتانغا مەلۇم قىپتۇ. سۇلتان ئادەم ئەۋەتىپ، قانا ئەتچان كىشىنىمۇ

چاقىرتىپ كەپتۇ. سۇلتان بۇلاردىن نېمە ئۈچۈن كەلگەنلىكىنى قايتىلاپ سورايتتۇ. بۇ ئۈچەيلەننىڭ بىرى سۇلتاندىن بىر خالتا ئالتۇن تەلەپ قىپتۇ. ئىككىنچىسى ئۆزىنىڭ تېخىچە ئۆيلەنمىگەنلىكىنى، مۇمكىن بولسا سۇلتاننىڭ ئۆز ئوردىسىدىكى چۆرە قىزلاردىن بىرىگە ئۆيلەپ قويۇشنى تەلەپ قىپتۇ. سۇلتان بۇ ئىككىيلەننىڭ تەلپىگە قوشۇلغاندىن كېيىن، قاناتەتچان كىشىدىن:

— غەزەنە شەھىرىگە نېمە ئۈچۈن كەلدىڭ؟ نېمىشقا مېنىڭ قېشىمغا كېلىشكە ئۈنىمىدىڭ؟ — دەپ سورايتتۇ. قاناتەتچان كىشى:

— مەن غەزەنە شەھىرىگە سەيلە قىلىش ئۈچۈنلا كەلدىم. مەن ئۆز ھۈنرىم بىلەن كۈن كەچۈرۈشنى خالايمەن، نومۇسۇمنىڭ تۆكۈلۈشىنى خالىمايمەن. سىزنىڭ بېرىدىغان ئىنئام — ئېھسانىڭىز ماڭا لازىم ئەمەس. شۇڭا ھۈزۈرىڭىزغا كەلمىگەندىم، — دەپ جاۋاب بېرىپتۇ. سۇلتان مەھمۇت ئۇنىڭغا ئىنئام بەرگەن بولسىمۇ، ئۇنى ئالغىلى ئۇنىماپتۇ. ھېلىقى ئىككىيلەننىڭ بىرىگە بىر خالتا ئالتۇن بېرىپتۇ. ئىككىنچىسىگە ئوردىدىكى چۆرە قىزلاردىن بىرىنى نىكاھلاپ بېرىپتۇ. ئۇلار سۇلتاننىڭ ئىجازىتى بىلەن ئۆز يۇرتلىرىغا قايتماقچى بولپتۇ. ئۇلار شەھەردىن چىقىپ بىر ئاز ماڭغاندىن كېيىن، ئالتۇن ئالغىنى ھېرىپ قېلىپ، خالتىنى قاناتەتچان كىشىنىڭ بىر ئاز كۆتۈرۈپ مېڭىشىنى ئىلتىماس قىپتۇ. سۇلتان مەھمۇت قاناتەتچان كىشىنىڭ بېرىلگەن ئىنئامنى قوبۇل قىلمىغانلىقىغا ئاچچىقى كېلىپ، خىزمەتچىسىگە ھېلىقى ئۈچ ئادەمنىڭ ئارقىسىدىن قوغلاپ بېرىپ،

ئۇلارنىڭ قولىدا خالتىسى، يېنىدا چۆرىسى يوقىنى دەرھال
ئۆلتۈرۈپ، بېشىنى ئېلىپ كېلىشنى بۇيرۇپتۇ. سۇلتان خالتىنىڭ
ئىگىسى ئىكەنلىكىنى تونۇپ، خىزمەتچىگە:

— خاتا ئۆلتۈرۈپسەن، دەرھال بېرىپ خالتىسى ۋە چۆرە
خوتۇنى يوقنىڭ بېشىنى ئېلىپ كەل! — دەپ بۇيرۇپتۇ.
بۇ چاغدا چۆرە ئايالى بار كىشى ئايالىنى قانائەت
چان كىشىنىڭ يېنىغا قويۇپ، تاھارەت قىلىشقا يىراقراق
يەرگە كەتكەنلىكىنى خىزمەتچى كېلىپ، ئۇنى شۇ جايدىلا
تۇتۇپ ئۆلتۈرۈپ، بېشىنى ئېلىپ كەپتۇ. سۇلتان ھەيران
بولۇپ: «خالتىسى ۋە چۆرە ئايالى بار كىشىنى ئۆلتۈرمەي
تىرىك تۇتۇپ كەل!» دەپ خىزمەتچىسىنى يەنە بۇيرۇپتۇ.
خىزمەتچى قوغلاپ بېرىپ، قانائەتچان كىشىنى تۇتۇپ
كەپتۇ.

سۇلتان كۈلۈپ تۇرۇپ:

— ھەمراھلىرىڭغا نېمە بولدى؟ — دەپ سوراپتۇ. قا-
نائەتچان كىشى مۇنداق دەپتۇ: «سۇلتان، ئالتۇن ۋە چۆرە قىزنى ئاتا قىلد
ئىمىز، شۇنداقلا ئۇلارنىڭ جېنىمىمۇ ئۆزىڭىز ئالدىڭىز. مەن
سىزدىن ھېچنېمە ئالمىغىنىم ئۈچۈن ساق قالدۇم.

سۇلتان ئۇنىڭ سۆزىدىن تەسەرلىنىپ:

— مەندىن بىرەر نەرسە تەلەپ قىل، — دەپ ئۇنىڭغا
ئىلتىماس قىپتۇ. قانائەتچان كىشى:

— بولىدۇ، ئۇنداق بولسا سىزدىن ئۈچ نەرسە سو-
رايمەن. ئاۋۋال خالتىدىكى ئالتۇنلارغا يەنە بىر ئالتۇن
قوشۇپ، ۋاپات بولغان ئىككىيلەننىڭ ئائىلىسىگە ئەۋەتىپ،

ئۇلاردىن گۇناھىڭىزنى سوراڭ؛ ئىككىنچىسى، بۇنىڭدىن كېيىن
ئىغۋاگەرلەرنىڭ سۆزىگە ئىشىنىپ بىھۇدە ئادەم ئۆلتۈرۈشكە
بۇيرۇق چۈشۈرمەڭ، ئۆزىڭىزگە ئادالەتنى يېتەكچى قىل
لىڭ؛ ئۈچىنچىسى، ئەگەر رۇخسەت بەرسىڭىز، خوتۇن - با-
لامنى بۇ غەزەنە شەھىرىگە ئېلىپ كېلىپ، ئۆز ھۈنەرىم
بىلەن تەرىكچىلىك قىلسام، - دەپتۇ.
سۇلتان مەھمۇت ئۇنىڭ تەلپىنى قوبۇل قىپتۇ ۋە
مۇنداق دەپتۇ:

- مېنىڭ ئۈچ تەلپىم بار، سىزمۇ قوبۇل قىلىڭ. بىرىن-
چىسى، مېنىڭ ئۆتكۈزگەن خاتالىقىمنى كەچۈرۈڭ؛ ئىككىنچىسى،
مېنىڭ قىلىۋاتقان ئىشلىرىم توغرىلۇق ماڭا مەسلىھەت بېرىپ
تۇرۇڭ؛ ئۈچىنچىسى، ھەر جۈمە ئاخشىمى مېنىڭ يېنىمغا
كېلىڭ، سۆھبىتىڭىزدىن بەھرىمەن بولاي.
قانائەتچان كىشىمۇ سۇلتاننىڭ تەلپىنى قوبۇل
قىپتۇ. بېيىت:

گەر قانائەتلىكنى قىلساڭ ئىختىيار،
بولمىغايسەن دۇنيادا ھېچ خارۇ زار.



توغرا سۆزلۈك بولوشنىڭ پايدىسى

قەدىمىي ئەرەب ئەمەلدارلىرىدىن بىرى بولغان ھەجج
ججاج بىر كىشىدىن خاپا بولۇپ، ئۇنى قاماپ قويۇپتۇ. ئۇ
كىشىنىڭ تۇغقانلىرى ھەججىچىنىڭ ئالدىغا كىرىپ:
— تۇغقىنىمىزنى ئەيبىكار ھېسابلاپ قامىغانىكەنسىز.
ئۇ بىر دەلدۈش، ساراڭ قېتىش ئادەم، بۇنداق ئادەملەرنىڭ
سۆزلىرى ئانچە ئېتىبارغا ئېلىنىپ كەتمەيدۇ. ئىلاج بولسا
تۇغقىنىمىزنى قويۇپ بېرىشىڭىزنى سورايمىز، — دېيىشىپتۇ.
ھەججاج ئۇلارغا:

— سۆزۈڭلار توغرا بولسا، ئۇ تۇغقىنىڭلار ئۆزىنىڭ
تەلۋە، ساراڭ قېتىش ئىكەنلىكىنى ئىقرار قىلسۇن، ئاندىن
قاماقتىن بوشىتىمەن، — دەپتۇ.
مەھبۇسنىڭ تۇغقانلىرى تۈرمىگە بېرىپ، ئۇنىڭغا
ھەججاجنىڭ شەرتىنى ئېيتىپتۇ. ئۇ ئادەم ھەججاجنىڭ
شەرتىنى ئاڭلاپ غەزەپلىنىپ:

— مېنىڭ ئەقلى - ھوشۇم جايىدا، ساق - سالامەت
تۇرسام، نېمىشقا تەلۋە ساراڭلىقىنى ئۈستۈمگە ئالىدىكەنمەن؟
ھەججاج مېنى نېمە قىلسا قىلسۇن، مەن ئۇنداق شەرتنى
ئۈستۈمگە ئالمايمەن، — دەپ جاۋاب بېرىپتۇ.

ھەججاج ئۇنىڭ سۆزلىرىدىن خەۋەر تاپقاندىن كېيىن،
ئۇنىڭ راست سۆزلۈكى، مۇستەھكەم ئىرادىلىكى ئۈچۈن
ئۇنى قاماقتىن بوشىتىپتۇ.

سادىق ئايال

بەسرە شەھىرىنىڭ ھاكىمى بىر كۈنى ئارام ئېلىش ئۈچۈن ئۆزىنىڭ بېغىغا كىرىپتۇ. باغۋەننىڭ ئىپپەتلىك، نومۇسچان ۋە ئىنتايىن گۈزەل ئايالى بار ئىكەن. ھاكىم بۇ گۈزەل ئايالنى كۆرۈپ، ئۇنىڭغا كۆڭلى چۈشۈپ قاپتۇ. بىر ئىشنى باھانە قىلىپ، باغۋەننى ئۇزاق بىر يەرگە ئىشقا بۇيرۇپتۇ. ئاندىن ئايالغا باغنىڭ ئىشىكلىرىنى تاقاپ كېلىشنى ئېيتىپتۇ. ئايال ئىشنى ئورۇنداپ كەلگەندىن كېيىن، ھاكىم:

— ھەممە ئىشكىنى تاقىدىڭمۇ؟ — دەپ سوراپتۇ. ئايال پەقەت بىر ئىشكىنى تاقاشقا ئاجىز ئىكەنلىكىنى ئېيتىپتۇ. ھاكىم ئۇنىڭ سەۋەبىنى سورىغانىكەن، ئايال مۇنداق جاۋاب بېرىپتۇ:

— ئۇ ئىشكى مېنىڭ ۋىجدانىم ۋە ئېرىمگە بولغان ساداقىتىمنىڭ ئىشىكى ئىدى.

ھاكىم بۇ سۆزنى ئاڭلاپ خىجىل بولۇپ:

— سىڭلىم، مېنى ئەپۇ قىل، — دەپتۇ ۋە قىلمىشىغا پۇشايىمان قىلىپ، ئۇ ئايالدىن كەچۈرۈم سوراپتۇ.

ماي چىقىپ كەتكەن ئوغرىلار ئۆزىنى مەلۇم قىلىپ، نېمە
ئۈچۈن شۇنداق قىلغانلىقىنى ئېيتسا، ئۇلارغا جازا بېرىلمەيدۇ.
خەزىنىگە كىرگەن ھېلىقى ئوغرى پادىشاھنىڭ بۇ
ئېلاننى كۆرگەندىن كېيىن، پادىشاھنىڭ ئالدىغا كېلىپ
تەزىم قىلىپ تۇرۇپ:

— خەزىنىڭىزگە لەخمە كولاپ ئوغرىلىققا كىرگەن
كىشى مەن ئىدىم، — دەپتۇ.

پادىشاھ ئوغرىدىن سورايتۇ:
— شۇنچە جاپا چېكىپ لەخمە كولاپ خەزىنىگە
كىرىپسەنۇ، ھېچ نەرسە ئالماي چىقىپ كېتىپسەن. بۇنىڭ
سەۋەبى نېمە؟

— پادىشاھنىڭ تۈزىنى تېتىپ كۆردۈم. تۈز ھەققى
ئۈچۈن ھېچ نەرسە ئالماي چىقىپ كەتتىم. تۈز ھەققىگە
زىئايە قىلماسلىق يارىماس، بەسكەش كىشىلەرنىڭ ئىشى، —
دەپ، بولغان ئەھۋالنى تەپسىلىي ئېيتىپتۇ ئوغرى.
پادىشاھ ئوغرىنىڭ بۇ خىسلىتىگە قايىل بولۇپ، ئۇ-
نىڭغا بىرمۇنچە ئىنئام بېرىپ قايتۇرۇۋېتىپتۇ.



بۇ قىسىمدا بىز ئىككى كىشىنىڭ بىر-بىرىگە قارىتا قىلىدىغان قىلمىشلىرىنى كۆرۈپ چىقىمىز. بۇ قىسىمدا بىز ئىككى كىشىنىڭ بىر-بىرىگە قارىتا قىلىدىغان قىلمىشلىرىنى كۆرۈپ چىقىمىز. بۇ قىسىمدا بىز ئىككى كىشىنىڭ بىر-بىرىگە قارىتا قىلىدىغان قىلمىشلىرىنى كۆرۈپ چىقىمىز.

ھۇقۇشلار سۆھبىتى

قەدىمكى ئىران شاھلىرىدىن ئانۇشىرۋان ياش چاغلىرىدا ئادىل ئەمەس ئىكەن، زۇلۇمغا، جەبىر - جاپاغا يول قويىدىكەن.

بىر كۈنى ئۇ مەشھۇر دانىشمەن ۋەزىرى بوزۇرچىبەر بىلەن چۆلدە كېتىۋېتىپ، بىر يەردە بىر توپ ھۇقۇشلارنىڭ ئىككى سەپكە بۆلۈنۈپ تۇرغانلىقىنى، ئۇلارنىڭ ئوتتۇرىسىدا ئىككىسىنىڭ بىر - بىرى بىلەن مۇنازىرىلىشىۋاتقانلىقىنى كۆرۈپتۇ. بۇنىڭدىن ھەيران بولغان ئانۇشىرۋان ۋەزىرى بوزۇرچىبەردىن سورايتتۇ:

— سىزنى كىشىلەر تولغان دانىشمەن، ھايۋانلارنىڭ ئەھۋالىنىمۇ بىلىدۇ دەپ ئېيتىشىدۇ. بۇ قۇشلار نېمە ئۈچۈن ئىككى سەپكە بۆلۈنۈپ تۇرىدۇ؟ ئۇلاردىن ئىككىسى ئوتتۇرىغا چىقىپ نېمە ھەققىدە دە - تالاش قىلىۋاتىدۇ؟
بوزۇرچىبەر ئۇنىڭغا مۇنداق جاۋاب بېرىپتۇ:

— ئىككى تەرەپ بىر - بىرى بىلەن قۇدىلىشىۋاتىدۇ. ئوتتۇرىدا سۆزلىشىۋاتقانلارنىڭ بىرى يىگىتنىڭ، بىرى قىزنىڭ ئاتىلىرى. قىزنىڭ ئاتىسى: «قىزىمنىڭ تويلىق ھەققى ئۈچۈن قىرىق پارچە يەردىكى خارابىلىكنى بېرىشىڭ كېرەك. ئەگەر سورىغىنىمنى قوبۇل قىلمىساڭ قىزىمنى بەرمەيمەن، سېنىڭ بىلەن قۇدا بولمايمەن» دەيدۇ. يىگىتنىڭ ئاتىسى: «مەن قىزىڭغا تويلىق بېرىشتىن باش تارتمايمەن، ھازىرچە

تۆت پارچە خارابىلىك تەييار. شۇلارنى ئېلىپ تۇر، ھازىرقى پادىشاھ دائىم ئەيش - ئىشرەت بىلەن بولۇۋاتىدۇ، مەملىكەتنىڭ ھالىدىن خەۋەرسىز. كەمبەغەل بىچارىلەرنىڭ ئەھۋالىغا، دات - پەريادىغا قۇلاق سالمايدۇ. زالىملارنىڭ زۇلمىنى چەكلىمەيدۇ. ئۇ ئادىل پادىشاھ ئەمەس. ئەگەر ئۇ مۇشۇنداق كېتىۋەرسە، بۇ يۇرت پات ئارىدا خارابىلىككە ئايلىنىدۇ. ئۇ چاغدا ساڭا قىرىق پارچە ئەمەس، سەكسەن پارچە خارابىلىكنى بېرىمەن. شۇنىڭغىچە سەۋر قىل» دەيدۇ. قۇدىلاشقۇچىلار ئاشۇ ئىش ھەققىدە دە - تالاش قىلىۋاتىدۇ. بوزۇرچىمېھرىنىڭ سۆزى ئانۇشىرۋانغا قاتتىق تەسىر قىپتۇ. ئۇ ئوردىغا قايتىپ كېلىپ، ئادالەت ۋە ئىنساپنى شۇنداق مۇستەھكەم ئورنىتىپتۇكى، خەلق ئۇنى «نۇشىرۋان ئادىل» دەپ ئاتايدىغان بوپتۇ.



بۇ مەۋلانە ھۈسەيىن ۋائىز كاشىفى ھەر جۈمە كۈنى
ھىراتنىڭ ئۇلۇغ مەيدانىدا ۋەز ئېيتىپ، خەلققە پەندە -
نەسىھەت قىلاتتى، ئىبرەتلىك ھېكايىلەرنى سۆزلەپ بېرەتتى.
ئۇنىڭ گۈزەل سۆزلىرىگە مەپتۇن بولغان خەلق مەۋلانە
ھۈسەيىننىڭ تاپقانلىرىنى دۇئا قىلدۇراتتى. ۋەزىدىن كېيىن،
يىغىلغان ھەممە نەرسىنى ئاپىرىپ مەدرىسىدىكى مۇساپىر
تالىپلار، غەربىيلار، يوقسۇللارغا بۆلۈپ بېرەتتى.

تەدبىرلىك ئالىم

بىر جۈمە كۈنى، مەۋلانە ھۈسەيىن ۋائىز كاشىفى
يىغىلغان پۇل ۋە ئالتۇنلارنى ئېلىپ، ھۇجرىسىغا ئاپىرىپ
كەمبەغەل - نامراتلارغا بۆلۈپ بېرىشكە ماڭدى.
يېرىم كېچە بولغاندا، مەدرىسە ئەھلى شېرىن ئۇيقۇ -
دىكى چاغدا مەۋلانەنىڭ ھۇجرىسى يېنىدا ئاياغ شەپىسى
ئاڭلاندى. ھۇجرا ئىشىكىنى بىرى تاراقاتقىلى تۇردى.
مەۋلانە ھۈسەيىن ئىشىكىنى ئېچىشىغا، قوراللىق ئالتە كىشى
يوپۇرۇلۇپ كەلدى. مەۋلانە ھەيران بولغىنىچە تۇرۇپلا
قالدى. بۇ نامەلۇم ئادەملەر ئىچكىرىگە كىرىپ، ئىشىكىنى ئى -
چىدىن زەنجىرلىدى. ئۇلاردىن بىرى مەۋلانە ھۈسەيىننىڭ
تەزىم قىلىپ مۇنداق دېدى: - ھۈرمەتلىك داموللام، بىز ئوغرىلار تائىپىسىدىن
بولىمىز. ھازىر پۇلغا بەكمۇ ئېھتىياجلىق بولۇپ قالدۇق.

بۇ ھەقتە ئۆز ئەھۋالىمىزنى سىلگە دېگىلى كەلدۇق. بۇ-
گۈن چۈشكەن ئالتۇن - كۈمۈشلەرنى بىزگە بېرىشلىرىنى
ئۈمىد قىلىمىز.

مەۋلانە ھۈسەيىن ئوغرىلارنى قىزغىنلىق بىلەن كۈ-
تۈۋالدى. دەرھال داستىخان سېلىپ نازۇنپەتلەرنى مول
قويۇپ، ئۇلار بىلەن سۆھبەتلەشتى:

— ئەزىزلەر، بۇ كېچە ماڭا مېھمان بولۇپ كەپسىلەر،
بۇنىڭغا ئىنتايىن خۇرسەنمەن. ساھىبخانا ئەلۋەتتە مېھمان-
نىڭ ھۈرمىتىنى قىلىشى كېرەك. مەندىن ياردەم سوراپ
كەپسىلەر، جان - دىلىم بىلەن قولۇمدىن كېلىدىغانلىكى
نەرسىنى سىلەردەك ئەزىز مېھمانلاردىن ئايىمايمەن. بۈگۈن
چۈشكەن ئالتۇن - كۈمۈشنىلا ئەمەس، ھەر قايسى ئىشلارغا
بىردىن تونمۇ ھەدىيە قىلىمەن. ھازىر پولۇ تەييارلاشقا
تۈتۈش قىلايلى. گۆش، سەۋزە پېرەي، ئۇنى ئۆزۈڭلار
توغراڭلار. بىرىڭلار ئوچاققا ئوت قالاڭلار، مەنمۇ سىلەرنىڭ
قولۇڭلاردىن بىر پولۇ يېيىش ئارزۇسىدىمەن، — دېدى.

ئوغرىلار ماقۇل بولۇشتى. مەۋلانە كېرەكلىك نەرسى-
لەرنى ئۇلارغا تەقلەپ بەردى. ئاندىن ئۇلارغا:

— مەنمۇ بىكار ئولتۇرماي، سىلەرگە قىزىق بىر ھې-
كايە سۆزلەپ بېرەي، — دېدى.

ئوغرىلار مەۋلانە كاشىفېينىڭ ئۆتكۈر ناتىقلىقىنى،
سۆزلىرىنىڭ تەسىرلىك ۋە يېقىملىق ئىكەنلىكىنى باھىشەتتى.
ئوغرىلار بۇ ئالىمنىڭ ھېكايىسىنىڭ پولۇدىنمۇ لەززەتلىك
بولدىغانلىقىنى ھېس قىلىشىپ، قىزغىنلىق بىلەن قارشى
ئېلىشتى. مەۋلانە ئۆز ھېكايىسىنى ئېيتىشتىن ئاۋۋال، قارىمۇ
قارشى ئىككى تەرەپكە كىچىك ئورۇندۇق قويدى.

ئوغرىلار بۇ ئورۇندۇقلارغا جايلىشىپ ئولتۇرۇشتى. مەۋلانە
ئۆزىنىڭ ھېكايە سۆزلەش ئادىتى بويىچە ئوتتۇرىدا ئۇ
باشتىن بۇ باشقا مېڭىپ يۈرۈپ سۆزلەشكە باشلىدى.
بىر شەھەردە ئەخمەت دېگەن بىر كەمبەغەل ئا-
دەم بار ئىدى. ئۇ شەھەرگە يېقىن بىر پارچە يەرگە
تېرىقچىلىق قىلىپ، شۇنىڭدىن چىققان دارامەت بىلەن كۈن
كەچۈرەتتى. ئۇ بىر يىلى ئەتىيازدا يەر ھەيدەۋېتىپ، قوش-
نىڭ چىشىغا قاتتىق بىر نەرسىنىڭ تاقىشىپ قالغانلىقىنى
بايقاپ قالدى. ئۇ قوشنى توختىتىپ، يەرنى كولاپ
تەكشۈردى. قوشنىڭ چىشىغا ئۇرۇلغىنى ئاغزى مەھكەم بې-
كىتىلگەن بىر كوزا بولۇپ چىقتى. ئەخمەت كوزىنى كولاپ
چىقاردى ۋە ئۇنىڭ ئاغزىنى ئېچىپ، ئۇنىڭدا لىق تۇرغان
قەممەتلىق ئېسىل جاۋاھر ۋە ئالتۇن تۇرغانلىقىنى كۆردى.
ئەخمەت بۇنىڭ بىلەن سەل تەمتىرەپ قالدى. كوزىنى
كۆتۈرۈپ ئۆيىگە ئېلىپ كېتىشكە كۆزى يەتمىدى، شۇنداقلا
ئۇنى ئەكەتكەن تەقدىردىمۇ، باشقىلارنىڭ گۇمان قىلىپ
قېلىشىدىن ئەنسىرەپ، كوزىنى يەرگە قايتا كۆمۈپ قويۇپ
ئۆيىگە قايتتى. ئۇ يولدا كېلىۋېتىپ، بۇ كوزىنى يېقىن
قوشنىسى بىلەن شېرىكلىشىپ ئەكىلىپ بۆلۈۋالماقچى بولدى.
ئەخمەتنىڭ يېقىن قوشنىسى ھىيلىگەر بىر باي ئىدى.
ئۇ سوپىلىق قىياپىتىگە كىرىۋېلىپ، ئەمەلىيەتتە ھەرقانداق
بۇزۇقچىلىق ۋە جىنايەتتىن يانمايتتى. ئەخمەت ساددا ۋە
ئاق كۆڭۈل ئادەم بولغىنى ئۈچۈن، يولدا كېلىۋېتىپ ئوي-
لىغانلىرىنى بۇ قوشنىسىغا ئېيتتى.
ھىيلىگەر باي قوشنىسى بۇنىڭدىن ئىنتايىن خۇشال
بولدى. ئەتىسى ئىككىسى بىللە ئېتىزلىققا باردى. كوزىنى

بۇ كىشىلەر ئۆزلىرىنىڭ قىيامىنى ئۆزگەرتىش ئۈچۈن...

كۆمۈلگەن جايىدىن
كولاپ چىقاردى.
بەتئىيەت قوشنىسى
ئىيىتىنى بۇزدى،
بۇ بايلىققا يالغۇز
ئۆزى ئىگە بولۇش
نى مەقسەت قىلدى.



ئاجىز ئەخمەتتى
بىردەمدىلا يەرگە
پىقنىتى ۋە كانىيىغا
پىچاق سۈرۈشكە
تەييارلاندى...
ئوغرىلار ھەر
كايىگە مەھلىيا بولۇپ
كېتىپ، قالغان

ھەممە نەرسىنى ئۇنتۇغانىدى. ئوتتۇرىدا مېڭىپ يۈرۈپ
ھېكايە ئېيتىۋاتقان مەۋلانە كاشىقى پۇرسەتنى غەنىمەت
بىلىپ، ئىشىكنىڭ زەنجىرىنى چىقىرىپ ئاستىلا ئېچىپ
قويندى - دە، ھېكايىسىنى داۋاملاشتۇردى:

— بىچارە ئەخمەت بۇ رەھىمسىز قوشنىسىغا «جېنىم
قوشنام، ماڭا رەھىم قىل، مېنى ئۆلتۈرمە، بۇ كۆزىدىكى
ھەممە دۇنيانى سەنلا ئال، ماڭا ھېچ نەرسە كېرەك ئەمەس»
دەپ قانچە يالۋۇرسىمۇ، قوشنىسى ئۇنىڭ ئالسىمگە قۇلاق
سالمىدى. جېنىدىن ئۈمىد ئۈزگەن ئەخمەت قوشنىسىغا:
«ئەمدى بۇ دۇنيا بىلەن خوشلىشىدىغانلىقىمغا كۆزۈم يەتتى.

سەن مېنى جەزمەن ئۆلتۈرسەن. ساڭا پەقەت بىرلا ئىلتىماسم بار، بۇنى رەت قىلما. ئايالىم ھامىلىدار ئىدى، ئۇنىڭغا ئېيتىپ قويغىن. ئەگەر كۆزى يورۇپ، سالامەت پەرزەنت كۆرسە، ئىسمىنى «داد» قويسۇن، — دېدى.

باي ئۇنىڭ بۇ ئىلتىماسىنى قوبۇل قىلدى — دە، ئەخمەتنىڭ بېشىنى تېنىدىن جۇدا قىلدى. ھېكايە شۇ يەرگە كەلگەندە، ئوغرىلار ۋارقىرىشىپ، ئەخمەتكە ئىچ ئاغرىتىشتى. مەۋلانە كاشىفى ھېكايىسىنى داۋاملاشتۇردى:

— باي ئەخمەتنىڭ جەستىنى كۆمۈۋېتىپ خاتىر-جەم بولغاندىن كېيىن، كوزىنى چاپىنىغا ئوراپ ئۆيىگە قايتتى. ئۇ ئالدىراپ كېلىۋېتىپ، يولدا ئەخمەتنىڭ خوتۇنىغا ئۇچراپ قالدى. ئايالغا ئېرىنىڭ ۋاپات بولغانلىقىنى، ۋاپات بولۇش ئالدىدا قىلغان ۋەسىيىتىنى ئېيتتى. بىر چارە ئايال نېمىمۇ قىلالسۇن، كۆز يېشىغا زورلاش بىلەن دەردىنى ئىچىگە يۇتتى. بىر نەچچە ئايدىن كېيىن بىر ئوغۇل تۇغدى. ئېرىنىڭ ۋەسىيىتى بويىچە ئۇنىڭغا «داد» دەپ ئىسىم قويدى. بىچارە ئايال نۇرغۇن جاپا — مۇشەققەت چېكىپ، بالىسىنى ياخشى تەربىيىلدى. بالا تۆت ياشقا كىردى.

بىر كۈنى شەھەر ھاكىمى ئۆز ئادەملىرى بىلەن شەھەر كوچىلىرىنى ئارىلاپ ئۆتۈپ كېتىۋاتقىنىدا، داد كوچىدا ئوپىناۋاتتى. ئۇنىڭ ئانىسى بىر توپ ئاتلىق كىشىلەرنىڭ يېقىن كېلىپ قالغانلىقىنى كۆرۈپ، ئوغلىغا قاراپ: — دادا! — دادا! — نەدىسەن ئوغلىم دادا! جېنىم بالام دادا! — دەپ ۋارقىراپ بالىسىنى چاقىردى.

ھېكايە شۇ يەرگە كەلگەندە، مەۋلانە ھۈسەيىن كى-
شىفى پۈتۈن مەدرىسىدىكىلەر ئاڭلىغۇدەك قىلىپ، «دادا!»
دېگەن سۆزنى ئاۋازىنىڭ بارىچە توۋلاپ ئېيتتى. مەدرىسى-
دىكىلەر «دادا!» دېگەن ئاۋازنىڭ مەۋلانە كاشىفىنىڭ ھۇج-
رىسى تەرەپتىن كېلىۋاتقانلىقىنى بىلىپ، شۇ ياققا قاراپ
يۈگۈرۈشتى ۋە بىردەمدىلا ھەممىسى ھۇجرىغا قاپساپ كەل-
دى. مەۋلانەنىڭ ئىشارىتى بىلەن ئۇلار ئوغرىلارنى تۇتۇپ
باغلىۋالدى. ئوغرىلار شۇ چاغدىلا بۇ ئالىمنىڭ ھېلىقىنى
چۈشىنىپ، پۇشايمان قىلىشتى.

تاڭ ئاتقاندىن كېيىن، ئوغرىلارنى پادىشاھنىڭ ئور-
دىسىغا ئەكىلىشتى. پادىشاھ ۋەقەنى ئۇققاندىن كېيىن،
ئوغرىلارنىڭ ھەممىسىنى ئۆلۈمگە ھۆكۈم قىلدى. ئوغرىلار-
نىڭ باشلىقى ھۆكۈمنى ئاڭلىغاندىن كېيىن، ئورنىدىن تۇ-
رۇپ كاشىفىغا تەزىم قىلدى ۋە مۇنداق تەلەپ قويدى:

— مەۋلانە ھۈسەيىن كاشىفى، تەدبىرلىرىگە بارىكاللا!
بىزنى ھېچقانداق ھاكىم - ئەمەلدار تۇتالمىغانىدى، ئۆزلى-
رى ئاجايىپ تەدبىر ئىشلىتىپ بىزنى تۇتتىلا. ئۆزلىرىنىڭ
ئىنتايىن زېرەك، تەدبىرلىك كىشى ئىكەنلىكلىرىگە باش ئې-
گىمەن. ئۆلۈم ئالدىدا ئۆزلىرىگە بىرلا ئىلتىماس بار:
ھېكايىلىرىنىڭ داۋامىنى سۆزلەپ بەرسە، ئاندىن ئۆلسەك
ئارىمىمىز يوق، — دېدى.

مەۋلانە ھۈسەيىن كاشىفى پادىشاھنىڭ ئىجازىتىنى
ئالغاندىن كېيىن، ھېكايىنىڭ داۋامىنى سۆزلەشكە باشلىدى:
— ھاكىم «دادا» دېگەن ئاۋازنى ئاڭلاپ دەرھال
توختىدى، مۇلازىملىرىغا دادا دېگۈچىنى تېپىپ كېلىشنى
بۇيرۇدى. ئۇلار كىچىك بىر بالىنى قۇچاقلاپ يىغلاپ تۇر-

غان بىر ئايالنى ئەكەلدى.
ھاكىم ئاتتىن چۈشۈپ ئايالنىڭ قېشىغا كەلدى ۋە
ئايالدىن:

قىزىم، نېمىشقا داد دەپ يىغلايسەن؟ سېنى كىم
ئازابلدى؟ قايسى ئائىلىسى سېنىڭ كۆز ياشلىرىڭنىڭ
تۆكۈلۈشىگە سەۋەبچى بولدى؟ سەن ئەھۋالنى ماڭا تەپسىلىي
ئىسپات، ساڭا جەبىر - زۇلۇم سالغان زالىمنىڭ جازاسى
نىمى بېرەي، — دېدى.

ئايال يىغىدىن توختاپ:
— ماڭا ھېچكىم زۇلۇم سالمىدى. مۇنۇ ئوغلۇمنى
ئاتلارنىڭ ئاياغ ئاستىدا قالمىغىدى دەپ ئۇنىڭ ئىسمىنى
چاقىرغانىدىم، — دېدى.

ھاكىم ھەيران بولۇپ:
— ئوغلۇڭنىڭ ئىسمى نېمە؟ — دەپ سورىدى.
— ئىسمى «داد».

— بۇنداقمۇ ئىسىم بولامدۇ؟ بۇ ئىسىمنى كىم
قويغان؟
ئايال ئۆزىنى تۇتۇۋالماي يىغلاپ تۇرۇپ:

— ئېرىمنى ئېتىزدا بىراۋلار ئۆلتۈرۈپ كېتىپتۇ. ئۇ
ئۆلۈش ئالدىدا بىزنىڭ بىر باي قوشنىمىزغا: «ئەگەر ھا-
مىلدار ئايالىم سالامەت پەرزەنت كۆرسە، ئىسمىنى «داد»
قويسۇن» دەپ ۋەسىيەت قىلغانىكەن، قوشنىمىز ئېرىمنىڭ
ۋەسىيىتىنى ماڭا يەتكۈزدى. شۇ مۇناسىۋەت بىلەن بالام-
نىڭ ئىسمى «داد» قويدۇم، — دېدى.

ھاكىم بۇ ئېچىنىشلىق ۋەقەنى ئاڭلاپ ھاياجانلاندى،
بۇ دەردمەن ئايالنىڭ ھالىغا ئېچىندى. ەۋلادىمىزغا ئايال

نىڭ باي قوشنىسىنى ئەكىلىشىنى بۇيرۇدى. ئايالنى بالىسى بىلەن بىرگە مەھكىمىگە ئەكەتتى.

ياساۋۇللار باينى مەھكىمىگە ئەكىلىشتى. باي قورق قىنىدىن غالىلداپ تىترەپ تۇراتتى. ئۇنىڭ بۇ ھالىنى كۆرگەن ھاكىم ئۇنى ئولتۇرغۇزۇپ سورىدى:

— بۇ بالغا «داد» دېگەن ئىسمنى كىم قويدى؟
— دادىسى.

— دادىسى قويدىما؟ ئۇنداق بولسا، ئەھۋالنى جەرياننى بىلەن سۆزلە.

— بالىنىڭ دادىسى ئەخمەت چالا ئۆلۈك قىلىنىپ ئېتىزغا تاشلاپ قويۇلغانىكەن، دەل ئۇنىڭ ئۈستىگە مەن بىر ئىش بىلەن بېرىپ قاپتىمەن. ئەخمەتنىڭ قانغا بويىلىپ، توپىدا ئېغىناپ ياتقانلىقىنى كۆرۈپ، ئۇنىڭ بېشىنى يۆلىدىم. ئۇ كۆزىنى ئېچىپ، ماڭا ئايالنىڭ ھامىلدارلىقىنى، ئاي - كۈنى يېقىنلىشىپ قالغانلىقىنى، ئەگەر سالامەت بەرزەنت كۆرسە، ئۇنىڭ ئېتىنى «داد» قو-يۇشنى ۋەسىيەت قىلىپلا جان ئۈزدى. مەن كېلىپ ئۇنىڭ ۋەسىيىتىنى خوتۇنىغا ئېيتتىم، — دېدى.

باي بۇنى سۆزلىگۈچە بىردە تەرلەپ، بىردە تىترەپ، رەڭگىرىيى ئۆچۈپ كەتتى.

ھاكىم ئۇنىڭ سۆزىنى ئاڭلىغاندىن كېيىن:

— سەن يالغان سۆزلىدىڭ، ئۇنىڭ يېنىغا قانداق رەزىل غەرەز بىلەن باردىڭ؟ ئوغرىلار مال - دۇنياسى

بار ئادەمنى كۆزىتىدۇ، بۇلايدۇ. ئۇنىڭدەك كەمبەغەل ئادەمنى نېمە قىلىدۇ؟ راستىڭنى ئېيت! — دەپ بۇيرۇق قىلدى غەزەپ بىلەن.

ھېكايە شۇ يەرگە كەلگەندە ئوغرىلار ھاكىمنىڭ
سۆزىگە ھېسداشلىق قىلىشتى. لېكىن ماھىر ئارقىدا ئىستىمالىنى
مەۋلانە كاشىفى ھېكايىنى داۋاملاشتۇردى: «بۇ ئوغرىلار
شۇنداق قىلىپ، چالا ئۆلۈك ياتقان ئەخمەت
سېنىڭ قولىڭدا جان ئۈزۈپتۇ. ئۇنىڭ جەستىنى قانداق
قىلدىڭ؟» دەپ سورىدى ھاكىم يەنە: «ئوغرىلار
سەلتەتتە — شۇ يەرنى كولاپ كۆمۈپ قويدۇم، — دېدى
باي ئىختىيار سىز ھالدا. ۱۸۸۸-۱۸۸۹-يىلى ئوغرىلار
جەستىنى ھەرقانداق ئەھۋال ئاستىدا ئىمكانبار
ئۆيىگە ئەكىلىپ يۇيۇپ، نامىزنى چۈشۈرۈپ ئاندىن دەپنە
قىلىش كېرەك ئەمەسمۇ؟» دېدى ھاكىم: «ئوغرىلار
باي جاۋاب بېرەلمەي جىم تۇرۇپ قالدى. ئەخمەت
نىڭ ئايالى ھاكىمغا ۋە مەھكىمىگە يىغىلغان يۇرت
چوڭلىرىغا: «ئوغرىلار ئۆزىنىڭ جەستىنى
— ئاشۇ پاجىئە پەيدا بولغان كۈنى ئەتىگەندە
بېرىم بۇ قوشنىمىز بىلەن ئېتىزلىققا بىللە كەتكەن. كەچ
قۇرۇن قايتىپ كەلمىدى. تىت — تىت بولۇپ تۇراتتىم، بۇ
قوشنىمىز كىرىپ، ئېرىمنىڭ ۋاپات بولغانلىقىنىلا ئېيتتى،
نېمە سەۋەب بىلەن قانداق ئۆلگەنلىكىنى دېمىدى. مەنمۇ
بۇ ئېغىر قايغۇ بىلەن گاڭگىراپ كېتىپ، ئۇنىڭ سەۋەبىنى
سۈرۈشتە قىلماپتەن، — دېدى. ھاكىم ئايالىغا
ھاكىم بۇ سۆزلەرنى ئاڭلىغاندىن كېيىن: «ئوغرىلار
— مانا ئاڭلىدىڭمۇ، — دېدى بايغا، — قىلغان سۆز
زۇڭنىڭ يالغان ئىكەنلىكىنى دەلىللەيدىغان پاكىتلار تولۇق.
ئۇ بىچارىنى ئۆلتۈرگۈچى قاتىل سەن ئېيتقاندا قانداقتۇر
نامەلۇم ئوغرىلار ئەمەس، بەلكى سەن ئۆزۈڭ. ئۇنى ئۆلتۈرۈش

مەۋەبىنى ئېيتىپ بەرۈپ دەپ قىستىدى. باي ئىلاجسىز
جىنايىتىگە ئىقرار بولدى. ھاكىم شەرئەت ھۆكۈمى بويىچە
ئۇنى دارغا ئاستى. ئۇنىڭ بارلىق مال - دۇنياسىنى مۇسا-
دېرە قىلىپ، ئۇنى دادىنىڭ نامىغا يازدۇردى ۋە با-
لىغا قاراپ: *بۇ ئىشنىڭ قىلىنىشى ۋە ئۇنىڭ قىلىنىشىغا نەسىھەت قىلىنىشى*
— ئوغلۇم، ئىسمىڭنى بۇندىن كېيىن «دىلشات» دەپ
ئۆزگەرتەيلى. چۈنكى شېھىت بولغان داداڭنىڭ ئىنتىقامى
ئېلىنىپ، دىلىڭ شادلاندى. داداڭنىڭ ساڭا نېمە ئۈچۈن
«داد» دەپ ئىسىم قويغانلىقىنىڭ سىرى بۈگۈن ئېچىلدى،—
دېدى. *بۇ ئىشنىڭ قىلىنىشى ۋە ئۇنىڭ قىلىنىشىغا نەسىھەت قىلىنىشى*
مەۋلانە ھۈسەيىن ۋائىز كاشىفى ھېكايىسىنى ئاخىر-
لاشتۇردى. مەھكەمدىكى ھەددەيلەن، ھەتتا ئوغۇرلارمۇ
ھاكىمنىڭ قىلغانلىرىغا رازى بولۇشتى ۋە ئۇنىڭ ئادالەت-
پەرۋەرلىكىدىن خۇرسەن بولۇشتى. ئوغۇرلارنىڭ باشلىقى
ئورنىدىن تۇرۇپ: *بۇ ئىشنىڭ قىلىنىشى ۋە ئۇنىڭ قىلىنىشىغا نەسىھەت قىلىنىشى*
— رەھمەت سىلىگە مەۋلانە ھۈسەيىن كاشىفى، ھې-
كايىنى ئاخىرغىچە ئېيتىپ بەردىلە. ئەمدى ئۆلسەكەمۇ ئار-
مىنىمىز يوق،— دېدى. *بۇ ئىشنىڭ قىلىنىشى ۋە ئۇنىڭ قىلىنىشىغا نەسىھەت قىلىنىشى*
مەۋلانە ھۈسەيىن كاشىفى پادىشاھقا تەزىم قىلىپ
تۇرۇپ: *بۇ ئىشنىڭ قىلىنىشى ۋە ئۇنىڭ قىلىنىشىغا نەسىھەت قىلىنىشى*
— شاھ ئالىيلىرى، ئۆزلىرىگە مېنىڭ كىچىككىنە بىر
ئىلتىماس بار ئىدى. بۇ ئىلتىماسنى جانابلىرى رەت
قىلماس دېگەن ئۈمىد تىمەن. بۇ ئادەملەر ئوغۇرلىق قىلىش-
تەك يامان يولدا ماڭغانلىقى ئۈچۈن، ئەۋەتتە جازاغا
تارتىلىشى كېرەك. لېكىن بۇلار بۇ كېچە ماڭا مېھمان بول-
دى. ھېكايە ئېيتىپ بۇلارنى تۇتۇپ بېرىشتىن مەقسەتتىم

ئۆلتۈۈش ئۈچۈن ئەمەس، بەلكى ئالدىلىرىدا بۇلارنى ئۆزى
قىلغان يامانلىقلىرىغا توۋا قىلدۇرۇش ئۈچۈن ئىدى. مەن
ھېكايىنى سۆزلەۋاتقان چېغىمدا بۇلارنىڭ روھى ھالىتىگە
دېققەت قىلدىم. باينىڭ ئەخمەتنى ۋە ھىشىلەرچە ئۆلتۈرگەن
لىكى سۆزلەنگەندە، بۇلار ھەسرەت چېكىپ يىغلىشىپ
كەتتى. بۇ ئۇلارنىڭ دىللىرىنىڭ يۇمشىغانلىقىنى كۆرسىتىدۇ.
يەنە ئۇلار يامان ئادەمنىڭ ئۆز قىلمىشىغا يارىشا جازا-
لىنىدىغانلىقىغا، ئادالەت ۋە ھەققانىيەتنىڭ غەلبە قازىنىدى-
غانلىقىغا ئىشەنگەنلىكى ئۈچۈن، ئۆزلىرى ئۆلۈم ئالدىدا
تۇرسىمۇ، ھېكايىنىڭ داۋامىنى ئېيتىپ بېرىشنى سورىدى.
ئۇلارنىڭ بۇ روھى ھالەتلىرىدىن شۇنى بىلىشكە بولىدۇ-
كى، ئۇلار ئوغرىلىقنى مۇقىم كەسىپ قىلمىغان. موھتاجلىق
ئالدىدا بەرداشلىق بېرەلمەي، يامان يولغا كىرىپ قېلىش-
قان. شۇڭا، ئۇلارنىڭ گۇناھىدىن كېچىپ، مېنىڭ تەربىيە-
لىشىمگە بېرىشلىرىنى سورايمەن. مەن بۇلارنى ئاشۇ يول-
دىن قۇتۇلدۇرۇۋېلىشىمغا، بۇلارنىڭمۇ خەلققە پايدا يەتكۈ-
زىدىغان ياخشى پەزىلەتلىك كىشىلەردىن بولۇشىغا ئىش-
نىمەن، — دېدى.

پادىشاھ مەۋلانە ھۈسەيىن كاشىفىيىنىڭ ئىلتىماسىنى
قوبۇل قىلدى. ئوغرىلارنى ئازاد قىلىپ مەۋلانەنىڭ قولىغا
تاپشۇردى. ئوغرىلار مەۋلانە كاشىفىيىنىڭ بۇ ئالىيچانابلىقى-
نى كۆرۈپ، ئۇنىڭ ئايىغىغا يېقىلىپ يىغلاشتى، پادىشاھ
ۋە مەۋلانە ئالدىدا توۋا قىلىشتى. مەۋلانە ئۇلارنى ئۆزىگە
شاگىرت قىلىۋالدى. بۇ ئالتە ئوغرى ھەزرىتى مەۋلانە كا-
شىفىيىنىڭ ئالىم، پازىل شاگىرتلىرىدىن بولۇپ يېتىشتى.

بۇ ئالىم، ئوغرىلارنى تەربىيە قىلىشقا ئىشەنچ قىلىدۇ.

سېنىڭ دۇشمىنىڭ بولغىنى ئۈچۈن، ئۇنىڭدىن ئوچ ئېلىش
ئۈچۈن ئۈستىدىن شىكايەت قىلدىڭ. مەن سېنىڭدەك غەي-
ۋەتخور، چېقىمچىلارنىڭ گېپىگە قۇلاق سالمايمەن. جازا-
لاش توغرا كەلسە، سەن جازالىنىشىڭ كېرەك. ساڭا ئوخ-
شاشلارنىڭ سۆزىگە قۇلاق سالسام، خەلقنىڭ ماڭا بولغان
ئىشەنچى يوقىلىدۇ، بۇ ھال دۆلەتكە نۇقسان يەتكۈزد-
دۇ، — دەپ جاۋاب بەردى.
ۋەزىر ئىنتايىن ئوسال ئەھۋالدا قالدى.



— بوۋىلىرىمىز تېرىدى، بىز يېدۇق. ئەمدى بىز
تېرىساق، بالىلىرىمىز يەيدۇ.

باغۋەننىڭ سۆزى ھارۇنغا يېقىپ كېتىپ، ئۇنىڭغا يۈز
تىللا ئىنئام بەردى. باغۋەن ئۇنىڭغا رەھمەت ئېيتتى ۋە
شۈكۈر - سانا ئوقۇدى. ھارۇن باغۋەننىڭ نېمە ئۈچۈن
شۈكۈر - سانا ئوقۇغانلىقىنى سورىدى. باغۋەن ھارۇنغا:
— باشقىلار تىمكەن خورما كۆچتى كۆپ يىلدىن
كېيىن مېۋە بەرگەن بولسا، مېنىڭ بۇ كۆچەتلىرىم تىمكىل
گەن كۈنلا مېۋە بەردى. شۇنىڭغا شۈكۈر - سانا قىل
دىم، — دېدى.

ھارۇن بۇ سۆزنى ئاڭلاپ، يەنە يۈز تىللا بەردى.
باغۋەن يەنە شۈكۈر دېدى. ھارۇن ئۇنىڭدىن بۇ ئىككىنچى
قېتىملىق شۈكۈر دېيىشنىڭ سەۋەبىنى سورىدى. باغۋەن
ئۇنىڭغا:

— باشقىلارنىڭ كۆچتى يىلىغا بىر قېتىم مېۋە بەرسە،
مېنىڭ كۆچتىم بىر كۈندە ئىككى قېتىم مېۋە بەردى، —
دېدى.

ھارۇن رەشىد باغۋەننىڭ زېرەك، بىلىملىك ئادەم
ئىكەنلىكىنى بىلىپ، ئۇنىڭدىن مەمنۇن بولدى.



ئورۇنداشقا ۋەدە بەردى. ئىسكەندەر ئۇلارغا دارانى ئۆلتۈ-
 رۇشنى بۇيرۇدى. ۋەزىرلەر ئەتىسى ئىسكەندەرنىڭ بۇيرۇ-
 قىنى دېگىنىدەك ئورۇنداپ كەلدى. ئىسكەندەر دەرھال دارانى
 دەپنە قىلىشنى ۋە ئىككى ئېگىز دار تەييارلاپ بۇ ئىككى
 ۋەزىرنىمۇ ئېسىشنى بۇيرۇدى. ئىسكەندەردىن يۇقىرى مەنسەپ، قىممەتلىك ئىنئام
 كۈتۈپ تۇرغان ئىككى ۋەزىر ئىسكەندەرنىڭ بۇ پەرمانىنى
 ئاڭلاپ تەمتىرەپ قېلىشتى ۋە:



— ۋەدە بويىچە
 بۇيرۇقىڭىزنى ئورۇندى-
 ساق، بىزگە يۇقىرى
 مەنسەپ، قىممەتلىك
 ئىنئام تەقدىم قىلىشنىڭ
 ئورنىغا، ئۆز ۋەدىڭىزگە
 خىلاپلىق قىلىپ بىزنى
 ئۆلۈمگە بۇيرۇۋاتىسىز.
 بۇ نامەردلىك ئەمەس-
 مۇ؟ — دەپ ئېتى-
 راز بىلدۈردى.

ئىسكەندەر ئۇلارغا:
 — مەن نامەردلىك قىلىدىم، ئۆزۈمگە ئىنساپ، ئا-
 دالەتنى يېتەكچى قىلىپ، توغرا ئىش قىلماقچىمەن. راست،
 سىلەرگە يۇقىرى ئورۇن بېرىشنى ۋەدە قىلدىم، مانا ئەمدى
 شۇ ۋەدىگە ۋاپا قىلىمەن. دارا سىلەرنى قۇللۇقتىن ئازاد
 قىلىپ، تەربىيەلەپ ۋەزىرلىككە كۆتۈردى. ئەمما سىلەر ئۇ-

ساخاۋەت

بىر ھەممەتلىك، سېخى ئادەمنىڭ ئىنتايىن كۆپ ئاشلىقى بار ئىدى. بىر يىلى ئۇ تۇرغان شەھەردە ئاشلىق قەھەتچىلىكى باشلاندى. بۇ سېخى ئادەم ھەممە ئاشلىقىنى يوقسۇل، غېرىبىلارغا تارقىتىپ بەردى. شەھەردە قەھەتچىلىك بارغانچە كۈچەيگەنلىكتىن، بۇ ئادەممۇ ئاشلىققا موھتاج بولۇپ، قىيىنلىققا باشلىدى. كىشىلەر ئۇنىڭغا:

— قىزىق ئادەم ئىكەنسەن، ئۆزۈڭنىڭمۇ قىيىنلىق قالىدىغانلىقىڭنى بىلىپ تۇرۇپ، شۇنچە ئاشلىقىڭنى خەققە تارقىتىپ بولدۇڭ، — دەپ تاپا — تەنە قىلىشتى.

سېخى كىشى ئۇلارغا:

— خەلق ئاچارچىلىق دەردىنى تارتىۋاتسا، مەن راي-ھەتتە ياشسام، ئىنساپسىزلىق قىلغان بولمايمەنمۇ؟ ئاچىلىق ئازابىنى خەلق بىلەن تەڭ تارتىشنى، خەلق قانداق ھالدا بولسا، مېنىڭمۇ شۇنداق ھالدا بولۇشۇمنى ۋىجدانم بۇيرۇدى، مەن ۋىجدانمىمنىڭ بۇيرۇقىغا ئىتائەت قىلىمەن، — دېدى.

بۇ سېخى بىر يىل ئۆتۈپتۇ.

يامانلىق قىلىپ ياخشىلىق كۈتمە

لوقمان ھەكىم بىر بايغا قۇل بولۇپ ئىشلەيتتى. باي بىر كۈنى ئۇنىڭغا:

— يەرگە بۇغداي تېرىۋەت، — دەپ بۇيرۇدى.

لوقمان ھەكىم بۇغداي ئورنىغا ئارپا تېرىدى. بۇنى كۆرگەن باينىڭ ئاچچىقى كېلىپ:

— مەن ساڭا بۇغداي تېرىغىن دېسەم، نېمىشقا ئارپا تېرىدىڭ؟! — دەپ سورىدى.

لوقمان ھەكىم:

— ئارپا تېرىسام بۇغداي ئۈنمەمدۇ؟ — دەپ قاي تۇرۇپ سوئال قويدى. باي ئاچچىقلىنىپ:

— ئەقلىڭ بارمۇ؟ نەدە ئارپا تېرىسا بۇغداي ئۈ-

نىدىكەن؟ — دېۋىدى، لوقمان ھەكىم:

— ئۇنداق بولسا، سىز دائىم خەلققە جەبىر - زۇلۇم

قىلىپ تۇرۇپ، يەنە ئۇلاردىن ياخشىلىق ئۈمىد قىلىشىزغۇ؟

ياخشىلىق قىلىشىڭىز ياخشىلىق، يامانلىق قىلىشىڭىز ئەلۋەتتە

يامانلىق قايتىدۇ. ئارپىدىن بۇغداي ئۈنمىگەندەك، خەلققە

ئازار بېرىپ، يەنە ئۇلاردىن ياخشىلىق ئۈمىد قىلماڭ، —

دەپ جاۋاب بەردى.

ۋەسىيەتنامىدە شۇنداق دېيىلگەن

بىر توپ موللا قاراۋۇش ۋەزىرىنىڭ ئالدىغا كېلىپ: «بىر ئەمەلدار ۋاپات بولۇش ئالدىدا ۋەسىيەتنامە يېزىپ، بايلىقىدىن بىزگىمۇ بىر بۆلۈك مەبلەغ ئاجراتقانمىكەن. بىراق مەرھۇمنىڭ بالىلىرى ۋەسىيەتنامىگە ئەمەل قىلمايۋاتىدۇ. ھەممە بايلىققا ئۆزلىرىلا ئىگىدارچىلىق قىلىپ، بىزگە بەرمىدى. بىزنىڭ شۇ ھەققىمىزنى ئېلىپ بېرىشىمىزنى نى سورايمىز» دەپ ئەرز قىلدى.

قاراۋۇش ھېلىقى ئەمەلدارنىڭ بالىلىرىنى چاقىرتىپ، دادىسى قالدۇرغان ۋەسىيەتنامىنى سورىدى. ئۇلار ۋەسىيەتنامىنى بەردى. قاراۋۇش ۋەسىيەتنامىنى ئوقۇدى، ئۇنىڭدا مۇنۇلار يېزىلغان:

«ئون مىڭ تەڭگە پۇلۇمنى بالىلىرىم ۋە موللارغا بېرىشنى ۋەسىيەت قىلىپ قالدۇردۇم. ۋاپاتىمدىن كېيىن، موللارنىڭ تەلەپ قىلغىنى بالىلىرىمغا، قالغىنى موللارغا بېرىلسۇن.»

قاراۋۇش ۋەسىيەتنامىنى ئوقۇپ بولغاندىن كېيىن، موللاردىن سورىدى:

— سىلەر قانچە تەڭگە تەلەپ قىلىسىلەر؟
موللار:

— توققۇز مىڭ بەش يۈز تەڭگىنى تەلەپ قىلىمىز،—

دېدى.
قاراۋۇش ئۇلارغا:

— مەن ئادىل ھۆكۈم قىلاي. رازى بولامسىلەر؟ —
دېۋىدى، موللىلار:

— ئەلۋەتتە رازى بولىمىز، — دەپ چۇرقىراشتى.

قاراۋۇش مۇنداق ھۆكۈم قىلدى:

— مەن مۇنداق ھۆكۈم قىلىمەن: ۋەسىيەتنامىدە
«موللىلارنىڭ تەلەپ قىلغىنى بالىلىرىغا، قالغىنى موللىلار-
غا بېرىلسۇن» دېيىلگەن. سىلەر توققۇز مىڭ بەش يۈز
تەڭگىنى تەلەپ قىلىدىڭلار، ۋەسىيەتنامە بويىچە موللىلار
تەلەپ قىلغان توققۇز مىڭ بەش يۈز تەڭگە پۇل مەرھۇم
ئەمەلدارنىڭ بالىلىرىغا، قالغان بەش يۈز تەڭگە موللىلارغا
تېگىشلىك. مانا كۆرۈۋاتىسىلەر، ئەمەلدارنىڭ بالىلىرى
كىچىك، يېتىم بالىلار. يېتىمنىڭ ھەققىنى يېپىش ھارام.
سىلەر موللىلار ئەلۋەتتە ھارام نەرسىنى يېمەيسىلەر. شۇ-
نىڭ ئۈچۈن، قالغان بەش يۈز تەڭگىمۇ ئۇ بالىلارغا بې-
رىلىدۇ. بۇ ھۆكۈم بولدىمۇ، تەقسىر موللىلىرىم؟ — دېدى
قاراۋۇش. موللىلار لام - جەم دېيىشەلمەي چىقىپ كېتىشتى.

(ئۆيىدىن ئۇيغۇرچىلاشتۇرغۇچى: ھاكىم مۇسا)

